
ముందుమాట 


ఆంధ దేశంలో, ముఖ్యంగా పూర్వ నిజాం హైదరాబాదు సంస్థా 
నంలో భాగమైన తెలంగాణాలో సాంస్కృతిక పునరుజ్జీవనానికి నాయకత్యం 
వహించినవారిలో ఆంధ “పితామహ మాడపాటి హనుమంతరావు గారు 
ముఖ్యులు. ఆంగ్లేయుల పరిపాలనలో కొంత (పజాస్వామ్య సం|పదాయాలు 
నెలకొన్న ఆనాటి మ్మదాసు రాష్ట్రంలోని ఆంధ పాంతంలోవలె గాక 
పూర్తిగా నిరంకుశ పరిపాలన గల హైదరాబాదు సంస్థానంలో తెలుగు 
భాషోద్యమమే ఒక రాజకీయోద్యమంగా కి కొనసాగించవలసివచ్చిన రోజులలో 
సాంస్కృతిక పునరుజ్జీవనోద్యమాన్ని క'త్తిమీన సామువలె నడిపించినారు 
హనుమంతరావుగారు. ఆంధ్మపాంతంలో వచ్చిన పలు ఉద్యమాలను 
హనుమంతరావుగారి వంటివారు ఒక్క చేతిమీదుగా నడిపించవలసి 
వచ్చింది. రాజనీతి, సంస్కరణ, ప్రీవిద్య, చరి[త, భాష, సాహిత్యం 
మొదలైన ఆన్ని రంగాలలోను ఆయన కృషి చేసినారు. తెలుగు, ఉర్దూ, 
పార్సీ, ఇంగ్లీషు భాషలలో ఆయన పండితులు, కవిత్వం [వాసినారు, 
అనువాదాలు చేసినారు. వ్యాసాలు, (గంథాలు రచించినారు. బంకించంద్‌ 
“ఆనందమఠ్‌* నవలను తెలుగులోనికి అనువదించినారు. ఇటలీ దేశపు 
భక్తశేఖరుడు గ్యారీబాల్టీ జీవిత చరితను రచించినారు. - “రోమన్‌ 
సా[మాజ్య చరిత్రము సగ భాగం (వాసినారు. కాని ఇవి ఏవీ ముదణ 
భాగ్యాన్ని పొందలేదు. బొంబాయి నివాసి చింతామణి వైద్యా రచించిన 
“ఎపిక్‌ ఇండియాలోని వ్యాసాలకు హనుమంతరావుగారు చేసిన తెలుగు 
అనువాదం “కా[తకాలపు హింద్వార్యులు” 1927 లో ము[దణ పొందింది. 
కి. శే. పువ్వాడ వేంకటప్ఫయ్యగారి “కృషి (పచారిణీ (గంథమాలి ఈ 








iv 


పుస్తకాన్ని |పకటించింది. “మహా భారత సమీక్షణము'కూడా చింతామణి 
రావు వైద్యా గారి రచనకు అనువాదమే, ఈ వ్యాసాలు కొన్ని పత్రికలలో 
(పకటితమైనవి. .పార్సీ కవులను పరిచయం చేస్తూ మాడపాటి వారు 
. అనేక వ్యాసాలను (వాసినారు. 


అన్నిటినిమించి నూడపాటి హనునుంతరావుగారు [పథమాం[ధ 
కథానికా కారులలో ఒకరు కావడం గర్వించదగిన విషయం. హనుమంత 
రావుగారి షష్టిపూర్తి సంచికలో ఆంధ్ర పితామహ మాడపాటి హనుమంత 
రాయ చర్మితముి అన్న వ్యాసంలో ఆదిరాజు వీరభ్యదరావు గారు 
హమమ -తరావుగారు వాసిన మొత్తం పదమూడు కథలను ఉదహరించి 
నారు. హృదయ శల్యము, రాణీ సారంధా, ముసలిదాని యుసురు, నేనే, 
అగ్ని గుండము, నాడు సీ పంతము-నేడు నా పంతము, ఆత్మార్పణము- 
అన్న ఏడు కథలను సంకలనంగా “మల్లికా గుచ్చము' అన్న పేరిట 
మబిలీవట్టిణంలో ని నరోన్టూలీ నికేతనంవాథ 18 1లొలో (వళోటోంబి 
నాథ. “విధి (పేరణము,” “ఎవరికి?” అన్న కథలను హైదరాబాదులోని 
అణా (గ్రంథమాల వారు (పకటించినారు. “న్యాయమా,” “ఎవరిది తప్పు?,” 
“ఇక కావలసిన దేమి?,” “నిజమేనా? అన్న కథలు సుజాత, భారతి, 
శారద మాస పతికలలో (పకటితాలు. ఈ కథలలో హృదయ శల్యము, 
నేనే అన్న కథలు మాడపాటివారి స్వకపోల కల్పితాలని, తక్కినవి 
(పేమ్‌చంద్‌ ఉర్దూ కథలకు అనువాదాలు, అనుసరణలు అని వీరభ్మదరావు 
గారు పేర్కొన్నారు. “మల్లికా గుచ్చము” పీఠికలో కూడా పై రెండు 
కథలుతప్ప తక్కినవి (పేమ్‌చంద్‌ కథలకు అనుసరణలని హనుమంత 
రావుగారు స్వయంగా చెప్పుకొన్నారు. కాని అనుసరణలైన కథలకు 
మూల రచనల పేర్లను ఇద్దరూ పేర్కొనలేదు. మాడపాటివారి సాహిత్య 
కృషిని గురించి భవిషత్తులో పరిశోధన చేయగోరువారు ఈ విషయాన్ని 





పరిశీలించవలసి ఉంటుంది. ఆంధ వాజ్మయ చరిత సంగహ కర్త 
కవి త్త్వవేది (1928) “మైనంపాటి (మాడపాటికి బదులుగా పొరపాటున 
(వాసినది) హనుమంతరావుగారి మల్లికా గుచ్చ మొప్పుల కుప్ప” అని 
(పశంసించినారు. 


మాడపాటి హనుమంతరావుగారు 22 జనవరి 1885 నాడు జన్మించి 
నారు. వారి శతజయంతి కాన్టుకగా ఆంధ సారస్వత పరిషత్తు “మల్లి కా 
గుచ్చము' ఆన్న ఈ కథా సంకలనాన్ని యథాతథంగా (ప్రచురిస్తున్న ది. 
అందులోని ఏడు కథలతోపాటు “ఎవరిది తప్పు ?, అణా[గంథమాల వారు 
మాలతీ గుచ్చమన్న పేరుతో 1940లో [పకటించిన ఎవరికి ? విధి పేరణ 
అను రెండు కథలను ఇందులో చేర్చడం జరిగినది. మొదటి (పచురణ 
లోని హనుమంతరావు గారి పీఠికను కూడా చేర్చడం జరిగినది. (పధ 
మాం[ధ కథానికా కారులలో ఒకరుగా మాడపాటి వారిని సాహిత్య లోకం 
మరొకసారి జ్ఞాపకం చేసుకొనడానికి ఈ (పచురణ తోడ్పడగలదని 
ఆశిస్తున్నాము. 


కార్యదర్శి 
హైదరాబాదు ఆంధ సారస్వత పరిషత్తు 
జనవరి, 1984. 


+ 








మొదటి ముదణ పీఠిక. 


ఈ చిన్న పుస్తకమును గుణించి రెండు మాటలు చెప్ప(దల(చి 
యున్నాను. దీనిలో(గల వ్‌ కథలలో మొదటిది, నాల్గవది తప్ప తక్కిి 
నవి ఉరూ భాషయందు [వ్రాయంబడిన కథల. రరనునరణములు, వీనిలో 
హస. కథలు “ఆంధ భారతి” యందును, ఒకటి “కృష్ణా పత్రిక ' 
యందుకు గొంత కాలము (కింద, (బకటిఎపంబడి యుండెకు. మిగిలిన 
రెండు కథల నిటివల వాసితిని. 


ఉర్దూ భాషలో( బైన జెప్పిన యయిదు కథలను వ్రాసిన కవి 
“పేమచందు అను నతడు. రచనా కౌశల్యమునందును, ఇతివృ_్ర 
నిర్మాణము నందును నితడు ఉత్తర హిందూ స్థానమున ఖ్యాతి( గాంచిన 
వా(డు. అట్టివాని [వాతలను దెని(గించు పని నావంటి యల్పజ్ఞుని చేత( 
బడుటవలన మూలములోని సారస్యము చెడిపోయియుండున న నిర్వి 
వాదాంశము. కనుక, పెళజతంలి గుణములు (ప్రేమచందునివిగను 


దోషములు నావిగను, భావింతురు గాక ! 


నా యీ (ప్రథమ |గంథము, ఆంధ సోదరుల యాదరము 
బొందినచో .ధన్యుడ నయ్యెదను. 


౧౪౬, రెసిడెన్సిఐబజారు, . 
హైదరాబాదు (దక్కన్‌) మాడపాటి హనుమంతరావు 


2౨౪, మార్చి ౧౯౧౫. 





అంకితము 


ఎద్దాని 
_. పంచమ వార్షికోత్సవము నాండీ (గ్రంథ రచన 
సమోప్తి యయ్యెనో 
ఆటి 
టబ 
ఆంధజాతీయ కళాశాలయొక్క_ 
స్వార్థత్యాగులగు 
స్థాపకులకును, నిర్వాహకులకును, 
ఈ [గంథము 
భక్తి పూర్వకముగ 
నంకితము చేయంబడినది. 





రా ot జా, CoD లిం టా 
. . త . ఈ . 

విషయసూచిక 


హృదయ శల్యము 
రాణీ సారంధా 
సలిదాని యుసీరు _ 
నేనే 
అగ్ని కుండము 
నాడు నీ పంతము! 
నేడు నా పంతము! 
ఆత్మార్పణము 
ఎవరిది తప్పు? 
ఎవరికి ? 
విధి (పేరణము 


సూప 


19 
60 
85 
97 


122 
148 
169 
189 
212 


మల్లికాగుచ్చము 


హృదయుశల్యహు 
గ 
(పథమ రంగము 


అ. పడ(తియొక్కదానివిడచి యించుక యమృ 
తంబులేదు; భువి విషంబు లేదు; భ ర్భృహరి. 


సుమారు, ఆఅువందల ఏబది సంవత్సరములకు ముందు, 
ఒకనా(టి సాయంకాలమున, ఐదున్నర గంటలవేళ, ఓరు 
గల్లు, *అంచాలలకు నడుమనుండు అరణ్య(పదేశ మున, నొక 
పలకి, ఓరుగలు ముఖముగా వచ్చుచుండెను. పలకియందున్న 
(ae) ౧ య 
యువతి [పప్రాయశః పదునెనిమిది వసంత రుల జూచి యుండ 
వచ్చును. భర్తయు, నామెతో(గూడ నళ్వారూఢుండై చను 


* ఈ అంబాల గ్రామమును విఖ్యాతచర్మితయు కాకతీయ 
సా|మాజ్యధురీణయు నగు రుదమదేవి (తనపేర) అంబాలయ మను 
నామముతో ( గట్టించియుండినట్టు |పతాపచరితమఘు నుడువుచున్నది. 
రుద్రమదేవికి అంబయను నామాంతరముండెననికూడ న్యాగంథమే చెప్పు 
చున్నది. 


2 మల్లికాశబ్ళము 
© 


'దెంచుచుండెను. పయాణపు( బడలిక వారిరువురయొక్కయు, 
పర్హకీ బోయలయొక్క-_-యు, ముఖములందే కాక, గుజ్జము 
నందు నైతము స్పష్టముగ( గనబ(డుచుండెను. వేళ సాయం 
తనమును, (ప్రవేశించిన దరణ్యమును, అగుటచేత నయ్యాశ్వి 
కుండు వేవే(గ నడువ బోయల నాజ్ఞాపించుచు, తన యశ్వమును 
వడిగ నడువ హెచ్చరించుచు, నా సుందరికి భయము కలుగ 
కుండునట్లు వినోదములగ్గు “ముచ్చటల  జెప్పుచు( బోవసాగెను, 
అంతకుమున్ను బోయల కుకులలో. (బ్రవేశించిన మద్యము 

క్క (ప్రభావముచేత, వారు వడి వడిగ నడుగు లిడందొడ. 
గిరి, కాని, యాశ్వికుని వాహన మాటోయల నడకతో. దూగ 
లేక మెల్లగ బోవుచుండెను. అ_స్తమయభానుండు తన కరము 
లచే నావనమందలి వృక్షిగములకు బంగరుపూత( బూయుచు( 
బూయుచు( దుట్టతుదకు( బశ్చిమ సముద్రమున మునింగెను, 
వలనై నంత వేంగమున సురక్షిత (ప్రదేశమును జేర దొందర 
పడు చుండిన యాశ్వికునకు, గుజ్టముయొక్క మందగమనము 
నిరుత్సాహకరముగ నుండినందున నత(డు చింతించుచు, పల్లకిని 
ముందు(బోనియ్య నిష్టములేక, మెల్లగ నడువుండని బోయలకు( 
గేకవేసి చెప్పెను,కాని వారామాటాల వినిపించుకొనక పస ల్లకితో( 
బయివిడసాగిరి. వారి యోంకారనినాద వశమున( బల్లకిలో 
నున్న జవ్వనిక్విగూడ భర్తకేకలు విన వచ్చినవి గావు. అయి 
నను, నాయువతి భర్తవెనుక(. జిక్కుటకు విచారించుచు, 
డోలాందోళత మానసమై కొంతనేపేమియు( జేయ(దోపక 

భర్త వచ్చువజకు( బల్లికి నే యాపి యుంచ బోయల నాజ్ఞా 
పించెను. కాని, యరణ్యము భయంకర మై నదనియు, తమ 
యేలిక కెట్టిభయమును లేదనియు జెప్పుచు బోయలు ఎప్పటి 
యే పోవసాగిరి. కొన్ని నిముసములలో( బ్లకికిని, ఆశ్వికు 
నకును నొకమెలు యెడమయ్యెను ! 


అంత ర్యాతి పొశసూపెను. అది శుస్ష పక్ష మగుట చే? 
జం[దోదయ మయ్యున్సు, గ గుడ్డి, వెన్నెల కాయుచుండివందున, 
నా (ప్రయాణికుల కెంతయు నిరుత్సాహముగ నుండెను, 
మైకము దిగినందున బోయల వడియు( దగ్గి వారు మెల్ల 
మెల్లగ( నడువ మొదలిడిరి. అట్టి తరుణమున మార్గమునకొక 
(ప్రక్కనుండిన పొదలో నేదో చప్పు డాసుందరి వీనుల సోక (గా 
నామె యనుమానముతో నటు నిటు బరికించి చూచెను గాని, 
యేమియు: గన్ఫట్టలేదు. తన మనమున సందడించినది, ఉ మత్త 
(భ్రమయే యని సమాధానముచేసికొని యాయువతి ధె ధై ర్యముతో( 
గూర్చిండిన మటి యొక నిముసమున, అకగాటా! మూర్తీ 
భవించిన యమదూతలో యన, నల్లని యాకారములును, 
" తదనుగుణ్యములగు వస్త్రములును, గలిగిన జనుల గుంపొకటి 
యాపొదనుండి సాయుధముగ బటువిడివచ్చి “నిలు(డు; నిలు 
డని బోయల గద్దించుచు, ప న్లికీ కడ్గ్షముగ నిలచెను! వెలవెల, 
బోయిన మోములతో నాబ్‌ హోయలు గత్యంతరము( గానక 
నిలువ (బడి తను దొరసానివై పష పు విస్మయ విచార మిళితములగు 
చూడుుల( బజపిరి., 


జ్‌ మల్లికాడుచ్చము 


ఇ(క నాసుందరి మానసిక స్టితిని వేజుగ వర్ణింపవల 
' యునాః మొదట నీదృళ్య మామె హృదయమును ఛేదించు 
నట్టుండినను, వెంటనే సహజ దౌర్బల్య మామె యెదను వదలి 
యా స్థలమును గట్టి గుండె యా[క్రమించెను. కానున్నది గాక 
మానదని గుండె రాయిచేసికొని యాలేమ ఛై ర్యమూని యుండు 
నంతలో, దో(పిడికాండ నాయకు(డు రెండు దండప్రహారము 
లతో బోయలచే( బల్లికి డీంపించఛ్చి జవ్వని సమీపింపసాగాను. 
అంతవణ కితిక_ర్తవ్యతా మూడయై యుండిన యా యువతి 
యెన్రైట్లో ధైర్యము చిక్కంబట్టి గుప్తమై యుండిన కటారు 
నాతని రొమ్మున (గుమ్మ నుద్యమించెను. నాయకు(డును, 
మాటిన స్థితిగతులను నిముసమున (గ్రహించి, మొలను (వేలాడు 
చుండిన ఖడ్గమును విద్యుద్వేగముతో నూడ౦బెటికి తటాలున 
దానితో నొక బలమగు (వేటు, నాయువతి కోమలకంఠమును 
గుతీచూచి వేయనుంకించెను. 


న. 


ద్వితీయ రంగము 


మనకథ జరుగు కాలమున ద్రిలింగ రాజ్యమును 
కాకతి రుద్రమదేవి, మహా వై భవోపేతమగు ఓరుగల్లు నగరము 
రాజధానిగ(6 బరిపాలించుచుండెను. ఆ పురమునకు దాదాపు 
పం(డైెండు మైళ్ల దూరమున నున్న ఆంచాల యను (గ్రామము 

'దేవిగారికి. (బియతమ మగు (పదేశముగ నుండుటవలన నోరు 
గంటికిని నాగామమునకును రాకపోకలు తఖుచుగ నుండినను, 
నా (ప్రదేశములనడుమ నుండిన సాం(ద్రారణ్య మొకొకప్పుడు 
దో(పిడికాంశ కాగశ్రయ మిచ్చుచుండుటకూడ సంభవించు 
చుండెసు. గత (పకరణాంతమున( వర్ణింప(బడిన భయంకర 
కార్యము జరుగుచుండిన స్థమయమున నోరుగల్లునుండి వెడలి, 
అందాల (గ్రా మోన్ముఖులుగ వచ్చుచుండిన ఇద్దజాశ్వికభటు లక 
స్మాత్తుగ రంగమున వ్రాలిరి. [కొత్తగా వచ్చుచుండిన వారి 
స్వల్పసంఖ్య బందికాం[డ కేమాత్రమును భయము (గలిగింపక 
వారిని వారి పని యథేచ్చముగ. జేయనిచ్చెను. వెనుక జెప్ప 
పడిన విధమున నాదోపిడికాం్య నాయకు(డా సుందరి కత్తు 
కను గత్తితోం దెగ్యవేయ కేలె_త్తి యుండెను. మరియొక నిము 
సమున 'నిర్లోషియగు నాకోమలి పరలోక గా మియై యుండును. 
కాని యాగంతుకులలో నొక క్క(డు వెనుకనుండి  ఘోరకార్యము 
నక్రై కటిబద్దు (డుగ నుండిస యానాయకుని యె త్తినకేలు నెత్తి 
నే, తీవ్రమును సమయోచితమును నగు తన పట్టాక త్తి 
(వేటుచే నేల(బశవేయునంతవఅికు నొక్కరేనియు నిట్టిపని 
జరుగుట సంభవమని యెంచి యుండలేదు. ఇంక రెండవ 
యాశ్వికుండు తక్కిన బందికాం(డ్రపని చక్కంబెట్ట సాగెను, 
నాయకు(డు తనకు సంభవించిన యాపదకు( ద ల్లడిల్లుచు 
“(బ్రతుకు జీవుడా'యని పిక్కబలము(జూప మొదలిడి, తన 
యనుచరులకు మార్గదర్శి యయ్యె, మన కథానాయిక ప్రాణముల( 

గాపాడిన మొదటి యాళశ్వికు( దందమైనమోమును, స్ఫుటమగు 
తేజమును, గలిగియుండెను. కాని పురుష సౌందర్యమును 
సంపూర్ణ ముగ నొనర్చు మీసము లాతని ముఖము నలంకరించి 
యుండలేదు. తన్నుంజంప సిద్ధముగ నుండిన దోంపిడికానిని 
రూపుమాపి [ప్రాణదాన మొనర్చిన యా రౌతుపై ననా సుదతి 
కృతజ్ఞ తావలోకనముల( బజపి, స్వీయభావముల వెల్లడింస 
యత్నించెను. కాని యానేందాతిశయ మామె నోటమాట వెలు 
వడనీయలేదు. ము త్తియములవంటి బాష్పకణము లామె కను 
దమ్ముల నుండి పరంపరలుగ వెడలి నునుజెక్కుల పై జాజుచు, 
అప్పుడు దేదీస్యమానముగ వెలుంగు చుండిన చం|ద్రకిరణములు 
(ప్రతిఫలించుట చే ధగధగ వెలుంగుచుండెను. ఆమె మనమ్మున 
వెల్లి విరిసి పాజుచుండిన భావములను ముఖమున(జదివిన 
యయ్యాశ్వికుని హృదయము చాల. జాలినొందిన ట్ల గపడియె. 
అంత నాతండ(పయత్నముగ ముం దడుగిడి యాముద్దియను 
తనవక్షమున కదిమికొని కన్నీరుగార్చుచుండుటయు, మైలు 
దూరమున వెనుక బడియుండిన యా ముద్దరాలి భర్త యా 
స్థలమునకు వచ్చుటయు నొక్కతూరియే సంభవించెను. 
తస్కర నాయకుని తెగిపడిన హస్తమును, రక్తపు మడువు 
లును, బోయల చిన్నపోయిన మోములును, ఆయుధపాణులగు 
కొ _త్రమనుష్యుల తెజింగును, నాతనికి జరిగిన కథను చెప్పకయె 
చెప్పెను. ఆరంగమునుజూచి వివరముల నెటింగినతోడనే దుఃఖ 
మును, సంతసమును, కృత జ్ఞతయు, నెట్లాతని హృదయమున 
ముప్ఫిరిగొనెనో వర్ణించుట యనవసరము. 

“యమునా!” యను మాట నోట వెడల నా పురుషుడు 
తన భార్యను గౌ(గలించుకొనెను. యమునయు( '(బ్రాణేశున 
కెదురుగ(బోయి, యాతని కంఠమున బాహులతలవై చి వెక్కి 
వెక్కి, ఏడ్వసాగెను. 

అంత (ప్రతాపుండు భార్య నూజడించుచు( “*నెచ్చెలీ! 
ఏడ్వకుము॥; దెవము నేడు మనపాలింటట నుండుటచేత, నీ 
యాశ్వికరూపమున వచ్చి నీ (ప్రాణమును, తన్మూలమున నా 
(ప్రాణమును గాపాడెను. లేనిచో...''యని ఇంకేమో పల్క. 
బోయి తన (ప్రియభార్యను రక్షించిన యాశ్వికుని వంక(జూచి 
నయముతో( బల్కెనను; “అయ్యా! తమ యుసకారమును 
దగినవిధముస శా ఘింప(జాలను., నేనేమి (ప్రత్యుపకార 
మొనర్భ్స(గలను? మాబోటి మందభాగ్యుల రక్షణమునకై 
ఈశ్వరు(డు మిమ్ము జిరకాలము సజీవులుగ నుంచుగాక!' ' 


ఆశ్వి:_ అయ్యా! మేమంత శ్లా ఘనీయ కార్యము చేయలేదు. 
ఏమై నంజేసితి మేని యది మాక ర్హవ్యమే యగును గాని 
యంతకన్న నేమియులేదు. ఈ సుందరి ప్రాణము 
గాపాండగల్గినందున కెంతయు సంతోషమగుచున్నది. 
మేమి(క€ బోయెదము. ఈ రౌతు మీ వెంట నీయర 
ణ్యము దాటువణకు రాంగలండు. పాప మీ సుందరిని 
వదలిపోవుట నాకిష్టముగలేదు. అయినను, అట్లు చేయక 
తస్పదు. మీ (గ్రామ మెద్దియో తెల్పిన నొక మారచ్చటికి 
వచ్చి మిమ్ము దర్శించి ధన్యత నొం దెదను, 

౧? 


(పతాః-ఇంతకన్న నానంద(ప్రదము మాకు మజెద్దియు నుండదు. 
ఇచ్చటి కాటు మైళ్ళ దూరమునున్న రుద్రవరము మా 
నివాస్యగ్రామము. తమరు మా గృహమును దస్సక 
పావనమొనర్చి మా యాతిథ్యము నంగీకరింప వేడు 
చున్నాము. 


ఆశ్వి:- సుందరీ! నెలవు. అయ్యా! "నెలవు, 


యమునా, (ప్రతాస:- అయ్యా! వందనములు. నూకమితోసకార 
మొనర్చిన తమ సవి(త్ర నామమును మే 
'మెజళు6(గ వచ్చునా? 


అంతలో నయ్యాశ్వికుండు కొంత దవ్వేంగియుండి 
నందున నాత( డీ ప్రశ్న కిచ్చిన _ప్రత్యు త్తరముగ “*రుద్రదే-”” 
అను మాట మాత్రము వినవచ్చెను. అతని "పేరు ““ర్రు[ద్ర దేవుల 
డని వారు నిశ్చయించుకొనిరి. 


వ అ పూ 
తృతీయ రంగము 
యమునా పతాపుల వాసస్థల మగు రుద్రవరము చిన్న 


(గ్రామమేయైనను నందముగ నుండెడిది. ఈ కథ యారంభ 
మగుట కాజు సంనత్సరములకు( బూర్వము, తల్లి దండ్రులు 

కణవై పోయినందున, (పకాపుండు పైతృకములగు భూముల. 
దన కేలగొనవలసిన వాండాయెను. అతని యాదాయము సంవ 
త్సరమునకు( గొన్నివేల రూపాయల పరిమితి గలిగియుండెను. 
రు(ద్రవరి ములోని యాతని గృహము రాజభవనమువలె. గడు 
రమ్యమై చక్కని యుద్యాన వనమునకు నడుమనుండెను, 
ఆవరణపు(గోడ మిగుల గె త్తుగనుండి లోపల నుత్తరదిశన 
నట్ట నడుమ నొక గొప్ప కమాను, అంతర్మందిరపు సింహ 
ద్వారమున కెదుట గం భీరముగ, (బకాశించుచు, నాగృహమున 
నివసించుచుండు దంపతుల గొప్పతనమును జాంటుచుండెను. 
యమున కాపురమునకు వచ్చిన నాల్లు సంవత్సర ములనుండియు, 
(ప్రతాపు(డు జీవిత సౌఖ్యములను సంపూర్ణముగ ననుభవించు 
చుండెను. ఆమె హృదయము కడు మృదులము. ఆమె జీవితము 
పరిశుద్ధముగ నుండెను. తాను భర్తను హృదయపూర్వకముగ. 
(బ్రేమించుచు, నతనివలన గాఢముగ (బ్రేమింప(బడుచుంటి 
నను మనోనిళ్న్చయ మామె మానసమును అరగ సంతుష్టముగ 
నుంచుచుండెను. 


(పతొపుండు నైతము భార్యను మనఃపూర్వకముగ( 
(ట్రేమించువా(డే. అయినను, ఆనురాగమున కునికిపట్టులగు 
స్రీలు పురుషుల *నెంత గాఢముగ( (బేమింపంగలరో, పురుషులు 
స్తీలనంత గాఢముగ. (బ్రేమింపంగల్లుట యసంభవము. పురు 
పుల హృదయము బహునులభముగ సందియములకు( దానొ 

సంగును. యమున (ప్రాణములు రకీంప(బడిన యానాండు 
వారింటికి వచ్చి చేరినప్పటినుండియు (ప్రతాపుని స్వచ్చహృద 
యమున నేదో మాలిన్యము (ప్రవేశించెను. వస్ర్రముపె (బడిన 
మచ్చను కడిగి వేయవచ్చును; కాని హృదయమున. బడిన 
మచ్చ దుడిచివేయుట దుస్సాధ్యము. ఒక వెలగల ము_త్తియ 
మును బగుల( గొట్టితిషేని, దానికి (బతిగ6 దన్మూల్యమగు 
ధనమునిచ్చిన నేరము తీజిపోవును; కాని ఒక్కరి మనస్సును 
జితుక(గొట్టితి మేని (ప్రపంచమున(గల యెట్టి మూల్యవంత మగు 
వస్తువును నాకొఆ(త దీర్ప(జాలదు. దురదృష్ట కారణమగు నా 
నాటినుండి (ప్రతాపుండు (క్రమ క్రమముగ విచారాందోళిత, 
మానసు(డై కానరాసాగెను. భార్య యెదుటనున్న వేళ, వికాస 
మును ముఖమున వ్య కపజచుచు, నెవ్వరును లేని తరుణమున 
దీర్చవిచారమున మున్గి యుండును. ఈ స్థితి నానాటికి హెచ్చు 
సాగెను. అంతకు మున్ననుదినము (పేయసితో( గూడ సాయం 
సమయములందు గృహారామమున విహార మొనర్చ నలవాటు 
సడి యుండిన పతాంపుండు, ఒకనా(డు తల దిమ్ముగ నున్న 
దనియు, మజియొకనాండు గాలి కడుచల్ల గ వీచుచున్నదనియు, 
మిషల6 బన్న( దొడంగెను. విశ్రమ సమయములం దభ్యంతర 
గృహమున నామెసరస( గూర్చుండి వినోడ సంభాషణమున( 
(బొద్దుపుచ్చు “ నాతండు, అట్టి యవకాశము లభించినపుడు 
“ఉక్కగానున్న” దని కాని, “వాకిట నెవరో పిలచుచున్నట్లున్న * 
దని కాని సల్కుచు లేచిపోపును. ఏకాంత మాతని కెక్కు_న 

రుచించినట్లు కన్నట్ట సాగెను. స్వవ్యవహారములను, గడు జాగ 
రూకతతో. గనిపెట్టు తనతొంటి యభ్యాసమును మానుకొన( 
జొచ్చెను. పని కలిగివచ్చు పెద్ద మనుష్యులతో. బూర్వమువలె 
వివరముగ మనసిచ్చి భాషించుట మాని నాల్లుమాటలతో సరి 
పుచ్చి వారి నవ్వల కంపివేయుచుండెను. భ_ర్హయొక్క మానసి 
కావస్థకు( గారణ మారయబలుమా జామె యత్నించెను. కాని 
వ్యర్థమయ్యె. ఆమె పల్కు. నర్మగర్భములగు వాక్యముల 
కొకప్పుడు ఖండితముగను, వేతొకప్పుడు కసరుకొనియు, 
నిచ్చు (ప్రత్యు త్రరము లారంభములయ్యె. ఆ ముఖ వికాసము, 
ఆ మందహాసము, ఆ యనురాగ (ప్రకటనము, అన్నియు మాయ 
మయ్యెను. ఈ మార్పులు యమున నిర్మల హృదయమును 
జింతాసము[ద్రమున ముంచివై చెను. భర్త మనస్సునకు( దాత్కా 
లిక వి(శాంతియేని కలిగించునను నాశజనించి, యామె మిగుల 
జాలి బుట్టించు నానా(టి తన [ప్రాణరక్షణవృ త్రాంతపు( (బ్రస్రి( 
చెచ్చి, ముష్కరు(డగు నాబందికాం[గ్ర నాయకు(డు దన 
యుసురుల(గొ నంబూనినవిధమును, రుద్రదేవుండా దుర్మార్గుని 
చేతిని నజకి యాబందిపోటు నాయకుని. బరుగెత్తించిన విధ 
మును, మనసు క అగునట్లు చెప్పంబూన నతని దృక్కులు 
కొంచెము (ప్రసన్న ములుగ మాటి నట్లామెకు( దోచెను. కాని 
తరువాత నాజవ్వని రుద్ర దేవునియెడం గృతజ్ఞత( జూపినపుడెల్ల 
నతని హృదయము మథింత భిన్నమై యుండుటయు, నొక్కొ. 
కప్పుడు రుద్ర దేవుని పేరామె పెదవులనుండి వెఢలునస్సు డాత(డు 

భార్యముఖమున( దన దృష్టి తీక్ళముగ “నిల్చి, యామె హృద 
యాంతరాళము నన్వేషించు వానివలె నగపడుటయు సంభవింస 
సాగెను. ఈ లక్షణములను బట్టి, యమున భ_ర్హహృదయమును 
గలంచుచున్న విచారకారణమును కొంతవటికు-కాదు-సంపూ ర్ల 
ముగ బోల్బుకొన(గల్లెను. ఆమె నిరోషియనుట నిశ్చయము, 
యమున మానసము గంగ్గా తరంగమువలె సవి(త్రమై నదని మన 
మెజు(గుదుము. కాని (ప్రతాపునెట్లు నమ్మింస(గల్లుదుము ? తన 
హృదయమును విచ్చి భర్త యెదుట. బెట్టి భ_ర్రయంతసాపముం 
దీర యమున పలుమాజు తలంచుకొనెను. కాని యంతమా(త్ర 
ముస నాతని హృదయశల్యము వీడ(గల్లినచో నంతకు( బూర్వ 
మామెభ_ర్తయెడ( జూపియుండిన నిశ్చలానురాగమును, నామె 
వ్చర్దనాపావి(త్యముయొక్క జ్ఞ _ప్తియు, నాతని మన స్తాపముం 
దీర్చియుండ(గూశదా? ఇట్టి భావము లామె నాయుద్యమము 
నుండి మరలించెను. మానవ హృదయము విచి(త్రమగు క్షేత్రము. 
ఇందొక నిముసమున, పరిమళవంతములే మేదస్సు నానంద 
సరచు కుసుమము లుదయిం చును; మనోజ్జములగు ఫలములు 
పండును; వేతొక నిముసమున నదే కంటకావృతమై విష 
నృశము లకు బుట్టిని ల్లయి వికారరూపమును దాల్చును.(ప్రతాపుని 
మనకేత మివ్విధముగ మాజుట మా చదువరులు చూచి 
యున్నారు! ఆక్కటా! ఈ హృదయ శల్యము వీడు'బెట్లు? 

ఈ విధముగ దినములు గడచెను. యమున (ప్రాణములు 
రక్షింపబడిన యాదినము-ఆ దుర్హినము-గడచి నేటికి మూండు 
మాసము లయ్యెను. వారిభవనము నాశ్రయించి యుండిన యారా 
మములోని వృక్షములును, లతావితానమును, నవవసంత సమా 
గమముచే నవనవలాడ( జ్ఞొచ్చెను. కుసుమ సంతానములు తమ 
సౌరభముల వాయుదేవుని మూలమున నలుదెసల కంపి యె ల్తిర 
మానసముల( బల్ల వింప( జేయసాగెను. ఉద్యానవనములోని 
కేళాకూళల స్వచ్భనీరముల కడకు పక్షిమిధునములు మాటి 
మాటికి వచ్చి జలక్రీడల సల్చుచు పరస్పర సహవాస సౌఖ్య 
ముల నవ్వారిగా ననుభవించుచుండెను. కాని దె వనిర్మితములగు 
నీసౌఖ్య సాధనములలో నొక్కటి యేనియు సంతప్త హృదయు 
లగు యమునా (ప్రతాపులకు( జి_త్తవి శాంతి నియ్య (జాలదయె. 
ఇన్ని సంవత్సరముల సహవాసము ననుభవించిన తరువాత 
గూడ భర్త తన యంతరంగము నెజుంగ(డయ్యెంగదా యను 
సంతాప మామెను మటిమటి బాధింపసాగెను. “దై వమా! నాకేల 
యిట్టి చిక్కుల దెచ్చి పెట్టితివి? బందికాం(డ్ర చేతులళో నసు 
వుల. బాయనున్న నన్నానాండు రక్షింపకుండిన నీ కేమి చేటు 
మూడియుండును? ఓ మాయదారి రుద్రదేవా ! నీ హృదయ 
మెట్టిదో నేనెణుంగను. కృతజ్ఞతాభారవివళనై యున్న నన్నానా( 
డేల దయగలవానివలె దగ్గఅకు( దీసికొని నా నాధుని మనస్సు 

ననుమానము పాలు చేసితివి? ఓ మాలదె వమా! ఇప్పుడె నను 
యా a 
నెట్లో నా ప్రాణములం చాపి నాకు సంతసమును నా జీవి తేశ్వరు 
నకు శం కారాహిత్యమును, ఏల కల్లింపవు? "అని కన్నీరు మున్నీ 
రుగ నేడ్చుచుండెను. ఆ దంపతుల మనోవ్యాకుల మిట్టి దశ 
నందిన దినములలో నొక్కనాండు, అకస్మాత్తుగ రుద్ర దేవుడని 
వారనుకొనిన యయ్యాశ్విక్టు(డు వారింటికి వచ్చెను! 


(పతాపుడు రుద్రదేవురాక వినంగానే మనస్తాపమును 
మటు(గుపజచి సగౌరవముగ నతని నెదుర్కొని లోనికి 
దోడి తెచ్చెను. తనకీయ(బడిన యాతిథ్యమునకు రుద్ర 
దేవుడు కృతజ్ఞత. దెల్పెను. యమున కన(బడినప్పు 
డయ్యతిథి యామెను గుశల (ప్రశ్నముచేనెను. కాని యుత్సాహ 
పూర్వక మగు (ప్రత్యుత్తరము( బడయ(జాల(డయ్యె. (ప్రతాపు 
డెంతసంతసము( జూపినను, నాదంపతుల హృదయక మలముల 
యడుగున కలక్కున మెదలుచుండిన కంటకము నాతండు 
కనిపెట్టక పోలేదు. ఇవ్విధముగ నాయతిథి రెండు దినము 
లచ్చటి(గడపెను. ఈ రెండుదినములును యమునకు రెండు 
యుగములుగ . గడచెను. ఈ దినద్వయమున నామె మనస్సు 
'చిత్రవిచిత్రమగు తర్కవితర్మమున మునింగి కర్తవ్యము నిర్ణ 
యింప(జాలక తొ(ట్రుపడుచుండెను. ఎవ్వాండు తన భర్తృ 
మానసికా స్వస్థతకు( గారణుండయ్యెనో యట్టి రుద్రదేవు నామె 
మనస్సున( బరిపరి విధముల నిందించుచుండెను. వచ్చిననాండే 


వ్యాదయళ్‌ల్కుము 16 


వెడలియైన( బోక దినములు గడపుచుండిన యాతని యునికి 
యమున దుఃఖసమ్ముద్రమున( దీవ్రమగు (క్రోధాగ్ని( బుట్టించెను. 
తుదకామె యొకరితో నాలోచింపక, భ_ర్తయేమనునో యని 
తలంపక, (ప్రాణములరక్షించిన రుద్ర దేవునియెక( గృతజ్ఞత 
వహింపక, [కోధావేశపరవళయై కన్నుల జలజల బాష్పములు 
రాల, రు్యద్రదేవుని దిక్కు మొగమై యిట్ల నెను: **చాలుచాలును; 
బహు సన్మార్ల్గుండవు! నాయి న్‌ 'దుశ్చేస్టమూలమున నా పచ్చని 
కాప్ట్రరము పాడె డైపోవు దినము( చెచ్చితివి! ఆ విధముగ మా 
దాంపత్య సుఖమును దగ్ధము చేసి యంతటితో( బోక మరల 
నిటకువచ్చి మమ్ము వేధించుటకు నీకు సిగ్గులేదా ?”” 


ఈ పరుష వార్యముల( బల్యూనప్పుడు (ప్రతాపుండు కను 
సన్నచే భార్యను వారింస నెంతయు యత్నించెనుగాని యాతని 
కోర్కి. నెఅవేరదయ్యె. ఆ మాటలకు ( బెదవుల పై నాట్యము నేయు 
చుండిన చిజునగవును బలవంతముగ నడ(చుకొని యా మెకన్న 
నెక్టుడు కోధమునునటించుచు రుద్ర దేవు(డనెను: '*అమ్మా! నే నేల 
నిందింపంబడుచున్నానో యెజు(గను. నాండు నిన్ను(గాపాడు 
టయే నేను చేసిన ఘోరపాపమైనచో, పరోపకార మాహాత్మ్య 
మును నీవు నాకు( గడుచక్కంగ బోధించితివి! ఆనాడు నీభర్త 
నా రార కంగీకరించి నందుననే నిటు రా సాహసించితిని. తిన 
గూడు లేక మీ 'స్యత్రమునకు వచ్చినవా(డ(గాను, నాకును నలు 
గుర( బోషించు స్ధితి కలదు. మీకిట్టి యగౌరవభావమున్నధని 

నాకు వచ్చినతోడనే తెలసియుండిన రెండు దినములు మీయింట 
నుండి యుండను,'” తన భార్య మూలముగ నతిథికి. గోప 
'మొదవుట. కెంతయు( జింతిల్లి (ప్రతాపుండు యమునను ముఖము 
వాయ జీవాట్లు పెట్టి, రుద్ర దేవునికి. దన భార్య పిచ్చితనమును 
బోధించి శాంతింప(జేయ( జూచెను; కాని, అతిథి ముఖలక్షణము 
లను మార్చక చావిడిలోని కే6గి కూర్చుండెను. (పతాపుండు 
_ జరిగినదానికి వగచుచు వాకిట నిలువంబడియుం౦ డెను. అంతలో 
జరీబు పేదారి యల్లి కపని చే6 దళతళ 'మెఅయు నల్ల పట్టు బట్టతో 
జేయంబడిన నైనికుని దుస్తుల ధరించి, స్టిరకాయు(డుగ నున్న 
యొక యాశ్వికుడు మందిరద్వారము కడకువచ్చి యచట నిలచి 
యున్న (ప్రతాపునిచూచి, గుజ్జమును దిగి, నమస్కరించి 
“అయ్యా: మూడుదినముల కింద నిచ్చటకి వచ్చిన మా మహా 
రాజ్టీ (శ్రీరుద్రమ చేవిగారిని వెంటనే దర్శింపపలసి యున్న” 
దని గం ఖీర స్వర ముతో. బల్కెను. ““మహారాజ్ఞిగా రిచ్చటి కేల 
వత్తు'రను మాటలాతని నోట (పత్యుత్తరముగ వెడలం బోవు 
చుండునంతలో, చావడిలో. గూర్చుండియున్న రుద్రదేవుడు 
ద్వారముకడకు వచ్చి నిలచెను. అంత నా [కొత్త యాశ్వికుండు 
రుద్రదేవుండని ' మనము వ్యవహరిం చుచున్న యాపురుషునిజూచి 
వంగి సవినయముగ జోహారొనర్చి విన్నవించెను. “అమ్మా! 
మహారాజ్ఞిగా గ రి యానతి (ప్రకారము రెండువందల భటులు వాకిట 
సిద్దముగ నున్నారు. దేవిగారికొణకు పల్లకి నాయ త్రము చేతుమా 
లేక యశ్వమునా? దేవి యాజ్ఞ” యని మరల నొకమారు 

జోహారొనర్చి తలవాల్చి నిలచెను. “పల్లకి చాలును; రెండుగడి 
యలలో మనము ఓరుగల్లు చేరవలయును జాగ్రతి” అని 
పల్కి రుద్రదేవుడు-కాదు మహారాజ్జి యగు (శ్రీ ర్యుదమదేని 
నుడివెను. ఆంత నయ్యాశ్వికు (డచ్చోటు వాసిపోయెను. ఆ 
సంభాషణమును వినిన (ప్రతాపు(డు తత్తరపాటుతో లోని: టీగి 
యంతకు ముందు తన భార్యచే నిందితుడైన న వ్యకి త్రిలింగ 
సా(మాజ్యమునకు రాణ్లియీగు శ్రీ రుద్రమదేవి యని-యమునకు, 
దెల్చి వెంటనే యామెనుగూడ( గొనివచ్చి, యిరువురును రాణి 
గారి పాదరాజీవముల పై న( బడి తమ యసరాధమును మన్నింప 
వేడుకొనిరి. 


రాణి మందహాసముతో నా చంపతుల లేవందీసి సాదర 
ముగ బల్కెను. *“*“అమ్మాయీ! నీవంటివని నాకు చింతలేదు. 
నేను (క్రోధము నభినయించితి(గాని యనుభవింపలేదు. ఆనా(డు 
శ్రీ జాతికి సహజమగు హృదయ మార్లవముచేతను, అనేక 
దుఃఖముల ననుభవించిన నా మనస్సునకు నీ నివర్తిత' దుఃఖము 
జ్ఞప్రికి వచ్చుబచేతను నావేష స్వభావమును మచి జాలిచే 
నిన్ను గౌ (గిలించుకొంటిని; కాని పురుషవేషమున నున్న నేనట్లు 
చేయుట నీభర్త కనుమానము నాపాదించునను మాట తరువాత 
స్మరణకుసచ్చి మిమ్ము మరల నొరమారు దర్శింప సనుజ్ఞ వేడి 
నేడు మీ యతిథినై యిటకు పచ్చితిని. నీ నిష్కాపట్య 


2) 

స్వభావమునకును, మీ పరస్పరానురాగమునకు నానందించితిని; 
కాని కొంతకాలము మీమనస్తాపమునకు( గారణభూత నై నందు 
నకు నన్ను మీరు మన్నింపవలెను.” 


దంపతులు దేవికి మరలమరల వందనము లర్చించి 
“చదేవిగారియెడ( జేసిన యువజ్ఞతకు క్షమింప వే(శవలసినది 
మేముకాని తమరు కారని కేలు మోడ్చి పల్కి కన్నుల నానంద 
బాష్పముల రాల్బసాగిరి. 


అంతలో బల్లకివచ్చి వాకిటనిలచెను, దేవి దాని నెక్క6 
బోవుచు నాదంపతుల నాశీర్వదించి యడిగెను: ““మీ హృదయ 
శల్య మిఃక వీడినదని నేను దృడముగ నమ్మవచ్చునా?ఃి" 


దంప: **దేవిగారి యనుగ్రహము చేత నిస్సందేహముగ 
వీడినది!” 


రాణీసారంధా 
(పధమరంగము 


అ౦ంధకారమయ్యమై , నిళ్శబ్దముగ నుండిన నిశాసమ 
యమున, ధసాన నదీప్రవాహము పర్వత శిలలకు 
మాటిమాటికి దాకుచు( మంజు లారావమును గలిగించుచున్నది. 
నది కెడమగట్టున నున్న గుట్టమీ(ద( బురాతనమగు కోట 
యొకటి, పచ్చికచే ముట్టడింపంబడియున్నది. ఆ గుట్టకు( 
తూర్పుదిశన6 గొంచె మెడముగ నుండిన చిన్న (గ్రామమును, 
నాదుర్గమును, నొక బుంధేలు సరదారుని స్మరణ చిహ్నములుగ 
నిలిచి యున్నవి. ఇప్పుడా దుర్గ మాసర్జారుని వంశజు(డగు, 
ఠాకుర్‌ అనిరుద్ధసింహు(డను యౌవనుని స్వాధీనమున నున్నది. 
కడచిన యైదు శతాబ్బములలో బుంధేలు ఖంశమం దనేకరాజ్యము 
లుదయించి య _స్హమించెను. మహమ్మదీయుల దాడు లనేక 
పర్యాయము వచ్చి పోయెను. బుంధేలు రాజులు పలువురు 
ప్రబలి యడంగిరి, వేయేల! రాజ్యకాంకకు గుజియై చాధింస( 
బడని (గ్రామముగాని ప్రాంతముగాని యాదేశమందు( గాన 
రాదు. ఆయినను, మనమిప్పుడు (ప్రస్తావిం చుచున్న దుర్గముపై న 
నిదివణ కెన్నడును శ(త్రురాజుల పతాకము రెపరెపలాడుటగాని 

యా(గ్రామమున(. బరనేనల పాదచిహ్నము లగపడుటగాని, 
సెంభవింపక పోవుట యచ్చట వారి యదృష్ట మే కదా! ' 


అనిరుద్దసింహు(డు ధీరుండగు నొక రసప్వత్రుండు. 

(ప్రతి పురుషుండును ధీరుండుగను శూరుడు(గను నుండుట తప్పని 
యవసరముగ. జేసిన రూం మాహాత్మ్య మే యట్టిది! ఒక 
(ప్రక్క మహమ్మదీయ .నై శ సోన్యములు సర్వసిద్దముగ పై బడ 
వేచీయుండెడివి. వేతాకచెస బలవంతులగు పం లంట 
చిన్నరాజ్యముల నాశాభరితములగు చూడ్కులతో( జూచు 
చుం డెడివారు. అనిరుద్ధ సింహాని యొద్ద స్వల్పసంఖా్యాక మై నను 
యుద్ధానుభవముగల యాశ్వికులు, పదాతులు చేరియుండిన 
యొక నేన యుండెను, తత్సహాయమున నతడు వంశ గౌరమును 
బూర్వికుల కీర్తిని స్తవనీయముగ రక్షించుకొనుచుండువాండు. 
ఆ కాలపు తొందఠలను బట్టి యొకప్పుడై న సుఖముగా నొక 
తావున( గాలము గడపు నవకాశ మాయనకు దొరకదయ్యె, 
శీతలా దేవిని బరిణయమై మూ(డు వత్సర ములు మా(త్రమే 
కడచినను, అనిరుద్ధసింహుని కోరికలతోడి దివములను, నాసల 
తోడి రాత్రులును, బర్వతారణ్య (ప్రదేశములందు( గడచు 
చుండెను. శీతలాదేవి యనునిమిషమును భర(ప్రాణముల. 
గాపాడ భగవరీతునకు వేయి (మొక్కు లిడుచుండును. “మీరు 
నాకన్నుల యెదుటనుండి యెచ్చటికిని బోవలదు. నన్ను హరి 
ద్వారమునకు గొనిపొండు. బృందావనమును నాకు. జూపుండు, 

మీతో(గూడ నరణ్యవాసమునకై న సమ్మతించెదను. కాని ముందీ 
. వియోగ బాధను సహించ (జాలి” 'నని పలుమారామె నాథునితో 
నుడివెను. "ఆమె యతనికి. జనువున( జెప్పెను. హటముతో 
ననెను, వినయముతో విన్నవించెను. కాని యనిరుద్ద సింహు(డు 
కూరు(డగు బుంధేలు(డు కాన, శీతలాదేవి. తనకడనున్న యే 
యాయుధముతోను నాతనీ జయింప( జాలదయ్యె. 


ఆంధకార పరీవృతమగు నారా(త్రివేళ (పపంచ మంతయు 
నిద్రావస్థయందు నిమగ్నమై యుండినను, నక్షత్రములు 
మాత్రము తమ యాకాశ నివాసము నుండి నిక్కి-నిక్కి చూచు 
చుండెను. శీతలాదేవి శయ్యపై నిటునటు( బొరలుచుండ నామె 
యా (డుబిడ్డ (భర్తృ సోదరి) యగు సారంధ (క్రింద( గూరు 
చుండి: హృదయాహ్లాడకరముగ నేదియో గీతమును చాడు 
"చుండెను. 
శీతలాదేవి :- “నన్నేల బాధించెదవమ్మా ! నావలెనే నీకును 
నిద్రపట్టలేదా ఖ్‌ 
సారంధా :- “నీకొక పాట వినిపించు చుంటిని.* 
శీత :. “నిద్దుర నా కన్నులను వదలి యెచ్చటికోపోయి 
నట్టున్నది'” | : 
సారం :- “ఎవ్వరినై న వెదక(టోయి యుడనోపును” 

అ._తలో ద్వారము తెరువ(బడి పొడవగు నాకారమును 
సుందర శరీరమును గల యౌవను(డొక(డు తడిసిన కట్టుబట్ట 
లతో నిరాయుధు(డై లోన( (బ్రవేశించెను. శీతలాదేవి యది 
చూచి, మంచము దిగి (క్రింద. గూర్చుండెను. 


సారంధా యాపురుషుని జూచి “అన్నయ్యా ! అనిరుద్ద 
సింహా! నీ బు తడిసి యీన్న గేమి?”” అని విచారించెను. 
అనిరుద్ధ వా ““నదియం దీది, దాటి వచ్చితిని” 
సారం :- “ఆయుధము లేమైనవి 2? 
అనిరుద్ద = ““లాగికొన (బడినవి. 
సారం :- *పరిజనులో ? 
అనిరుద్ధ :- వారందజును రణరంగమున వీరశయన మొనర్చిరి, 


ఈ సంభాషణమును విన్న శీతలాదేవి “భగవంతుడా! 
నేంటికి రకీంచితి” వని యీశ్వరుని బొగడెను. కాని సారంధా 
ముఖము విచి(త్రముగ మాజెను. ఆత్మ గౌరవ భావతీక్ష్మత యామె 
వదనమున కెట్టిర ౦ంగును దెచ్చె. అంత నామె “అన్నయ్యా! 
వంశ మర్యాదను  బోంగొట్టితివి గదా! ఇదివఅ కిళ్లైన్నడును జరిగి 
యుండలేదు” అని చెప్పెను. 


తనను బాణతుల్యముగ ( (బేమించు సోదరి పెదవుల 
నుండి పై కఠిన వాక్యములను విని యనిరుద్దసింహుండు సిగ్గుచే 
నివర్ధు డయ్యెను, అనురాగభరమున నడ(గియుండిన యాతని 

పొరుషజ్వాల భగ్గున మండెను. అస్పుడాత (డు ““సారంధా! నీవు 
నాకు జీవితాంతము వణకు స్మరణయం దుంచుకొన దగిన గుణ 
పాఠమును నేర్చితివి. దీని నెన్నటికి మజువి” ననుమాటతో 
వచ్చిన దారిని మరల వెడలిపోయెను, 


అంధకార బంధురమగు నార్నాతి, యాకసమున రిక్క-లు 
నిక్కి చూ చుచుంఢ ననిర్భద్ధసింహుండు కోటదాటి, కనురెప్ప 
పాటున నదిదాటి, మరల. దిమిర్‌ సముద్రమున ముని(గి యగ 
పడ(డయ్యె. శీతలాదేవి భర్త వెంట కోటగో డవజకు( బోయి 
యాయన యొక దుముకున గోడ దాటి యవతల (బడిన తోడనే 
యొక శిలాతలమున గూల (బడి విలపించుచుండెను. 


అంతలో సారంధా యామెను గలసికొనంగా శీతలాదేవి 

(కోధదు (థాకులమగు మనమ్ముతో ““ఏమమ్మా ! వంశమర్యాద 

యంత (ప్రియ మైనదా 2?” యని యనెను. 

సారం :- అవును, మటేమని తల (చితివి ? 

శీతలా :- నీ భర్తమైనచో హృదయ పేటిక యందు దాచికొని 
యుందువు. 

సారం :- కాదు; కౌదు ! హృదయమును గటారుతో (వక్కలు 
చేసియుందును, 

శీతలా :- ఇవి,మాటలే కాని (క్రియలు కా(జాలవు. పల్ల కియందు 
దాచుకొని తిరుగంగలవు. నా మాట జ్ఞప్రియందుంచు 
కొనుము, 

సారం :- ఇట్టి స్థితి సంభవించిననాండు నా మాటను నేను నిల్చి 
కొనుట (6 జూచెదవులే. 


ఇది జరిగిన మూ(డు మాసముల కనిరుద్ద సింహుడు 
““మహరూని”” దుర్గమును జయించి యింటికి వచ్చెను. తరువాత 
నొక సంవత్సరమునకు స్థారంధాకన్య చంపత్‌ రాయని కర 
(గ్రహణ మొనర్చెను. ఈ విధముగ నా యువతీ మణులు విడి 
పోయినను, నా(టి మాటలు మాత్రము వారి హృదయము లందు 
మెదలుచునే యుండెను. 


ద్వితీయ రంగము 


రాజా చంపత్‌ రాయ(డు సమద్ధండును, నున్నతో దేశ 
పూరితు(డును నగు రాజపుత్రు(డు. బుంధేలుల కందటికును 
నాత(డు ప్రాణసమాను(డుగనుండె, అతని కనుబొమ్మల కదలిక 
మాత్రమున సేనలు యుద్దమునకును, రాజ్యములు పరాభవ 
దుఃఖమునకును సిద్దపడునుండెడివి, సింహాసనము నధిష్టించిన 
తోడనే యాతడు మొగలాయి చ(క్రవర్తులకు(. గప్పమిచ్చుట 
మానుకొని, కరవాలబలమున( దన రాజ్యమును విశాలముగ€ 
జేయ నారంభిరచెను. మహమ్మదీయ నై న్యములు మాటిమాటి 
కౌతని పైకెత్తి వచ్చుటయు, బరాభూతము లై కాళ్ళకు బుద్ది 
చెప్పుకొనుటయు సంభవించుచుండెను, ఆ వీరశిరోమణి కొణకు 

బుంధేలు ఖండమంతయు ప్రాణ త్యాగము చేయుటకు సర్వదా 
యుద్యు క్రమై యుండెడిది.' అట్టి యశస్సామ్రాజ్యధురంధరుని 
సేమకు ననిరుద్దసింహు(డు తన చెలియలి నప్పగించెను. 
సారంధావాంఛలు నెజివేరెను. తన భర్త బుంధేలు ఖండమునకు 
శిరోభూషణముగ నుండవలయునను నామె మనోరథము సఫల 
మయ్యెను. చంపత్‌ రాయని రాణివాసమున నై దుగురు రాణు 
లుండినను మనఃపూర్వకముగ ౧ దన్ను. బూజించు యువతీ 
రత్నము సారంధాతప్ప మతెవ్వరును గారని యూత రర 
కాలముననే గ్రహింప (గల్లెను, 


కొంతకాలమునకు గర్మవశమున( గొన్నికారణములు 
చంపత్‌రాయని ఢిల్లీ చ(క్రవ_ర్తికంకితునిగ( జేనెను. రాజ్య 
మును, దదితర వస్తు సందోహమును, సోదరు(డగు ““పహడ్‌ 
సింగుని° కప్పగించి యాతండు ఢిల్లీ కేగెను. . అది షాజిహాను 
చక్రవ_ర్థి పరిపాలన కాలముయొ క్క. తుదిభాగము. యువరాజు 
చంపత్‌ రాయని సమర్శపసంగముల నాశ్చర్యసంతోషములతో 
విని, సారవంతమును తొమ్మిది లక్షలరూప్యములు వచ్చుబడి 
గలదియును నగు “కాల్చీ” (ప్రాంతము నావీరునకు జాగీరుగ 
నిచ్చి గౌరవించెను. 


చంపతో రాయని కనుదిన యుద్ధోద్యోగమునుండి విము క్రి 
కలిగిన దినములలో నిదియే మొదటిది. సవై భవముగను, 
ససౌఖ్యముగను, గ్రొత్త రాజ్యమును బాలింప మొదలిడెను, 

వి శాంతితో (చాటు శ్రీమంతమున కనుగుణములగు మార్చులు 
పొడసూససాగెను. సుఖజీవనమందజను (బ్రమత్తులుగ (జేసె, 
కాని సారంధామ్మాత మాదినములలో మనోవ్యాకులతకును, 
నిరంతర విచారమునకును. గుణియె యానంద్యప్రధానములగు 
విందుల కంతగా(బో(గోరక యప్పటిసవ్యాజ సుఖముల నేవ 
గించు కొనుచున్నదిగ( గానంబడుచుండెను. 

ఇ 


ఒకనాడు సంపఠ్‌ రాయడు సారంధాతో “ప్రేయసీ! 
ఈ నడుమ నీవు ఉదాసీనత సహించియుండుటకు ( గారణ మేమి? 
ఒక్కమారేనియు నీ సుందర ముఖారవిందమును విక సితస్థితి 
యందు. జూడనై తిని. నాయెడ నృపియమా?” యని యడి 
గెను. సారంధాసా(శ్రులోచనయై “నాథా! తామ'క్లేల తలంచెదరు? 
మీ సుఖమే నా సుఖము. మీరు సంతోషముగ నుండిన నేను 
సంతోషముగ నున్నయక్లై*”” యని గద్గదస్వరమున ను_త్తర 
మిచ్చెను. 


చంప:- నేను ఢిల్లీకి వచ్చినప్పటినుండి మున్ను నా నెమ్మ 
నమును హరించుచుండు కాంతివంతమగు నీ చిజు 
నగవు నొక్కు మారైన నీ ముఖము నలంకరిం 
సంగా6 జూడనై తిని. కోనులములగు నీ హస్తము 
లీనడువు నొక్కమారై నను నాకు విడియమిచ్చి యుండ 
లేదు. నీవొక్కసారియైనను నా శిరోవేష్టమును దిద్దలేదు. 
సీ కరమ్ము లొక్కతూరి యేనియు నా శరీరమున 

సారం :- 


చంప 
సారం 


కాయుధమ్ముల( దగిలింప లేదు. నిజముగా బల్కుము, 
సారన్‌ ! కారణమేమి ? నీకు నాపై(గల తొంటి యను 
రాగపు. (గొ త్తందనము తొల(గి పోయినదనియే నేను 
భావించవలసినది.'” 


“ప్రాణనాథా ! నేను (ప్రత్యు త్రరమియ్య( జాలనట్టి 
(ప్రశ్నముల వేయుఖున్నారు. నిజముగనే యీ నడుము నా 
హృదయము శేలికగ నుండుట లేదు. సంతోషముగ 
నుండుటకు నేనెంతయో యత్నించుచుందును. కాని, 
యేదియో భారము నా యుత్సాహము నడచి పట్టు 
చుండును.”” 


:- (విచారముతో ఫాలమున ముడుతలువడ) “నాకు నీ 


మనోవ్యథకు( గారణమే మాత్రమును దోచుటలేదు. 


ప్రియే! నీవే చెప్పుము. సీకు (గల కొదువయెయ్యది z- 


“ఓర్భా'” యందు మా(త్ర మింతకన్న నెక్కువ సుఖ 
సాధనము లేవి యుండెను?” 

ఈ మాటలు విన్నపిదస సారంధమో మెట్లవారెను. 
అంతనామె “నేమెన ననిన మీకుంగోపము రాదేని 
చెప్పెది” ననెను, 


t= చెప్పుము. నిశ్శంకముగా. జెస్పుము. 
క ఓర్భాయందు నేను రాణిగనుంటిని ; ఇచ్చుటనో నేనొక 


జాగీరుదారుని భార్యను. అయోధ్యయందు( గౌసల్యాదేవి 

. యెట్టిపదవి యందుండెనో “ఓర్భాి'యందు నేనట్టి పదవి 
ననుభవించు చుంటిని. ఇచ్చటనో నేను చ(క్రవ ర్తినికి 
దాసిని.. ఏ రాజు నెదుట నేడు మీరు విసయమున( దల 
వంచుచున్నారో, యారాజు నిన్న మీ పేరు విన్న భయో 
త్కంపితు(డగు చుండువా(డు. రాణీ దళనుండి దాసి 
దశకు దిగియు( ద్గొంటియట్లు సంతసముగ నుండుట నా 

"చేతనగు చుండలేదీ. మీరీవిలాసములను, విశ్రాంతిని, 
సకత్యున్నత మూల్యమునకు( గొనియున్నారు. 


చంపత్‌ రాయని మనోదృష్టినంతకుమున్ను గప్పియుండిన 
మాయ విచ్చిపోయెను. అంతకు మున్గుపాత (డు సారంధాయొ క్క 
యాధ్యాత్మికొన్నత్యము నెజబుంగండు. తన తల్లిని గూర్చిన 
ముచ్చటలు విన్న మాతృహీను(డగు బాలునివలెనే “*ఓర్చా” 
జ్ఞప్తికి వచ్చి, తోడనే చంపత్‌ రాయని లోచన కమలము లకు 
వులతో నిండెను... అంత నాతనికి సారంధాయెక, . దేవతపైన 
నవ్యాజోపాసకున కుండునట్టి భ_క్రిమనః పూర్వకముగ 6 గలిగెను. 
అనాఃటినుండి, యేస్టలమునుండి విలాసాస క్రిం దన్నులాగికొని 
ఢి ల్రీకిదెచ్చెనో, యాపూర్వ నివాసస్థల మునకు ( బోయి నివసింప 
నాతని మనసు తొందర వెట్టసాగెను. 


చిరకాలేమునుండి దూరముననున్న కుమారుని రాకచే 
నోనందమునొందు తల్లి వలె, చంపత్‌ రాయని యాగమనము 
వలన . బుంధేలు ఖండమంతయు హర్ష వారిధి, దేలియా డెను, 

“జీరజ్‌” దుర్గముయొక్క సుస్త భాగ్యదేవత మేల్కొనెను. 
సంతోషసూచక భేరీ నినాదములు వీనులకు విందొనర్పసాగెను. 
సొరంధాదృక్స దేశములందు చిరునగవు మరల. దన కాంతిని 


జూసెను, 


ఇచ్చటి lis గొన్ని మాసములు గడచెను. 
అంతలో షాజిహాసు వ్యాకీ(గ్ర న్నుడయ్యె, చక్రవర్తి కుమారులలో 
మొదటినుండియే మనస్పర్థలుండినవి. ఈ వార్త న్లలు దెసల€ 
(గ్రమ్మంగానే కలహాగ్ని (పజ్వరి ల్లెను, సమరసన్నాహము 
లారంభమయ్యెను. మురాదు మొహియుద్దీనులు తమ నేనా 
వారముతో దక్కును నుండి వెడలినడిచిరి. 


వర్ష కాలమున వన్నప్రదేశ మాద్యంతమును పచ్చని 
ఫచ్చికతో నేతోత్సవ మొనరించుచుండెను. వృక్షలతాదులు 
వివిధవర్భ కుసుమ ములతో వనదేవత నలంకరించియుండెరు. 
మురాదు' 3 మొహియుద్రీనులు, ఆతురతతో సాగిపోవుచు( దుదకు 
“రోలపుర” ? సమీపమున చేంబల్‌ నదీతీరమును జేరి చూడంగా 
నవతలియొడున సార్యభౌమిక సేన వారి నెదుర్కొన సిద్దముగ 

ఎ © 

నుండెను. 


చక్రవర్తి ప్పుతులిరువురును కళవళపడ (జొచ్చిరి. ఎదుట 
"నది విశాలముగ 6 (బ్రవహించుచుండె, అవతలి గట్టున విరాగి 
ధే ర్యమువలె సుసిరముగను, 'నినువగో డవలె దుర్భెద్యముగను, 
a డా | 

0 


శ(త్రునేనలు నిలచియుండెను. అప్పుడేమిచేయుటకును దోంపక 
వారు “కరుణించి మమ్ము నీ విపత్తునుండి కాపాడు, భారము 
మీది”” అని వేడికొనుచు చంపత్‌ రాయనకు సందేశమంపిరి. 


అంతట రాజు, రాణి వాసమునకే(గి “ఈ సందేశమున 


కేమి (ప్రత్యుత్తర మియ్య (దగు”నని సారంధాను (బళ్నించెనుః 
సారం ; సాయము చేయుట మన విధి. 
, ఖ్‌ 


చంస: 


సారం 


వీరికి (గేలూత నొసగుట"దారాతో వైరము తెచ్చి పెట్టు 
కొనుటయే కదా! 


:- అవునుగాని శరణాగత త్రాణమున కన్న ను_త్త మధర్మ 


మెచ్చట (గలదు ? 


;- (యోచించి) సారన్‌! నీవు యోచించి (ప్రత్యుత్తర 


మియ్యలేదు సుమా! 


:- నాథా ! ఇప్పటిసితి మహాకఠినమెనదని నేనెళు(గు 
థి ర్‌ 


దును. మన నై నికుల రుధిరమ్మును సీరమ్మువలె (బాజి( 
జేయ వలసివచ్చును. మన రక్తమును, (బ్రవహింప( 
జేయనలయును. ఆత్మార్బకులగు మన భటుల శిరముల 
నాశ్రిత జనావనమున నర్చించి తీరవలయును. చేంబల్‌ 


' నది తీరమున శవములచే ఘట్టము నిర్మింపక తప్పదు. 


ఎంత కాలమువణకానదీజల ములు పాటుచుండునో, యంత 
కాలమువజకు బుంధేలు స్వార్థత్యాగుల రక్ష మరుణ 
కాంతులతో. (ప్రకాశించుచుండుననియు, బుంధేలు ఖండ 

వాసుల సంతానములలో నొక్క_(డేనియు జీవించియుండు 
వజకీర _కృమాతని ఫాల దేశమునంగేసరీతిలక మై మెజయు 
ననియు, జ్ఞా ప్రేయందుంచుకొను (డు, 


ఆకాశమున మేషురూపక సము(ద్ర ము త్తుంగత రంగమున 
లతో నొప్పుచుండెను. అట్టి తరుణమున ““జీరజ్‌”” దుర్గము 
నుండి రణరంగమున దవశరముల బలివెట్ట నుద్యు కలై యున్న 
బుంధేలు సరా క్రమశీలుర (ప్రబల నె నైన్యము బయలు వెడల ల్‌ చేంబల్‌ 
నది దెస సాగినడిచెను. (ప్రతి భటుండును మూ_్రీభవించిన వీర 
రసమువలెనుం డె. అత్తజీ సారంధా, సమరావని కేంగుచున్న 
తన కుమార ద్వయమును గౌొ(గిలించుకొని నాథునకు విడె 
మొసంగి ““బుంధేలుల మానము మీ చేత నున్నది. సరమేశ్వ 
రుడు మీ ఖడ్గముల నిం్యద్రుని వజ్రాయుధములుగ( కేయుగాతి” 
మని దీవెన లిచ్చిపంపెను. 


మన వీరనారీమణి యీసందర్భమున సమితోత్సాహభరిత 
హృదయయై యానందసాగరమున నోలలాడుచుం డెను. 


న వనాలు. 


చతుర్ధ రంగము 
ఎడారియ్‌ందు దాహాతిశయముచే( గంఠగత(పాణుండగు 
పాంధథుడు దూరమున సతీరతరు(ప్రచ్చాయ జలాశయము 
(cases) దృగ్గోచర మైనంతనే యానందపరవశమున మైమరచు 

నటు, -బుంధేలు నెనికుల యౌత్సుకరముం జూచిన చ|క్రవ రి 
౧౧ b= par.) 
తనూభవుల సంతోషమునకు మేర లేక పోయెను. చంపత్‌రాయ.డా 
ప్రాంతములను జక్క_.గా నెణింగిన వాడంగుటచే రహస్య 
స్ట్రలముల డాగియుండ( దన పరివారమునకు సన్న జేసి, 
చక్రవర్తి పుత్రుల వెంట వచ్చి యధై ర్యముచేత యథాయథ లె 
యుండిన నేనల( బోరికాయ తృపఅచి నదియొడ్డుపొడుగున( 
బశ్చిమదిళోన్యుఖు(డై నడీచెను.. నదికవతలి గట్టుననున్న దారా 
(ప్రతిపక్ష నై న్యములు వేతొక రేవున నదిని దాటనుంకించు 
చున్నవని యూహించి, తత్సణమే తన నేనలనునై తమాదెసకే 
నడుపసాగెను: అట్టి యదనుకై వేచియుండిన బుంధేలులు 
తోడనే తమ గుపస్లానములనుండి వెలువడి, యశ్వారూఢులై 
నదిలోకి దిగిరి. చంపత్‌ రాయ(డనంతరము దారాను మఖజపించు 
చుందననేనల( బలువె పుల/(దిప్పి, బుంధేలుల మారముననుస 
ము “ఓ. 
రించి సేనతో రేవృుదాటెను. ఇదియంతయు జరుగుట కేడు 
గంటలకాలము మ్మాత్రమే పశ్లైను. కాని రేవుదాటి చూ చువజికు 
బుంధేలు స్వామి భక్తుల శవము లేడువంద అచ్చట గుప్ప 
లుగ6 గూలి యుండెను. 


రాజునుజూచినతోడనే, బుంధేలు నై న్యములకు( గలిగిన 
ధె ర్యమింతంఫని చెప్పవలనుపడదు. వారంతట “అలాహు 
| ౧ 
అక్చ*రను రణనినాదముతో విజృభించు చుండిన మొహియుద్దీ 
నుని.సిపాయిలతోడంగ్తూడి, భోరున _వీచుచు సముద్రము నల్ల 

* 


కల్లోలము నేయు తుపానువిధమున+ జ(కవర్హి సేనల (6 జెల్లాచెద 
రుగంజేసిరి. ఆంతకుమున్నె బుంధేలు వీరులవలన గాసి... చెంది 
యుండిన యానేన, ఈ (క్రొ త్రదాడివలన మజింత డీలువడెను. 
ముష్టాముష్టియుద్ధ మారంభమయ్యె, . కరవాలములు తమతమ 
'ముజలలోనుండి బయట . దుముకసాగెను. ఎల్లె డల రక్తము 
కాలువలై... పాజ(జొచ్చెను. అంత. సూర్యుండును. సీఘోర రంగ 
మును జూడంజాల కే మోంయీన బశ్చిమాంబుధి ముని(గెను, . ఆక 
సము సంధ్యారాగము చేతను, భూమి ర _కృపాతము చేతను నెట్టీ 
వారెను. చిమ్మచీకటులు (గ్రమ్మనారంభిం పంగానే ఖర్గములు 
గూడ విశ్రాంతి నపేకింపసాగెను. అంతలో బశ్చిమది జ్మండ 
లము నుండి మజియొక దళము లోచన గోచరమై, చూచు 
చుండగనే . చక్రవర్తి సేనల వెన్నంటి నిరుపమాన యుద్ద 
నై పుణ్యముతో వానిపై కెగ(బడి తృత్సెనికుల యడుగుల( జెద 
ర(గొటైను. చూపరులు “ఈ (కొత్త _నెన్యమెచ్చటిదో "యని 
యాళ్చర్యచకితులై. చూడసాగిరి, భక్తి విశ్వాసములు గలవారు 
కొందు విపత్సమయమున జ్యక్రవర్తి సుతులక్న సాయపడ 
వచ్చిన దేవదూతలే వీరని భావించిరి. చంపత్‌ రాయ( డీనేనో 


దంత మెటింగ (గోరి సమీపించు వణకు. (గొ త్రదళమున కధి 


నాయకు ( డశ్వమును దిగి రాజు నెదుట న్నమతతో( దలవంచెను. 
ఇంతకు ముందద్భుతము గ 'వీరవిహారము' సల్చినది తన సారం 
ధాయేయని. తెలిసినప్పుడు రాజున కెంత యుత్సాహముగను, 


8) 9 

గర్వముగను, నుండెనో యూహించుకొను భారము మాచదువరు 
లదే యె యున్నది. 
క రా 


సమరాంగణ మప్పు డద్భుతాకారము( దాల్చియుం డెను, 
ఏ తావున( గొన్న గంటలకుముందు భట సమూహములుండెనో 
యా తావున నిప్పుడు శవములు తప్ప మజేవియు నగపడవు! 
అక్కటా! సృష్ట్యాదినుండి" మానవు(డెన్ని ప్రాణముల నెంత 
నిర్ణయతో( దీసి యున్నా(డో వాని లెక్కింప నేరి తరమగును? 


అంత, విజయాలంకృత నేనలు (ప్రతిపక్ష నైనికుల 
వస్తువాహనముల లాగికొనసాగెను. ఇంతకు (బూర్వము సజీవులు 
సజీవులతో( బోరాడుచుండిరి; ఇప్పుడో జీవవంతులు మృతక శే 
బరములతో( టబోరాటము సల్నుచున్నారు! ఇంతకుము న్నగపడి 
నది పౌరుష (ప్రదర్శక రంగము, ఇప్పుడది యాశాసరాయణ 
త్వముమై విషాదకరమగు దృశ్యముగ మాజెను ! ఇంతకు 
మునుపు మనుష్యుడు పపత్వము నవలంబించియుండిన 
నిప్పుడాత( డాపశుత్వమునుండి పిశాచ దశకు. దిగెను. 


ఈ పెన(గులాటలో, చక్రవర్తి నేనాధిపతియగు వలీ 
బహదరు భానుని శరీర ముండి లేని ప్రాణములతో మంటి 
యందు. బడియుండెను. ఆతని గుజ్జము యజమానుని చెంగట 
నిలచి యీా(గల.6 బాజదోలు చుండెను. 

అట్టి స్థితియందు, గుజ్జిముల్నపె నమిత్యపేమగల చంపత్‌ 
రాయని మనము . నావారున మాకర్షించెను, అది యొక “మేలు 
జాతిది, పోతవోసినవో యనునట్టుండిన యవయవము'ల 
సంపూర్ణ స్థితియు6 బులివంటి వక్షమును జిరుతపులిం బోలు నడు 
మును “సోగ్ననెన కన్నవయు 6 గలిగిన యాయశ్వమును, యజ 
యోనునియెడ దాని విశ్వాసమును, గన్గొని జనులచ్చెరువు నొంద 
సాగిరి. దానింజూచి రాజు “జ్ఞాగత్త! ఆ గుజ్జము నాయుధము 
లతో నంటవలదు! దానిన'పే పట్టి తెండు. అది నా లాయము 
నలంకరింప(గలదు. దాని నాకడకు( చెచ్చియిచ్చువారు బహు 
మానము వశయుదుి రని యా జ్ఞాపించెను. 


అవు ఫపాజరన నాయాశ్వికులు నలుదిక్కుల నుండి 
దానిని సమీపించిరి. కొందు వలను వేసియు, మరికొంద 
అతరోపాయము లొనర్సియు దానింబ(ట్టి దమ యు _క్తీశ కలను 
ధారవోసిరి.. కాని వారి కోరిక నెజివేరలేదు. నిమిషకాలమున 
నైనిక నికాయమెంతయో దాని చుట్టును మూ6గెను. సారంధా 
యును తన గుడారము వెలువడి నిర్భయముగి నాయుత్త 
మాశ్వము కడకే(గి మంత్ర (ప్రభావము చేత( బోలె. దలవంచి 
నిలచిన యద్దానిమెడపై చేయివై చి వీపు దువ్వసాగెను, స్వామి 
భి తత్సరమగు నాయశ్వము నిరాశ సూపు నట్లామె చెరంగు 
చాటున మోము దాచికొని, మేకపిల్ల వలె మచ్చికగా నిల(బడి 
కన్నీరు గార్బసాగెను. రాణియు( దన కన్నవిడ్లకువలె ద్గాని 

య్యశువులందుడిచి జూలుపట్టి తన గుడారమునకు. దీసికొని 
వచ్చెను. అశ్వముగూడ (ప్రాతచుట్టమువలె నామెవెంట నడిచెను, 
దయాగుణముయొక్క యా (ప్రభావమును జూచిన వారందణు 
నాశ్చర్యము జెందిరవి వేలుగ (జెస్పవలయునా? 


తక్కిన వారియెడవలెనే గుజ్బమామెయెడ(గూడ నిరా 
కరణభావమును జూపిన (నెంత బాగై యుండెడిది! సుందర 
శరీరముగల యాజంతు వీరాజవంశము పాలిటికి(కముందు, 
రామాయణమునందలి స్వర మృగముగ(౬ బరిణమించుట మా 
చదువరులు చూడ(గలరు. 


న. 


పంచమ రంగము 

(పపంచ మొక యుద్ధ రంగము. నీ నేనాని దృష్టులు 
(ప్రసంగావధానము కలిగియుండునో, యాత(డే యీ రంగమున 
విజయము నొందును. అట్టివా[. డెంత ధై ర్యోత్సాహములతో 
ముందడుగిడునో, విపత్సమయమున నంతే తాలిమితో వెనుకకు 
దగ్గనేర్చియుండును. అట్టి వీరుండు రాజ్యముల స్థాపించును, 
రాష్ట్రముల నిర్మించును. ఇతిహాస మాతనిపేరం బూలపూజ 
యొనర్చుచుండును. 


+ 


అయినను, నీరంగమునంగొన్ని వేళల, సమయోచితముగ 
ముందంఖవేయు బాగుగ నేర్చినను నుపషద్రవ సమయమున 


రాణశీనొరొంధో లి? 


వెనుకకు మరలుట నెజు(గని నేనానులు నై తము వచ్చుచుందురు 
'ఇట్టివారు నీతి సిద్ధాంతములను బాలించుట కొణకు విజయలక్ష్మిని 
నిర్ణక్యభావముతో( దిలకించెదరు. ఈ పద్దతిగల నేనాని సమ 
రావని నొక్క మారడుగిడెనేని తన నై న్యమంతయు రూపు 
మాసిపోయినను సరే, వెనుకకు మా(త్రమెన్న (డును తగ్గడు, సమ 
యోచిత జ్ఞానహీనుండగ్యు నీ సిపాయికి(. (బ్రాపంచిక విజయ 
మెప్పుడో యొకమారు తప్ప సామాన్యముగ లభింపదు. అయి 
నను నట్టి శూరుని పరాజయము నైతము సలుమారు విజయము 
కన్న నెక్కువ కీర్తిపదమైయుండును. సమయోచితజా(డగు 
చేనాపతి రాజ్యములను స్థాపించి రాష్ట్రముల నిర్మించినచో, 
నాత్మగౌరవ రక్షణార్థమై (ప్రాణముల( దృణీకరించు నీ నేనాని- 
వెనుకంజవేయుట కలనై న నెజుంగని నీ వీరావతంసుండు- 
రాష్ట్రముల నీతి వ_ర్తనమును సంస్కరించును. వారి హృదయ 
ఫలక ముల పైన నీతియొక్క (ప్రాముఖ్యమును శిలాక్షరములను 
వలె( జెక్కును. [ప్రాపంచిక విజయమున నాతండు వన్నెకు 
రాకున్నను, ఏదైన సభయందుగాని, యుపన్యాసము నందు. 
గాని, యా పురుషుని నామోచ్చారణమయ్యె నేని, తోడనే సభ్యు 
లంద జేకగీవముగా నాతని స్తుతించి కరతాళ ధ్వనుల(జేయు 
దురు. సృష్ట్యంతము వజికును నాతని పవిత్ర నామము చుట్టును 
ఆధ్యాత్మిక గౌరవ రూపకతేజః పరివేషము స్థిరముగ నేర్చడి 
యుండును. మన కథానాయిక యగు సారంధా సహితము స్వగౌర 
వమునకై (ప్రాణము లర్భించు నట్టి నేనానులలో( జేరినదే! 

చ(క్రవర్తి పుత్రుతగు మొహియుద్దీన్‌ చేంబల్‌ నదీ 
తీరమునుండి, ఆ(గ్రాపురోన్యుఖు(డె పోవునప్పుడు భాగ్యదేవత 
Qa 
తన చల్లని నీడ నాతని పై బడవై చు చుండెను. విజయలక్ష్మి 
దృగంచలముల నాతని జూచుచు వరింప సిద్ధసడియుండె, 
కావున నా(గ్రాపుర (ప్రవేశ మెనతోడనే, సార్వభౌమిక సింహాసన 
మాతనికి( దన్నర్శ్చించుకో ఛైను. 


సింహాసనము నధిష్టించిన వెంటనే, బొరంగ జేబు, సార్వ 
భౌమిక నైన్యపు సరదారుల తప్పులమన్నించి. వారి మన్సబుల 
నెప్పటివలెనే నిల్చియుంచెను. రాజా చంపత్‌ రాయ(డు తన 
కొనర్చిన స్వార్థర హితమగు నుపకారమునకు( (బతిఫలముగ 
బారాహజారి (పండైండు వేలు) నాయకత్వోద్యోగము నిచ్చియు, 
ఓర్భానుండి కాశివఅజకును నచ్చటినుండి యమునానదివజకును 
జాగీ రొసంగియు సన్మానించెను. బుంధేలు రాజసింహము 
మరల ఢిల్లీ సింహాసనపుమాంశలికత్వమును తల ధరించెను. 
మరల నొకమారు విలాస్మప్రధానములగు విందులును, సభలును 
సమావేశము కాసాగెను. మరల సంగీత వాద్య(శ్రవణసుఖాదులు 
తాండవ మాడ( జొచ్చెను. మరల సారంధా మనఃపద్మము 
విచారతమముచే ముకుళించెను. 


వలీబహద్దిర్‌ భానుని వాగ్ర్వైచిత్ర్య మసతికాలముననే 

యాలమీరు చక్రవర్తి హృదయమున దనక్నాశ్రయము సంపా 

దించుకొన(గల్లెను. చక్రవర్తి యాతనిపె ( దన కృపాదృషుల( 
Nn అని యా ల 

బఅపసాగెను. కౌని తక్కిన విషయములకన్న తా(గోల్పోయిన 
గుజ్జము సంగతి మాటి మాటి కాతని మనమ్మును వేధించు 
చుండెను. ఒకనాడు రాజకుమారు(డగు ఛ(త్రపాలుం డాయశ్య 
మునే యధిష్టించి విహారమునకై బయటికే(గి మార్గవశమున 
భాను గృహమును సమీపించుట సంభవించెను. సమయమున కై 
యెదురు చూచుచుండిన ్రూథాను(డు తన సేవకులకు సన్న 
ఛేనెను. వారు గుజ్జము నపహరించిరి. రాజపుత్రు( డొంటరి 
వాండగుటచే వారి నెదిరింపంజాలక, నడిచి గృహమునకే తెంచి, 
సారంధాతో నాయుదంతమునంతయు విన్నవించెచు. ఈ వార్త 
విన్నతోడనే రాణిరోషారుణితలోచనయై “గుజ్లముపోయినదను 
విచారము నాకులేదు. కాని డాని వదలివచ్చిన నిన్ను(జూచిన 
దుఃఖము వొడముచున్నది. నీ శరీరమున బుంధేలులకు సహజ ' 
మగు వీర రక్తము (ప్రవహించుచుండలేదా? గుట్ణము నీకు 
లభింసకపోయినమానె. ఒక బుంధేలుబాలుని నుండి యాతని 
యశ్వము నూడ( దీసికొనుట నవ్వులాట కాదనియైన భవత్కర 
వాలబలమున నీవు చూసవలసియుంటి”'వని విషాదము గదుర. 
బల్కెను, 


పై వాక్యములతో నామె శౌర్యధనులగు దన యిరువది 
యెదుగుర సిపాయిలను సమరోద్యు కృులుగా నియమించి తానును 
బురుష వేషమున వారి నాయకత్వమును వహించి, భానుని 
యింటికి(బోయి నిచారింస నత(డావారునమునే యెక్కి. దర్గారున 

కర్షిగియుండెను. సారంథా తజ్జణమె విద్యు ద్వేగమున దర్భారున 
కెదురుగం బోయిచేరెను. సభాసీనులందజును ఈ వా_ర్హనెణి(గి 
కళవళము నొందసాగిరి. రాజసేవకు లామూలనుండి యీమూల 
కును నీమూలనుండి యామూలకును బణువిడి కూడిరి, ఆలమ్లీరు 
నై తము తన పీఠముసుండి లేచి సభాంగణమునకు వచ్చెను. 
త నాయుగపాణులై లేచి యుద్ద ' సన్నద్దులెరి, 
సలుదిక్కుల( గోలాహల మారంభ మయ్యెను. 'మున్నొకమా 
రాసభయందే యమరసింహుని దారుణ కృపాణకాంతుల నవలో 
కించి యుండిన యనేకుల దృష్టియెదుట  నప్పటిరంగము. మరల 
మూ ర్రీభవించెను. అంతట సారంధా యెలు(గె_త్తి ఖానునితో 
““భానుగారూ ! ! చేంబల్‌ నదీ తీరమున. 'జూపవలసియుండిన 
శౌర్యమును మీరు నేండొక బాలునియెడ( జూపి యుండుట 
యెంతయు లజ్ఞాకర ము, బాలునినుండి యశ్వమును లాగికొనుట 
మీకు న్యాయముగనే తోచినదా ?'” యని యడిగెను. 


కన్నుల నిస్ప్సులు వెదజల్లుచు భాను(డు కఠినముగ( 
బలికెను; “నా వస్తువును దమ స్వాధీనము చేసికొనుట కితరుల 
కెట్లధికారము గలదు ?” | 


రాణి:- రణభూమీయందు నాకు దొరకిన యీవ స్తువు నాదికాక 
"మీ దెట్లగును? నా వస్తుపును మీరింత సులభముగ 


__ లాగికొన(జాలరని దృఢముగ( జెప్పుచున్నాను. దాని. 

కొకు నే నొక 'సహ్మస సైనికుల రక్రపాతమునకు 
సిద్ధపడి యున్నానని యెజుంగు(ండు! ' 


థాను: ఈ గుట్టీమునకు మారుగ నా లాయములోని య శ్వముల 
నన్నింటిని వదలుకొనెదను గాని దీనిని మాత్రమియ్యను. 


రాణి:- నేను నా గుజ్జమును దీసికొనక మానను 
గ 
ఖాను:_ దానియెత్తు స్వర్గ రత్నాదు లనై న నిచ్చెదను గాని దాని 
, అవి ణు వమా 
నియ్యను, 


రాణీ:- అట్ల యిన నా విషయమును ఖడ్గ ములు తీర్మానించు( 
గాక 1 


' అంత బుంధేలు సర్దారు లొఅలనుండి కరవాలముల 
దూసిరి. కొంచెము నేపటిలో నాసభాంగణము రణాంగణముగ 
మాజియేయుండును గాని యంతలో, ఆలమ్మీ రడ్డము వచ్చి 

“రాణీగారూ ! మీ భటుల వారింపు(డు. గుజ్జమును మీకిప్పించె 
దను. కాని దానివెల మాత్రము చాల హెచ్చుగు”. ననెను, 


రాణి;. దానికె నేను నా సర్వమును గోల్పోవ సిదముగ 
(a థి 
నున్నాను, 
ఆలం: _ జాగీరు నువ్పటులుగూజహా! 7 
ర జాగీరుమన్సబులు నాకొక లెక్కయా ? 
ఆలం:- మీ రాజ్యముకూడ నంతేయగునా ? 

రాణి:. అదియు 'నాకు( దృణ(ప్రాయము, 


ఆలం:- ఇంతటి త్యాగమొక్క. గుజ్జము కొజకుగా | 


రాణి:- అయ్యా! గుజ్జము కోరకుగాదు. (ప్రపంచమందలి 
పదార్థముల నన్నిటిలో (వ్రయతమ మగునదేదియో దాని 
కోరరు. . 
ఖ్‌ 

ఆలం:- ఆదేది ? 


రాణి: - ఆత్మగొర వము. 


ఈ విధముగ రాణీ సారంధాయొక గుజ్జము కోరకు(దన 
విశాలమగు జాగీరును, గొప్ప మనసబును, చ(కవ ర్తికి. దమ 
యెడ(గల గౌరమును ద్యజించెను! ఇంతియకాక, సార్వభౌముని 
యా (గ్రహమునకు(గూడ( బా(త్రరాలయ్యె. ఆ నిముసమునురిణే 
యామరణాంతమును చంపత్‌ రాయ(డు మనశ్శాంతి ననుభ 
వింపలేదు. 


పష్టమ రంగము 


చంపత్త్‌ రాయడు మరల జీరజ్‌ దుర్గమున నివాస 
ముండెను. మన్సబు జాగీరులను గోల్పోవుట యాతనికి వ్యన 
నము గలిగించెనుగాని, భార్య స్వభోవమును బ్రూరర్హిగా నెటింగిన 
వాడ(గుటచే( దన వ్యాకులతను బయటికి. దోంపనియ్య(గయ్యె, 

కొంతకాలమిట్టు. సుఖముగనే కడచెను. ఆనాటి సారంధా కఠిన 
వచనముల నాలమ్లీరు మచి యుంశలేదు. కనుక సోదరులతో, 
గలిగిన వ్యవహారముల నుండి తీటికయైనతోడనే యాత(డొక 
(ప్రబల నై న్యమును చంపత్‌ రాయని శిక్షింప( బంపెను. సమరాను 
భవముగల యిరువది యిద్గజు సరదారు లీదంకయా(త కై. నియో 
గింపంబడిరి. చంపత్‌ రాయని పిన్ననా(టి క్రీడాసభు(డును బాల 
న్నేహితు(డును నగు “కభకర్ణు('డను బుంధేలుండు చక్రవర్తి 
నేనకు సుబేదారుగ నుండి రాయని సాధింప బద్దకంకణు( 
డయ్యెను! ఇంకను ననేకులు బుంధేలు సరదారులు, తమరాజు 
పక్షమును వదలి చ|క్రవ ర్తి నేనాధిపతితో. జేరిరి. పోరు మహా 
ఘోరమయ్యె, సార్వభౌముని (క్రీగంటి చూపుల యాళ సోదరు 
లను సోదరుల ర క్షమునకు( బిపాసాతురుల. జేనెను. .ఈ 
యుద్దమున రాజునకే జయముగలిగినను నతని బలము పూర్తిగ 
గొజవడెను. అతని రాజ్యమునకు జుట్టుపట్టులనున్న బుంధేలు 
నంస్థానికులు చక్రవర్తి యన్నుగహమునకు( దమ కర్తవ్య 
ధర్మము నమ్ముకొనిరి. (ప్రాణమి(త్రులలో గొందఅక్కరకు 
వచ్చిరి. కొందటు వంచించిరి. బంధువులు మొగముల. దప్పిం 
పసాగిరి. ఇన్ని యిక్కట్టులు ప్రాప్పించినను చంపత్‌ రాయండు 
ధైర్యము వరలినవా(డుగా(డు. జీరజ్‌ దుర్గమును వదలి మూడు 
సంవత్సరముల 'వణకా(తడు సర్వతారణ్యముల నిల్లుగ( జేసి 
కొనెను. వేట మృగములవలె దేశమందంతటను సంచరించు 
చుండు చక్రవర్తి నేనలలో నేదైన నొకదాని ననుదిన మెదు 

ర్కొనవలసి వచ్చుచుండెడిది. సర్వకాల సర్వావస్థలయందును 
రాణి భర్తకు. దోడునీడయె ధై ర్యమిచ్చుచుండెను. ఓర్చు నొక 
మూలకు(బో((ద్రోలి, యాశనశవిపాలుచేయు నంత భయంకర 
సమరసమయము లందును, నాత్మగౌరవ రక్షణోద్యోగ మాతని 
మనోదృష్టియెదుట మూ ర్హిభవించి యుండెడిది. ఒక సంవత్స 
రము వజకీ విధముగ జరిగిన పిదప జ్యక్రవర్తి నేనాపతులు 
విసికి “ఈ పులిని చేటాడుటకు దేవరకు( దప్ప వేటొకరికి 
సాధ్యముకా’దని విన్నపమంపుకొనిరి. దాని కుత్తరముగ “ముట్ట 
డులనాపి, నేనల మరలించుకొనిరం” డనునాజ్ఞాప(త్రము వచ్చెను. 
“ఈ యలజడి దప్పిన దింతేచాలు* ననుకొని రాయండు ఓర్భా 
దుర్గమునకు వచ్చి నివసించెను. కాని దట్టమగు మబ్బునుండి 
కొంచెము నేపు బయటంబడి (ప్రకాశించినను మరల మేఘాచ్చా 
దితుండగు భాస్కరునివలెనే కొన్ని మాసముల శాంత జీవనము 
తరువాత రాయభాస్క-రు(డు మరల వనవాసముపాలు గావలసి 
వచ్చెను. 





స ప్పమ రంగము 
మూ(డువారములనుండి చక్రవర్తి సేనలు, ఓర్భా దుర్గ 
మును ముట్టడిరచి యున్నవి. హృదయములను భేదించు కఠిన 
వాక్యములవలె ఫిరంగిగుండ్లు ప్రహరీగోడలను భేదించుచున్నవి, 
కోటలోనుండిన యిరువదివేల జనులలో సగముకన్న నెక్కుడుగ 

స్త్రీలును, దాదాపుగా నంతమందియె బాలురును నున్నారు. పురు 
షుల సంఖ్య దిన దినమునకును దగ్గుచున్నది. గాలియైన లోనికి6 
జొరకుండ నలుదెసల మార్గము లికట్ట(బడినవి. భోజన 
సామ(గు లత్యల్పములుగ శేషించియున్నమవి. భర్తల 
యొక్కయు బిడలయొక్క.యు (బాణములు గాపాడుట కొఅణకు 
a 
ప్రీ లుపవాసవ్రతముల( గ్ధడుపుచున్నారు. “కొలందిదినములలో 3 
యందజమును నిరాహారులమై వడియవలసియుండు నను నిశ్చ 
యము వారి నందజను గంఠగతప్రాణులం జేసినది. స్త్రీలు 
సూర్యునిదిక్కు. చేతులెత్తి శత్రు నేనల శపించుచున్నారు. బాలురు 
కోపా వేశపరవళులై తమ చిన్నిచేతులతో శత్రు నేనలపై కి విసరి 
= యా 

వె చుచుండిన రాజ కోటగోడల వజకె నను బోవుచుండుటలేదు. 
హూ ౧ | 

దురదృష్టవళశమున చంపత్‌ రాయ(డుకూడ జ్వరబాధచే( గడు 
డస్సి మంచ మువట్టి యున్నా(డు. అప్పుడప్పుడాయనను జూచుట 
వలన నించుక యూజట గలుగుచుండినను కోటలోనివారందరు 
సంకోభమగ్నమానసులె యుండిరి. 

అ. 


ఇట్టితరుణమున, రాజు సారంధాతో **సారన్‌ ! శతు 
పులు నేండు తప్పక గొటలో.( (బవేశించెదరని తోచెడి”” నని 
పలికెను. . 


సారం:- అట్టిదినము జూచు దౌర్భాగ్యము నీ కన్నులకు 
చేపుడు గలుగ జేయకుండు( గాక! 

రాజు; మన యవస్థ కేమి గాని “మనతో(బాటీ నిర్ణోషులుగూగ 
నిడుమల గుడుచుచున్నారు కదా యని. తలంచినపుడు 
మనస్సున కగు నెవ్వగ యిట్లిదని చెప్ప(జాలను. 


సొరం:- మన మిక్కడనుండి వెడలిపోయినచో _ 
రాజు; ఈ నిస్సహాయులను వదలిసపె పెట్టియా? 


సారం: -వారనుభవించుచున్న యాపదలకు మనమే కదా కార 
కులము_కనుక మన మొకవేళ వెశలిపోయినచో శత్రు 
పులు వీరియెడ కనికర ము Wr 


రాజు:- నేను వారిని విడువ(జాలను. ఏ పురుషులు మన కొఅకు 
దమ యసువుల బలియిడిరో వారి భార్యాపుత్రుల నిట్టి 
స్థితియందు వదలిపోవనొల్ల ను న 


సారం:-మన మిచ్చటనుండి మాత్రము 'వారికేమి సహాయము 
చేయుచున్నాము? 

రాజు;- చేయకపోయినను వారితోంగూడం జచ్చుటకై న వీలు 
కలదుగదా! వారి రక్షణోద్యమమున నేను (ప్రాణముల( 
బానెదను, వారికొణకు( జ(క్రవ_ర్తి నై నృముల వేడుకొనె 
దను. చెజిసాల దుఃఖముల ననుభవించెదను. కాని వారిని 
విడువను. HO 


+ 


సారంధా వెలవెల బారిన తన ముఖమును వంచుకొని 
తనలో “నిజముగనే చిరమి(తులగు వీరిని శత్రు నై న్యముల 

కోపోగ్నికి బాసట( జేసి మన (ప్రాణముల ( గాపాడుకొనుటయేటి 
శౌర్యము? నాకిట్టి స్వార్థపరాయణత్వపు టుద్దేశ మేల . కలిగెను? 
నాధుని పరాధీన దై న్యమునుండి కాపాసవలయునను గాటమగు 
తలంపు మానవ క్తవ్యభావము నడచి వై చినది కదా” యని 
తలంచి మరల భర్తతో ““ఒకవేళ శత్రునేనలు వీరిని చాధింప 
వను నిశ్చయము మీకుంకలిగినచో నావేడికోలు నంగీక 
రింతురాో?” యని యడిగొను. 


రాజా? అట్టి నిశ్చయము. గలిగించు వారెవరు? 

సారం:-చ(క్రవ ర్తియొక్క_ నేనాధిపతి (వ్రాత, 

రాజు;- ఆ! అట్లయిన నొప్పుకొనెదను. కాని యింకొక సంగతి, 
వీఠందజు సంతోష పూర్వకముగ నన్ను. వీడుకొల్ప 
వలయును. 


సారంధా కొంచెము సేపు విచారసాగరమున మునింగి 
యుండెను. “* నేనాధిపతితో నిట్టి యొడంబడిక చేసికొను బెట్టు? 
సం దేశమును దీసికొని పోవువారెవరు? ముష్కరులగు నాశా(త్రవు 
లిట్టి నియమమున కెట్లులో బడుదురు? రెండుమూ (డు దినములలో 
జయమబ్బునను నమ్మకముగల శ్యత్రునేనలు సంధి శెట్లంగీక 
రించును? వాక్చముత్కృృతి చేతను వ్యవహార నై పుణిచేతను నీ 
పనిని నెర వేర్పయోగ్యు(శగు వాడెవ్వండు గలడు? ఛత్రసాలుని 
చేత నీ కార్యము నెజవేరునా?*” యను తలంపు లామె మనము” 

ననేక మారులు బాధించి తుదకు ఛత్రసాలుని బిలువనంప( 
జేసెను. ఈ ఛ(త్రసాలు(డు రాణియొక్క- సుతచతుష్టయమున, 
తక్కినవారికన్న నెక్కువ ధీమంతు(డును వచో మాధుర్యము 
గలవా(డును నై యుండినందున తల్లి కీతనియం దెక్కూవ 
మక్కువ గలిగియుండెను. ఛ[త్రసాలు(డు వచ్చి తల్లికి. (బ్రణా 
మము లొనర్చ(గానే, రాణి కనుదమ్ముల - నృశువులునిండి 
హృదయ మునుండి యొక “దీర్హ న్షిశ్వాసము వెలువడెను, 


ఛత్రః- అమ్మా! నాకేమి యాజ? 
జో 
రాణీ;- ఈనాటి యుద్ధవార్రలేమి? 
ఛ(త్ర:- మనభటు లే(బదిమంది యిదివణకు మడసిరి. 


రాణిః- హా! పర మేశ్వరా ! బుందేలుల మానముల (గాపాడు 
భారమి(క నీదే. 


ఛత్రః- నేయు రాత్రివేళ(గూడ యుద్ధము చేయ నుంకించు 
చున్నాము. 


అంత రాణి తన యుద్దేశమును నాల్గుమాటలతో నాతనికి 
దెల్చి “ఈ కార్యమున కెవరిని నియోగించిన బాగు” అని 
(పళ్నించెను. 
ఛ(త్రః- నన్ను నియోగింపుము, 
రాణిః- నిన్నా! సీపీకార్యము నెజివేర్చ(గలవాః 
ఛ(త్రః- నాకు నాశ_క్తిని గూర్చి యట్టి నమ్మకము గలదు.. 

_ ఛత్రసాలుండా సం దేళమునుగొని వెడలి పోవునపుడు తల్లి 
తన తనూజుని గొంగీలించుకొని “ఈశ్వరు(డు నీ మోమును 
ద్వర గా జూచు భాగ్యము నాకు( గలగ(జేయుగాత” "మన 
దీవించి కొంత నేపటివజకు( గన్నీరు మున్నీరుగ ' నేడ్చెను' 
పిమ్మట - నాకసమువంక( దన కర పల్లవములనె త్తి. “దేవా! 
యశఃకాము (డును వీరశిరోమణియునగు నా నవయౌవన పుత్రుని 
బుంధేలుల మానరక్షణమునేకై. సీ కర్చించితిని.. సీవుగాక మా 
గౌరము నిలువ (బెట్టువారు మ రెవ్వరుగలరు? కరుణతో నాయెస( 
గిన యీ యమూల్యార్చణము నంగీకరింపుము” అని వేడెను. 


అష్టమ రంగము 


మరుచటిదిన ముదయమున, రాణి స్నానముచేసి, పశ్హైర 
మున( బూజాద్రవ్యముల నిడుకొని దేవాలయమునకు. బోవు 
నప్పుడామె' ముఖము పచ్చ(జారియుండెను. కన్నుల. “జీకటులు 
(గ్రమ్మెను. నిద్రాదేవి యొక్క సన్మోహనాస్త్ర ప్రభావము" విచార 
(గస్తులగు వారియెడ(, బనిచేయదుకదా! అట్లామె దేవతామందిర 
ద్వారమును జేరువజ కామె చేతనున్న పశ్లెరమున, _ మొనకు( 
గాగితము చుట్టంబడియుండిన బాణ మొకటి వచ్చిపడేను, "రాణీ 
పశ్లెరము నాలయపు టరుగుమీ(ద నునిచి కాగితమును దీసి 
చదువునప్పు డామెమోము(దమ్మి వికసితమె కనెను. కాని 


రో 

యావికాసము చాలసేపు నిలచినదికాదు. ““అక్కటా! ఈ కాగి 
తమునకై నవయౌవను(డగు బిడ్డ నొకనిని బో(గొట్టుకొంటిని 
గదా! కాగితపు ముక్కకొట కింతవెల నిచ్చినవా రీ ప్రపంచమున 
నెవరై న నుందురే?” యనుమాట లామె పెదవులనుండి వెడలెను. 


సారంధా దేవళమునుండి మరలి వచ్చినతోడనే నాథుని 
కడకరిగి “మనోనాథా! మీరు రాత్రి చేసియుండిన వాగ్దత్తము 
నిప్పుడు నెణవేర్చవలయు””* ననెను, 


రాజు కలవరముతో మేల్కొని నీ వాగ్దత్తమును నీవు 
నెలవేర్చితివా?”” యని యడిగెను, 


రాణి తాను దెచ్చిన కాగితమును రాజుచేత కందియ్య 
నాత(డు దాని దుదివజకు( జదువుకొని **సరి. ఇ(క నాకు మన 
వారిని(గూర్చి చింతలేదు; పోవుదము. ఈశ్వరాను (గ్రహ 
ముండిన మరియొకమా రీశ్యతువుల ర _క్రముచే నా కరవాలపు 
డప్పి దీర్చెదను. కాని (పేయసీ! నిజము చెప్పుము. ఈ యొడం 
బడిక కెంత వెల జెల్లి ంచితివి?” యని (ప్రశ్నించెను. 


రాణీ;- (య(_పూరితనయనయె) చాల (ప్రియమైన వెల! 
రాజు;- అదెంత? 
రాణి: సుకువూరు (డగు నొక కుమారుడు 
రాజామాటవిని నిశ్చేష్టితు.డై కొంతనేపటికి “ఏ కుమా 
రుడు? అంగదరాయడా?' * 

రాణి: కాడు. 

రాజు: రత్నసాహు(డా? 
రాణి; కాండు, 

రాజు:;- ఛ్యత్రసాలు డా? 
రాణి:- అవు నతందే-.__ 


ఖా ప 

ఈ శబ్దమును విన్న చంపత్‌ రాయ(డు, కంఠము నజిక 

బడిన పులుంగుమాడ్కి, నొక్కమారు పె కెగసి మరల 
నా 
శయ్య పె (బడి మూర్చితు(డయ్యె. ఛ(త్రసాలు (డాతనికి( గడు 
Qa 

గారాబుకొడు కగుటయే కాక నాయన యాశలన్నియు నాతని 
యందే యుండెను, అజగంట తరువాత 'దెలివివచ్చిన పిమ్మట 
“సారన్‌! నా కీమాట ముందుగానే తెలిసియుండినచో ఛత్ర 
సాలుని గోల్చోయియుండను. ఛ[త్రసాలు(డు మృత్యువువాత( 
బడియెనేని, బుంధేలు వంశ జ్యోతి కొండ కెక్కును గదా!” 
యని పట్టరాని నెవ్వగతో దీనముగ( బలికెను. 


ఆ రాత్రి కోటలోని వారికి(గడు విషాదముగ6 గడచెను. 
శ్రీలందజును రాణి పాదముల పైబడి ““మమ్మెన్న టికిని 
మజువవలదని”” వేడుకొనుచుండిరి, పురుషులు ““పిన్ననా(ట 
నుండియు నీడవలె మీ వెంటనున్న మమ్మునిప్పుడు నై తము 
మీ వెనువెంట. గొనిపొంి”డని జాలిగదుర( బలుకుచుండిరి, 
కోటయంతయు దుఃఖరూపమును దాల్చెను. సారంధా శ్రీలనంద 





ర్‌బ మల్లీకాగుచ్ళమే 
౧ 


అను గౌంగిలించుకొనెను. చంపత్‌ రాయ(డు పురుషులందణ 
సెలవు(గ కొని, సహస్ర సంఖ్యాకులగు జనులు వియోగ దుఃఖ 
మున హాహాకారములు సేయు చుండ బల్ల కి నెక్కెను. అచ్చటి 
వారందణి డెందములును “మరల నీ మహాత్మునిజూచు నదృష్ట 
మబ్బునా'యని సందియమున గొందలమందుచుండె. ఇదియే 
తుదిదర్శనమని వారికి ( దోంపసాగను. అంతియకాని, పల్ల కియే 
యాతని శవ వాహనమగునీని యెవరు తలంపంగల్లిరి! 


కటికిచీకటులచే నిండియుండిన నా(టిరాతిరి యాకాశము 
మాత్ర పుసంఖ్య నక్షత్ర రూపకదీపికలు వెలుంగుచుండెను. కాని 
సమాధి దీసములవలె నవి కాంతి విహీనముగ నుండెను. దుర్గ 
మంతయు శ్మశాన వాటిక(బోలె రోదనధ్వానములతోనిండి విను 
వారి గుండెల బగుల (జేయ (జాలియుండె. అటి రాణి నై నిక 
చేషము ధరించి యశ్వారూడయై 'వెంటరా(6గా, పల్లకి సౌరంగము 
మార్గమున దుర్గమును దాఖెను. 


అనేక సంవత్సరముల [క్రింద నికే భయంకరముగ 
నుండిన యొకరాతిరి మా చదువరుల స్మరణయందుం డవ చ్చును. 
ఆ రాత్రి సారంధా మనస్సు _పేమామృతపు రుచినెజింగి యుండ 
లేదు. ఆ సమయమున శీతలాదేవి చెప్పిన భవిష్య త్తిప్పుడు 
యధార్థమై నది కదా! అప్పుడు సారంధా యొసంగిన (ప్రత్యుత్తర 
వాక్యములోని భవిష్యత్తు నై తమిప్పుడు నిజమగునా? 


న. 

నవమ రంగము 


మధ్యందిన మార్తాండు(డు కిరణవా్యజమున నిస్పుకణ 
ముల వెద(జల్లుచుండెను. తీక్షణమై, శరీరముల దహింప (జేయు 
వేడి గాడ్చు దావానలము చందమున నరణ్యమును మండించుచు 
దిరుగుచుండెను. ఆగ్నిబేపవి నై న్యమంతయు విచ్చలవిడిగ 
విహరించుచున్నదో యనునట్లు తో(చుచుండెను. భూమ్యాకాళ 
మధ్య (ప్రదేశము నుష్ట్రధూ శి మేఘమువలె. (గ్రమ్ముకొనెను, 
అట్టి వేళ సారంధా వారువము నెక్కి భర్తపల్ల కిని వెంట(గొని 
పశ్చిమ దిశోన్ముఖయై చనుచుండె. ఓర్చా దాటి పది(క్రోసుల 
దూర మేగిన పిదప నికభయము లేదని మనస్సునకు ధైర్యము 
దో(ప నారంభించెను. మూర్భావళు(డై యుండిన రాజుపల్లకిని 
మోయుబోయలు మార్గాయాసముచే( గడుడస్సి చెమ్మటయందు 
మునింగిదేలిరి. వెంటవచ్చు నై దుగురాశ్వికులును, వీరదంపతు 
లును, బోయలతో( చాటు దాహాతిశయముచే( దహతహ లాడు 
చుండిరి. సీడనిచ్చు వృక్షము కొటకును, నీటినిచ్చు బావి 
కొణకును వారందణ దృక్కు లత్యాతురతతో వెదకుచుండెను. 


అంత రాణి వెనుకకు మరలి చూచునప్పటికి ఆశ్వికదళ 
మొకటి వచ్చు చుండెను. శా తవులు తమ్ము వెంటనంటివచ్చు 
చున్నారనియు 'ముందేదో కీడుమూడ నున్నదనియు నామెకు 
భయముదోణెను. కాని తరువాత తన తనూజ లొక వేళ సహాయ 
మునక్రై వచ్చుచున్నారేమో యను నాళ కలుగసాగాను. నిరాశా 





ర్‌4 మల్లి కాగుళ్ళము 


వళులై యున్నప్పుడు నై త మాశాంకురము లగపడుట మానవ 
స్వభావమే కదా! ఇట్లు కొంచెము నేసటివబకాశూరవనిత యొక 
ప్పుడాశకును మరొకప్పుడు భీతికిని లోబడుచుండ, నంతలో 
నాయశ్వికులు రాజు పరిజనమును సమీపించిరి. శత్రుసేనల 
రాకను జూచి రాణి దీర్హదిశ్వాసము వదలెను. అంత నావిదుషీ 
మణి పల్లకి దింపుకొన బోయల కాజ్జాపించెను. వెంటనున్న 
బుంధేలు సిపాయిలుగూ డ ఖడ్గహ'స్తులై సమరమున కాయత్తు 
లై రి, దౌర్బల్యమువలగన( దనయవస్థ కడు దుఃఖకరముగ నుండి 
నను, బలమైన గాలి సోకంగనే (ప్రజరిల్లు చిదుగులుగప్పిన 
నిస్పృవలె, శ్యతువుల యాగమనవా ర నెటింగినతోడనే శరీరము 
నకు బలము హెచ్చు, రాజు సల్లకి(దిగి బాణతూణీరములంగేల 
బూని వెలువడెను. ఒకప్పుడు పరనేనలకు యము సందేశము 
బోలియుండిన యాశూరుని బాణవిస్పృుడు నిరర్గకమై వంగి 
పోయెను. తలవడ(కసాగె. నేల చదికిలంబడియె. ఇక నదృష్ట 
దినములు గఢచిపోయినవను మనోనిశ్చయ మాతనికి. గలిగెను 
సర్పమును జూశ(గనే యెగురనుంకించి మఠల ' నేలగూలు 
రెక్కలులేని పక్షీ విధమున చంపత్‌రాయండు దన స్థానమునుండి 
లేచి మరల (క్రింద బడెను. సారంధా బాష్పాకులిత న్నేత్రయై 
“నాధా!'' యని యొక్కమా రుచ్చరించి యూరకుండెను. 
తరువాత నామె సిదవులనుండి మాట వెడలలేదు. ఇట్టి సమయ 
ములందు, మౌనము ఉపన్యాసము కన్న నెక్కువభాన బోధక మై 
యుండును గదా ! పాపము సారంధావంటి శూరవనిత నైత 





రాణీనారంధో ర్‌ర్‌ 


మాతరుణమున స్త్రీ జన సహజమగు నబలాత్వమునకు లొంగిన 
ట్లగ పడుచున్నది ! అవును ; కొంతవజకు మౌగ్భ్యము స్త్రీలకు 
భూషణాస్పద మే యనుటయం దెవరికాక్షేస ముండును ? చంపత్‌ 
రాయడు భార్యనుజూచి “చూచితివా సారన్‌ ! మన భటులలో 
మరియొక(గూడ మృత్యుకరాళమున( బడెను,.ఏ యవమానము( 
దప్పించుకొన నే నాజన్మము యత్నించుచుంటినో, యా యవ 
మానమే అవసాన సమయమున నే ననుభవింపవలసి వచ్చెను ! 
నా కశ్హైదుటనే శత్రువులు నీ సవిత గాత్రము నంటుచుండ, 
నేనున్న తావునుండి కదల (జాలని యవస్థయం దుండుట తటస్థిం 
చెను! అయ్యో, మృత్యుదేవతా ! ఎన్నడు నా యవమానమున 
కంతము కలిగింతువో కదా [* యన వగవ సాగెను, 


ఈ వాక్యముల. బలుకువేళ నా వీర పురుషున కొక 
సంగతి జ్ఞప్తికి వచ్చినందున దవ్వుననున్న ఖగ్గముపై కారని 
హస్త ముటికెను. కాని కరముల బలహీనతను దలంచి 
యా(ప్రయత్నమును మానుకొని *సారన్‌ ! సీ వనేక మారులు 
నా మానము గాపొడి యుంటివి ! జ్ఞాపక మున్న దా శి యని 
యడిగెను. 


(ప్రియుని వాక్కు. నుండి వెలువడిన యీ మాటలు 
సారంధా మనోదౌర్బ్చల్యమును బార దోలెను; అశుపు లారి 
పోయె; వాడియుండిన ముఖకమలముపై మరల నరుణకాంతి 
సొఢడచూసపెను, **ఇంకను నేను నా మనోనాధునకు సాయము 

చేయ(గలను గదా [” యను భావ మామెను దుఃఖనిద్ర నుండి 
మేలు, కొల్పెను. అంత నామె భర దిక్కు 'మొగమె 
““ప్రాణేశ్వరా ! ఈశ్వరుండు రక్షించిన జీవితాంతమువటకును 
నమె కాపాడెదొనని థె ర్యముతో( జెప్పెను 

౧ -. ర్త 


చంపత్‌:_ నీవు నా కోరిక నెన్నడును వృధిపుచ్చిన దానవు 
కోవ, SLT 

సారం:_(ప్రాణములు బొందిలో న్గుండునంత కాలము" వృధ 
పుచ్చను, 

చంపత్‌ :_ ఇదియే నా తుది కోరిక యగునేమో! దీనిని తప్పక 
నెజవేర్చవలయు ( జుమా! 


అగౌరము పాలుగాకుండ నాత్మహత్య చేసికొన దన్ను( 
(బ్రేరేపించుట భర్త యుద్దేశమై యుండునని తలంచి సారంధా 
తన కరవాలము నెదకానించి “నాథా! ఇది తమ కోరిక కాదు, 
తమ పాదరాజీవముల పై నం దలమోపి యసువులంబాయుట. నా 
మనో భీష్టమని నమ్ముడు'”* అని నమ్మకముదో(ప( బలికెను? 


చంపత్‌;- నీవు నా యభిప్రాయమును (గహించియుండలేదు. 
శృంఖలబద్దములగు గాలేశులతో, ఢిల్లీ పుర వీధులందు 
లజ్ఞారరముగ దిరుగుమనియా నన్ను. శత్రువుల ' కప్పు 
గించి పోయెదవు? 

సారంధ ఆశ్చర్యమగ్న మానసయై, భర్త యుద్దేశము 
నెటుంగ జాలక యామె నాథుని మోమువంక( చేటీపాజ. 
జూచెను. | 
చంపత్‌:. కోమలీ! నా కొకవరదాన మొస(గ(గలవా? 
రాణీ :- నిశ్చింతగా 'నడుగవచ్చును. 
చంపత్‌:- ఇది నిన్ను వేరు నాతుది 'మనోరథముసుమా1 నా 
చెప్పినయట్లు చేనెదవా? 
రాణి: నాధా! సందియ మేల? తప్పక చేసెదను; సెలవిండు. 
చంపత్‌:- మాట యిచ్చితివి. . వెనుకకు దిరుగ(గూడదు. 
రాణి :- (వడంకుచు) సెలవిండు-- 
చంపత్‌ :- నీ ఖడ్గ ముతో నా హృదయమును ఛీదింపుము. 
రాణికి. బిడుగు వడినట్లు దో(చె. అయినను గొంతతాలిమి 
వహించి యామె “ప్రాజేశ్వరా! ప్ర పపంచమున ని'ప్లెందేని. జరి 
గెనా?”” యనెను. 
రాజు:- సంకెలల వేసికొనుటకై జీవించుట నా కిష్టము లేదు. 
రోణి;_ ఇట్టి కార్యమునకు నేనెట్లు “క్‌ రును; జీవితేశ్వరా! 
“ మన్నింపుము en 


ఇంతలో రాజు ననుచరులలోని మైదవ యాశ్వికు(డు 
గూడ గాయపడీ నేల (గూలెను, అదిచూచి రాజు పరాభవ నేశ 
జనిత. [కోధముతో “నిట్టి సమయముననే కడా నా మానము? 
గోపాడెదనని నీవు పంతము చేసి యుంటివి”” యనెను. చక్రవర్తి 

నైనికులు రాజుపై కి వచ్చునంతలో రాణి తన కటారును రాజు 
నక్షమున( (గ్రుచ్చెను. ఎదనుండి రక్తము (ప్రవాహమువలె గారు 
చుండినను రాజు ముఖమున. జిజునగవు న్య క్రమగుచుండెను. 


ఆక్కటక్కటా ! ఎట్టి విషాదకరమగు దృశ్యము ! 
ఏ యువతి భర్త కొణకు( దన ప్రాణముల నర్చింప సిద్ధముగ 
నుండెనో యా యువతి తన భర్తకు హంతకురాలయ్యెను ! 
ఏ వక్షస్థల మామె యౌవన సౌఖ్యములకు స్థానమైయుండెనో, 
యే వక్షస్థస్సలమామె యాసల కాటపట్టుగను, మనోరథమ్ముల 
కాశ్రయమ్ముగను నుండెనో, యే వక్షస్థల మామె గౌరము 
నకు( గాపరిగను, (పేమకు నిదానముగను, నుండెనో, యా వక్ష 
స్థలమును నేడు సారంధా కరవాలము ముద్దిడుకొనుచున్నది | 
ఈ ఖడ్గము విధి నిర్వహణపు( గటారు! ఈ ఖడ్గ మనురాగపు 
బల్లై ము ! కానిచో నే ప్రీ ఖడ్గ మిట్టిపని చేయం గల్లును ? 


ఆహాహా! ఆత్మ గౌరవాస క్తి యొక్క సరిణామమెట్టి 
సంతాపకరమైనదో చూడు(డు! ఉదయపుర మార్వాడదేశ 
చరిిత్రములలో నైత మాత్మ గౌరవము యొక్కయు, ధైర్య 
సాహసముల యొక్కయు నిట్టి యదాహరణము లగసడుట 
దుర్లభము ! తమ ప్రాణముల( బాయుట స్త్రీలకు. గడు సులభ 
మైన కార్యము, కాని, యిట్టి కార్యమును సారంధావలన( దప్ప 
నటీ యేవనిత వలనను నెజివేరియుండలేదు. అసూయ వలనను, 
విషయ సుఖాస_క్తివలనను దమ భ_ర్హలయుసురులం గొనిన శ్రీ 

లనేకులు గలరు. కాని కర్తవ్య నిర్వహణము నందు, పాతి 
(వ్రత్యరకణమునందును, ఆత్మగౌరవ నిరతియందును, ఇట్టి కీర్తి 
(పదమగు బలిదానము ఎచ్చటను గానరాదు ! 


సారంధా యొక్క నిరుపమాన ధై ర్యమును జూచి 
చ(క్రవరర్హి నై నికులు చిత్రపతిమలె రి. వారి మనసు నందుండిన 
విరోధము గౌరవభావముగ మాజేను. అంత వారి సరదారులు 
ముందడుగిడి యిట్లు విన్నవించిరి: “అమ్మా! మేమందణమును 
మీ దాసులమని దై వసాకీగం (బ్రమాణము నేసెదము. మీ 
యాజ్ఞ మాకు శిరసావంద్యము.*” రాణి యా మాటలకు. జిజు 
'నవ్వునవ్వి ““మా కుమారులలో నెవ్వ(డై న బతికి యుండెనేని, 
మా శవములను వానికి నప్పగింపుడు అని చెప్పి రక్త సిక 
మైన యా కటారును దన రొమ్మున((గుమ్ముకొని, భర్త వక్షస్థ 
లమున( దలనునిచి నేల కొజిగి ప్రాణముల( బాసెను. 


గి, కాలమా ! యొకించుక మమ్ము( గనికరించి, 
మా కొస(గరాదె మా మహామహుల మరల 


---ఆధునికక వి, 


ముసలిదాని యుసురు 


(పథమ రంగు 


గి. దీనయగు నాడుదాని ,దుఃశానలమున( 
చాడు కాలేచె బాగ్గాదు పట్టణంబు ! సాదీకవి. 


ఖై గవమూ ర్తి ధుమ ధుమ లాడుచు గుమ్మము వెలుపలికివచ్చి 
జ విసుకుకొనుచు. స “ఇటువంటి (బతుకు కంకెంజోపు' 


మంచిది.” 


మృత్యు దేవతను దిట్టనివా. డీప్రపంచమున సాధారణ 
ముగా గానరా(డు. మనుష్యుని చేతిలోనే యుండిన పక్షమున 
మృత్యువు నామమా(త్రా వశిష్టమె యుండును. మృత్యు దేవతను 
బిలచువారు కూడ( జాలమంది గలరు; కోని యన్న యాహ్వాన 
ముల నంగికరించుటకు దానికి తీతిక యెక్కడిది? కావలసినంత 
తీలికయే యుండిచచో నేడు జగమంతయు నిర్మానుష్య మై 
యుండెడిది! 


ఫె రవీమూ రి మాయవర (గ్రామములో |బ్రసిదు (డగు 

ల par) > 
దేశపాండ్యా-గొప్ప వంశస్టులకుండవలసిన లక్షణము లన్నియు 
_నతనియందు౦ డెను, అహంభావము, దౌర్చల్యము ఎంత విస్తా 

రముగా నుండెనో, అతని యాదాగూడ నంత యెక్కువగా 
నుండెను. మన మూర్తికి పై (జెప్పిన గుణములు పి(త్రార్లితమెన 
—_ ల జ ఆఒూ 
యౌస్తి. అత(డు (ప్రతిదినము (ప్రాడ్వివారన్యాయస్థానము (మున 
సబు కోట్ట్స లోపలి యొక వే(పచెట్టు (క్రింద బగుళ్ల వాసిన 
యొక బల్ల మీ (ద ద_స్సరము విప్పుకొని కాగితముల( దిరుగ 
వేయుచు. గానవచ్చుచుండును. ఏదైన “లా” విషయమును 
గుణించి కోర్టులో వాదించుచుండ్యగా నతనిజూచిన వా రెవరును 
లేకపోయినను, జనులందజు, ఆయనను *వకీలుగారు" “వకీలు 
గారు” అని వాడుకొనుచుందురు. మండుగాడ్చులు వీచుచున్నను 
సరే, కుంభవృష్టి గురియుచుండినను సరే, వడగండ్లు రాలు 
చుండినను సరే, ఆయన స్వస్థానమును వదలువా(డుకా.డు. కోర్టు 
నకు( బోవుచుండువేళ పల్లెటూరివాం[డ్ర గుంపొకటి యాతని 
వెంట నడుచుచుండును. గుంపులోని (ప్రతివాని దృష్టియు గౌరవ 
భావ మిశ్రితమె యాతనిపై న((బ్రసరించుచుండును. అంతేకాదు, 
(జా యూ 
చుట్టుప్రక్కల (గ్రామములలోని వారందఅకును నొక'ే విశ్వా 
ల 
సము. “ఇతని నాలుకమీ(ద సరస్వతీదేవి యున్నది.” 


ఇది వకాల్తువృ త్తి యగునోకాదో మాకుందెలియదుగాని, 
మొ_త్తముమీ(ద నిది యాతనికి అనువంశికమగు వృత్తి. గౌరవ 
(పతిఫలము కోరకుండ చేయు వృత్తి. ఆదా విశేషముగా నచ్చు 
చుండె ననుమాట, మాకు తెలిసియున్నంతవజకు, కేవల 
మసత్యము. వెండి నాణెములు చేతిలోనికి వచ్చుమాట లేదుగదా 

రాగినాణెములై నను నతనిచేతిని సమీపించుటకు సందేహించు 
చుండును! 


భై రవమూ ర్తికి “లా? వచ్చుననుమాట నిర్వివాదాంశ మే; 
కాని “మొగమోటి మార్జనకడ్డము వచ్చుచుండున(ట. ఏ కారణ 
మైననేమి, ఈ వృత్తి యతనికి గౌరవవృ త్రియేకాని వేజుకాదు. 
అతని సంపాదనకు రెండే మార్గములు. అవి, చుట్టు (పకగాల 
నుండు ధనవంతురాం (డగు వితంతువుల వ్యవహారములను జక్క 
బెట్టుట; సంపన్నులై తెలివిమాలిని గృహస్థుల పనుల నె 
వేర్చుట. వితంతువులు తమ (ద్రవ్య మాతని యొద్ద దాచుకొను 
చుందురు. అవిధేయులగు కుమారుల చేత( జిక్కకుండ ముసలి 
వాండ్రు తమ డబ్బు నతని కప్పగించుచుందురు. అతని పిడికిలి 
లోనికి. బోయిన తరువాత డబ్బు బయటికి వచ్చుట యెఅు(గనే 
యెలు(గదు. మన మూర్తి అప్పుశప్పుడు నప్పుకూడ6 జేయు 
చుండును. సంసారియైన వానికి బుణము లేక యుండునా? 
సాయంతనము వేళ నిచ్చెదనని యతండు బదులు తీసికొనును 
గాని సాయంత్రమెన్నండును రానేరాదు! అస్పులవాండకు 
పైకము. జెల్లి ంచుట జీవితకాలములో నతండెజు.గండు. ఇది 
- యాతనికి తరతరములనుండి వచ్చిన _బూర్వాచారముగాని 
కొం త్తదికాదు. 


ఇట్టి వ్యవహారములు గొన్ని వేళల నతని సౌఖ్యమునకు 
భంగము గలిగించు చుండును. “లా విషయమున నతని 

కేమాత్రము భయము లేదు. “లా? రంగమున మన మూంర్హితో( 
బోరాడుట పర్వతమును డీకొనుటయే. కాని, తుంటరులు కొంద 
అతనిపై నపోహములు కల్పించి, అతనివర్తనము మంచిదికాదని 
యనినప్పుడును, దుర్భాషలాడి నప్పుడును, అతనికి. జాల కష్ట 
ముగా నుండును. ఇట్టి సందర్భములు (ప్రతిదినము వచ్చుచుండెను 
ఇట్టి తుంటరుల చేష్టలను జూచి కొన్ని సమయములలో, గొద్ది 
పాటిమనుష్యులు గూడ మూర్తి యసౌఖ్యమునకు( గారకులగు 
చుండిరి. కాదేని, చిల్లి ల్రిగవ్వ చేయని కూరలమ్ము “మైసికి” 
ఆతని యింటికి (బోయి "కఠిన వచనములచే నొప్పించునంతటి 
సాహసము పుట్టునా? అత(డేమి (క్రొ త్రవా(డా: ఎన్నియో సంవ 
త్సరములనుండి తనయొద్ద కూరగాయల గొనుచుండినవా(డు, 
పై సలియ్యలే దనియే యనుకొను(డు. ఇంతలోనిల్లూడ (బెటికికొని 
యెచ్చటికై న పొజీపోవునా? నేండియ్యక పోయినచో మజీనాలుగు 
నెలలకిచ్చును. ఇంతలో ముంచుకొని పోవునదేమి? కాని, మెసికి 
ఓపిక యెక్కడిది? రెండేండ్రయినంత మాత్రమున, పావలా 
డబ్బుల కొణకు( బెద్దమనుష్యుని నవమాన పఅచినది! ఇట్టి సమ 
యమున మూర్తికి" గోపము వచ్చి విసికికొని మృత్యువును 
బిలచినచో నందు దోషమేమియున్నది? 


ద్వితీయ రంగము 
ఆ గ్రామమున “అంకమ్మ” యను (బ్రాహ్మణ వితంతు 
వొక తెయుండెను, ఆమె భర బర్మా పటాలములో హవాల్తారు 

వని (జేసి యుద్ధమున జనిపోయెను.. ఆతని యుద్యోగమును 
మెచ్చుకొని సర్కారువారు, అంకమ్మకు అయిదువందల 
రూపాయలిప్పించిరి. తాను ఆ(డుది. కాలము మాయలమారిది' 
కనుక, అంకమ్మ ఆ (ద్రవ్యమును మన భె రవమూ రి యొద 
రా అవి © 
నుంచి నెలనెలకు( గావలసినంత డబ్బు తీసికొని కాలము గడపు 
కొనుచుండెను. కొన్ని సంవత్సరముల కాలము మూ ర్తిపె కము 
చెల్లి ంచుచువచ్చెను. కాన్లి, ఏంత ,కాలమెనను అంకమ్మ చావ 
9, Qc 
దయ్యె. “సగమైనను నాకు వదలునో వదలదో కదా యను 
సంశయ మాతని బాధింపసాగెను. ఒకనాడు అత(డామెతో 
ఖండితముగా నడి గెను: “ఏమి, అంకమ్మా! స్పష్టముగా జన్నము 
నీవు చస్తావా? నన్ను చావమంటావా?”” 


అనా(డు అంకమ్మ కన్నులు తెబచెను, ““నాలెక్క_యెంతో 
చెప్పండి” యనెను. లెక్కదెంత యాలస్యము! వసూలుబాకీ 
సిద్ధముగానే యుండెను. వసూలుపో(గా మిగత సున్న: ముసలి 
తనమునకు సహజమగు కాఠిన్యముతో అంకమ్మ, మూరర్తిచేయి 
పట్టుకొని యిట్లనెను. **నా రెండువందల యాబై రూపాయలూ 
మింగినావు. వాటిలో చిల్లి గవ్వ వదలిపెట్టను. ఏమనుకున్నావో? 


మాట మా(క్ర మనినది కాని దిక్కులేని యంకమ్మ 
కోపమునకు భయపడు వాండెవండు? అదేమి చేయును? వ్రాత, 
పూత రాదు. లెక్క, పత్రము అంతకుముందేరాదు, సంచా 
యతీ తస్ప మజే యాశయును లేదు, (గ్రామములోని "పెద్ద 

:-మనుష్యులుకూడి పంచాయతీ. చేసిరి. భై రనమూ_ ర్థి హృద 
యము .+*గంగాజలమువలే( బవిత్రమై నది! - ఆతనికేమి 
భయము? అందజ యెదుట నిలచి యాతండిట్ల నెను; “అయ్య 
లారా! తమరందటు మర్యాదగలవారు. . న్యాయబుద్దిక లవారు, 
నేను తమ పాదధూళివంటివా(డను. తమ యంద పోషణవలన 
దైదుకుచున్న వా(గను, తమ యనుగ్రహము తమ యౌ దార్యమ్లు 
నా శరీరములోని యొ కొకక యణువును నిర్మించినది. దిక్కు. 
మాలిన వితంతువు సొమ్మును నే నపహరించితి. నని సత్చుర్తుషు 
లగు మీరు తలంచుచున్నారా?”” 


సంచాయతీదారులు ఏక్మగీవముగా( బలికిరి: “మీర్మాప్రకా 
రము చేయువారు కారు, కారు. 


“అంకమ్మ డబ్బు నేను (మింగినానని మర్యాద గల 
మీరు తలంచిన పక్షమున. నేనూతిలోనో పడుట తప్ప నాకు 
నుపాయాంతరము కౌనరాదు. నేను ధనవంతు(డను గానుగదా :! 
జబొదార్యము.కలవా(డనని నేను చెప్పుకొనను గానీ' నా కలము 
బలమునను, దమ యను(గ్రహబలమునను, ఒకని యెదుట 
చేయి జాపవలసిన యవసరము లేదు. దిక్కుమాలిన యొక 
ఆ(డుదాని (ద్రవ్యమును హరించునంతటి తుచ్చకార్యము నకు 
నేను లో(బడుదునా?”” 


ల్‌ 

పంచాయతీ దారులు మరల నేకగ్రివముగా ననిరి; 
““మీరట్టిపని చేయువారు కారు, ముమ్మాటికి గారు.” 


“నోరుకలవానిది యూరు? మూర్తిని నిర్లోషి యని 
పంచాయతీదారులు విడుదలచేసిరి, అంకమ్మకు( గల యీ 
యాశయు నణ(గిపోయెను. మనస్సున కొంత యూజట( గలి 
గించు నాశ యొకటి మోోత్రమ్యు మిగిలియుండెను, “ఇక్కడ 
దప్పించుకుంటివి గాని, అక్కడ. దప్పించుకుంటావా?' * 


తృతీయ రంగము 


అంకమ్మను ఆదరించువా రెవరును లేరై రి. దారిద్ర్య 
మూలములగు కష్టములన్నియు నామెతలపై న6 బడెను, రాత్రిం 
దివములు “ధనము” అనునది తప్ప 'వేజుధ్యాన మామెకులేదు. 
జాగతావస్థయందేమి, స్వప్నావస్టయం దేమి, సర్వకాలసర్వావ 
స్టలయందును- బైరవమూర్తి స్మరణతప్ప వేజుపనిలేదు. 
తన కుటీరద్వారమున( గూరుచుండి, ఆమె మూర్తిని మనసు 
వచ్చినట్లు దీవించుచుండును. కొన్ని వేళల నాదీవెనలు రసవంత 
ములగు నుపకూనములతోను, కావ్యోచితములగు యమకముల 
తోను, మిళితములై యుండి వినువారికి నాశ్చర్యము కలిగించు 
చుండును! 

అంకమ్మకు జనించిన యీ నిరాశ కాలక్రమమున వెట్లీగా 
మాజెను. వెండ్రుకలు విరియ(బోసికొని దిగంబరమై, చేత 
నొక గొడ్డలి(బూని నిశ్శబ్దముగా నుండు స్థలమునకు(బోయి 
కూర్చుండును. కుటీరమును వదలి. శ్మశానములందును, నదీ 
'తీరములందును, పాడుగోడలలోను దిరుగుచుండును. ఎట్జని 
కండ్ల తోను, కయంకర నును ముఖముతోను, ఎండిపోయిన కాలు 
చేతులతోను నుండు నామేవి గ్రహమును జూచి జనులు భయపడు 
చుందురు. పూర్వమునలె నామె నిప్పుడు ఎవరును వెక్కిరింపరు. 
ఇండ్ల కడకు రాంగానే స్త్రీలు తలుపులు బిగించుకొనెదరు. పురు 
షులు ముఖముల దప్పించి వెడలిపోవుచుందురు. పిల్ల వాండడ్రు 
“కాంథడ్రుకాంథడ్రు" మని పజుగెత్తి పోవుచుందురు. అట్లు పరు 
గెత్తని ధైర్యశాలి మన భై రవమూర్తి కుమారుండు భేతాళ 
మూర్తి యొకండే. తం(డ్రియందు( గొఅగానున్న దుర్గుణము 
లను బూ ర్తి చేయుటకో యనునటు లీశ్వరు(డీబాలుని సృష్టించెను. 
(గ్రామములోని కుజ్జవాం(డ్ర నందజను వీండుచావంగొట్టి చెవులు 
మూయుచుండువాండు. ఊరిలోని కుంటి (గ్రుద్దీవాం[డ్రందణును 
వీని ముఖము. జూడ(గనే తిట్టు చుందురు. అత్తవారింటికి ( 
బోవుట యనిన క్రొత్త యల్లున కెంత సంతోష మో తిట్లుతినుట 
యనిన మన భేతాళమూ ర్రి కంత సంతోషము. వీ(డు పిచ్చిదాని 
వెనువెంట. దిర్భుగుచు నది యూరువెడలి పోవునందాక చస్పటలు 
చఅచుచుండును. పిచ్చిది. ఒంటరిగా గూరుచుండి గంటల 
కొల(ది తసలో(దానే మాట్లాడుకొనుచుండును. ఇట్టి స్వగతము 

లలో భైరవమూరర్తి మాంసమును, నెముకలను, చర్మమును, 
కన్నులను, (బ్రేవులను ఊడంబెజికితినుట, నమలుట, |మింగుట 
మొదలగు విషయములు మహదుత్సాహముతో బయట. బడు 
చుండును. ఈ యుత్సాహ మతిరేకదశకు వచ్చినప్పుడు పిచ్చిది 
భె రవమూరి యింటివెపు ముఖము తిప్పి భయంకరధ్వనితో 
రు — రా 

“నీ నెత్తురు తాగుతానుర్మా!'” యని కేక వేయును. 


శ 


నిళ్శబ్బముగా నుండు నిశాసమయములందు, ఈ కేక 
విని ప్రీలదటిసడి మేల్కొను చుండిరి. ఈ కేక కంటె నెక్కువ 
భయంకరమయినది దాని యట్టహాసము ! పిచ్చిది మూర్తి 
రక్తమును నిజముగానే తోను (త్రాగుచున్నానని (భ్రమించి, 
సంతోషమున బిగ్గరగా నవ్వును. ఈ యట్టహాసమునC బిచ్చిదాని 
యానందమును, [కోధమును, మిళితములై వినువారి గుండెల 
(వ్రయ్యలు నేయుచుండును. వందలకొల(ది కంఠములొకసారి 
కూడి నవ్వుచుండి నట్లు దో(చును | 


భై రవమూర్తి కొంకుజంకు -లేనివాండు. అతనికి దీవానీ 
(సివిలు) వ్యవహార మనినను భయములేదు; ఫౌజ్జారి((క్రిమినలు) 
యనినను భయములేదు. కొని పిచ్చిదాని భయంకరములగు 
కేకలు మా;త్ర మతని ధై ర్యమును గదలించుచుండెను. (ప్రాసం 
చిక న్యాయస్థానముల భయముండినను లేకపోయినను, పార 
లౌకిక న్యాయస్థానభయము మా(త్రము (ప్రతి మానవుని హృద 
యము నందును సహజముగా నుండును. ఎంతటి దుర్మార్లుని 

హృదయము నందై నను నీ భావ మొకొక్క- వేళ బెకలించు 
కొని బయటకు వచ్చును. భై రవమూ ర్తి భార్య నాగమ్మ భర 
యెడ మిగుల విశ్వాసము గలదై, స్వీయవర్తనము వలన 
సహధర్మచారిణి యనిపించుకొనుటయే కాక, అను దినము 
వచ్చుచుండు వ్యవహారములలోను వివాదములలోను భాగము 
గొనుచుండును. ఆమె వాగ్విజృంభణము ప్రీ జనమునందంత 
టను సుప్రసిద్దము. (వాక్‌ యక్కజలేకుండ నోటిమాటతో 
జరుగవలసిన వ్యవహారముల నన్ని(టి నామెయే పరిష్కారము 
చేయును. మన పెద్దమూరర్తి నాలుకపై న సరస్వతీదేవి యున్న 
దని యనుకొను వారిది పొరపాటు. ఆ గౌరవమున కర్షరాలు 
నిజముగా నాగమ్మకాని యాత(డు కా(డు. ఒక్కమాటలో, 
బై రనమూర్తికి( గల లేఖనాసామర్గ్య మామెకు వాక్కునందుం డె 
నని చెప్పవచ్చును. ఈ భార్యాభర్త లిరువురును “దీని కేమి 
యుపాయము చేయుదము” ఆని యొంటరిగా నాలోచించుకొను 
చుండిరి. 


చతుర్థ రంగము 


అర్హరా(త్రివేళ యయ్యెను. మన పెద్దమూర్తి నిద్రించు 
చుండెను. ముసలిది హఠాత్తుగా నతని వాకిట నిలచి బిగ్గర గా 
కక్‌ నెత్తురు తాగుతానురా"” యని యణచఛి సక్కున నవ్వెను | 

ఆ వికట హాస్యమునకు ఛై రవమూర్తి మేల్కొని, 
భయముచే గడగడలాడుచు ధైర్యము చిక్క బట్టి గది తలుపు 
దెఅచి నాగమ్మను లేపెను. 


నాగమ్మ యదరిపడి లేచి **ఏమి సంగతి?” యని 
యడిగెను. 

భైరవమూర్తి గద్గద స్వరముతో. బల్కెను : “అది 
వచ్చి వాకిట నిలచినది?ి 

నాగ:- “ఏమనుచున్నది?”* 

కళకి (శాద్ధము!” * 

“గుమ్మములోనున్నదా?”” 

“ఆ! దాని యజుపు నీకు వినరాలేదా?” 


మూ(డు ముక్కలు, అవతల(బెట్టి నోరు మూయించ 
వచ్చునను ధెర్యము కలదగుటచేత, నాగమ్మ కొంత తెస్ప 
C= 
అల్లుకొని, “నేను పోయి నాలుగు చీవాట్లు పెటి వెళ్ళగొట్లుతాను 
౧ se (A) శ ట్‌ 
చూడండి*” యనెను. కాని భై రవమూర్తి భార్యను పోనియ్య 
లేదు. 


తరువాత భార్యాభర్త లిరువురును తలుపునొద్దకు( బోయి 
సందులలోనుండి తొంగి చూచిరి. ముసలిది నేలమీ(ద(బడి 
యుండెను. శ్వాసము వేగముగా గొనుచుండె. భై రవమూరర్తి 
రక మాంసములను గోరి కోరి యామె రక్రమాంసము లెండి, 


మునలిదానీ యనుడ గ] 


పోయెను. చేతితో నంటినంతమా(త్రము న నేలపై బడునంత 
దౌర్బల్య మామె నావహించెను. అట్టి స్టితియందు నామె(జూచిన 
వారిలో ననేకులు భయకంపితులగుచుండిరి. 


రా(త్రి గడచెను. తలుపులు బిగిసియే యుండెను. కాని 
భై రవమూ ర్తి కి(గాని నాగమ్మకు(గాని కునుకుపట్టలేదు. అశ్లే 
కూర్చుండి యుండిరి. * అంక్షమ్మ వి{గ్రహముకంటె నామె 
ధ్వనియే యెక్కువ భయము కలిగించుచుండెను. అంకమ్మను 
లోనికి రానియ్యరేమో కాని ధ్వని రాకుండ నెట్లాపంగలరు? 


తెల్ల వారిన తరువాత మన మూర్తి బయటికి వచ్చి 
ముసలిదాని నడిగెను: ““ఇక్కశ యెందునకు( బడుకున్నావు?” 


ముస; “నీ నెత్తురు తాగుతాను.” 
నాగమ్మ గ్రుడైెబి(జేసి, “నీ దవడలు పగులగొడాను'” 
eX) — 
అనెను, 
ముసలిది నాగమ్మ తిరశ్రార మును లెక్క నేయక పకపక 
నవ్వెను. నాగమ్మ తెల్ల పోయి యూర కుండెను! నవ్వునకు( 
(బ్రత్యుత్తర 'మేమికలదు? 


భై రవనూర్హి మరల ముసలిదానితో ““ఎంతనేపు పడు 
కుంటావు?'” అనెను. 


ముస; “నీ నెతురు తాగేవణకు,” 
కాళ 

'భైళవమూ ర్తి లేఖనా సామర్థ్యముగాని, నాగమ్మ వాక్సా 
మర్ధ్యముగాని ఈ సమయమున నేమి సనియు( 'జేయలేక 
పోయెను. ఇద్దజును నింటిలోనికి (బోయి **ఈ పాడు.పీడ 
యెట్లా వదలుతుంది?”” అని విచారింపసాగిరి, 


(గామ' దేవతలు sone రక్తమును (ద్రావి తృపి€ 
జెందును; కాని ఈ ముసలిదీ మనుష్య ర కృమును గోరుచున్నది, 
ములు (గుచ్చుకొని కొంచెము ర కము వెడలినప్పుడే మన 

౧ అటి lb 
మూర్తి యెంతో పరితాప పడుచుండునే. అట్టివాడు తన ర క్ర 
మును నీ రాక్షసి కెట్లస్పగించును? ఈతని రక్తము. (ద్రావి 
ముసలిది మరల జిగురించునా? 


ముసలిది మూర్తి వాకిట వచ్చిపడియున్న వార్త (గ్రామ 
మంతటను వ్యాపించెను. పంతులకు( బరాభవమగుట యంది 
కిష్టమే కనుక వందలకొల(ది జనులు గుంపులుగూడి యాతని 
వాకిట, వచ్చి. నిలఛిరి. అతని గుమ్మమున నిట్టి తిరునాళ్ళ 
సాగుట క్రొత్త వింతకాదు. అయినను మునుపటి గుంపులలోను, 
నిస్పటి గుంపులలోను భేదము లేకపోలేదు. మునుపు జనులల్లరి 
చేయు చుండువారు. ఇప్పుడో, వారు నిశ్శబ్దముగ నుండిరి. న్‌ 
నీ జనసమూహ ముండుట భేతాశమూ ర్తి కసహ్యముగ( 
దోణెను. ముసలిదానిమీ(ద వానికి( బట్టరాని కోపము వచ్చు 
చుండెను, “దస్పికవుచున్నదేమో బావియొద్దకు బోదమురా 

యని యక్క-డకు( దీసికొనిపోయి దభాలున ముసలిదానిని 
నూతిలో, బడ6(దోసితినా, ఎంత చప్పు“గును! ఎంత తమాషాగా 
నుండును! వీలులేక పోయెగదా!' యని వా(డు తనలో(దా నను 
కొనుచుండెను. కాని, ముసలిదాని కచ్చటినుండి కదలుటకే శక్తి 
లేదాయెను. కనుక నాతుంటరి మజియొక్క సన్నాగ ము(బన్నెను. 
బైరవమూర్శిగారి యింటిలో -శల్యావశిష్టమగు _ నావొకటి 
యుండెను. mi బ్రతిదీనము* గాను(గపిండి, పొట్టు, మొద 
లైనవి యేమేమో పెట్టుచుండిర(ట కాని, అవెక్కడకు( బోవు 
చున్నవో, ఆవు నానాటికి? గంకాళ మగుచువచ్చెను. భేతాళ 
మూర్తి యా యావుపేడ నొక కడవెడు నీళ్ల లో(గలిపి యా 
కలాపితెచ్చి ముసలిదాని ముఖముమీ(ద( (గ్రుమ్మరించి కొన్ని 
బొట్లు గుమిగూడియున్న జనుల మీ(ద(గూశ వెదంజల్లి వారిని 
సత్కంరించెను. పాపము! ముసలిది తడిసి ముద్దయయ్యెను. 
చుట్టును మూగియు-డిన జనుల బట్టలు చెడిపోయెను. “ఇది, 
ఇంకోటి ఇంకోటి కాదు. బైరవమూ ర్హిగారి గుమ్మమురా 
బాబూ ! నిలిచియుంటిమా ఇంక నెక్కువ శాస్తి జరుగు 
తుందిరా[” అని వారందణు యథాయథలై సణువిడిరి. అంతట 
భేతాళమూ ర్తి చప్పటలు చజఅచుచు లోనికి(బోయి కడుపుబ్బ 
నవ్వసాగెను. అ(క్రమపు గుంపును నంతయు క్రితోను, ఆంత 
సుకరముగను, చొల(గించినందునకు( దండ్రి కుమారుని వీపు 
చజచి “నెబాన్‌, సెబాస్‌” అని సంతోసించెను. ఎవరు పోయినను: 
ముసలిది మాత్ర మెప్పటివలె వాకిటనే యుండెను! 

మధ్యాహ్నమైనను ముసలిది యేమియును దినలేదు. 
సాయం(త్రమయ్యెను. ఎంత (బ్రతిమాలుకొనినను నామె యన్నము. 
ముట్టలేదు. కరణముగా రామెనెంతో పొగడి యన్నము తిను 
పింప( జూచెను. వై రవమూర్హి కూడ దోసిలియొగ్గి ప్రార్థించెను, 
కాని ముసలిది యొప్పుకొనలేదు. “కడుపులో సురసురలాడి 
నప్పుడదియే తినును? అనుకొని యాత (డింటిలోనికి ( బోయెను. 
ఆ రా(త్రికూడ ముసలి 'దన్నము, నీరు ముట్టక గడిపెను. 
బై రవమూరర్తి, నాగమ్మ, యా ర్యాతికూడ నిద్రయెట్టిదో యెజు( 
గరు. ఈ రెండవ రా(త్రి ముసలిదాని యజపు, నవ్వు తక్కు_వగా 
నుండెను. “పీడ వదలినదిలే” యని యింటిలోని వారనుకొనిరి. 
ఉదయమున వచ్చి చూచువజకు ముసలిది కదలిక లేక పడి 
యుండెను, ముఖమునిండ నీ(గలు మూగియుండె. (ప్రాణము 
పోయినది! పాపము (ప్రాణములు పోగొట్టుకొనుటకే యామె 
యచ్చటికి వచ్చియుండెను. తన (ద్రవ్యమును హరించిన వానికే 
తన [ప్రాణములనుగూడ నప్పగింప నిశ్చయించుకొని యుండెను. 
తుదకు( దన కశేబరమును గూడ నితనికే యర్చించెను. ధన 
మెంత (ప్రియమైనదో చూడుడు! ముఖ్యముగా ముసలితనమున 
నది ప్రాణముకంటెను (బ్రియతరమైన దగును! ! 


ఆ దినమున (గ్రామమందెంత గడబిడ జరి గెనో, బై రవ 
మూర్తిని జనులెంత దూటజీరో' వివరింపవలసిన పనిలేదు. అత 
ఢనుభవించిన యవమానము వర్ణనాతీతము, (గ్రామములోని. 


మునలీదాని యనుడు . 75 


మాలవా(డు గూడు వారింటి నీరు (ద్రాగుటకు(గాని వారిని ముట్టు 
కొనుటకు(గాని ఇష్టపడలేదు. మంగలవాండడ్రు వారికి క్షవరము 
చేయ(గూడదనియు, నీళ్ల (బ్రాహ్మణు(డు నీళ్ల పోయంగూడ 
దనియు నిశ్చయించుకొనిరి. ఇట్టి కార్యము జరుగవలయునని 
తల(చియే ముసలిది మూర్తి వాకిట( జచ్చెను. “(బ్రతికియుండి 
చేయలేని పనిని చచ్చి నెబ్బవేర్చెద(గాక? యని యామె యను 
కొని యుండెను, క్ట 


పంచమ రంగము 


బై రవమూ ర్తి *లా"తెలిసినవాండు కాని సామాన్యుడు 
కాడు. “లా” (ప్రకార మత(డు చేసిన నేరమే లేదు. ముసలిది 
శిక్షెస్మృతిలోని ఫలాని సెక్షన్‌ (ప్రకారము చచ్చినదని చెప్పుటకు 
వీలులేదు. లారిపోర్టులలో నిట్టి నిదర్శనము లేదు. కనుక బై రవ 
మూర్తికి. (బాయశ్చిత్తమే యవసరములేదు. “బ్రాహ్మణుడు 
నీళ్ళు పోయక పోయిన మనమే తెచ్చుకొనవచ్చును. మన 
యింటి పనిని మనమే చేసికొనుటకు సిగ్గేల ? మంగలివాండు' 
క్షవరము చేయకపోయిన మానె; అసలు క్షవరము చేయించు' 
కొనవలసిన యవసర మే లేదు. గడ్డము 'పెరిగినచో నందముగా 
నుండును. పురుషు(డగువాని కది యలంకారము. వెండ్రుకలు 
"పెరిగి యంతగా బాధించినట్ల యిన నొక యణా యావల( బాజ 
వేసినం.గత్తి యొకటి దొరుకును. చాకలివా(డు బట్ట లుతకక 

పోయిన. మజియు మంచిది. దమ్మిడీపెట్టిన సబ్బు బిళ్ల వచ్చును: 
ఎన్నిబట్లలనె నను దానితో కొంగ రెక్కలనలె( దెల్లగా నుదికి 
లయ ఉఒ్ల ౧౧ 
కొనవచ్చును. ఆసలు చాకలివాని యుతుకేపాటిది ? వాండు 
బట్టలను బండమీ(ద( జజచి చజచి పాడుచేయును. తాను 
తొడుగుకొనును; మంది కిచ్చును, అందువలననే కడా నా 
కుడతాలు రెండు మూ (డు | సంవత్సర ములక న్న నెక్కువ కాల 


మాగవు. మా తాతగారి కాలములో రెండు కుడతాలయిదు. 


సంవత్సరము లుండెడివి 1” అనుకొనుచు బెరవమూ ర్తియును, 
భార్యయును మనస్సమాధానము చేసికొనిరి. 
సాయం[త్రమెన కొల(దివారి తార్కిక శ కి తగసాగెను, 
మా ar.) ta) 
కారణము లేని భయమొకటి హృదయము నావరింస(జొచ్చెను, 


రాత్రి కాంగానే యాభీతి మతి మటి హెచ్చెను. వంటియింటి. 


ల్లోనికి నాగమ్మ యొంటరిగా( బోలేక పోయెను. : పొరపాటు 
వశమున వారానా(డు బయటి ద్వారమును మూయమజచిరి,. ఆ 


తలుపు మూసివచ్చు ధై ర్య మొకరికిని లేకపోయెను. తుధకు. 


నాగమ్మ చేత చీపము(బూని బైరవమూర్తి గొడ్డలిని, భేతాళ 
మూర్తి కొడవలిని బట్టుకొని వెంటరా6గా తలుపు బిగించి 
వళ్చుటకై వెడలెను. వారు నడుమ నడుమ దగ్గుచు వెనుకకు 
జూచుచు. బోయిరి. అంత బైరవమూర్తి మహాధైె ర్యముతో 
ద్వారము బయేటకు( బోవయత్నించి వడవడ వడం(కుచు, 


బలనంతముగా( దెచ్చికొనిన గట్టి ధ్వనితో నాగమ్మనుజూచి- 
యనెను! “ఎందుకీ వెట్టి భయము;ముసలి దక్ష డ(గూర్భన్నదా?"*. 

నోగమ్మ భర్తను లోపలికి లాగి, ““ఏమిటి, ఈ పిల్ల 


చేష్లలు!” 
ల 


ఇట్లీ ఘనకార్యమును సాధించి వారు మువ్వురు వంట 
యింటిలోగ(బవేశించిరి. వంట యారంభమయ్యెను. 


అయినను, ముసల్మిదాని యకారము వారి దృష్టియెదుట 
చిత్రితమైయుండెను. తమ తమ నీడలను జూచి యది 
ముసలిదని వారు (భమింపసాగిరి. చీంకటిగానుండిన మూల 
లలో ముసలిది కూర్చుండి యున్నట్లు వారికి. దోంపసాగెను, 
అదే అస్టిపంజరము ; అవే జశలు కట్టిన 'వెం్యడుకలు ; అదే 
వికృతాకారము ; అవే భయంకరములగు కండ్లు ! వేయేల ? 
ముసలిదే యాపాడద మస్తకము వారికి. గానవచ్చుచుండెను. 
వంటయింటిలో ధాన్యపుకుండ లుండెను. ధాన్యమును జూచు 
భాగ్యము వాని కెన్న(డై న లభించినదో లేదో చెప్ప+జాలము, 
కుండల సమీపమున రెండు క'టైపుల్ల లుండెను. ఎలుకలు 
కుండలచాటున నటునిటు(బజు గె త్తుటవలన( గొంత ధ్వనియగుట 
యేకాక రెండు క న్రైపుల్లల స్థలము కూడ మాటెను. ఇంకేమి 
కావలెను ? కక్రైపుల్లలు ముసలిదాని కాళ్ళవలె వారికి గన్సపై. 
నాగమ్మ కెవ్వున కేకవేనెను. బైరవమూంర్తి భయ(భ్రాంతు(డై 
తలుపువై పు దుమికెను. ఛేతాళమూరర్తి తం(డ్రికాళ్ళను బిగ్గంబట్టు 
కొని నిశ్చేస్టు.డయ్యెను. అంతలో నదృష్టవశ మున యెలుకలు 
బయటికి వచ్చి వారి భయమును బో(గొ్టెను. అప్పుడు . బై రవ 

మూర్తి యసహాయళూరు(డై కుండలవై పు ఫో(బోవుచుండ 
“తెలిసిందిలెండి మీ మగతనము” అని నాగమ్మ యెత్తి 
పొడిచెను. 


నాగమ్మ పోటుమాటకు మూర్తి కోపగించుకొని ““భయ 
పడితినని యనుకొన్నావు కా(బోలును. ఏమి భయము ? ముసలి 
దప్పుడే చచ్చెను. ఇంకను గూర్చున్నదా ? ఏమి ? ఇందాక 
నేను బయటి తలుపు తెజచికొని వీధిలోనికి(బోవ సిద్దపడ లేదా? 
నీవు వద్దనంబట్టిగాని లేకపోయిన నవతలికి( ” బోయియే 
యుందును !** 


మూ ర్హిచేసిన యీ యు_క్తివాదము 'నాగమ్మను నిరుత్తరు 
రాలుగా(జేనెను. అంతకుముందు బై రవమూ ర్తి ధైర్యముతో 
ద్వారము వెలుపలికి (టోవుట _- లేక, పోవయత్నించుట- 
సామాన్యకార్యమా ? అంతటి సాహసమును (బదర్శించిన తరు 
వాత(గూడ పంతులును బిటికి వాండనినచో, నది నాగమ్మ 
మూర్భత్వముకాక మజేమగును ? 


భోజనానంతరము వారు మువ్వురు పడకగది లోనికి 

బోయిరి. కాని, అచ్చట నైతము ముసలిది వారిని వదల 

లేదు. చాలనేపు వారు మాటలాడుచు వినోదముగ( గడిపిరి. 

నాగమ్మ కొన్ని కథలు చెప్పెను. బై రవమూ ర్తి కొన్ని ఫౌళ్చారీ 
oo ee అజాత © 

కేసులను వర్ణించి వానిలో జరిగిన తీర్పులు వారికి జెప్పెను. 

'ఎన్ని యత్న ములు చేసిననేమి? ముసలిదాని విగ్రహము వారి 
కన్నుల యెదుటనే నిలచియుండెను. తలుపు చప్పుడు కాంగానే 
వా రులికిపడుచుండిరి. చెట్ల యాకులలో మర్మరధ్వని కాంగానే 
వారికి రోమాంచమగుచుండెను. అంతేకాదు. ఆకాశము 
నుండియో లేక పాతాళము నుండియో ___ఎక్కడినుండియో 
తెలియదుగాని --మందమగు. నొక ధ్వని “నేను నీ నెత్తురు తాగు 
తానురా” అనునది వారి “చెవుల (బిడుచునే' యుండెను, 


షష్టమ రంగము 


అర్హరా(త్రివేశ నాగమ్మ. నిద్రలో నదరిపడి లేచెను. 
పాపము ! నాగమ్మ గర్భవతి. నిష్పుకణములవలె నెజ్టింగా( 
(బకాశించుచున్న కండ్తును, పదునై న మొనల పండ్లునుగల 
ముసలిది, ఆమె రొమ్ముమీ(ద. నెక్కికూర్చుండెను. నాగమ్మ 
శ్రేకవేసి లేచి మైమజచి వెట్టిదానివలె( బందిటిలోని కుటికి 
నేలపై నంబడెను. శరీరమంతయు ( జెమటచే. దడి నెను. భార్య 
కేక విని బైరనమూంర్తి మేల్కొనెను. కాని భయముచేత( 
గన్నులు తెటీపిడిపడవయ్యె. కాళ్ళు తడంబశసాగెను. (గ్రుడ్డివాని 
వలె( దలు పు. దడవికొనుచుండెను. ఎంతో నేపెన తరువాత(గాని 
యతనికి. దలుపుదొర కలేదు. పందిటిలోనికి వచ్చిచూచు(గదా 
నాగమ్మ నేలమీ(ద(బడి కాలు సేతులు కొట్టుకొనుచుండెను. 
ఆమెను లేవందీసి లోనికి (దెచ్చెను. కాని యామె ఆ రాత్రి 

యంతయు కన్నులుతెఅవలేదు. తెల్ల వారి నది మొదలు తబ్బిబ్బు 
మాట లాశసాగెను. మజికొంత నేపటికి తీళ్ట మగు జ్వర మువచ్చి 
శరీర మంతయు. బెనమువలె( (గాగుచుండెను. సాయంత్రము 
వణకు సన్నిపాతము పొడసూపి నిశ్శబ్దముగానున్న నిశా 


“సమయమున నామె యీ లోకమును వదలెను. ముసలిదాని భయ 


మామె ప్రాణముల (దీసియే వెచెను. ముసలిదామె జీవితకాలమం 
'దెప్పుడును నాగమ్మయజోపులకు భయపడుచుండెడిది, పిచ్చిదై న 
తరువాతంగూడ నామె నాగమ్మనెన్నడు డీకొనలేదు. కాని, 
తన (ప్రాణములను వదలి నాగమ్మ (ప్రాణములను దీసికొనెను. 


తెల్లవారి (ప్రొద్దెక్కెను. శవవహనమునకు (గ్రామము 

లోని వాండొక6డె నను రాలేదు. బె రవమూ ర్రి, ఇల్లిల్లు తిరిగి 
రా రూ — లా 
చేసరెను, “మేము రాము; మేము వానియింటి శవమును బట్టము” 
అను మాటలే వినవచ్చెను. బైరవమూర్తి కలము యొక్క 
సామర్థ్యము గాని, అతని వ్యవహార దక్షతగాని ఈ సమయమున 
నక్క-అకురాలేదు. తిరిగి తిరిగి యింటికి వచ్చెను గాని లోన 
నడుగుపెట్ట మనసొప్పలేదు, ' బయట నుండుటయు ( గష్టము. 
లోపల భార్య శవము; బయట ముసలిదాని భయము, ఎడైట్లో 
ధైర్యము చేసి హనుమంతుని దండకము చదివికొనుచు లోనికి( 
బోయెను. అప్పుకతని భావము లెట్టుండెనో వర్ణించుట కష్టము. 
౧ ణ ల 

ఇంటిలో శవము పడియున్నది. చూడదిక్కు, (మొక్క-దై వము 
లేదు. ముందు వివాహము కాదేమో యను విచారము మాత్రము 

బై రవమూ ర్తికి లేదు. ఎన్నేంగ్లవాండు? ఆ ఫాల్గుణ మాసము 
నకే కదా! ఏ(బది సంవత్సరములు వెళ్ళనున్నది! మహారాజువలె 
నాతని కెవరై న పిల్ల నిత్తురు. కాని నాగమ్మవంటి వాక్సాతుర్యము 
గల భార్య లభించునా ? అపస్పులవార్యడ్రను దల యెత్తకుండ( 
జీవాట్లు పెట్టువారి(క నెవ్వరు? వారితో వాదించి నిరుత్తరులను 
జేయువా రెవ్వరు? ఆయ. వ్యయముల నంత బాగుగా లెక్కచెప్పు 
వారెవ్వరు? ఇ(క నెవ్వ&ి యజపు లిరుగుపొరుగువారి హృదయ 
ములను చాణములవలె భేదింప(గల్లును? అయో! ఇంతటి నష్టము 
ఎట్టు తీరును? 


ఆనాడు సాయంత్రమువేళ శవమును వెడల (దీసిరి, 
శ్యశానమునకు(బోయిన వారిద్దటే. ఒక (డు బై రవమూ ర్తిః 
రెండవ వాడు భేతాళమూ ర్తి. దిక్కుమాలిన ముసలిదాని 1శవ 
మైనను నింత నికృష్ణముగా( బోలేదు. 


' ముసలిది, నాగమ్మను జంపిన తరువాతనై నను, బై రవ 
మూర్తిని వదలలేదు. ర్యాతిందినము లాతనికి ముసలిదాని 
ధ్యానమే. (ప్రొద్దుపోవు మార్గమేదైన నున్నచో నతని బాధ 
కొంత తగ్గియుండును; కాని, యొక పురుగై న నాతని కడప 
(దొక్క-లేదు. తానే నీళ్ళు తెచ్చుకొనును. కానే యంట్లు తోము 
కొనును. దుఃఖము, (కోధము, విచారము,భయము! ఇందణ 
శత్రువులతో నతని మేథ న్సెన్ని దినములు పోరాడంగల్లును: 


క్ష 


4 

అందులోనది పనిలేని మెదడా ? సదా “లా” విషయములను 
గుతించిన యాలోచనములకును,  కర్కవితర్క్మమునకును, 
లోనై నమెదడు! 


పం(డెండు దినములు ఈ ఏకాంతవాస శిక్ష. గడచెను. 
'వదమూ(గవనా(డు బెరవమూర్తి తెల్ల బట్టలు కట్టుకొని 
దస్తరమును చంకనుంచి ఎప్పటివలె. గోర్టుకుంటోయెను. ఆనా 
డాతని ముఖము కొంత వికసించియుండె. “కోర్టుకు పోంగానే 
పార్టీ లువచ్చి చుట్టుమూ (గుదురు; నన్నూజడింతురు; నేనును 
నాల్లు కన్నీటిబొట్లను రాల్చెదను. ఆ తరువాత (ట్రాన్సృరు పత్ర 
ములు, రాజీనామా దస్తావేజులు, తాకట్టు హృత్రములు కుప్పలు 
కుప్పలుగా వచ్చి కూలును, డబ్బులు దొరకును అని తలంచు 
కొనుచుండునప్పు డాతని కానందముగానే యుండెను, కాని 
కోర్టుకు. బోయిన తరువాత నక్కడ పత్రములు లేవు; సయికము 
లేదు. పార్టీల తొందరయును లేదు. దస్తరము విప్పుకొని చాల 
నేపు కూర్చుండెను; కాని, ఒక (డై న నతని యొద్దకు వచ్చిన 
పాపమున(బోలేదు. కుశల (ప్రశ్నమైనను చేసినవాండు కానరా, 
డయ్యె. కొత్త పార్టీలమాట యటుండ, తరతరముల నుండి 
పరిచితులుగానున్న పార్టీలు నైతము మొగము చాటువేసి దాటి 
పోవ నారంభించ్చిరి. భై రవమూర్తి యెదుట దిగందుడుపునకై న్య 
బనికిరాని రామచంద్రయ్య యానాండందఅకు నాలోచన చెప్పు 
వా(డయ్యెను! అతని చుట్టు పెద్దగుంపు మూంగియుండెను, నాల్లు 

పజులురాని రామచంద్రయ్య . కెంతటి యదృ్భష్టము నే పట్టినది! 
సాయం(త్రము వఅకుండి నిరాశానకు(డై యింటివై పు మరలెను, 
- ఇంటి వై పున కొక్కొక యడుగుపెట్టిన కొలది. ముసలిదాని 
విగ్రహము పొడకట్ట నారంభించెను! దీపము ముట్టించు వేళకు 
నిల్లుచేరి వాకిలి తలుపు తెజివ(గానే యంతకు ముందు భేతాళ 
మూర్తి రి కొంచెతనమున( గట్టివేసి యుంచిన రెండు కుక్కలు 
నత బయిగెత్తి వచ్చేను. + పాణములు పై (బెన నెగుర(6 
గేకవేసి నేలమీదం బడెను! 


భై రవమూర్తి గతి తరువాత నేమైనదో తెలియదు. (ప్రతి 
దినము నాత(డు కోర్టుకు బోవుచు సాయంత్రము వేళ నిరాశతో 
నింటికి వచ్చుచు. గన (బడు చుండెను. కోర్టులో వచ్చు నాదాయము 
లేకపోయినను నచ్చటికి( బోయివచ్చుట, అస్పులవాం[డ్ర బాధల 
దప్పించుకొనుటకు మాత్రము దివ్యమైన యుపాయముగా 
నుండెను! తరువాత( గొన్ని నెలలవణకు నాతడు గానరాలేదు. 
బదరికాళమమునకు( బోయెన(ట! ఒకనా(డు బై రాగి యొక (డు 
విభూతి ధరించి, పొడుగుపాటి జడలు, కేలంగమండలవు(బూని 
యా యూరికి వచ్చెను. మాటయందేమి, నడక యందేమి 
ఆత (డు భై రవమూ ర్తి బోలియుండెను. ఆ రాత్రి మూ  ర్రిగారి 
అంటినంయ్‌ పొగ వెడలి వెడలి పెద్దమంట లేచెను. నాగమ్మ 
వాగ్గ్వాలయైనన నంత marr నుండలేదు. వందల 
కొలది జనులచటికి. బోయిరి. వినోదము చూచుచుండిరి కాని 
చల్లార్చలేదు! 

భై రవమూ ర్తి గ్రామము విడిచిపోయిన తరువాత భేతాళ 
మూరి మేనమామ యింటికి. బోయి యచట (6 గొన్ని దినములు 
గడపెను. ఆతని సద్వర్తన మచ్చటి వారికి సంతోషగ నుండము 
లేదు! ఒకనాండత(డెవరి పొలములోనో కంకులు గోసికొనెను. 
సొలమువా(డు నాలుగు లెంపకాయ లంటించెను. మచ వానికి, 
గోపము వచ్చి రాథత్రివేశ(. బొలమును బాడుచేనెను. వేల రూపా 
యలు నష్టము వచ్చెను. బోలీసువారు వానిని బట్టుకొని పోయిరి. 
ఇవ్సుడత(డు బహుశః జ్ఞాన మఠములో నుండవచ్చును, 


నెనే 


(పథమ రంగము 


ఆ. అయ్యలార! మనఘు నెయ్యంపు మాటలు 
పెక్కు. పలుకనేర్తు ముక్కీనమున 
కర్కచేత(గాని ధర్యంబు(చేగాని 
చేసిచూపనేరి చేత(గాదు. మై. నృసింహళశాస్త్రి 


బర విషయములలో గణపతిరావు నభిప్రాయము 
లీకాలపు యౌవనులవంటివే మైనను, నీతి వర్తన విషయమున 
మా(త్రమతని భావములు కొంతవటకు విచిత్రములుగాను, సాధా 
రణ దృష్టికి. జాల మీజినవిగాను ఉండును. అతని యుద్దే శమున 
“నీతి వర్తనము” అను దానికి స్త్రీ సంబంధమగు విషయ సుఖా 
భిలాష లేకపోవుటయని యర్థము. ఇట్లనుటవలన నతనికి నీతి 
న్నర్తనమను దానికి(గల విశాలమగు నర్థము తెలియదనికాదు, 
నిజమేమన(గా నతడు “నీతి వర్తనము"లోని యీ (ప్రత్యేక 
భాగమునకింతయని నిర్ణయించుటకు వలను గాని (పాముఖ్యము 
నిచ్చుచుండును. “స్నేహితులతో సంభాషించునపుడేమి, ఉపన్యాస 
వేదికపైన నుండునపుడేమి, పథత్రికాదులకు (వాయుటక్రై కల 
మును జేతంబూని నపుడేమి, పై పై న(జెప్పిన “నీతి వర్తనము” 

అపయత్నముగనే బయటబడుచుండెడిది. “...గారు చాల 
మంచివారు. వారి స్వార్ధత్యాగము (ప్రశంసనీయము.  స్వలాభ 
మునే యభిలషించియుండినచో వారిదివణ కున్నత న్యాయస్టా 
నాధికార (హైకోర్టు జడ్జీల) పదవికి వచ్చియుందురు. ..”” అని 
ఎవరిని గుజీంచియైనను నెవరై న జెప్పినప్పుండత (డు ముఖము 
చిట్లించి “అతడా! ఛీ! అంతటి దుర్మార్గుండెవ్వ (డును లేడు, 
అతని “నీతిన  ర్తనము"ను నీవు వినలేదు. నాకు చెలియును”” అని 
వాదము మొదలు పెట్టును. “,.గారు...లక్షల రూపాయలను 
విద్యాలయమున క్రి యిచ్చిరి. ఏమి? “వారి యౌదార్యము!”” అని 
ఎవరై నం జెప్పిన పక్షమున “ఏడిసినా(డు. ఆతనిని నేనెజు(గు 
దును. అతని వర్తనము తుచ్చమైనది. అంత టిజారుండు (ప్రపంచ 
ములో లేడు” అని చెప్పనారంభించును. * “ఎంత ధనవంతు. 
డైన నేమి? పట్టుమని పదిరూపాయలు జాతీయ కళాళాలకిచ్చిన 
పాపమునంబోలేదు. ఒక విద్యార్థి కై నను వారమియ్య(డు. అధి 
కారులకు దోటవిందులు చేయట యందు మాత్రము తన 
యౌదార్యమును జూపును” అని ఎవరిని గుణించియైనను. జెప్ప- 
బడిన. ఫక్షమున '*ఆతని సంగతి నీకేమి తెలియును? అతని నీతి 
వర్తనము క్లాఘాపాత్రము” అని వాదమునకు దిగును. వేయేల? 
మనుష్యుల మంచితనమునుగాని చెడుతనమునుగాని నిర్ణయిం. 
చుట కతనియొద్ద సాధన మొక పే కలదు. స్త్రీ లోలత్వ సబంధ 
మగు దౌర్బ్చల్యము గలవా(డేని యతని యందితర సుగుణము 
లెన్ని యున్నను నున్నయే.. ఎట్టి దుర్గుణములు గలవాడై నను 

నట్టి దౌర్బ్చల్యము మాత్రము లేదేని, అతడు కరా, 
బట్ట(దగినవా(డే, 


ద్వితీయ రంగు 


న్యాయవాది వృత్తిలో (బివేశించిన తరువాత, గణపతి 
రావు యొక్క యాదాయ ముద్యోగములోనున్న నాటికంచి( 
జాల హెచ్చెను. నెలకు సుమారు వేయి రూప్యములు రాసాగెను, 
చిన్నతనము నుండియు నతడు చాల మితవ్యయబుద్దికలవా (డు, 
ఉద్యోగము చేయుచుండిన దినములలో గూడ నాతని మిత 
వ్యయబుద్ధి యస్లే యుండెను. కాని న్యాయవాదియైనపిమ్మట 
నాదాయముతో (చాటు మితవ్యయాస క్తియు వృద్ధియై పిసినిగొట్టు 
తనమును సమీపించెను. అంతేకాదు, అసూయాపరు లనేకు 
లతనికి “పిసినారి” యను బిరుదము నిచ్చిరి. కాని, తానట్లు 
పిలువ(బడుటకు( గారణము మాత్రము గణపతిరావున కొక్క 
నా(డై నను (గ్రాహ్యాము కాలేదు. “నేను లోభినా?” యని యతండు 
పలుమాలు వితర్కించుకొనెను. కాని (ప్రతి పర్యాయమును 
“కాను అను తీర్మానమే (ప్రత్యు త్రరమిచ్చు చుండెను. “వందల 
కొల(ది రూస్యములు పాడుచేసి నేను పెద్ద యిల్లు బాడుగకు 
తీసికొనలేద(టః! నా యింటిలో వ్యర్థముగ సోఫాలును, కురిచీ 
లును, మూల మూలలంబడి మూల్లుచుండలేద (ట! నేను రెండు . 
గుజ్జముల “బూహాము” బండిని నుంఛుకొనలేద (ట! పనిపాటలు 

లేక కునికిపాట్లు పడుచుండు నౌకరులు నా యింటిలో? బదిమంది 
లేర(ట! కనుక నేను లోభిన(ట! దక్షిణా(ఫికా భారతీయుల నిధికి 
నేను ధన సాహాయ్యము చేయకపోవుటకు( గారణములు గలవు* 
గంధి యవలంబించిన మార్గము జయ(ప్రదమగునది కా(జాలదని 
నేనియ్యలేదు. బందరు జాతీయ కళాశాలలో. జెప్పు విద్య 
దొరతనమువారి నిబంధనల ననుసరించినది కౌదు. కనుక 
దానిలో జదువువారికి ముందు మంచి యాశలు లేవని తలంచి 
నేనా విద్యాలయమునకు సాహాయ్యము చేయలేదు. ఆంధ్ర 
రాష్టో9ిద్యమము మన దేశీయులలో నంతఃకలహమును బుట్టించు 
నది కావున నది నా యామోదమును బొందలేదు. కాకున్నచో 
నేను వీనికిని (ద్రవ్య సహాయము చేసియుండనా?' యని కొన్ని 
వేళలను, “లోభి లోభి యని యోర్వలేనివారు కొందజు నన్ను 
నిందించుచుందు రే! తత్త్వము విచారించినచో లోభి యేకారణము 
వలన దూష్యుండో తెలియరాకున్నది. తాను కష్టపడి చెమట 
యొడిపి సంపాదించుకొనిన ధనమును జాగరూకతతో. గాపాడు 
కొనుట సుగుణమా? దుర్గుణమా? ముందెట్లుపోయి యెట్లు 
వచ్చునో యని కొంత ధనమును దాచియుంచుకొనుట దూర 
దర్శిత్వమా? వెణ్టితనమా?” యని మజికొన్ని వేళలను, దల 
పోయుచు వృ_త్తివలన( దానార్జించిన యు క్రి నంతయు వినియో 
గించి తుదకు శాను నిర్లోషినని మనోనిశృయము చేసికొను 
చుండెను. (ద్రవ్యము విషయమున నతని పకైంత గట్టిదె నను 
నవయౌననయు సుఖేచృగలదియునగు హైమవతిని సంతోష 

పజచి యామె వీక్షణములను (బసన్నములు గా జేసికొనుటకొణ 
కె నను దన యిషమునకు మించి ధనమును నప్పు డప్పు డత (డు 
ఎ లు 
ఖర్చుపెట్లక తప్పినదికాదు. 

ల 


—_—— 


తృతీయ రంగము 

హైమవతి యాకారమున( గొంచెము పొడవై , బంగారము 
వంటి మనోహరమగు శారీరిక శోభతోను, దర్శనీయములగు 
ముఖలక్షణములతోను (బకాశించుచుండును. గానమువలె మధుర 
ముగా నుండు నామె కంఠధ్వని వినువారి వీనులకు విందు( 
గొల్చుచుండును. ఈ శారీరిక సౌందర్యమునకన్న నెన్నియో 
గుణము లధికముగా నామె మానసిక సౌందర్య మాకర్ష ణీయమై 
యుండె. 


సాధారణముగా మన హిందూ స్త్రీలు చాల మృదుల 
స్వభావము గలవారు. వారికి. జిత్త నైర్యు ముండదు. (కొత్తవా 
qa 


రెవరై న మందలించినచో వారు (ప్రత్యు త్తరమిచ్చుటకు జంకె 
దరు. ఇల్లు విడిచి యవళతలికి. బోవలసివచ్చినచో వెంట 
మనుష్యు. డుండిననే కాని వారి యడుగు ముందునకు సాగదు. 
కొంచెమేదై న నాపద వచ్చినచో వారు కన్నీరు గార్చుట తప్ప 
మజేమియు( జేయజాలరు. కాని హైమవతి స్వభావ మట్టిది 
కాదు, తన సామర్థ్యమునం దామెకు సంపూర్ణ విశ్వాసము 

గలదు.. ఆమె భావము లున్నతములై యుండెను, ఎట్టి యాస 
దలు వచ్చినను జంకెజు(గదు. మంచి యాలోచనళ క్రి యును. 
నట్టి శక్తి నుసయోగించుటకు వలయు ధైర్యమును నామె 
పుట్టుకతోడనే వెంట. దెచ్చుకొనెను. పురుషులతో సంభాషింప 
వలసినస్పుడును నామె నిర్భయముగా మాట్లాడుచుండును. 


(శ్రావణ మాసము “వచ్చినది. హైదరాబాద యందలి 
పురోద్యానము చూపులకు విందు గొల్పుచున్నది. ఎచ్చట. 
జూచినను పచ్చని వచ్చిక కానవచ్చుచున్నది. సాయంత్ర 
మయ్యెను. కృ(త్రిమములగు నీటి కొలనులో నొక (ప్రక్కన, 
బడవలమీ(ద( గొందజు నీటుకాండ్రు విహరించుచున్నారు; 
వేజొక (ప్రక్కన బెద్దబాతులు తమ రెక్కలను విప్పుచు 
ముడుచుచు రెపరెప లాడించుచు. గుంపులు గుంపులుగ (గూడి 
నీటిపై నం దేలియాడుచున్నవి. కాలినడకను, ద్విచ [క్రికల 
( బై సికళ్ల ) మీందను, గుజ్జిపుంబండ్ల మీందను, స్వయంతోల 

తా ౧ ఆ ౧ 
నాశ_క్రిశకటంబులలోను ( మోటారు ) గూర్చుండి, వచ్చుచు 
బోవుచునుండు వారి సంఖ్యను లెక్కించుట దుస్సాధ్యమై 
యున్నది. ఆ సమయమున గణపతిరావు తన యొంటి గుజ్ల్ణపు 
బండి నెక్కి యచ్చటికి. బోయి యొక పొదరింటికి సమీపమున 
నున్న ఫలకముమీ(ద గూర్చుండెను. 


అంతలో నొక మాలరి (తోటలో పనిచేయు ఆడుది 
మెల్ల మెల్ల (గా మన న్యాయవాదిని సమీపించి లకోటా చేసి. 





నేనో తల్‌ ఫ్ర! 


యున్న యొకజాబు నతని కందించి వెడలిపోయెను. ఉ_త్తరమును 
జదువు కొనినప్పు డాతని ముఖమున నానందమును బెదవులపై 
న(జిలునగవును గాన వచ్చుండెను. దానిలో నేమియున్నదో? 


a 


చత్తుర రంగము 
థి 


“రసికవరా! 


సృష్టి సౌందర్యమును జూచి యానంద తరంగములలో. 
నోలలాడుచున్న మీ సౌఖ్యమునకు( గొంచెము నేపు భంగము 
గలిగించుచున్న నన్ను క్షమంచి నా విన్నపము నాలకింప వేడె 
దను. చిరకాలము నుండి నేను పురుషుల స్వభావమును బరీక్షించు 
చుంటిని. పురుషులు సర్వసాధారణము గా స్వార్ధపరులనియు, నీతి 
బలములేని వారనియు, నా యనుభవమువలన( గను(గొంటిని. 
(పేమాభరితమగు తన హృదయమును నిర్వ్యాజముగ నొక 
పురుషునకర్చింప నేదేని స్తీ తలంచినచో. దదనుగుణ్యమగు 
నిశ్చల (ప్రేమతో నా యమూల్య రత్నమును (గ్రహించు. 
యోగ్యుండు నాకు. గొన్ని దినముల (క్రింది వణకు. గానవచ్చి. 
యుండలేదు. 


అయినను నా కృషి వ్యర్థము కాలేదు. ఉన్నతమగు మాన 
సముచేతను, సుగుణసంపదల చేతను, నిరుపమానమగు పురుష 
రత్న మొకటి నా కంట౧బడినది. అతని యందు(గల గుణ 

రాజములు స్టూలదృష్టికి గోచర ములు కా(జాలవు కౌని, అన్వేషణ 
పరులకు దెలియరాని రహస్యముంగదు. ఆయన ప్రాయము 
గాని శారీరక సౌందర్యముగాని సన్నాకర్షింపలేదు. ఆతని గుణ 
సంపద నా హృదయమును వశము చేసికొనినది. నన్నా పురుష 
పుంగవున కర్పించుకొనుటయే నా మనోరథము. దీనికి వెనుక 
ముందు లేదు. రేపు ర్యాత్రికీ. దభురు “కృష్ణా థియేటరు" నకు 
వచ్చినచో !1నచ్చుట6 దమ కృపకు. బా్యాశతయగుటకై యీ దాసి 
'వేచియుండును. 


ఒక జవ్వని.”* 


అనియా యు త్తరమందుండెను. గణపతిరావా యుత్తర 
మును మరల మరల(జది వెను. చదివిన కొలంది నాతనికి మితి 
లేని యానందము గలుగసాగెను. *“ఈ యువతి విద్యావతియు 
రసజ్ఞయు నై నట్టు కానవచ్చు చున్నది. బాహ్య సౌందర్యమును 
ధనమును నాసించు స్త్రీలు విస్తారముగా. గలరు. కాని ఇట్టి 
సుందరు లజుదు. ఒకరియందు(గల గుణములను నిజముగా, 
గనుంగొనువారు తక్కువ. నా సుగుణరత్నముల( బరిశీలించు 
రత్న పరీక్షకురాలు నేండు దొరకెను. ఆమె నన్నెచటనో చూచి 
యుండును. నొవర్తనమును వినియుండును. సాధారణులగు 
వారిని లెక్కకు. దీసికొనని యా సుందరి నా యోగ్యతను 
సంపూర్ణ ముగ (గ్రహించియే యిట్టి యుత్తరము వ్రాసినది !” 

ఇట్ల నుకొనుచు. గొలనుకడకు( బోయి నీటిలో. దన 
ముఖమును జూచుకొని చెమ్మటచే( దడిసియున్న ' నొసటిని 
గడిగి చేరుమాలుతో( దుడిచికొనెను. కొంతనేపైన పిమ్మట 
నింటికివచ్చి భోజనము చేసి ని(ద్రించెను. కాని కలలు తప్ప 
మంచి నిద్ర రానే లేదు. 


పైలా 


* 


పంచమ రంగము 


మటునాటి యదయమున నున న్యాయవాది తొమ్మిది 
గంటలవేళ బజారునకు( బోయి షాపులలో మంచి వెలగల బట్టి 
లనేకములు గొనెను, అంతటి వెల గల వస్త్రములను నాత( 
డెన్న(డు కొనియుండ(డు. వరకు లాతని యానా(టి యుదార 
భావమును జూచి లోలోన నబ్బురవడసాగిరి. ఆతని స్వభావ 
మును బాగుగా నెటీ(గిన కొందటు యౌవనులు దారిలో నాతని ( 
జూచి “నే(డిదేమి చిత్రము” అని కనునై గలు నేసికొనిరి. 


ఆనాటి కొ _త్త(దనమును గని హైమవతి, భర్త 
ముఖముసు దేజీపాజ(జూచి “ఈ దినము దుకాణములో వస్త్రము 
లేవె న నింకను మిగిలియున్నవా?'” యని చమత్కారము దోప, 
౬ 
బలికెను. 


““తొడుగుకొనుట కై వర్షకాలము వచ్చినదని బట్టలను 
కొని తెచ్చితిని”* ఆని యాతడు (ప్రత్యుత్తరము చెప్పెను, 

హైమః- ఈ సిల్కు కమ్బాబు, ఇమూగబట్టలు వర్ల కాలము 
నకు( జాలమంచివే! ఈ అత్తరు బుడ్లు, వెంటు బుడ్డో 
- న్నేహితులెవరై న వచ్చినప్పు డుండవలెనని తెచ్చితిని. 

వ. ఇదివణ కెన్న(డుసు రాని [కొత్త స్నేహితులు నేడు 
వచ్చువారుందురు. కనుకనే తెచ్చితిరి! 


ఈ చివరవాక్యము పలుకునపుడు హైమవతి దృష్టులు 
a ట 
గణపతిరావు ముఖమున. జెదరక నిలచియుండెను. అత(డామె 
చేసిన పరిహాసమును దెలిసికొనకపోలేదు. పెదవులపై న 
నటించుచుండిన చిజునగవుచేత నామె చెక్కుటద్దములపై న నేర్ప 
(n) మూ 
డిన గుంటలను నాత(డు చూడకపోలేదు. 


మజియొక మాట నేదియును ననక గణపతిరావు పని 
మిషమీ(ద నవతలికి( బోయెను. 


రాత్రి జాముప్రొద్దయినది. చర్చి (గుడి) మీ(ది పెద్ద 
గడియారము తొమ్మిది గంటలు కొశైను. “కృష్ణా థియేటరు 
లోని విద్యుదీపికల కాంతులు విచి(త్రవర్ణ శోభితములగు పర్ణాల 
పై నంబడి చూచువారికి కన్నుల పండువు చేయుచుండెను. వెలగల 
వస్త్రములను గట్టుకొని తళతళలాడు బంగారు చట్టములుగల 
నులోచనములను బెట్టుకొని ముంజేతులపై న “వాటరుప్రూపు 
(Water Proof) ఓవరు కోట్లను” మడత చేసి వేసికొని నీటుగా 
నటునిటు జూచుచు యౌవననులు గుంపులు గుంపులుగా నాటక 

శాలలో ( (బ్రవేశించి కురిచీల నలంకరింపసాగిరి, పేకకులను 
నెక్కించుకొని నాటక శాలకు వచ్చుచున్న మోటారుబండ్ల భంభ 
మారానమును, . బగ్గీ బండ్ల చప్పుడును ' లోపలివారికి విసుగు 
బుట్టించుచుండెను. అంతలో నేత్రాకర్ష కమగు వేషముతో గణపతి 
రావును, అతనికంటె ముందే ఘుమ ఘుమ లాడు సువాసన 
యును లోపలికి వే అంతకుపూర్వము వచ్చియుండిన 
నీటుకొం[డ్ర చూవులు సులోచనములలోనుండి యాగంతుకుని 
ముఖముపై న( (బసరించెను. వెంటనే వారొకరి ముఖము నొకరు 
చూచుకొని నవ్వుకొనసాగిరి. గణపతిరావు వారి నై గలను 
జూడనట్టు నటించెను; కాని, తా నసాధారణముగా నాటక శాలకు 
వచ్చినందున వారు పరిహసించుచున్నారని తెలిసికొ నక పోలేదు. 


నాటక నూరంభమయ్యెను. కాళిదాసుని కథానాయికయగు 
శకుంతల చెట్లకు. నీరుపోయుచు సఖులతో సంధభాషించుచు( 
(ప్రదర్శించిన మాధుర్యముగాని, తపోవనమును విడిచి హస్తినా 
పురమునకు ( బోపునప్పటి కరుణారస (ప్రధానములగు భావముల 
మార్షవము గాని, గణపతిరావు హృదయము నాకర్షి ంపలేక 
పోయెను, అతని దృష్టి మొదట (పేక కురాండ్రున్న (ప్రదేశము 
నకు దుమికి యచ్చట వెదుకసాగానుగాని వారందజు నాటక 
మును జూచుటయ.దు నిమగ్నులై. యుండిరి. అతని చూపుల 
కొకరయినను జవాబిచ్చి యుండలేదు... తుదకు నాటకము 
ముగినెను కశ్య పాశమమునుండి భ _రృృగ్భృహమునకు ( 
బోయిన శకుంతలతో(చాటు నాటక (పేకకులుగూడ తమ తమ 
యిండ్లకు. బోవ వెనలిరి, 

గణ పతిరా వందరకంపె 'వెనుకజిక్కైను. అతని చూపు. . 


లింకను వెదకుచునే యుండెను. నాటకళాలలోని దీపము లాటి 
పోయినవి. . ఆవరణములో నొకచోట మాత్రము మినుకు 
మినుకు మనుచు నొకదీపము గానవచ్చుచుండెను. 


మన న్యాయవాది ద్వారముకడకు నిరాశతో( బోయి 
యటు నిటు. జూడంగాల ఆవరణమున కవతలి మూల నొక 
చెట్టు (క్రింద ముసుకు( గహ్పికొని యున్నవా రెవరోతన్ను 
రమ్మవి సంజ్ఞ చేయుచున్నట్లు కానవచ్చెను. ఆళాభరితమగు 
హృదయముతో నతండచ్చటికి బోయి యేమి మాట్లాడుటకు 
దోచక నిల(బడి యుండెను. 


““సుందరీ! నీగుణ సంపదకును, భావోన్నతికిని, నేను 
తగినవాండను గానని తెలిసియు నీ యాజ్ఞకు బద్ధు(డనై 
వచ్చితిని. నీ (ప్రసన్న పదనమునుజూపి నన్నన్ను గహింపుము” 
అని యాత(డు ముసుకుతోనున్న స్త్రీని వేడికొనెను. అంతనామె 
మెల్లగా. దన ముసుకును దొలగించెను. కొంత దూరమున 
నుండిన దీపకాంతి యామె ముఖమున. (బ్రసరించెను. గణపతి 
రావు మోము వెలవెల బాతెను, కాళ్లు పడ(కసాగెను. కొంత 
నేపటికి ధై ర్యము తెచ్చుకొని యెండిన పెదవులను గొంతకష్ట 
ముతో( దెజచి యనెను. *“ఈకొంపెతనము చేసినది నీవేనా?” 
ముసి ముసి *నవ్వుతో గడుసుదనము దోపహైమవతి యనెను, 
“నేనే”, 

(పథమ రంగము 


ఉ. కంటికి నిద్రవచ్యునె? సుఖంబగునే రతికేళి? జిహ్వకుకా 
వంటకమిందునే? యితరవై భవముల్‌ పదివేలు మానసం 
బంటునె మానుషంబుగల “యట్టి మనుస్యున కెంతవానికి౯- 
కంటకు (డై న శాత్రవు(డొకండు తనంతటివా(డు గల్లిన౯ా 

nhs 


యు*నంళ సింహమహారాజునకు(బుత్రుడగు బృథ్వీ 
సింహుండు(. శౌర్యసౌందర్యాలంకృతు( డనియు, పర్షియా, 
ఈజిప్ప, టర్కీ. వివిధ దేశాటనార్జితానుభవ కుశలు(డనియు, 
ననేక భాషావిశారదు(గనియు( బేర్వాసిగాంచి యుండెను. ఈతని 
సోదరియగు రాజనందని యను నామె, రూపలావణ్యము 
నను, _ వాజ్మాధుర్యమునను, స్వభావోన్నతివలనను, నప్పటి 
రాచ కన్నియలలో వన్నె కెక్కియుండినది. అస 
రాధ మొనర్చుట యన్న నామె కత్యంతాసహ్యము. నై తిక 
సమస్యలను శూర్చి యామె మహారాజుగారితో( బలుమాలు 
వివాదము సలుపుచుండెడిది. : రాజనీతి మటు (గున నధర్మ కార్య 

| 

ముల నొనర్చ( గటిబద్దు(డై యుండిన తండి యుద్యముల. 
బెక్కుమారు లామె మార్చి యుండెను. చిన్న రాజప్ముత 
సంస్థానమున కొక్క దానికి యువరాజై యశనంత సింహుని 
నేనాంగములో నున్నతోద్యోగ మందుండిన ధర్మసింహు(డను 
పురుషసింహుని శౌర్యసాహసాదుల( బరికించి, వృద్ధికామునిగ( 
దలంచి, మహా నాకం దన ముద్దుకూతు నిచ్చి సెండ్రి 
చేనెను. ఈ దంపతుల యనుడాగము “కడు ప్రశంసనీయ మై 
యుండెడిది. ధర్మసింహు(డు విశేషముగ యోధ పురముననే 
నివసించుచుండుటవలన( బృధ్వీసింహునకును నాతనికిని గలిగి 
యుండు (పేమాబంధములు మటీంత గట్టిపడెను, వేయేల? వారి 
మైత్రి (భాతృత్వముకం టె మించిపోయెనని చెప్పిన నందతిళ 
యో యావంతయు నుండ(జాలదు. రాజపుత్రులనలెనే రాజ 
పత్రికల కిద్దజకును (బాణ స్నేహముండెను. పృధ్వీసింహుని 
ధర్మపత్ని యగు దుర్గాదేవి, మిగుల శాంత స్వభానము గలదియై, 
సనీతివరనమున మిన్నగా నుండెను. సామాన్యముగ ( (బ్రపంచ 
మున నగపడు నాడుబిడ్త మబిదం|డ్రునకు నలె(గాక' యీ జవ్వను 
లిరువురకును, నొకరికై యొకరు [ప్రాణము విడుచునంతటి 
యన్యోన్యానురాగమును, నిరువురకును సమానముగ సంస్కృత 
సాహిత్యజ్ఞానమును నుండెడివి. 


ఒకనా(డా యువతీమణు లిరువురు నుద్యాన వనమున 
విహారమొనర్చుచుండ, దాసియొకతె రాజనందని చేతి కొక జాబు 

. దెచ్చియందిచ్చెను.: సంస్కృతమున [వాయంబడి యుండిన 
యాలేఖ నామె చదువుకొని, యంపిన వారిని వెంటనే లోన. 
బ్రవేళపెట్ట దాసి కాజ్ఞ యొసంగెను. కొంత నేపటికి జీర్ణ వసన 
ధారిణి యొక ర్తు (ప్రవేశించుచుండుట గానవచ్చెను. ఆ (కొత్త 
వనిత యిరువదియైదింటికన్న నెక్కుువ శరత్కాలముల. జూచి 
యుండినట్టగపడకపోయినను, శరీరమున వ్యాపించియుండిన 
పచ్చందనమును, తడి లేని పెధవులును, నామె. విశాలనేత్రముల 
“యొక్కయు, మందగమనము యొక్కయు, నెమ్మనము. నాక 
ర్షి ంచు ముఖ లక్షణమ్ములయొ క్కయు. సొగసు నణచి పెట్టి 
చూచువారికి ““కాలవె వై స్రరీత్య మిట్టి దశకు బాల్బగ( జేసినది 
గాని, యొకప్పు డీమె సొందర్యరాశియై యుండనోపు""నను 
నూహను బుట్టించుచుం డును. రసప్పుత్ర సకిమలురిను సమీపిం 
చిన పిదప నా (కొత్త జవ్వని, వినయసూచకముగ నవనత శరీ 
రయై, వారిద్దణ నాశీర్వదించి, సమీపమున నొక్కచో( గూరు 
చుండెను. రాజనందని యామె నాపాదమ స్తకము పరీక్షించి 
“మీ పేరే” మని యడుగ **(వ్రజవిలాసిని'"యని యామె 
బదులు చెప్పెను, 


రాజనం:-మీదేయూరు ? 


(వజ ; ;- ఇచ్చుటినుండి మూ(డుదినముల (పయాణమున నున్న 
విక్రమపురమే మా పురము. 


రాజనం :-సంస్క్బృత మెచ్చట నభ్యసించితిరి ? 

(వ్రజ:-అశేషపాండితీ వై భవము గలిగియుండిన మా తండ్రియే 
నాకు రెండు ముక్కలు నేర్చెను. 


రాజనం:_మీకు వివాహమైయుండును కాదూ ? 


వివాహము మాట వెలువడ(గనే, (వ్రజవిలాసిని కనుద 
మ్ములనుండి ముత్తియములవలె బొడబొట బాష్పములు రాల 
సాగెను. అయినను నామె కన్నీతు దుడుచుకొని గొంతు సవరిం 
చుకొని “అమ్మా! ఈ ప్రశ్నకు మజియొక సమయమున 
నుత్తరము విన్నవించుకొనెదను. నా కథ యిసుక పాతరవలె. 
దలుగని దై, జాలి బుట్టించునది గా నున్నది. అట్టి దానిని 
విన్నచో మీ సునములు విషాదమగ్నములుకాక మానవు. ఇప్ప 
టికా విషయమున నన్ను తమింపుళ” డని వినయముగ( 


బల్కెను. 


నా(టినుండి (వ్రజవిలాసిని యచ్చటనే నివసించుచుండెను, 
సంస్కృతమున నసామాన్య పరిచితిగల యా విదుషీమణి యను 
దినమును సుప్రసిద్ద కవిరాజుల గద్య పద్యాత్మక కావ్యముల 
నాజవ్వసులకు వినిపించుచుండెను. ఆమె విద్యాసంపన్నతయు, 
సద్విషయ నిరత్సియు నచిరకాలముననే రాకొమరితల హృదయ 
మున గౌరవయోగ్యమగు స్థలము నాక్రమించెను. 


వ 

ద్వితీయరంగము 


సృథ్వీసింహ ధర్మసింహు లిరువురును మహారాజు గారితో“ 
గూడ నాఫ్లనిస్థానపు దండయా(త్రకై వెడలిపోయి యనేకమాస 
ములు గడచినవి. దుస్పహమగు నీవియోగకాలము మేఘసందేశ 
రఘువంశాది (గ్రంథ సఠనమునం గడచుచుండెను. మహాకవి 
కాళిదాసుని చై_తయెడ ₹నత్యంతాభిమానము గలిగియుండిన 
యా(నజవిలాసిని యక్కావ్యములలోని కథావిషయముల 
మిగుల రసావహయుగ వర్ణ్షించుచు నొక్కొ_క్కస్సు డందలి 
విశేషాంశములను సూక్ష్మదృష్టితో విమర్శించుచు. దన చెలుల 
నానందరస తరంగిత హృదయల( జేయుచుండెడిది. ఒకనాటి 
సాయంతనమువేళ రాజపుత్రిక లిరువురును గృహారామమున 
విహారము సల్పుచుండ 6 బచ్చనిలేంబచ్చిక పై సాశ్రులోచనమె 
సడియుండిన (వ్రజవిలాసిని వారికంటబడెను, రసప్పుత్రజవరాం(డ్ర 
యనుగహమును, వారి మర్యాదయు, వారి యవ్యాజ(పేమయు, 
(వ్రజవిలాసిని సౌందర్యమునకు మునపటికన్న  నెక్కుడు 
వికాసము నిచ్చియుండె, తక్కిన యిరువురితో( బాటామెయు 
రాజకన్యవలె నగపడుచుండినది. అయినను నెట్టియూ అటకు( 
గారణములుండినను, నప్పుకప్పుడామె యేకాంతమున(గూర్చుండి 
విలపించుచుండెడిది. నిముసమేనియు నెమ్మదినీయనంతటి నఠిన 
భారమామె హృాదయమునొ _త్రిపెట్టుచుండెను. తమ చెలికత్తె 
యొక్కయస్పటి దీనావస్థకు నెంతయు జాలి(జెంది నా జన్వను 
లిరువురును నామెక డకుపోయి కూర్చుండిరి. రాజనందని యామె 

తల నెత్తి తనతొడపై నిడికొని, గులాబిపువ్వుల దృణీకరించు 
నామె చెక్కులను దుడుచుచు, నిట్లనియె: **నీ మనసులోని మాట 
మా కేల చెప్పవు? మమ్మునింకను. లాతివారిగ భావించెదవా? 
మమ్మువదలి నీవొక్కదానవే యిట్లు, దుఃభాగ్ని ' సంత _ప్తవగు 
చుండుట6 జూచి మేము రరింవ(జాలము"”.. 


(వ్రజ'- (శగ్గు త్త త్రికతో) అమ్మ్‌ ! నేను త నం ములో లను: 
నా కథ విన(గోరవలదు. 

రాజ ;- సీకు( దప్పుగా( దోంచదేని న 'యడిగెదను. 

(వజ: ఆడుగుము. 

రాజ:- (క్రొ త్తదేదియును గాదు: నాండు నేనడిగినదే; నీకు 
వివాహమైనదా లేదా ? 

(వ్రజ:- నేనేమి (ప్రత్యుత్తరము చెప్పుదును 3 ఇంకను గాలేదు. 

రాజ: ఎవ్వరి దేని యనురాగ ఖడ్గము నీ ప కాదయమున నాటి 
యున్నదా గీ 

(వ్రజః- చెలీ ! లేదు. చేవునితోడు. 

రాజ: అట్లయిన విన్నవోయియుండుటకు గతమేమి ? అను 
రాగామృతమును జవిగొన నిచ్చగించు చున్నావా ? 

(వ్రజ:- లేదు; నా హృదయమున దుఃఖమునకు దప్ప సుఖము 
నకు జోటు లేదు. 

రాజ:- అట్లయిన మే మనురాగమునకు( జోయపేర్సరణెదము, - 

(వ్రజవిలాసిని వారి నర్మో క్తిని గ్రహించి “చెలీ ! దయ 
చేసి యిప్పటి కీప్రసంగమును జాలింపు” డని (బ్రతిమాలు 
కొనెను. 
రాజః- ఇక మేము నీ పరిణయ (సయతకత్నము లొనర్చెదబు. 

దివా జయచం[(ద్రు నెన్న (డయిన జూచితివా ? 

(వజవిలాసిని దాని౯కుత్తర మొసంగక కన్నీరు గార్చుచు 
నివ్విధముగ జెప్పందొడంగెను: 


““రాకుమారీ ! నే నొక [వతము( బూని యున్నాను. 
ప్రతిన నెజవేర్చుకొనుటయే నా జీవితోద్దేశము. దీని కొజకే నేను 
జీవించియున్నాను. కానిచో, నాకుడిచిన యిడుములు నన్నది 
వజకే విషణ్ణ హృదయగం జేసి యంత మొందించియుండును. 
నా జనకు(డు విిక్రమపురమునకు జాగిరుదారుగ నుండెను. ఆయ 
నకు నేను తప్ప వేఖుసంతతి లేదు. కనుక నన్ను [ప్రాణముతో 
సమానముగ గారామున( బెంచుచుండెను. నాకొజికే యాయన 
యనేక సంవత్సరములు కృషిచేసి సంస్కృతము నభ్యసించెను. 
సంగ్రామ విద్యయం దారితేజీనవా(డు. పలుమారు రణరంగమున 
శత్రువుల వెన్ను(జూచినవా(డు. ఒకనా(డసురస్యంధవేళ గోగ 
ణము లడవుల మేసి గృహోన్ముఖములై వచ్చుచుండినవి. నేను మా 
యింటి ద్వార ముకడ నిలిచియుంటిని, అంతలో నీటగు పాగాను 
ధరించి యాయుధాలంకృత శరీరు(డై వీరరసోన్మాదునివలె నాయె 
దుట నొక పురుషుడు వచ్చుచుండెను, నాకు( గడు(గూర్చు నావు 

“మోహిని” యనునది పచ్చిక బయళ్ళలో హాయిగ మేసి మరలి 
వచ్చుచుండెను. దాని దూడ యటునిటు చెంగుచెంగున గంతులు 
వై చుచుండెను. విధివళ మున నకస్మా త్తుగ నా దూడ యాపురు 
షుని పాదముల |క్రింద(బడి నలిగెను. ఆవు తన దూడ గతి( 
జూచి తటాలున నాతని పె కి దుమికెను. శూరు(డగు నారస 
పుత్రుండు పాటిపోయినచ్యో బిజికితనము (పకటనమగునని 
కాంటోలు వెంటనే కత్తిం దూసి యావుపై కెగిరెను. గోవును 
లేశ మేని జంకక యార్భాటము సేయుచు. బెన (గులాడసాగెను, 
నా కమైదుటనే నిముసమున నాపురుషుండు ధేనువు ప్రాణముల( 
గొనెను. అంతలో నచ్చట వందలకొల(ది జనులు గుంపులు 
గూడి, చేసిన దుష్కార్యమున కాతని దూజసాగిరి. మటీయొక 
నిముసమున సంధ్యావందనమున క జలాశయమున కరిగియుం 
డిన మాతం(డ్రి మరల వచ్చి చూచువజకు వాకిటియందు 
జనులు తండోపతండములుగ నగపడిరి, గోవుృప్రాణావసాన 
స్ధితి యందు గిజగిజ(దన్నుకొనుచు బడియుండుటయు, దూడ 
కంట నీరుగార్చుచుండుటయు నాయన కన్నులార (జూచెను. 
ఆయన కంఠధ్వని వినంగానే యావు దుఃభావేశమును (బకటించు 
నట్లు బిగ్గరగా నజచి జాలి(గొలుపువడువున( దన దృష్టిని యజ 
మానుని వై (పుబజిపెను. మా నాయన కత్యంత _పేమాస్పద 
మగు వస్తువులతో నా తరువాత నదియే ముఖ్యమైనదని మీరె 
జుంగుదురుగాక ! కనుక (క్రోధావేశపరవళు(డై “నాయావును 
గొట్టినవాండెవ (డని దిక్కులు (ప్రతిధ్వనించునటులు (ప్రశ్నిం 

చెను. యౌవను(డు సిగ్గుచేందలవాల్చి ముందఅకువచ్చి శక్తే! 
యని పల్కెను, 


మా తండడ్రి:-ఆయినచో క్యత్రియు నొక్కని మార్కొన సిద్దముగ 
నున్నావా? 


రాజప్వుతు(డెజ్జవారిన మోముతో “క్ష[త్రియు డెవ్వండేని 
నన్నెదుర్కొన సిద్దముగ నున్నచో నా కభ్యంకరములేదని 
బదులిచ్చెను. 


అచ్చట నిలచియుండిన వేలకొలంది జనులలో నొక్కని 
కై నను నారాజప్పుత్రు నెదుర్కొను ధైర్యము కలిగినదికాదు. 
అదిచూచి మానాయనయే ఖగ్గహ స్తుండై యాతని నెదుర్కొనెను, 
అత(డును గరవాలమును గై కొని ముందడుగి డెను. ఇట్లిద్దణును 
బోరునకు డీకొనిరి. అయినను నిద్దజలో మా తండ్రి వయసు 
ముదిరినవాండగుటచేత వక్షమున( దగిలిన గాయమునకు( 
(గిందవడ6గా నాయనను లోనికి(గొనివచ్చిరి. ఆయన ముఖము 
పచ్చబారినను, నా్నాగహాగ్ని కణములు చేటల( జెజింగినట్లు 
నేత్రములనుండి వెడలుచుండెను. ఏడ్చుచు నెదురుగా వచ్చినిల 
చిన నన్నుజూచి, మాతం(డ్రి యందజను నవతలకు( బొమ్మని 
కనుసన్న(జేనెను మేమిద్దఖ మేకాంతమునున్నప్పు డాయన 
నన్నుంజూచి **“అమ్మాయీ! నీవు రసప్పుత్ర స్తీవి కదా?” 
యనెను, 

నేనుః. అయ్యా ! అవును. 

తం(డి:-రాజపుతులు (ప్రతిజ్ఞా నిర్వహణ(వ్రతులు గదా? 

నేను: అవును. 

తం|డ్రి:-నా యావు ప్రాణముల నసహరించిన క్షత్రియునిపై నీవు 
పగతీర్చుకొనవలయును. 

నేనుః:. ఆయ్యా! తమ యాోజ్జ నడ్డి పెదను. 

తండ్రీ;-నా కుమారుడు (బతికియుండిన పక్షమున సీ ప్రతిజ్ఞా 
భారము నీ తలపై ( బడియుండదు. 

నేను; తమయాజ్ఞ ను నెజవేర్చి తీరెదను. 

తండడ్రి:-నీవట్లు నాకభయ వచన మిచ్చెదవా? 

నేను:- నిస్సందేహముగా. 

తండి:-నీవు (పతిజ్ఞను కు చేసి చూపుదువని నేను నమ్మవచ్చునా? 

నేనుః- నా ప్రాణములుండినచో నెజవేర్చితీరెదను. 

తండ్రి:-ఇదిగో, ఈ కటారును గై కొనుము. ఎంతనటికు నీవా 
క్షత్రియుని హృదయమును దీనితో (వ్రయ్యలుచేయవో 
యంతవణకు నీవు సర్వసుఖ త్యాగినివిగా నుండవల 
యును. 


ఈ మోటలతో మా తం(డ్రియాత్మ పరలోకము ననుగ 
మించెను. నేనును నాటినుండి యోగినీవేషధారిణినై యాకటారు 
నుడుపుల (కింద గుప్పముగ నుంచుకొని యా కతియ యౌన 

నుని క్రై దేశమంతయు గాలించుచుంటిని. అనేక సంవత్సరముల 
వజకు నొకష్పుడు జనావాసంబులందును, మరొకప్పు డరణ్యముల 
యందును నివసించుచు. (గ్రుమ్మరు చుంటిని. కాని యాపురుషుని 
జాడ యగుపడలేదు. ఒకనా(డు నిర్ణన్యపదేశమున(౬ గూర్చుండి 
నా దురదృష్టమును దలపోసి దుఃఖించుచుండ, నా యౌవను( 
డెచేటనుండియో నావైపు న్గడిచివచ్చుట గానంబడియె. ఆతడు 
సమీపించి నన్నుగాంచి **“సీవెవి "రని విచారించెను. 


నేనుః_ నేను దీనురాలనగు నొక(బ్రాహ్మణిని. కరుణించి నాకేమైన 
నాహారమిడు (డు, 


క్షత్రి:- అట్ల యిన నా వెంట రమ్ము. 
fm 


నేను లేచినిలచి య(తడేమటి యుండిన సమయమున. 
దటాలున6 గటారు(దూసి యాతని రొమ్మున (గుమ్మితిని. 
అంతలో ననేకు లచ్చటికి వచ్చుచుండుట కానరా(గా భయాకుల 
చిత్తనై కటారు( బాఅవై చి పరుగె_త్తితిని. నాటినుండి 
మూడేండ్ల వణకు పర్వతారణ్యములలో డాగియుంటిని. ఏ 
నూ(తిలోనై ననుబడి యుసురులవాయ సపెక్కుమారులు నాకు( 
దోచెను. కాని, (ప్రాణములు కడుపుతీపులు సుమా! ఇంక 
ముందేమేమి యనుభవింప వలసియున్నానో కాని యిప్పటి 
వటకు నాకు( జాపవు రాలేదు. వనవాస జీవనము కొంతకాలము 
నకు వెగటుగ దోచి, జోధపురము వచ్చి, తమ దీనావన తత్సర 
త్వమును జెవులసంగవుగ వింటిని. తమ నేవా భాగ్యమును 

” 


బడసిన యానా(టినుండియు భవత్కృపా విశేషమున సుఖముగ 
జీవించుచున్నాను. ఇదియె క్షు ప్రముగ( జెప్పబ(డిన నా యుదం 
తము.” 


ఈ వృత్తా తాంత మంతయుసు విని రాజనందని దీర ర్ల నిశ్వాస 
ముతో “ఓహో! (ప్రపర్ధదమం_ దెంతటివారలున్నారు. ఆది 
యట్లుండె. నీ కం. ప్రాణముల( బాపియుండునా?” 
అనెను, 


(వ్రజ:- ఎక్కడ నమ్మా? ఆత (డుతప్పించుకొన(గల్లిను. గాయము 
తప్పితగిలెను. పిమ్మట గొంతకాలమునకట్టి యాకారమే 
గల యౌవను( డొక( డశవితో వేటాడుచు నాకగు 
పడెను. అత(డో కా(డో చెప్ప(జాలను; కాని వారిద్దణ 
రూపములు నచ్చున (గుద్దినట్లాక్కతీరున నున్నవి. 


తృతీయ రంగము 


ఈ సంగతులుజరిగి యనేకమాసములు గడచెను. (వజ 
విలాసికథ విన్ననాంటనుండి రసప్పుత్ర నారీరత్నము లామెయెడ 
మునుపటికన్న నెక్కువ (పేమను, గనికరమును జూపసాగిరి. 
మున్నుచనవుచే నామె నప్పుడప్పుడు విసిగించుచుండిన యా 
జవ్వను లిపుడామెను సర్వదా యూఅడించుచుందురు. ఆకాశము 
మేభూచ్చాదితమై గడునానంద దాయకముగనున్న యొకనా(డు, 

రాజనందని ““వర్ష రును గూర్చిన మనోహర వర్ణనము గల 
పొత్తము నొకదాని విషయమున (ప్రశంసించి దాని. జదువ( 
గో రెను. 


(నజ :-ఆది నిజముగా నమూల్య(గంథము చెలీ! నీ ప్రక్క 
నున్న యలమారునం దాపుస్తుకమున్నది. కొంచెముతీసి 
నా కందిమ్ము. 7 


ల్సి 


(నజవిలాసిని యా(గంథమునందికొని విప్పి, మొదటి 
పుట మరలింప.(గానే పుస్తకమామె చేతినుండి జారి(క్రింద (6 
బడెను. ఆ పుట నలంకరించుచుండిన (ప్రతిమ తన తండ్రిని 
జంపిన పురుషునిదిగ నామెకు( దోంచెను. దాని. జూచినతోడనే 
యౌ మెకన్నులనుండి యగ్నిజ్వాలలు వెడలసాగె. లలాటమున 
ముడతలు పడెను, తన (పతిజ్ఞ జ్ఞప్తికి వచ్చెను. కాని యంత 


లోనే “యతని (ప్రతిమ యిచ్చటి కేల వచ్చియుండును? ఆ 
పురుషుని కీ రాకొమరితలతో నెట్టి సంబంధమున్నది ? కృతజ్ఞ 
తాభారమునక లొంగి నా (ప్రతిజ్ల నుల్ల ౦ఘింపవలసి వచ్చునా 
ఖో ౧ 

యేమి?” యను విచార పరంపరయాయె మనస్సును వేధించెను. 
రాజనందని : తన చెలి మోమువంక (జూచి “సీ! ఏల యీ 
యా(గహి'మన్సి యడుగ [,వజవిలాసిని మెల్లన “నేమియు 
'లేదు, కొంచె మేదో మనోవై కల్యము తప్ప మతేమియులే” "దని 
(పత్యు త్తరమిచ్చెను, 

౧? 


ఇదివబకున్నది కాక నాటినుండి (ప్రజవిలాసిని కొక 
కొ_త్ర్తవిచార ముద్భవించెను. “కృతజ్ఞతా భారము నన్ను (బ్రతిజ్ఞ 
నుల్ల ఘింప( జేయునాయేమి' యనునదియేయది. 


చతుర్ధ రంగము 

పదునాజు మాసములు పూర్తిగ గడచిన పిదప బృధ్వీ 
సింహ ధర్మసింహు లాప్ల్షనిస్థానమునుండి మరలిరి, చక్రవర్తి 
నేన లాదండయాృాాత యందు(జాల నిడుమల( గుడువవలసి 
వచ్చెను. మార్గమధ్యమున మంచుగడ్డలు కురియ(జొచ్చెను. 
పర్వతపు కనుమలు హిమమయములై రాకపోకల నడ్గగించెను. 
వ స్తుసామ(గులు క్రమముగా దగ్గిపోయె. సైనికులు పస్తుండ 
వలసి వచ్చెను, ఈ స్థితిగతుల లాభముగొని యా పనులు చక్ర 
వం్తినేనల నురుమాడ ( జొచ్చినందున యువరాజగు మొహియు 
ద్రీనుండు భగ్నమనోరథు(డై వెనుకకు మరలి రావలసివచ్చెను. 


యోధపురము సమీపించిన కొలందిని, రసప్పుత్ర వీరు 
లిరువుర మనములును నాతురతతోడి సంతోషమున మునింగెను. 
ఇన్నినాశుల వియోగము. తరువాత లభింపనున్న సంయోగ 
సుఖాళ వారి యానందములు మేరమీజ. జేనెను. రాత్రియనక 
పగలనక మార్గాయాసమును దలంపక వారు వడివడిగ( బ్రయా 
ణము సల్ప్బసాగిరి. వారికిద్దణకు బలమైన గాయములు తగిలి 

యుండినను (బ్రియజన.. దర్శనాభిలాష వారికి చాధను స్ఫురింప 
నీయలేదు: పృథ్వీసింహుండు తన మనోనాయకికై. అస్ఫహను 
నగరపు కటారునొకదాని( దెచ్చెను. ' ధర్మసింహు(డునున క్షే 
పత్నికై కాశ్మీరశాలువు నొక్కదాని( గొనివచ్చెను. ఇరువురును 
దమ వారి నెప్పుడు. చూతుమాయను నుత్కంఠ చే దొందరపెట్ట( 
బడుచుండిరి. జ - 
రాజకుమారుల యాగమనవార్తవినిన రాకొమరితల 
సంతోషము వర్శనాతీతమై యుండెను. శరీరములు భూషణ 
ములతోను, పాపటలు ము త్తెంపుంజేరులతోను నలంకరింప( 
బడసాగెను. వారీ వదనారవిందములు (ప్రియవా ర్హా (శవణముచే 
వికసించెను. ఒకరినొకరు వేళాకోళము చేసికొనుటయు, మరల 
పరస్పరాలింగన మొనర్నుకొను చుండుటయు , జరుగుచుండెను. 


ఆశ్వీజమాసమున నొకనాండు యోధపుర దుర్గమునుండి 
వెడలు స్వాగతసూచక శతఘ్నీనిగాదములు దిక్కుల. బిక్క 
టిల్ల (జేసెను. పృథ్వీసింహు(డు నురక్షితముగ సాఫ్లనిస్థానము 
నుండి మరలివచ్చె ననువ్నార్త నగరమందెలైడల నల్లుకొనియె, 
రాకొమరిత లిరువురును పన్హై రములు హారతీద్రవ్యముల నిడు 
కొని యంతఃపుర ద్వారమున. (బతీక్షించుచుండిరి. పృథ్వీసిం 
హు(డు సభ్యులొనర్చు మర్యాదల గొనుచు సంతఃపుర (ప్రవే 
శము చేయంగానే దుర్గాదేవి భర్తకు హారతి యిచ్చెను. దంప 
తుల చూడ్కు. లన్యోన్యాలింగనముచే( దప్తింబొందెను. శౌర్య 

గర్వముతో ధర్మసింహు(డు మందిరాంగణము లోనికిరా(గానే 
తుమ్ము వినవచ్చెను. ఎడమ కన్నదరసాగె. అంతలో హారతి 
బూని యత్యాతురముతో వచ్చుచుండిన రాజనందని కాలుజాటి 
పశ్లెరము (క్రింద( బడెను. ధర్మసింహుని మోము వెల్ల (బారె. 
రాజనందని ముఖకమలము వాడ్చు(జూపె. ఈ దుశ్శకునమున 
కర్ధమేమై యుండును ? 


క్ష ఆనాలా 
పంచపు రంగము 

రసవు(త్ర వీరులింటికి వచ్చిన వ్వార్తవిని (వ్రజవిలాసిని 
వారిద్దణను గురించియు నభివందన రూపముగ సరస పద్యాళి 
రచించి యుండెను. కనుక మరుసటి యుదయమున పృథ్వీ 
సింహుడు కాల్యకృత్యముల నిర్వ ర్తించుకొని తీజికగ( 
గూర్చుండు వేళ నామె యాతని సమ్ముఖమునకువచ్చి కుశనిర్మిత 
మగు చక్కని పాత్రమున నా కవితారూపకాభినందన పత్రిక 
నునిచి యర్పించెను. పృథ్వీసింహుందెంతయు సంతసించి దాని 
నంగీకరించె. ప్యత్రికయందలి కవిత్వమంత (పొఢముగ నుండక 
పోయినను భావ సౌష్టవముచేతను, పొంగి పొరలు రసము చేతను 
నది మిగుల రమ్యమై యొప్పారె. కవితారసలోలు(డగు పృథ్వీ 
సింహు( డాపద్యముల జదివి యానందించి మేలు ము త్తియముల 
హారము నావిదుషీరత్నమునకు( బారితోషికముగ నొసంగెను. 

అచ్చటినుండి వెడలి యాముద్దియ ధర్మసింహుని కడ 
కరుగు దెంచువజకు నతండు సుఖాసీనుండై రాజనందనికి యుద్ద 
వార్తలు వినిపించు చుండెను. (వజవిలాసిని దృుక్కులాతనిపై 
(బసరింప(గనే యాళ్చర్య చకితమై య(ప్రయత్నముగ వెను 
కకు( దగ్గను. ఆమె ముఖము నవలోకింప(గనే ధర్మసింహుని 
మోము సహితము వెలవెల్ల( బారెను. పెదవు లెండెను. కాలు 
నేతులు తడ(బశ( జొచ్చెను, (శ్రజవిలాసిని వెనుకకు( దగ్గినది 
తగ్గిన ప్లే మరలి పోయెను. ధర్మసింహు. డుత్సాహమంతయు, 
గోల్పోయి మంచముపై నొరిగి హ స్తద్వయముచే( గన్నుదోయి 
మూసికొనియె. ఈ వికార దశను బరికించుచుండిన రాజనందని 
యొక్క. కుసుమ కోమల గా(త్రము చెమటయందు ముని. గెను. 


ధర్మసింహు(డా దినమంతయు నశ్లే మౌనముగ( 
బరుండి శయ్యపై నిటునటు( బొరలాడుచుండెను. చిరకాల 
వ్యాధ్యిగ స్తునివలె నాతని ముఖము వన్నె తటిగెను. పగలీ విధ 
ముగ గడిపి, రాత్రి మార్గాయాస వ్యాజమున నాతడు సత్వ 
రమె నిదురించెను. పాపము ! రాజనందని కా మనోవై కల్య 


కారణ మేమియు( దో(పలేదు. “వ్రజవిలాసిని దప్పిగొనియున్న 
దీయనర_క్షమునకే కాదు గదా? నా మనోనాథుండు నా జ్ఞాననిధి 
యగు ధర్మసింహు. డంతటి కాఠిన్యమును వహించియుండుట 
సంభవమగునా ? ఆసంభవ మసంభవ”నుని పలుమాటు విత 


ర్స్‌ 

ర్కించుకొని తన చేష్టాచమత్క్యృతిచే నాతని మనోవ్యాధిని దొల 
గింపనెన్నియో యత్నము లొనర్చెను. కాని, వ్యర్థమయ్యెను. 
తుద కామెయు నిదా దేవతయొక్క_ యనివార్య (ప్రభావమునకు 
లోనై కన్లవ మూసికొనెను. రాతిరి చాల ప్రొద్దు పోయినది. 
గగనకాంత యంధకార వసనముతో( దన వదనమును గప్పి 
కొనెను. అప్పుడప్పుడు సారస పక్షియొక్క వ్యసనకరమగు 
ధ్వనియును, దుర్గమునుగోచు రక్షకభటుల జా(గ్రతోద్బోధకారావ 
ములును దప్ప మటేమియు వినచ్చుటలేదు. రాజనందని కకస్మా 
తగా మెల(శకున వచ్చి చూడ ధర్మసింహుండు శయ్యపై నం 
గానంబడలేదు. హృదయము భయవిహ్వలమయ్యె. విద్యు ద్వేగ 
మున లేచి నజవిలాసిని యుండు గది వైపు నడచి తద్వార 
మున నిలచి తొంగిచూడ నామె సంశయము యథార్హముగ 
మాటెను. చూచు(గదా (వ్రజవిలాసిని ఖగ్గపాణియై నిలచియుండ 
ధర్మసింహు(డు కేలుమోడ్చి యాయె యెదుట నిస్సహాయుని 
వలె మోకాళులపై నిలచియుండెను. 


ఈ దృశ్యము నవలోకింపంగానే రాజనందనికి పిడుగు 
పడినట్లయ్యె; తల దిమ్ముపశైను; కాళులు తడ (బడ( జొచ్చెను. 
నిశ్చేష్టయై, (క్రింద బడుదునేమో యని యామె కనిపించెను. 
అయిన నెక్లైట్లో తన గదికి మరలవచ్చి ముఖమున వస్త్రమును 
గప్పికొని పరుండెనే కాని యొక్క యృ్మశ్రు బిందు వేనియు నామె 
న్నేత్రముల నుండి వెడలలేదు. 


లారా లా నా లా. 

మరునాటి వే(కువను పృథ్వీసింహుండు ధర్మసింహుని 
కడంకేగి చిలునగపవుతో “భయ్యా ! నేటి దినము కడు రమణీ 
యముగ నున్నది. వే(టకు( బోవుదము వచ్చెదవా?” యని 
(పశ్నించెను. . 
₹ 
ఏదో విచారమున్‌ మునిగియున్న ధర్మసింహు(డు 
తలయె త్తి యుదాసీనత(బూనియున్న ముఖము నాతనివై పు 


(త్రిప్పి “ఏమంటివి?” అని యడిగెను. 
పృధ్వీ: _-వేంటటకు(జోవుదము వచ్చెదవా? 
ధర్మ:_అ'ప్లే పోవుదము. 


అంత నాశూరు లిరువురును గుజ్జముల నాయత్తము 
చేయించుకొని మృగయార్హ మేంగిరి. వృథ్వీసింహుని వదనము 
కమలమువలె వికసించియుండి (ప్రతిపాదన్యాసమునను నాతని 
జాగరూకతను జుజణుకుందనమునువెల్ల డిచేయుచుండెను. కాని 
ధర్మసింహుని మోమువిగత (ప్రాణునివలె( గళాహీనమై కన్ఫ్సట్టు 
చుండెను, వృథ్వీసిం హు. డనేకప ఏర్యాయము లాతని((బ్రసంగము 
నకు _ బురికొల్చిచూచెనుగాని యత్నము కార్యకారిగాక తన 
మి(త్రుని మనోవ్యోధయ'కేయుండ, దానును మౌనముతోనే నడి 
చెను. ఇట్లు కొంతనేపు ప్రయాణముచేసి వారొక సర_స్తీరమును 
జేరిన తరువాత ధర్మసింహు(డు తటాలున నాగి, మిత్రునితో. 


116 మల్లికాడుచ్భుము. 


““గడచినరాతత్రి నేనొక ఘోర (ప్రతిజ్ఞ చేసితిని” అని పలికెను. 
_ ఈ మాట లనునస్పుడాతని నేత్రము ల్మశుపూరితములై యుండె. 
సృథ్వీ:- (భయ(భాంతు.డై ) అది యెట్టి ప్రతిన? 

ధర్మః- విని యుందువుకదా వ్రజవిలాసిని యుదంతమును? . 
సృథ్వీ:- అవును. 

ధర్మ:- వవ్వ(డామె తండ్రిని నధించెనో యాతని నరకగామి( 
జేయ ( (బతిజ్ఞవట్టితిని. 


పృథ్వీ:- నెబాస్‌! నీవు నిజముగ వీరపురుషోచితమగు ప్రతిన 
యొనరించితివి 

ధర్మ:- అవునదియట్టి దే; కాని నెణవేరవలయునుగ ! నీ 
యలభిప్రాయమేమి? అట్టివాడు కంఠము తెగనటుక 
దగినవా(డా కాడా? 

సృథ్వీ:- సందేహమేమి? అట్టి దుర్మార్గుని కంఠము మొండి 
కత్తితో నజుకఃదగును. 

ధర్మ:- ఆవును. నేనును న'ట్టె తలంచుచున్నాను, ' ఏదేని కార 
ణమువలన నేనా (ప్రతిజ్ఞను నిర్వహింపక పోయితినేని 
నీవాకార్యమును జేనెదవా? 

సృథ్వీ;- ఆహో! సంతోషముగ( జేనెదను. నీ వాతని నెజుంగు 
దువుగదా? 


ధర్మ:- బాగుగ నెజుంగుదును, 

సృథ్వీ:-అట్ల యిన నా సత్కార్యము నన్నే చేయనిమ్ము.పాపము 
సీ కాతనిపె జాలిపొడము చున్నట్టున్నది. 
ర్లు ౧ 
ధర్య:- మంచిది; కాని జ్ఞ ప్రియందుంచు కొనుము. ఆత(డు 
మంచి యదృష్టవంతు(డు. సలుమారులు మృత్యుముఖ 
మును దప్పించుకొన్నవాండు. కనుక నీ హృదయమును 
కఅి(గించినను గజరగింప(గల(డు. అతని యవుసదన 
మునకు ( దప్పక 'పంపెదనని శపథము చేయుము, 
పృథ్వీ:-నేనాతని( గనికరింపను. దుర్గతోడు ! ఆతని ర _క్షముచే 
నా కరవాల(పు దాహము దీర్చక విడువను. 
ధర :- మన మిద్దజిము గలసి యాదండయా(త్రను నడుపుదము,. 
నీ చేసిన వాగ్గత్తమును (గియారూపమున నొనర్నెదవు 
గదా? 
సృథ్వీ:-ఏల యీ (ప్రశ్న? నేను క్షుత్రియుండను గానా? ఒక 
మారు వచన మిచ్చిన తరువాత( (బాణములు పోయినను 
నన్నమాట నెజవేర్చిగాని యూరకుండను. . 
ధర్మ: తప్పక య'ప్లేచేయుదువు గదా ? 
సృథ్వీ:-తప్పక యే చేనెదను. 
ధర్మ:- అతండొక్తవేళ నీ మిత్రు(డై యుండుట తటస్థించినచో. 


సృథ్వీ:-(ధర్మసిం హని ముఖమును బరీక్షించు చూడ్కులతో, 
ఇ "జూాచి) మి(త్రు(డై నచో నౌ 

ధర ్మ:ః- అవును. అత(డొకవేశ నీ బంధువు కావచ్చును. 
అప్పుడో ? . 
పృథ్వీ:-(ఉత్సాహముతో) ఎవ(డై నను గానిమ్ము. నా సోదరు. 
దె నను (ప్రాణములతో వానిని వదలను. 
ధర్మసింహు( డంతవారువము డిగ్గి వాడినమోము దమ్మి 
తోను, (బకంపితములగు నోష్టములతోను, నడుమనున్నకటారు 
విప్పినేల పై (బెట్టి,: సృథ్వీసింపానితో నెలు(గెత్తి చెప్పెను: 
“సృథ్వీసింహా ! జతనమున నుండుము. ఆ చెన(టి ఏ మనకు దొర 
కనే దొరకెను 1” 
పృధ్వీసింహు(డు (తుళ్ళిపడి యటునిటు(జూచెను గాని 
ధర్మసింహు(డు తప్ప - మజెవ్వరును నాతనికి దృగ్గోచరులు 
కాలేదు. 
ధర్మ:-నీకటారు నొజనుండి లాగుము. 
పృథ్వీ:-నా కాతండు పొడకట్టనే లేదు. 
ధర్మ:-అత(డు నీయెదుటనే యున్నాండు. ముష్కురుండగు నా 
హంతకుడు ధర్మసింహుండే. 
సృథ్వీ:-(బెదర్రి ఆ ! అంతటి కటిగుండెయా ! 
ధర్మ:-క్ష్యత్రియు(డవేని (ప్రతినందాలించుకొనుము. 


ఈ వాక్యము చెవినిబడ(గానే పృథ్వీసింహు(డు నడుము 
నకు బిగింప(బడియుండిన కటారును జెప్పపాటున 'దూసి, 

విద్యుత్కాంతులతో మెఅపించి, దాని ధర్మసింహుని రొమ్మున. 
(గుమ్మెను. రక్తము చిమ్మనగొట్టమునుండి వెడలునట్లు (ప్రవ 
హింపసాగెను. ధర్మసింహు(డట్టి స్టితియందు నేలపె (బడి 
యుండి మందస్వర ముతో నిట్లనియె: ““పృథ్వీసింహా ! నేను 
నీ కెంతయు( గృతజ్ఞ్జతాబద్దు(డనై యున్నాను. నీవు నిజమగు 
వీర శిరోమణివి. నీవు వీరపురుషోచిత ధర్మమును బురుషోచిత 
ముగ నెజవేర్చితివి 1 !"” 


పృథ్వీసింహుండీ మాటలను విని, నేల సయి(బడి విల 
పింప(6దొడ(గెను, 


స్త్టమ రంగము 


చదువరులారా ! నే(డు రాజనందని సహగమనము 
చేయనున్నది ! ఆమె శరీరము వివిధాలంకార శోభితమై 
యున్నది ! పాపట ము_త్తియముల హారములతో( గప్పంబడి 
కానవచ్చుచున్నది ! ముంజేతిని వైవాహిక కంకణ మమరి 
యున్నది! పాదమున నెజ్జని ల త్తుక యొప్పుచున్నది. శోణచేల 
ముల నామె కై నేసినది ! ఘుమ్మఘుమ్మను నెత్తావులామె 
దేహమునుండి చెడలి వాతావరణము నా(క్రమించినవి. పరలోక 
గమన [పయాణమున కామె నేసికొనిన సన్నాహములను మీ నునో 
వీధియందు( దిలకింపుండు ! ! 

ఆమె ముఖము సంపూర్ణ చంద్ర బింబమువలె( దేజో 
వంతమై. చూచు వారి మనముల భ_క్తిభావపూరితములు (గ 
జేయుచున్నది. 


(ప్రేమాతిరేక మామె నున్మ త్తగంజేసినది. ఆమె దృగా 
కాశమునుండి యధ్యాత్మిక తేజము గురియుచున్నది. ఆమె నడక 
యెంత గంభీరముగ నున్వది! తన (ప్రియకోంతు నొడిలో నిడి 
కొనివచ్చి, మంచి గంధముతోను బరిమళముల జిమ్ము మూలి 
కలతోను, సాం(బ్రాణికోను జేర్ప(బడిన చితిపై 6 గూర్చుండు 
చున్నది ! చూడు(డు!! చూడుడు!!! 


ఈ విషాదాంత దృశ్యమును(జూడ నగరవాసు లందు 
గూడుచున్నారు. వాద్యములు _మోగుచున్నవి. పుష్పవృష్టి 
గురియుచున్నది !! ఇవ్విధముగ నో వీరపత్ని చితినెక్కువణకు 
పృధ్వీసింహు(డు పసజువున వచ్చి హ_స్తద్వయమును మోడ్చి, 
“నారీరత్నమా ! నా తప్పు మన్నింపు మని వేడెను. *క్షమింప 
వలనుబశదు. నీవొక రసపుత్రయౌవనుని యుసురులుగొన్నావు. 
నీకును నట్టి యకాలమృత్యు వే (ప్రా ప్రించునసు (ప్రత్యుత్తరము 
వినవచ్చెను. -ఆఎతలో నగ్నిజ్వాల లాకసమునంటి మండెను. 
జయజయారావములు హెచ్చెను. సంధ్యారాగ మస్తమయ భానుని 
వలె నగ్నిజ్వాలా లందామె వదనము ధాళధళ్యముతో. (బకా 
శించెను. కొంచెము నేపటిలో నచ్చట బూదిరాసి తప్ప మజే 
మియు నగపడలేదు, 

ఆహా ! ఎట్టి ధార్మికోదాహరణము ! ఎట్టి విషాదకర 
మగు కథ! అబ్బబ్బా! అపరాధ(పు టగ్నియెంత తీక్షణమై నది! 
దాని జ్వాలలెంత (ప్రాణోపద్రవ కరములు ! ఒక యపరాధ 
మెన్ని ప్రాణముల (మింగెనో చూడుండు ? రాజవంశజులగు 
నిద్దజు యౌవనులును, నిద్దబు లావణ్యవతులును నీ యగ్నికుండ 
మున నాహుతులై రి, ఏలయన, నీ పనిజరిగిన యేడు వారముల 
లోనే పృథ్వీసింహుండు నైతము ఢిల్లి లో జంప(బడుటయు, 
దుర్గాదేవి తన యుసురుల( జితియను యజ్ఞ వేదికపై బలియిడి 
భర్త ననుగమించుటయు సంభవించెను. మహాపతివతయగు 
రాజనందని శాపము ఫలించెను. (వ్రజవిలాసిని యేమయ్యెనో 
నేటివణ కెవ్వరును నెజణుంగరు, 


నాండు నీపంశము! నేడు నాపంతవు! 
(పథమ రంగము 


చ. ధరను బరోపకార సుక్మతంబును టోలవు పుణ్యముల్‌ మనో 
. హరతర వసువు లువలయా కథిలకన్నను గల్ల వెవ్వియుకా! 
—_ ౧ ౧ 
-భ_ర్హృహరి. 


గారి౧మసుందరు(డు పాటలీపుత్ర వాసియగు నొక 
యౌవన న్యాయవాది. అత(డు, శారీరిక మానసికాది' సర్వ 
శక్తులను వాగాడంబరమున( (బకటించుచు నాగరక సంఘము 
లలో నగపడు ప్రాయంపు యువకులవంటి వా(డుగా(డు. అత( 
డుత్సాహ భరితు(డు! చెప్పుటకన్నం జేయుటయం దెక్కువ 
యాస కి కలవా(డు. తాను మన. పూర్వకముగ నమ్మిన తత్త్వ 
ముల నాచరింపక వదలుటగాని, స్వార్థపరాయణత్వము చేత (6 
దన యభిప్రాయములను మార్చుకొనుటగాని, యాత(డెటు( 
గండు, పలు కార్యముల దొక్కాపుడే (ప్రవేశించుట యాతనికి 
సరిపడదు. పది పనులలో దిరుగువా( డొకకార్యమునేనియు( 
బూర్తిగా నెణవేర్చుట యరుదు. పది సంఘముల కార్యదర్శిగను, 
పదిసభలకధ్యతుండుగనునుండు మానవుడు (క్రియాపూర్వకముగ 
దన విధుల నెజవేర్చునను నాశ, విచాఠశూన్యులగు వారికుండిన 

నుండవచ్చునుగాని దూరదృష్టి గలవాండెప్పుడును నట్టియాశకు( 
జోటియ్యడు, అటువంటి వాని యావచ్చ క్రియు వా_గూపమున 
నెగిరిపోవును. మన న్యాయవాది యీ రహస్యమును బాగుగ 
(గ్రహించినట్లు. దోచెడిని, అతండు నిమ్నజాత్యుద్దరణమున కై 
చిన్న సంఘము నొకదాని స్టాపించి, తనకు(దొరకు వి(శాంతి 
సమయమున6 దన యాదాయములోని యొక భాగమును, నా 
సత్కార్యమున కర్చ్పించువా (డు. సాయంతనము న్యాయస్థానము 
నుండి యింటికి వచ్చినతోశనే యల్పాహారము భుజించి, తన 
ద్విచ(క్రికను (బై సికిలు) బయటికి. దెచ్చి, పుర పరిసరమున 
నున్న గూడెములకు( బోవును. పోయి, యచ్చటి హీనదశావవ 
లతో. గూర్చుండి, వారి బాగోగులనుగూర్చి సంభాషించుచు, 
నీతి వ_ర్హనమును గూర్చి వారి కుపదేశించును. వారి బాలుర 
రప్పించి, బుజ్జగించి, యేమైన ఫలాహారముల నొసంగును. 
ఆదివారము గాని, మటి యేదేని విిశాంతి దినముగాని, వచ్చి 
నప్పుడు, యక్షిణీదీసము (మాజికు లాంతరు) సహాయ మున వారికి 
వినోదము గలిగించును. శ్యామసుందరుని యీ సహానుభూతి 
సుమారొక సంవత్సరకాలముననే యా[ప్రాంతములందు వసించు 
చుండిన హీనజాతులవారి జీవన విధానమున నెంతో మార్చు 
కలిగించెను. వృతజంతు మాంసమును భుజించుట మానిరి; 
మద్యపానాభ్యానము పూర్తిగ బోకపోయినను, దత్సానమూల 
మున జరగునేరముల సంఖ్య క్రమముగా కీణించుచుండినందున 

నా రక్షకపర్యవేక్షకునకు (పోలీసు ప మాత్ర 
మిబ్బందిగ నుండెను, 


మన న్యాయవాది, అంటరాని తరగతుల వారియందు. 
(గమముగా (భాతృభావము నెలకొల్పెను. ఆ [ప్రాంతములనున్న 
మూడువందల [గామములలో నివసించు నాటువేల యంత్యజుల 
పై నను, నతనికి (భ్రాతృ (సీమ కలిగియుండె. వారి యిండ్ల లోని 
వివాహములకు( బోయి, తాంబూలము గొనుచుండు వాడు; 
వారిలో6 గలిగిన వివాదముల నాత(డే న్యాయముగ( బరిష్క 
రించువా(డు, వై _ద్యశాస్త్రమం దించుక (ప్రవేశము గలవా! 
డగుటచేత సామాన్య స్తి సితులయందు 6 దానే వారి కౌషధముల 
నిచ్చును. నిరుపేదలగు వారికి దన స్వంత [ద్రవ్యముతో, 
జికిత్స చేయించుచుండును. అయినను,. సాధారణముగ నిట్టి 
స్టితులందు నాతని యాదరణమే వారిని సంతృప్తమనస్కులగ. 
జేయుచుండెడిది. పరోపకార మున, స్వార్ధరహితమగు _పేయయు, 
స్వజాత్యభిమానమును, నెంత యవసరములుగ నుండునో, 
ద్రవ్యసహాయ మంత యవసరముగ నుండదు. శ్యామసుందరుని 
యిట్టికృషివలన వారాత్మ గౌరవము నేర్చుకొనిరి. ప్రథమమున( 
గొందణ భూస్వాములకు వారియం దుదయించిన యా మార్చు 
కోపకారణ మయ్యెను. కాని చేయున దేమియులేక యూరకుండిరి . 
ఆ రక్షకశాఖోద్యోగస్లులు వారిపై నొక కన్నునిచియే యుండిరి, 
కాని, రిక్తులగువారి నేమియు "చేయజాలకపోయిరి, ఇవ్విధముగ 

మన న్యాయవాదికి వారితోడి సంబంధము (ప్రబులము 'కాసాగెను, 
తుదకొళ్యానా (6 డత(డు నాయకునింట జరిగిన వివాహ సంద 
ర్భమున, వారితో(గలసి భుజించెను, 





ద్వితీయ రంగము 
pt 


శ్యామసుందరుని భార్యపేరు కమల. హిందూస్రీలకు 
సహజమగు పతిభ క్రి యామెకును మనఃపూర్వక ముగ నుండెను. 
విద్యాసంపద యంతగా లభింపక పోయినను, కమల, భర్తసహ 
వాస ఫలితముగ సాంఘిక దేశీయ సమస్యల నై జము లెటీంగి 
యుండెను. మానవ జన్మకు సహజమగు దౌర్చల్యమనుండు, 
లేక యామె స్వభావ దోషమనుండు-ఎట్ల యిననేమి, యా మెకు 
సహనళ క్తి విశేషము లేదు. వాక్సారుష్యము నామె యెటు( 
గదు. ముక్కోపియు(గాదు. అయినను, హృదయమున. 
(గుచ్చుకొను మాటగాని, యెకసక్కెముగాని, యామెకత్యంత 
బాధకరముగ నుండును. ఇట్టి మాటల నెవరేనియనిన వినును; 
(సత్యుత్తర మిచ్చుట నామె యెజు(గదు. కౌని యిట్టి స్టితులందు 
లోలో నందలపోయుచు( గృళశించుట యామె కలవాటు. శ్యామ 
సుందరు. డామ్మె స్వభావమును బూరర్తిగ నెటింగిన వాండగుటచే 
వట్టిమాటల నెన్న(డును నోట వెడలనీండు. కొన్ని సంవత్సర 
ముల (క్రింద [కొత్తగా న్యాయవాదిత్వ వృత్తి నవలంబించిన 

దినములలో నాతని యాదాయము కడు స్వల్పముగ నుండెను, 
అనుదిన వ్యయములకే (శ్రమయగుచుండెడిది. ఆ దినములలో 
నొకనా(డు, పగలంతయు న్యాయస్థానమున( బనిచేసి, యాత(డు 
సాయంతనమగు వణకు నుత్త చేతులతో నింటికి వచ్చెను. 
ఆనాండేదో సండుగై నందున గమల, యుదార హృదయముతో 
నయిదు రూప్యముల వెచ్చించి పులగము వండి బీదసాదలకు( 
బెపైను. ఇంటికి. దానువచ్చువజకీ యసమయ యౌదార్యము( 
గని, క తినభాషణములతో భార్యననెను: “నేను డబ్బుడబ్బునకు( 
గష్టపడుచుండ, నీవిల్లు గుల్ల జేయుము. అంత యౌదార్య 
ముండిన, వివాహము నాండే తండడ్రితోంజెప్పి యొక మహారాజు 
చెట్టంబట్టవలసి యుంటివి.’” ఆ మాటలకు మారువల్కక, 
కమల తలవాల్చెను. తా(జేసిన పనికై భ_ర్తక్షమాపణమైన, 
గోరలేదు. కాని నా6టినుండి యాలు మాసములవణకు జ్వరము 
చేతను, హృదయ దౌర్చల్యము చేతను మంచ మెక్కి యుండెను 
ఈ విధముగ శ్యామసుందరు(డు ముందునోరె త్తకుండ బాఠము 
నేర్చుకొనెను. 


అది యట్లుం డె. మన న్యాయవాది యానా(డు గూడెమున 
నాయకుని ఏ భుజించినవా ర్త రెప్పపాటు కాలమున పట్టణమందె 
ల్లెడ నల్లుకొ నెను. మటునా(డు, కమల గంగానదికి స్నానము 
నకె పోయెను. ఆనా(డు సోమవత్యమావాస్య. పురమునందలి 
ధనికురాండందటు స్నానార్ధము ఘట్టమునకు వచ్చిరి. కమల 

మోమును జూడ(గనే వారొకరితో నొకరు గుసగుసలాడ నారం 
ఖించిరి. గొప్పయిల్లాలుగ నగపడునొకయువిద (పక్కన నిలిచి 
యుండిన మటియొక వనితతో, ““చూచినావమ్మా, ఆ దొరసాని 
గారిని? భర్త మాదిగ కూడు( దినుచుండ భార్య గంగస్నానము( 
జేయవచ్చినది'” యనెను. ఆ మాటలు కూలములై హృదయ 
మున నాట కమల పాదాల దెలివిలేనిదె త త్త పశసాగెను 
ఎవరో నిశిత ఖడ్గాహతి హృదయ + "ప్రదేశమున 'బ్రయోగించినట్లు 
దోచెను. స్నానము చేయక యే వెనుకకు మరలి మలుకేశెను. 
సర్పవిషము (ప్రతిరక్ష నాళమున నిండెను. అన్నమువండి 
భర్తకు వడ్డింప నాత(డు భుజించి న్యాయస్థానమున 'కేంగెను. 
ధనవంతు(డగు నొక కక్షిదారు. (పార్టీ) డానాండాంతనివలలో, 
జిక్కుపడినందున, సంతోష పారవశ్యముస భార్య మనోవేదన 
నాత(డు (గహింపనేర(శయ్యె. సాయంతనమున నింటికి వచ్చి 
చూచువజకు, ముఖమునిండ దుప్పటి కప్పుకొని పరుండి 
యుండెను. శ్యామసుందరు. డామెస్టితి నవలోకించి, నుదు 
రదుముకొనుచు( బల్కెను: “కమలా ! నేండిట్లు పరుంటివెందు 
చేత? శరీరము స్వస్థముగనున్నదిగదా?” కమల లేచి కూర్చుండి 
“శరీరమునకేమి? బాగుగానే యున్నది. ఊరకే సరుంటి"నని 
బదులు చెప్పెను. కాని యంతటితో నాతనికి దృ ప్రికలుగలేదు. 
మనసు స్వస్థమ్ముగనే యున్నపక్షమున( బెదవులపై ని తాంబూ 
లపు నెజ్జం దన మేది? వెండ్రుకల విరియంబోసికొని యుండు 
బెందుచేత ? ముఖమున విన్న(దన మేల ? నా కొట కెప్పటి 

యట్లు మంచుగడ్డ (6 'దెప్పింపకుండుటకు 6 గతంబేమి ? ఇట్టి 
భావము లనేకము లాతని మేధస్సున6 బఅువిడ సాగెను. ఉడు 
పులవిడిచి, యల్పాహారము గుడిచి, కొంతసేపు లోకాభిరామా 
యణమున( గడపెను. రెండు మూడు వినోదముల( గూడ 
వినిపించెను. కౌని యా మంత్రముచే విషము దిగలేదు. కమల 
యాతని మాటలకు శిరఃకంపము( జేయుచుండినను, విష 
మహత్త్వ్య మామె మనస్సు నచ్చట నిలువనియ్యలేదు. సాయం 
తనమయ్యె. శ్యామసుందరు(డు వేళయైనందున శకటము గొని 
యెప్లెట్లో వెడలెను. కాని కమల మనోవై కల్య మాతని హృద 
యమున మెదలుచునే యుండెను. ఆనా(డు గూడెమున నొకరి 
యింట వివాహము. దూరమునుండి వచ్చిన సెంద్రి కొడుకు 
సక్షమువాండ్రు మద్యపానమున క్రై తొందర ెట్టుచుండిరి . 
పెండి కూతురు పక్షమువాండ్రు దానికొప్పుకొనక నిరాకరించు 
చుండిరి. మన కథానాయకుని కృషివలన నిట్టి దురాచారము 
లనేకములు గూడెములందు రూపుమా నెను. కాని మొదటిపక్షము 
వాండ్రు దూరమున నివసించు వారగుటచేత నతని యుప 
దేశము లంతదూరము పోయియుండినవి కావు. శ్యామ 
సుందరు( డచ్చటికి(టోయి వారి వివాదమును విని మద్యపాన 
మక్క-జలేదనియే తీర్మానించెను. ఇట్టి వివాదసందర్భములం 
దాత(డు రాత్రి లా; ౧౦ గంటలవబకుం గూడ గూడెమున 
నుండవలసి వచ్చుచుండెను. కాని నాంటిదిన మాతని మన 


మస్వస్థముగ నుండెను, కమలయొక్క. విచారా(క్రాంతమగు 

__ ముఖ మాతని కన్నులయెదుట బొడకట్టుచుండెను. నా నోటి 
నుండి యేదేని పరుషవాక్యము వెలువడలేదు కదా? నాక ట్టిజ్ఞి ప్తి 
లేదు. అట్లయిన నీ విచారమునకు( గారణ మేమైయుండును న 
ఆకారణముగ నామె మనస్సిట్టిస్టితికి 6 బాల్చడుట సంభవింపదుి 
ఇట్టి యాందోళన మాతని. దొందరపెట్టి వెంటనే యింటికి 
మరలెను. | 


తృతీయ రంగము 


శ్యామసుందరు(డు భోజనముచేసి శయ్యపై ( బవళిం 
చెను. కమల కీపూట(గూడ సన్నము రుచిగనుండలేదు. ముఖ 
మిప్పటికిని చిన్నబోయియుండెను. కొంచెము నేపాలోచించి 
యత(డనెను: “కమలా! నీవెందు కిట్లున్నావు?” 


కమః-నా కే విచారములేదు. 
శ్యామ:-నీ శరీరమెట్టున్నది ? 


కమః- శరీరమునకేమైనది ? చూచుచున్నారుగదా? 
బాగుగ ( గూద్చుండియే యున్నాను. 

శ్యామ:_అట్లనిన నేనొప్పుకొనను. సీ విట్లు విచార(గ్ర స్తురాలవై 
కూర్వుండి యుండుట శేదేనికారణముండి తీరవలెను. 
ఈ విషయమున నిన్నడుగు నధికారము నాకులేదా ? 


క్ష 





180 మల్దికాతుచ్భము 


కమల:-మీరు నా ప్రాణేశ్వరులు, మీకు. గాకపోయినచో నీయధి 
కార మింకెవరికుండును ? > 


శ్యామః-అట్ల యినచో సీదాపటీకమేల ? నేను నా మనోగతము 
నెన్న(డై న దాచియుంటినా ? 


కమల:-((క్రిందుగ ( జూచుచ్చు నేను మా(త్రము దాచుచున్నానా? ' 


శ్యామ:-ఇదివణ కట్లుచేయలేదు కాని నే(డు మాత్రము దాచు 
చుండుట నిక్కము. కన్నెత్తి నా ముఖము వంక. 
జూడుము, స్త్రీలొక్క చూపున పురుషుల (ప్రేమను బరీ 
క్షీంపగలరని చెప్పుదురు; కాని నీవింకను నా (పేమ 
యొక్క లోతు. గనిపెట్టిన ట్లగపడదు. నీ యీ యుదా 
సీనత నన్నెంతయు నస్వస్థతపాలు చేనెనని దృఢముగ 
నమ్ముము. ఇ(క నీవిచారకారణము( దెల్బ్పకుండిన నా 
యందు నీకు నమ్మకము లేదని తలంచెదను! 


కమః._ (కన్నీటితో భ_ర్హవంక (జూచి) నా హృదయ శల్యము 
నూడంబెటికి వై చెదరా ? 


శ్యామసుందరు (డు జీచ్చవడి కొంచెము నేపై పస తరు 

వాత భయకంపితమగు స్వరముతో నిట్లనెను : “కమలా! నీ 

యీ (ప్రశ్న నన్ను మిగుల బాధించు చున్నది. నేనును, నా 

సర్వమును నీ యధీనము, నా విషయమున నీవట్లు తలంస 
గూడదు.” 

ఒకమాట యన(టోయిన, వేతొకమాట నోట వెశలెనని 
తెలిసికొని, కమలయనెను: “నేను మీ పే మనుగూర్చి యొకనా( 
డేనియు శంకించియు౨డ లేదను సంగతి భగవుతు(డెలుంగును. 
నా విచారకారణమును వినినచో, నన్నెగతాళి చేయుదురేమోయని 
నేనట్లంటిని కాని వేజుకాదు. నే(జెప్ప(టోవుమాట లనందగని 
వని యెబు(గుదును, అంద్భునలననే యితవజకు వాని( దాచి 
తిని. నా మనస్తాపకారణ మొకచూటయే కనుక దాని రెండు 
మూ+డు మాసములలో మజచియుందును;కాని మీరి స్పుడుసల్కి-న 
వాక్యములు నా మనోగతమును బయట (బెట్టి నన్ను నిర్బంధించు 
చున్నవి. నాకు మీ మీ(ద నమ్మకము లేదని మీరు తలంచిన 
నాండు నా గతి యేమగునో విచారించితిరా? తమ యీ వాక్యమే 
నన్ను తొందర పెట్టుచున్నది, *" 


శ్యామః- అవును. నీ మనసులోనిమాట నిర్భయముగ( జెస్పుము. 


కమల:-మీరి(కముందు నిమ్న జాతులవారితో. గలయుట, 
వారితో భుజించుట. మానుకొనవలయును. 


నిర్ద్జోషియగు వా(డు స్యాయాధిపతినోట శిక్ష నిర్ణయ 
మును వినినతోడనే నిట్టూర్పువిడచునట్లు శ్యామసుందరు( డా 
మాటల వినినతోడనే దీర నిశ్వాసము వదలి కొంచెము నేపూరక 
పరుండి తరువాతి లేచి యనెను: “మంచిది; నీ యిష్టప్రకారము 
చేసెదను. అట్లు చేయుటవలన నాకు మనస్తాపము కలుగుట నిశ్చ 
యము. అయిననుమానె, కాని యొక్కమాట చెప్పుము, ఇది 

నీకు స్వయముగ దో(చిన బుద్ధియా లేక యెవరి దేని యుప 
'దేశమా?ి” 


కమ:- తోడి స్త్రీలు నన్ను వెక్కిరించుచుందురు. నేను వారి 
వాక్ళూలములపోటుల భరింప(జాలను. వారి నోళ్ళ గట్టి 
వేయు నధికారము నాకు లేదు.మీ మీద. నాకధికారము 
కలదు. కావున మిమ్ము నిర్భంధించుచున్నాను. 

శ్యామ:-సరి. మంచిమాట. నీవుకోరినట్లు జరుగును. 


క మల:-మజియెకమనవి. నేను నా మనసును విచ్చి మీ యెదుట, 
బెట్టితిని. పురుసు లిట్ట యెగతాళిమాట లను లక్ష్యము 
చేయరు. శ్ర్రీలమగు మేము బలహీనలము. మా మనస్సులు 
దుర్చలములు. పరుష వాక్యములు మా మృదు హృదయ 
ములందు లోతుగ (గుచ్చుకొనును. మీరావిషయమున 
విచారపడవలదు. నన్నిట్టి పరుషభాషణముల ను౩డి తప్పిం 
చుటక్రై మీ మనస్సునకు బాధ కలుగుట నాకిష్టములేదు. 
నేనును నిట్టిమాటలకు( జింత నొందకుండు నలవాటు చేసి 
కొనెదను. అది చేత(గానిచో, తోడి స్త్రీలతో. గలయు 
టయే మానుకొనెదను. 


శ్యామసుందరు (డు భార్యను గొణగిలించుకొనియెను : 
““కవులా! నామూలమున నీవిట్టిపోటు మాటలంబడుట నాకిష్టము 
లేదు. సీ మెతని హృదయమున నొప్పి (గలుగ నియ్యను. 
విచారము మానుము. ఏదీ యొక పాట!” 

కమల సంతసించెను. ఆమె మోము విక సించెను, 
హార్మోనియముదీసి మందమును -మధురమును నగు స్వరమున( 
చాడ నారంభించెను. 


చతుర్ధ రంగము 

శ్యామసుందరు డు పల్లె లకుంటోక వారము దినములు గడ 
చెను. నిమ్నజులగు సోదరులతో (భ్రాతృ భావమును స్టాంపిచుట, 
వారికి పశుత్వమునుండి మానవత్వమును వివక్షించు యోగ్యత. 
గల్లించుట, వారి నజ్జానగుహనుండి వెలుతురునకు దీసికొని 
వచ్చుట యనునవి మన శ్యామసుందరుని జీవితో ద్రేశములు. ఇట్టి 
సత్కార్యమార్గమున కడ్తముగ గోడపెట్టంబడినప్పు డాతనికి 
సంతాప మొదవుటయం దాశ్చర్యమేమికలదు ? తనక_ర్రవృముల. 
దాను యథావిధిగ నిర్వ ర్తించుచున్నానని తెలిసియుండువణకే 
కదా మానవుండగు వానికి నిజమగు నానందము లభియించుట. 
సంఘమునెడ (దమక ర్రవ్యము లేవియో యెజుంగని మహాను 
భావులుగూడ( (బ్రపంచమున(గలరు. కాని యట్టివారిని మానవ 
నామమున వ్యవహరించుటయే పొరపాటు, దుర్వుర్తనము లలవ 
డిన మనుష్యులు తాము నడచుమార్గము తప్పని తెలిసియు( 
దన్మార్గమునుండ్కి తమను కాపాడుకొన(జాల కున్నారు. జూదరి 
కెంత బోధించినను, నతనినెంత భయపెట్టినను, జూదమాడుట 
మానుకొనండు. మద్యపాన సరాయణుని జెజిలో నుంచినను, 





184 మల్లికోగుచ్చయు 


వదలినతోడనే మద్యవిక్రయ గృహమునకు( దారిదీయును. ఇది 
దుర్వ్యసనముల మైకము, సత్యార్యాచరణపు మైకమునైత 
మింతకన్న నెక్కు_వచాధించు స్వభావము గలది, పగలంతయు 
శ్యామసుందరు(డు వ్యవహారకార్యము లందు మున్షియుండును, 
కాని సాయంత్రపువేళశ రాంగానే యతని మనన్పెంతయు.( బరి. 
తాపపడుచు, సాంఘిక క ర్హవ్యమును వ్య క్రికొబికు బలియిచ్చుట 
కమానుషయత్నము( . జయవలసివచ్చుచుండెను. గృహారామ 
మున నొంటరిగ( గూర్చుండి, యంతరంగమున నీ విషయమునే 
తర్కించుకొను నపుడాతండు పలుమాజు తన మనోదౌర్సల్య 
మును నిందించుకొనును. “మజేకార్యమైన నొనర్చెదగాని యీ 
పనిమా(త్రము చేయనని ఖ.డితముగ కమలతో. జెప్పుదునా" 
యని పలుమారు యతడు తలంచుకొనెను. కాని, యక్కటా! 
ఈ మాటలామె మనస్సు నెట్టివ్యసనము పాలు నేయునో! నాపై 
గల (పేమయందు నిమగ్నయైయున్న యా కమల కీవచనము 
లెంత బాధాకరములుగ నుండునో ! [ప్రాణముకన్న( (బ్రియతర 
మగునో కమలా! నీవంటి యమూల్యరత్నమును, గలిగియుం 
డియు నేను నన్ను దురదృష్టవంతునిగ భావించుకొంటినేని, యది 
నా బుద్దిమాంద్యమే యగును! నే(డు నేనింతటి మనస్తాపమున 
కధీను(డ నై తినని నీవెజింగి యుండినచో, ముందెంతటి వాక్కా 
ఠరిన్యమునకున్ను దస్పక. దలయొగ్గుదు వనుటయందు సంశయ 
ముండునా! (వ్రపంచ మంతయు గేక(గ్రివముగ నిన్ను నిందించి 
నను దోసిలి యొగ్గుదువు! ఇ "తటి (పేవుకు మారుగ నీకిచ్చుటకు 

నాయొద్ద నేమికలదు? మానవునకు జాతీయధర్మము సర్యధర్మము 
లలో నుత్కృష్టతమమైనదేకాని, యొక్కొాక్కప్పు డసామాన్య 
స్థితులందు సంఘమును వ్య క్తికొణకు వదలివలసివచ్చును. అయో 
ధ్యానగరమున వసించి, తన (ప్రజలకు సుఖము లభింప(జేయుట 
(శ్రీరామచంద్రుని సాంఘిక కర్తవ్యమై యుండియు, అత(డు - 
పితృవాక్య పాలనముకొఅకు దాని(దృణీక రించెను! అయోధ్యవాసు 
లెవ్వాని దమ భాగ్య దేవతీగ భావించు చుండిరో యట్టి (శ్రీరాముని, 
బట్టాభి షిక్తుని (జేయుట దశరధునికి సాంఘికధర్మమెయుండియు, 
నత(డద్దాని వ్య క్తివిషయకమగు స్వీయధర్మమునకై విడిచి 
పెట్రైను! 

అయినను, కమల, భ_ర్తమానసిక స్థితి( 'దెలియకయుండె 
ననుట పొరపాటు. ఏరా(త్రి యా దంపతులకు. బూర్వో క్త సంభా 
షణము జరిగియుండెనో యానా(టి నుండియు “నా ప్రాణేవని 
మనస్సు నెంత నొప్పించితి నను పరితాప మామె యంతరంగ 
మున( బొడమని నిమిషమే లేదు. ఆమె కతని ముఖమున సహజ 
కాంతి యొకింతయు( గన్పట్టలేదు; ఆహార ని దాగ్గులయందాతని 
తొంటి యాస క్రి ప్రకటన మగుచుండలేదు. మాట లాడుచుండిన( 
బరధ్యానముగ మాటలాడును. అత(డాడు (పతిసదమును దన 
మానసికస్థితిని దాచుటకొట కాతండు చేయుచుండిన (ప్రయత్న 
మును వ్యక్తపజచుచుండెను. నవ్విన తెచ్చికోలు హాసముగ 
నుండెను. కమలకీ లక్షణము లన్నియు నద్దములోవలె స్పష్టముగ 
నగపడుచుండె. “నేనెంతటి స్వార్థసరాయణు రాలను! ఎట్టి 

హీనాత్మను! తుచ్చురాలును, మర్యాద హీనయు నగునొక స్త్రీ 
చేసిన వేళాకోళమునకు(గినిసి, నాభ_ర్హ కెంతటి దారుణ సంతా 
పము గల్లించితిని! నాకొణకాయన తన యంతరాత్మ నింత గట్టిగ 
నడచిపెళ్టైనుకాని నేనొక సామాన్యమగు పరుషవాక్యంపు మనస్తా 
పమును సహింపలేక పోయితిని!” ఇట్లు చింతించి యా యువతి 
పలుమాటు తనభ ర్రనా ee వాగ్దత్త మునుండి విడుదల 
చేయ(దలచును; కాని శాకమసుదరు డామెకట్టి యవకాశము 
నొసంగ(డయ్యె. 


పంచమ రంగము 


ఒకవారమువణ కంత్యజసోదరులు శ్యామసుందరుని కె 
యెదురుచూచిరి. “శరీర మస్వస్థముగ నైన నుండును; 
లేదా యేదెన వ్యవహారము విశ్రాంతి నియ్యకండవలయును. 
ఈ రెండును గాదేని (గామాంతర మేగియుండు'నని వారు తమ 
మనసుల సమాధాన పణచుకొనుచుండిరి. వారము గడచిన తరు 
వాత(గూడ నాతనిరాక గానరానందున, వీపున దుప్పటులును, 
దలల' దెల్లనిపాగాలును ధరించి, కాళులకు మోటు పొపోసుల. 
దొడిగికొని, భుజములపై న గజ్జలనిడి, గుంపుగ వెడలి వారు 
శ్యామసుందరు నింటికి క్షేమ మారయ వచ్చిరి. కర్తన్యమును 
మానుకొనినందు కేదేని కల్పితకారణము( జూపక తప్పదయ్యె, 
ఇంటిలో శరీర మస్వస్థముగ నున్నదని యాతండు బొంకెను, 

ఈమాట విన్నప్పటినుండి యాతని యింటికివచ్చుచు( బోవు 
చుండు నంత్యజ సోదరులకు విరామము లేదయ్యె. ఒక (గ్రామము 
వాండ్రు వచ్చిపోయిన తోడనే మటిమెక (గ్రామమువాం[డ్రు వచ్చు 
చుండిరి. మన న్యాయవాదియు మొదటి వారితో బొంకిన బొంకు 
లనే మరల బొంకవలసి వచ్చెను. 
రెంశవ వారము గడచినను శ్యామసుందరు నింట శరీర 
మింకను నస్వస్థముగనే యమీండెన్ను. ఒకనా(టి సాయంత్రమున 
నతడు వాకిట నిలచియుండ, గూడెపు నాయకులనేకులు సూర్య 
నారాయణ శాస్తు 9లుగారిని దీసికొని వచ్చి నిలచిరి. ఈ వై ద్యు( 
డభినవ ధన్వంతరి యని (ప్రసిద్ధినొందియుండెను. మం|త్రోచ్చాటన 
మెన తోడనే పిశాచములు పణువిడున నట్లు శాస్త్రులు గారి దర్శన 
మైన తోడనే యెంతటి [ప్రాత రోగమైనను పలాయనము చెప్పును. 
మతటీయు(, బలుమారు వ్యాధితో బాటు రోగికూడ( బోవుట 
గలదు. శ్యామసుందర. డీవై ద్యుని-జూడగనే తత్తజపడ 
సాగెను, “ఇప్పుడేమని బొంకుదును? గుట్టు బట్టబయలగు నవస్థ 
సంభవించినది. ఈ దౌర్భాగ్యుల కీవై కుంఠ వైద్యుని. దీసికొని 
రావలయునను బుద్ది యేల పుట్టవలయును? ముందు వెనుక 6 
జూడక మృత్యుదేవత బోలెవచ్చి వాకిట నిలచిన యీ వై ద్య 
శిఖామణి నేమనవలయు?”* నని విచారింప(దొడ.గెను. కాని, 
విచారింస నవకాశ మెక్కడిది? ఎవ్వరి నాతండు తన (ప్రాణము 
కన్న నెక్కుడుగ( (బేమించు చుండెనో యట్టి కమలకు నాతరుణ 
మున( గొంచెము జ్వరము వచ్చిన నెంత బాగుగా నుండునని 
యతనికి. దోంపసాగెను ! 

వై ద్యుండు వచ్చి “అయ్యా! తమ భార్య రెండు వార 
ముల నుండి జబ్బు పడియుండిన వ్వార్తవిన నా కెంతయు( జింత 
వొడమెను ! మున్ముందుగ నాకీసంగతి తెలిసినచో వ్యాధి యింత 
దీర మైయుండదుగదా యని తల(చినపుడు నాకు మటి3త విచా 
రము కలుగుచున్నది. ఇంతకు, జబ్బేమిటి?”” యనెను. 
శ్యామసుందరుందేమియు( దోంచక, నటునిటు( జూచి 
యొడలుసర్జుకొని, తబగోకికొని, ' దగ్గి, తలవ.చి, పల్కెను: 
““అవును. అవే, స్త్రీలకు సామాన్యముగా వచ్చు వ్యాధులు. 
ఇప్పుడు తమ యనుగహమున నారోగ్యము మరల వచ్చు 
చున్నది. డాక్టరు దొరసాని యౌషధ మిచ్చుచున్నది. ఇవి 
పాశ్చాత్య నాగరికత దినములు కదా! ఈ కాలమున ఇంగ్లీషు 
వై ద్యమందు జనుల కెక్కువ విశ్వాసము; మటియు నేవై ద్యుని 
యందు విశ్వాసముండునో రోగి కాతనివలననే యారోగ్యము 
లభించును ! ఇదియే తమకు (శమ యియ్యకుండుఓఠు( గార 
ణము.” 
శాస్తు9:___తమరు సెలవిచ్చిన మాట నిజము. ష డాక్టరు దొర 
సాని యుపచారము నడపుచున్నారు? 
శ్యామసుందరు(డు మరల( దలగోకికొని, యటు నిటు. 
జూచి చెప్పెను: “అదేః బోగను దొరసాని యుపచారము,”” 
ఈ సందర్భమున మన న్యాయవాది తనకు( గల వ్యవహార 
జ్ఞానము నంతయు వినియోగింపవలసి వచ్చెను! నా(టిదిన మాత. 
డేదౌర్భాగ్యుని మోమువబుడాళ( జూచెనో కాని, (ప్రతి నిమిష 

మును నాతనికి( (బ్రతికాలముగనే పరిణమించుచు వచ్చెను. 
ఇట్లు శాస్తు9లు గారితో సంభాషించు చుండగనే మతి కొంద 

అంత నాయకులు బోగను దొరసానిని వెంట(బెట్టుకొని 
రానేవచ్చిరి ! శ్యామసుందరుని మోము మజటింత వాడిపోయెను. 
ముఖ వికాసము కప్పురమువలె నెగిరిపోయె,“ఈ దయ్య మిప్పుడే 
యెందునకు వచ్చెరా దేవుడా 1? యని దానిని మనసులో, దిట్టి 
పోయుచుండునంతలో నామె యాతని వాకిట నిలచెను. కురిచీవె పె 
నుండి లేచి హ హస్తస్పర్శ మొనర్చి యామె నోటి నుండి ప్రశ్న 
యేదియు వెలువడక పూర్వమే లోనికి (గొనిపోయి, యచ్చట. 
గూర్చుండ (బెట్టి, కమలగదిలోని కే(గి యామెతో నాలోచించెను. ' 
““ఇప్పుడు పరీక్ష వచ్చినది. నీ శరీర మస్వస్థముగ నున్నదని 
బౌంకితిని. అది విని యీ తెలివిమాలినవాం(డ్రు సూర్యనారా 
యణ శాత్రిని, బోగనుదొరసానిని దీసికొనివచ్చినారు. దొరసాని 
చావిడిలో నున్నది. ఇ(క( గ_ర్హవ్యమేమి?'” 


కమః అట్ల యిన నన్నిపుడు జబ్బు పడుమనెదరా? 
శ్యామ:(నవ్వి) నీ శత్రువులు జబ్బు పడెదరుగాక ! 


కమః:-.. శత్రువుల జబ్బు మనయక్కఅ( దీర్ప(జాలదు. దొర 
సానిని దీసికొని రండు. నేను దుప్పటి బిగియ( గప్పు 
కొని ప్టరుండెదను. 


శ్యామసుందరు(డు . దొరసానిని _దీసికొనినచ్చుట కె 
యనతబకు(బోయెను. కమల యాపాదమస కమును దుప్పటి. 

గప్పుకొని మూల్లుచుండెను, దొరసాని వచ్చి, యుష్టమాపకము 
(థర్మామీటరు) నోట నునిచి చూచి, నాలుకంబరీకించి, ముఖలక్ష 
ణముల మార్చి యనెను:*“వ్యాధిహెచ్చినది, మూర్చునలెనున్నది. 
బయటికి జ్వరములేదు; కాని యది హృదయస్సమై యున్నది. 

(టు 
తలనొప్పిగ నున్నది కాదూ?” 


క్రమః- తల పగిలిపోవుచ్చున్నది. 
బోగ: __ఆకలిలేదుగదా ? 
కమ: మెతుకు(జూచిన నసహ్యము. 


అంత( దొరసాని యౌషధషత్రము (వ్రాసి యిచ్చి వెడలి 
పోయెను, తన కట్నమునంతకు మునుపే చేత వేసికొని యుండిన 
శాస్తుంలుగా రిక నక్కడనుండుట' వ్యర్ణముగ( దలంచెను, 
శ్యామసుందరు (డు వాకిటనిలచియున్న తన యుసక రల కడకు 
బోయి యనెను, ““మీరందటు చాల(శ్రమ చేసితిరి; నా భార్యశరీ 
రము కుదురుచున్నది. మీకంధటకు గృతకజ్ఞ తావందనములు.” 


వారందజు వెడలిపోయిన తరువాత శ్యామసుందరు(డు 
లోనికే(గి, నాండు జరిగిన చర్యనంతయు( దలంచి నవ్వసాగాను. 
పిమ్మట నిటువిచారింప(దొడ(7: “చేయ(దగని కార్యము లేవి 
కలవో, యవియన్నియు నే(డు చేయవలసి వచ్చెను, ఇ(కనై. న 
దేవి (ప్రసన్నమగునాః?” 

షష్టమ రంగము 

శ్యామసుందరు(డు భోజనానంతరము శయ్యపె( 
బరుండి నిద్రపోయెను. కాని కమలకు నిదుర రాలేదు. ఆమె 
శయ్యపై నూరక పొరలుచుండెను. ఒకమాజు లేచి గదిలో 
బచారుచేయును. వేటొక మాజు పుస్తకమును విచ్చిదీసము నెదుట 
గూర్చుండును; కాని యే, వేని జేయుటకును దో(చలేదు. గాలిచే 
గదలు కొమ్మలుగల చెట్టు క్రింద జం[ద్రకిరణములు నృత్యము 
చేయునట్లా మె తలంపులు స్వస్థత నెణుంగక నటు నిటు6 బు 
విడుచుండెను. 

“నే నతని నెంత దాధించితిని ! అక్కటా ! నేండాయన 
కెంత సంతాపము గలిగియుండును! జీవితమున నెన్నండును 
ననృతమాడియుండని నా (ప్రియభ ర్త నేండు నాకొణ కనృతవాది 
కావలసి వచ్చెను ! ఆయన యొక వేళ యబద్దమాడ సిద్ధపడియే 
యుండినచో, నే(డొక రాజ్యమును సంపాదించియుండును! ఇష్టా 
సత్య(వ్రతుని నేదుర్గతి పాలొనరించితిని! ఇట్టికార్యము కొటికేనా 
నేనతని సమభాగినిగ( దల(ప(బడుట! ఆయనయెడ సహాను 
భూతి(గల్లి యుండుట; సత్యార్యము లందాతనికి (6 దోడ్చడుట; 
సదుపదేశ మొనర్చుట; ఆపదలందు ధై ర్యమిచ్చుట; ఇవి కదా 
నేను చేయవలసిన పనులు. వీనికి మాటుగ : నేనాసత్పురుపుని ననృత 
వాదిత్వ(పు వలలోనికి లాగుచున్నాను. ఈశ్వరా! నా తప్పు 
మన్నింపుము ! అతండుపూనిన యాసత్కార్యమున సాయమొన 
ర్చుట నాకు విధియై యుండెను. పాస మీగూడె(పు వాం|డ్రెంత 

నిష్కసట స్వభావులు! ఎంత యుదారమానసులు! ఇట్టివారి యభి 
వృద్ధికె పాటుపడకుండగదా నా భర్త నాపితిని! తెలివిమాలిన 
మెక ప్రీమాటలకు నొచ్చుకొనిగదా ా నేనింతటి యకార్యమొన 
ర్చితిని ! అంతటితో సంతసింపక యతని నబద్దమాడుటకు( 
గూడ బలవంత పెట్టుచున్నాను! నా యీ దుష్కృత్యముల 
జూచియు, మూ _ర్తీభవించిన్న గుణరాశియగు నా నాథుని మనన్సె 
స్పటివలె సున్నది! ఆయన, నన్నజ్ఞానురాలిగం దలంచి నా 
యీ దౌర్భల్యముల నన్నిటిని దన (పేమాంబరమున( గప్పి 
పెట్టుచున్నా(డు ! నేనెట్టి సంకుచిత హృదయను? నేనాతని పాద 
ముల( గడుగుట క్రై న యోగ్యురాలసు గాను. దొరసానిని బంపి 
వచ్చినప్పు డాతని ముఖము నలంకరించిన హాసమెంత పవి(త్ర 
మైనది! అది కేవలము నన్ను సంతోషింపంజేయుట క్రై. జన్మిం 
చీనదే. నాథా 1 నే నాపాద మ స్తకమును బాసములతో నిండి 
యున్నదానను ! నేను పతితను! నాకు నీ (పేమాంబుధియందు 6 
దావిమ్ము 1”” 
ఇట్లు తలపోయుచు నామె తటాలున శ్యామసుందరుని 
ముఖము వంకిం దిరిగి చూచెను. సంతోష (ప్రదమగు నిద్దుర 
యాతని ముఖకమలమును వికసింప జేసియుండె. పెదవుల 
పైన జిఖునగవు (ప్రకాశించుచుం డెను, ఆతని మోము దమ్మి( 
జూచినతోడనే కమల హృదయమున( (బ్రేమతరంగ మొకటి 
యుదృవిల్లైను. సముద్రమువలెనే మానవ హృదయము నైత 
ముప్పొంగు చుండును. స్వచ్చమగు నా (ప్రేమచే(. బరవశయె, 

యామె భర్త వక్షము నలముకొనెను. ని.ద్రితుండగు యజమా 
నుని సంపదల యథేచృముగ జూజ(గొను దొంగవలె, సుషప్తి 
యందున్న భ_ర్రయొక్కపేమంపు నిధిని కమల నిర్భ్వయముగ( 
గొల్ల గొనుచుండెను. యజమానుడు మేల్కొనునేమో యను 
శంక చోరుని మనమును బాధించున'పే, భర్త మేలాాంచి 
యుండ (డుగదాయను సందియ్యమా మెను వేధించుచుండెను. షీల 
యనురాగము నిరంకు శ స్వోతం(త్రము ననుభవింపదు. లజ్జయు, 
మౌగ్గ్యమును స్త్రీల కన్నుల బై శె _త్తనీయవు. తమయుక్సాహ 
మును, మోహమును గృ(త్రిమములుగ( దలంప(బడునే మో 
యను భయము వారి పాదములకు శృంఖలములై యుండును! 


సముద్ర ముప్పొంగినపుడు పగిలిపోయిన నౌకా శకలము 
లును, నత్తగుల్ల లును, పనికిమాలిన యితర పదార్థములును, తీర 
మునవచ్చి పడునట్లు కమలహృదయమున నుదృవిల్లి న (పేమ 
సాగర తరంగమంతకు మున్నామె యంతరంగమున మెదలు 
చుండు శల్యముల బై బె కినెట్టివై చెను! 


మటునా(డు శ్యామసుదరు (డు న్యాయస్థానము నుండి 
యింటికివచ్చి కమలతో ననెను: “నేను [గామాంతరమునకు( 


బోవలసియున్నది; రెండుమూడు దినములలో వచ్చెదను, నాకు 
నెలవాః?”” 


+ 


కమ:._ఏ (గామము పోయెదరు? 
శ్యామ:_వ్యవహార మొకటి వచ్చినది; భాగల్ప్సురమునకు. 

_కమ:---ఇప్పుడే వెడలవలయునా? 
శ్యామ: రేపే యచట నుండవలసిన దినము. 


సాయంత్ర మాటుగంటల వేళ శ్యామసుందరు(డు భాగల్బు 
రమునకై వెడలెను. మూ(డుదినములలో వత్తుననిచెప్పినదానికి( 
బదులుగ నాల్లు దినము లైచటనే గడచెను. అయిద వనా(డు 
సాయంత్రము మూ(డు 'గంటలగు వణకు ( బాటలీపుత్రము వచ్చి, 
యింటికి( బోవుచుండ, వీధిలో గూడెపునాయకు( డొక( డగపడ, 
“ఏమయ్యా! ఎటు(బోవుచున్నా” వని శ్యామసుందరు( డాతని, 
(బళ్నించెను. | 


నాయకు( డులికిపాటుతో. దలయె త్తి చూచి పల్కెను: 
“నిన్ననే వచ్చెదరనుకొంటిమి; ఆలస్యమెన దేమి?” 
రా 
శ్యామఃనిన్న రా వలనుగలుగలేదు ; అందజు క్షేమమా? 
నాయ;_..తమ దయచేత నందటును బాగుగ నున్నారు. నేండు 
తమ యింట గొప్ప సమావేశమెనది, 

ఇ న్‌ | 
శ్యామ: మా యింటనా? ఏమిటాసమావేశ ము? ' 
నాయ:ః_దొరసానిగారు సభచేసినారు; మా యా(డువాం(డ్రంద 

అును వచ్చియున్నారు. 
శ్యామసుందరు(డు ముందు సాగిచూచువబకు( బరిచిత 


ములగు ముఖము లనేకము లగపడెను.వారు చేయు (ప్రణామముల 
కు త్తరమిచ్చుచు ద్వారముకడకు(బోవ జనులచట గుమిగూడి 

యుండిరి. వారందణును దమ: స్త్రీల వెంట గొనివచ్చియుండిన 
వారు. శ్యామసుందరు(డు చావిడిలోనికి/టోయి వస్త్రములవిశచి. 
తనరాక భార్య కెటీగింపవలదని నొకరుల కాజ్జొపించి, తాను. కిటి 
కిలో నుండి లోపల జరుగు చర్యల. గని పెట్టుచుండెను, 

పందిరిలో చెల్ల నివస్ర్రము పరువ(బడి దాని మీ(ద 
మూ(డు నాలుగు వందల యా(డువాం(డు మోటునగలతోను, 
మోటువేషములతోను, ఇగూర్చుండి యుండిరి. కొందటు నవ్వు ' 
“చుండిరి; నటి కొ_దలు మాట్లాడుచుండిరి. కమల, కేల( బె 
రము(బూని వారలఃందణకు( దాంబూలమి చ్చుచుండెను. చిన్న 
పిల్లలకు మిఠాయియు, నాట బొమ్మలను నిచ్చుచుండెను. తాంబూ 
లము లై నతరువాత సంగీత మారంభమయ్యెను. నేండు కమల 
సైతము మోటుచీర( గట్టియుండెను. ఒక సగయైన నామె 
శరీరమున నగపడలేదు. యం(త్ర సహాయమున నామె పొడి వారి 
కానందము( గల్లించుచుం డెను. 


ఈ చర్య నంతయు( గనిపెట్టుచుండిన శ్యామసుందరుని 
యానందము వర్ణనాతీతముగ నుండెను, సంగీతమైనపిమ్మట కమల 
పదునై దు నిమిషముల వణకు (గ్రామ్యభాషయం దాష్త్రీల కుప 
దేశ మొనర్చి సభ( జాలి.చెను. తరువాత నామె వారినందజను 
మర్యాదతో వీడుకొల్చెను. శ్యామసుందరుని యుత్సాహమాగ 
దయ్యె. ఛావిడిలోనుండి యొక-దుముకున లోనికివచ్చి కమలను 
గనుకన్నచే గదిలోనికి బిలిచి కౌ(గిలించెను. అంతకుమునుపు 

10) 

చూచినద్భృశ్యము భార్యను మరల మరల. గౌ గిలింప నతని 
బురికొల్చెను. కమల సిగ్గుతో. బల్కెను: “ఉన్న పేమనంతయు 
నే(డే వెచ్చించెదరా యేమి?" 


శ్యామ; నా యానందము నే(డు మేరగానకున్నది; 
నీవు నిజముగ దేవివలె నా కగపడుచున్నావు. 


ఆనా( డొళ రాజ్యము లభించినను శ్యామసుందరు(డంత 
సంతసించియుండ (డు. అంత నతడు  పదిమందిలోనికివచ్చి 
గుమిగూడియుండిన స్త్రీల క భిముఖు(డై యిట్లనెను: “సోదరీ 
రత్నములారా! అనాండు నేనన్నట్లు కమల నిజముగ జబ్బుపడి 
యుండలేదు; మీతో. గలసిమెల(గ వలదని యామె నన్ను 
నిర్బంధించి యుండెను, కాని నేడామెయే మిమ్మందణ నాహ్వా 
నించి మీతో సోదరీభావమును వహించెను. నాకిప్పుడు కలిగిన 
యానందమునకు సూచనగా (గ్రామమునకు వేయిరూప్యముల 
చొప్పుననిచ్చి పది (గ్రామము లందు( బది వ్యవసాయ నిధుల 
నేర్పజచెదను. అచ్చట మీకు వడ్డీలేక యప్పుదొరకును. సాహు 
కారుల కపరిమితముగ నడ్డీయిచ్చి యిల్లు గుల్ల చేసికొనుచున్న 
మీ బాధలు నివర్తియగును, ఎవ్వరు నేండు మిమ్మాహ్వానించిరో 
వారే యా నిధుల కధ్యతులుగ నుందురు.” 


_స్త్రీలంద్యజు చేతులెత్తి యా దంపతులకు (మొక్కిరి. 
అంత కమల భర్తతో ననెనువోబాగుగనున్నది; ఈ బాధల నన్ని 
టిని నా తలపె6 బడ వె చితిరి!'* 

క రు చూ 

శ్యామ:- (మందహాసముతో) నీటిలోనడుగు పెట్టిన తరువాత నీవే 
యీతనేర్చుకొన(గలవు, 


కమః:. నాకీలెక్కలు ఏమితెలియును? 


శ్యామ: వానియంతట నవియే తెలియ(గలవు, రెండువారముల 
(క్రిందనేశదా నీవు నన్నంత్య జులతోంగలయుట, మెల. 
గుట, మానుకొన బలవంత పెట్టితివి; అట్టిదానవు నేడు 
వారల సోదరుటేగ( దలంచుచుటివి. నాండు నీ పంతము 
చెల్లైను; నేండు నా పంతము సాగెను! 


ఆత్మా ర్చ పం 


(పథమ రంగము 


Sis is Td 
చాలురనెల్ల తీప్రశరజాలములం బొలియించికాని భూ 
పాలక పుచ్చక త్తశము ..... . (భారతము,శల్య పర్వము.) 


సప్రదమూ(డవ శతాబ్దారంభమున నంతమొందిన చందేలు 
వంశపుతుదిరాజు పరిమళదేవుడు. ఆ కాలమున నీవంశము 
వారికి మహోబాయను చిన్న నగరము రాజధానియై యుండెను. 
మహోబా రాజ్య  మప్పటిదినములలో( ద్రాబల్యదశ నంది 
యుండిన ఢిల్లీ రాజ్యముతోను, క నోజురాజ్యముతోను, భుజాస్సాల 
నము చేయుచుండెడిది. పరిమళ దేవుని దర్చారునందు, అల 
హుండు, ఓదలు(డు అను నిద్దజు క్షతియవీరులుండిరి. వీరి 
తండ్రి యశరాజు వీరి బాల్యముననే మరణించెను తండ్రిలేని 
యాబాలురపై నం గనికరము వహించి పరిమళ దేవుండు వారిని 
వారితల్లి ని రాజమందిరమునకు రస్పించిరాణీమల్హణ దేవి కప్పగిం 
చెను. రాణియు నాసోదరులను దాంగన్న కుమారులవలె నెంతో 
(పేమతోంబెంచెను. కొంతకాలమునకు వారు మహావీరులై విఖ్యా 
తులై ఘనకార్యములవలన మహో బాకీ ర్తిని జిరస్థాయి గా (జేసిరి. 

మల ణదేవి వారిని బెంచిపొదల(జేసి పెండి ౦డు చేసెను. 
లూ mn] ౧ (౧౧ 


.ఆకారణమున వారు మహోబా రాజ్యము నెడ మిగుల 'భ క్రి(గల 


వారై యుండిరి. పరిమళచదేవుని  కొజణకు( (చాణముల నర్చించు 
టకు వారు సర్వదా సిద్దముగనుండిరి, _వీరసోదరుల నిర్వక్ర 
పరా[క్రమము, చుట్టుపట్టులనుండు ననేక స సంస్థానాధీకులను చందేలుల 


హిత షులుగ నొనర్చెను మహో దారాజ్యము క్రమక్రమముగా 
విస్తరిల్ల సాగెను. యౌవనదశి (ప్రాప్తించిన తరువాత నీసోద 


రులు విశాంజగొంని యెలు(గరు. సమరాంగణమే వారికి విళశమ 
స్థానము ! మెత్తని పజుపుల మీంద వారికి నిద్రయే వచ్చు 
చుండలేదు, 


ఆ కాలమే చిత్రమైనది. ఆ దినములలో విశ్రాంతిగా 
గూర్చుండుట యనినను మరణనునినను నొకకే యర్ల్హము. మాట 
లలోనే పలుమాజు ఖడ్గము లెగయుటయు, రక్తము (ప్రవ 
హించుటయు సంభవించుచుం డెను. పలుమాటు వివాహవేది లే 
రణరంగము లగుచుఎడినవి. ఎవనియింట నేని యాండుపిల్ల పుట్టి 
నచో( గొప్ప యనర్హముకలుగు చుండెను. వేలకొల(ది సు 
యొక్కయు, బంధువులమొక్కయు రక్తము హరణమగు 
చుండెను. మన వీరసోదరు లట్టికాలపు నాదర్శపురుషులు. ఆ కాల 
మునకు సహజములగు నై తికదౌర్చల్యములును, లోసములును 
వారిని దమకు లో(బఅచుకొనక వదల లేదు; కౌని నిజము విచా 
రించి చూచితిమేని యవి యాకాల(పు దోషములు కాని వారి 
దోషములు కావు! 

ద్వితీయ రంగము 

ఈ సోదరుల మేనమామ మహీలు( డనువాండు చాల. 
గపటవర్తనుండు. వీ9 యొన్నత్యమును, గ్వీర్తియును నాతని 
కసూయకారణములయ్యెను. వీరి నీయున్నత స్థానమునుండి యెట్లు 
(క్రిందికి.బడ ద్రోయవచ్చునాయని యాత(డు సదా విచారించు 
చుండెను. ఈసత్కార్యమును సాధించుట కె యాత(డు తన జీవిత 
మును ధార వోయ(గలణచియేండె. కనుక నెన్నియో యత్న 
ములుచేసి వేసరి తుదకు నెక్సైట్లో పరిమళ దేవునకు దుర్చోధ 
చేసి యాతని( దన వలలో వేసికొనెను. 

ఒకనాండు పరిమళదేవు( డొంటరిగా. గూర్చుండి 
యుండు వేళ మహీలు( దచటికి వచ్చెను. రా జాతని ముఖమున 
విచారలక్షణములను జూచి యడిగెను. “భయ్యా! నీ ముఖము 
వాడియున్నది; కేమమేకదా[ి” మహీలు(డు కన్నీరునించెను. 
కపటవ్నర్తనగల వానికి తనచి త్తవృత్తులపై న నెట్టి యాధిపత్య 
'ముండునో యట్టిది సంపూర్ణ విరాగికిగూడ నుండదు. వాని 
మనస్సు దుఃఖించుచుండ మోము నవ్వుచుండును. హృదయ 
మానందమయమెయుండ( గన్నులు నీరు గార్భ్బుచుండును. 
అంతస్సు, అసూయాగ్నిజ్వాలలో మలమలమాడుచుండ, నాలుక, 
అమృత (పు సోనల(గురి పించుచుండును ! 

“రాజో త్రమా! దేవరవారి చల్లని నీడలోనున్న నేను 
కోర(దగిననస్సు వేదియునులేదు. కాని ఎవ్వారిని తమరధోగతి 
నుండి లేవనెత్తి యున్నత శిఖరమున నిల్చితిరో, ఎవ్వారు తమ . 

కృపచేత సౌఖ్యమున నోలలాడుచు సత్కీర్తిని జూజ6గొను 
చున్నారో, అట్టివారు తమయెడ( గృతఘ్నులై కుట్రలు చేయుచుం _ 
డుట నా హృదయమును దహించుచున్నది” యని మహీలు(డు 
పలికెను. 


పరిమళ దేవుండు ఆశ్చర్యముతో నడిగెను: *నా సేవకు 
లతో నిట్టివారు(గూడ నుత్చారా? 

' మహః._అయ్యా! నేనేమియు నన( జాలను, దేవర హృదయము 
కృపాసము(ద్రము. దానిలోర్యబాణ ముల(దీయు మెసలి 
యొకటి డా(గియున్నది. 

పరి:_ఎవ(డత(డు ? 

మహీ:._నేనే. 

పరి:_(అశ్చర్యచకితు(డై ) నీవా? 

మహీ:.__అవును, దేవా? ఆమందభాగ్ఫు(డను నేనే. నే(డు నామీ(ద 
మొ పెట్టుకొనుటకు నేనే వచ్చి యున్నాను. నా బంధు 
వులయెడ నేను నెజివేర్చవలసిన విధిగలదు; 'కౌని. అది 
దేవరవారి మెడనేను నెజవేర్చువలసిన విధికంటే మహ 
_త్తరమెనది కానేరదు. ఆలహు(డు నాకు రక్తబంధుపు, 
వానిర కమే నార క్రము; వాని మాంసమే నామాంసము. 
అయినను, తన శరీరమున. బొడసూపినది కదా యని 
రోగమును వై ద్యున కెటి(గింపక తప్పునా ?అక్కటా 1 
“నా బాహుబలమున( గదా మహో బారాజ్యము నిలచి 

యున్నది? యను సహంకొరము వాని మనసున నాటుకొని 
యున్నది. ' | 
వెట్టివారిన కన న్నులతో రాజనెను : “అలహుని నేనునా 

పుత్రునిగ “భావించుచుంటిని గదా!” 

మహీ:_కాదు. అంతకన్న నెక్కువగ( దల(చుచుంటిరి. 

పరి;_తం|డ్రిలేనివాషడు శదా, నిస్సహాయు(డు కదాయని "నే 
నాతని నె త్తికొని (పేమించుచుంటిని! జాగీ రులిచ్చితిని; 
నేనాధీజని ఏ చేసితిని; ఆతని వివాహసమయమున నే నిరు 
వది వేల చందేలుశూరుల( గోల్పోయితిని; వాని తల్లి యు 
మల్హణ దేవియు పొరుససుమాట నెటు (గక యనేక వత్స 
రములు కలసి యుండిరి, అట్టివాండు నా యుపకారమును 
మజచునా? నేను నీ మాట నమ్మ(జాలను. 
మహీలునిమోము వెలవెల (బారెను. కొంతధె ర్యము( 

చెచ్చికొని, యత(డనెను “అయ్యా ! నానాలుక యెన్న (డును 

నబద్దమాడి యెజు(గదు.ి 

సరి:-నా కేమి నమ్మకము? 
మహీలు(డు మెల్ల గా నేదో రాజు చెవిలో జెప్పెను. 


ం తృతీయరంగము 


“రాజుగారు పిలచుచున్నా” రని భటు(డెక (డు వచ్చి 
విన్నమించు నపుడు మన వీరసోదరులు విశాలమగు నొక మైదా 

నమందు సేనా విన్యాసమున నిమగ్నులై యుండిరి. రాజుగారి 
యాజ్ఞవిన(గానే, అలహు(డు, భటుని వెనువెంట దర్శారునకు 
వచ్చి పరిమళ -డేవునకు సవినయముగ నమస్కరించెను. 
పరి:.నేనొకటి యడి గెదను. ఇచ్చెదవా? 

అలహు(డు నిష్కపటముగా ననెను : “చిత్తము, 
'నెలవియ్య వచ్చును,” ఇ 
పరి:ః___మాట తిరుగవు గదా! 


ని 


అలహు(డు, కనుగొనల మహీలునిజూచి యేదోదు స్తం 
త్రము జరిగినదని యనుమానించెను. “కానిచో నితని మొగ 
మున నీ చిలునవ్వేలః రాజు నావిశ్వాసమును పరీక్షించుచుండ 
. వచ్చును” అనుకొని వచించెను. “మహారాజా! ఇంతకు ముందు 
దేవరవారి నోటనిట్లి (ప్రశ్న విని యెలుం/గను. తమరు నా పోష 
కులు; నా హ్నితెషులు: నాప్రభువులు. దేవర కనుసన్నమా(త్రమున 
నగ్ని కాల్వలలోదు మి కెదను. మృత్యువుతో. బోరాడెదను ! ఏలిక 
యాజ్ఞ యయ్యెనేని యస_భవమును సంభవనుగ్య( జేనెదను, 
నన్నిట్లు (ప్రశ్నింపవలదని విన్నవించుకొనుచున్నాను. *” 
పరి__-నెబాసు ! నీవన్లైచేనెదవని నాకాశ గలదు. 
అల: నాకేమి యాజ్ఞ? 
పరి: “నాహరు” అను పేరుగలగుట్టము నీయొద్దనున్నది కదా! 
అల: “చిత్తము. ఉన్నది.” యని మహీలునిపై నం దన నేత్రా 

గ్నిగురిపించెను. 

సరి: _నీకిష్టమెనచో. దానిని మాకిమ్ము. 

అలహు(డు మారుపలుక లేక పోయెను. ““మాటతిరుగ 
నని ఇప్పుడే! దా (ప్రతిజ్ఞచేసితిని. ఇయ్యనని యందునా? ఈసమ 
యమున రాజు నాకృతజ్ఞతను బరీక్షింప(6 దల(చుచున్నా(డు. 
నామాటను చెల్లింపకపోయితినా యుప(ద్రవము వాటిల్లును, ఉపద 
వమువచ్చిన మానె. ఇయ్యునని యెట్లందును? నన్ను విశ్వాసహీ 
నునిగ(దలంస(డా ? "రాజునకు నేను సామాన్యు(డనగు నేసకు( 
డసుగానే! నేనాయన (ప్రక్కలోను రెక్కలోను బెరీగితిని. నా కాలు 
నేతులలో బలములేనికాలమున నా కృత్యముల నాయన సహిం 
చుకొనెను; నను( బ్యుత్రునివలె( (బేమంచెను! అట్టివాని కోరికను 
జెల్లి ంచ కుండ (గలనా 2” 

భావము లింకొక మార్గమున మటిలెను, “రాజు నాకు 
జేసిన యుపకార మపరిమిక మనుట నిజమే. నా శరీరములోని 
యొకొ్కా-క యణువు నాతని యుపకార భారమును వహించి 
యున్నదను మాట నిజమే. కాని క్షత్రియుడు తన గుట్ణము 
మటొక నికియ్య(డు. ఇది క్షత్రియ ధర్మము. నేనతని యన్నము( 
దిని (బతికినివాండను. ఈ శరీర మాతని యౌదార్యముచే( 
జెరిగినది. నా శరీరముపై స నాకు సంపూర్ణాధికారము గలదు, 
దానిని నేను రాజున కర్చింప(గలను. కాని క్షత్రియ ధర్మము 
నా చేతిలోనిదో కొదు. నేను దాని నతి మింప( జాలను. సవి(త్ర 
మగు క్షత్రియ ధర్మమును లోహడుర్గముగ భావించిన వీరపుంగ 
వుల మూలముననే కదా దాని కీర్తి నేంటికిని బకౌశించుచున్నది. 

నా పేరునకు( జిర స్థాయియగు కళంకము నెట్లాపాదించు 
కొ.దును? అక్కటా ! మహీలు(డు నన్నెట్లి స్పితిలో ' నిటికించి 
టథ 
నా(డు ! వెనుకకు బోయిన గోయి, ముందునకు బోయిన 
నూయి” అనునట్టున్నది. క్షత్రియ ధర్మమునకు ( గళంకము నై న 
దెచ్చి పెట్టవలయును; స్వీయ వినాశమున కై న." నొ ఏకొన 
వలయును |! ఎటులై. నను నరే. కృతఘ్ను(డనై న నగుదు( 
యూ 
గాక, ధర్మతి క్రమబము హా నా కిష్టము లేదు. నా యౌన్నత్య 
మధోగతి పాలై నను మానె: క్షత్రియ ధర్మమునప దుష్కీ- ర్తి ( 
చే(జాలసు! ** 


| అల హు(డిట్టి విచారమున (దలకా ల్సి యాలోచించుచుం 
డెను. పాపము, ఆ యాతనికి( బరీక్ష సమయము. ఈ పరీక్ష 

యందలి గెలుపు పైననే యాతని భవిష్య తాధారపడి యున్నది! 

మహీలుని హృదయ మానందమున ముని(గి యుండెను. 


అంతలో, పరిమళ దేవుండు బిగ్గరగా ననెను: ““ఏమి 
రాణీ ~ అ é 99' 
యాలొచించుచున్నావు. ఇచ్చుట కిష్టము లేదా * 
అలహు:-- (కన్నుల నేలవాల్సి) “అయ్యా ఇష్టము లేదు.” 
పరిమళ దేవుండు కోపోదీపితు (డె ఖండితము గం బల్కెను; 
. (a) ఓ 
“పఏందుచేత ? ఫి 
అలహు(డు నిబ్బరముతో ననెను: “అది క్షత్రియ ధర్మ 
మునకు విరుద్ధము గనుక,” 

పరిమ;_. అలహా ! నేను మీకు( జేసిన యుపకారమున కిదియా 
(ప్రతిఫలము ? ఎజు(గుదువు గదా నీవొళప్పు డెట్టి 
స్టితియం దుంటివో, ఇప్పు డెట్టి స్టితియం దున్నావో ! 
అలహు:-_చి_తము: ఎటు(గుదును. 
పరిమః_తెలియును గదా ఎట్టు బాగుచేసితినో యే నిన్ను చెడ( 
గొట్టగలనని ! జ్‌ 
అలహానని సహన శ El తగ్గెను. శన్ను లెజ్జనయ్యె, 
కొంచెము కఠినమగు ధ్వనితో ననెను: ““రాజేం(ద్రా! తచురు 
నాకు( జేసిన యుపకారమునకు సదా తజ్ఞా(డనై యుందును. 
క్షత్రియు(డగువా( డేనాండును నుపకౌరమును మటు(వడు. 
తమరు చేసిన యుపకారమునకు నేనును (బాణముల కాసింపక 
ప్రతిఫల మొనర్చితిని.. సలు మాజులు నేను చూపిన (ప్రభు 
భ్‌ _కిని, ఆక్మార్బణాసక్ష్‌ కిని, కేవలము జీతము తినినంత మాత్ర 
మున నెవ(డును జూపియుడ(డు. ఇ(క దేవర వారి దర్బారు 
నందు నాకు జీవనము లేదని తోచుచున్నది. ఇదియే నా తుది 
నమస్కారము. తెలివి లేమిచే నేను చేసిన యసరాధములను 
క్షమింప( (బార్జించుచున్నాను.” ” 


క్ష చతుర్ధ్ణర౦గము 


అలహుని తల్లి పేరు దేవలదేవి భావాన్న్యతము చేతను, 
సద్వర్తనము చేతను, భారత వర్షము యొక్క పూర్వ చారిత్ర 

మును పవిత్రముగ నొనర్చిన నారీరత్నములలో నామె యొకతె. 
పరస్పర వై షమ్యమువలనను, స్వార్ధ పరత్వవలనను, మన దేశ 
మంధకారమయ మై యుండిన కాలమున నై తము దేశచరి(త్రమును 
కాంతిమంతముగ( జేయు ననితామణు లిచ్చట జన్మించిరి. ఆల 
హు(డు చూపిన ధర్మపరాయణత్వము వినిన దేవల దేవి కన్నుల 
నానందా(శువు లూరెను. పుత్రుల(గౌయగిలించుకొని యామె పలి 
శకెను: “నాయనలారా! మీకు క్షత్రియధర్మమును బాలించితిరి. 
మీయట్టి పుతుల(గని నే నెతయు ధన్యురాలనై తిని.” 

ఆనాడే వారు మహోచా వదలి వెడలిరి, తమ యశ్వ 
ములను దప్ప వారు మజేవసువును వెంట దీసికొనలేదు. తమ 
సామాను నంతను నచ్చటనే వబలిరి. క్షత్రియుని యై శ్వర్యమును 
గౌరవమును నతని ఖగ్గమునందే యుండును! ఎవ్వాండు శౌర్య 
ధను(డో వాని కితర (ద్రవ్యముతో. బనియేమి ? 


ఆది వర్ష కౌలము. నదీ నదములు పుక్కిలి పాజు 
చుండెను. ఇంద్రుని యౌదార్యముచే భూదేవి యలంకృతయె 
యుప్పొంగు చుండెను, నెమళ్ళు చెట్ల పై నెక్కి (కేంకారములు 

౧2 
నేయుచుండె. నేద్యగాండ్రు పొలములలో సృషి సౌందర్య 
లీ లట 

దర్శనమున నున్మాదులె పాటలు పాడుచుండిరి. పచ్చని 
పచ్చికతో( గస్ప(బడియున్న పర్వతములతోను, కజ(గిపోసిన 
'వెండినీటింటోలు, స్వచ్చజలముతో నొప్పు తటాకములతోను, 
(ప్రకృతి సొంపు నింపుచుండెను. బయలులందు వీచుచుండిన 
చల్ల నిగాలియు, నడవి పూవులు 'వెదంజల్లుచుండిన కమ్మని 

తావియు, వాయువుచే శిరఃకంపము చేయుచుండిన వృక్షాగము 
లును, మనమున( గోరిక లను బుట్టి-చుచుండెను. అట్టి మనో 
హరమగు కాలమున నా సోదరు లిరువురు మహో బాపురమును 
వదలివెడలిరి, వారి కన్నుల(శువుల రాల్చి రాల్చి యెట్డ(బడెను, 
(పేమాస్పదమగు జన్మభూమిని వారు వదలవలసిన వారైరి, 
ఏ నగర వీధులలో వారు తప్పుటడుగు లిడ నేర్చుకొని యుండిరో, 
ఎచ్చటి చెజువులలో వారీ తమృదాల్యమున కాగితపు పడవలను 
వేసి యాడుకొనియుండిరో, ఎచ్చట వారు యౌవసకాల సౌఖ్య 
ముల ననుభవించి యుండిరో, అట్టి “మహోబా” పుర మునకు వారు 
దూరస్థు లగుట సంభవించెను. ముందునకు బోపుచు._డిరి కాని 
యడుగులు సాగుటలేదు. పరిమళ దేవుండు, ఎవరినై న నంపి 
తమ్మురమ్మను చున్నా(డేమోయని వారు మాటి మాటికి వెనుక 
వంక( దిరిగిచూచుచుండిరి. పోను పోను మహో బాపర్వతము 
లద్భృశ్యము లయ్యెను. అంత వారి యాళ నిరాశ యయ్యె. 
దీర్భ నిశ్వాసమును విషాదముతో వదలి గుజ్జముల సదలించిరి. 
వీరు దేశాంతరగతులై నవ్వార్త నలుదెసలవ్యాపించెను. అట్టి వీర 
పురగవులకు( దావులేని దర్చారుండునా ? అన్ని గిశలనుండియు 
నాహ్వానములు రాసాగెను. కనోజురాజు జయచందు(డు, 
వారిని దోడి తెచ్చుటకు( దనకుమారునంపెను. వారును రాజ 
కుమారుని సత్మా-రముగకును, నుత్సాహమునకును సంతసించి, 
కనోజుపురమునకు వచ్చిరి. వారి రాకకై నిరీషించుచుండిన 
జయచంద్రు(డు, అలహుని( దన నేనాధీశునింగా( జేసికొనెను, 

పంచమ రంగము 

మన వీర పురుషు లిరువురును వెడలిపోయిన పిమ్మట 
“మహోదా” రాజ్యమున దురాగతము లారంభ మయ్యెను. పరి 
మళదేవుని దౌర్బల్యమును గని పెట్టి మాండలికరాజులు తిరుగ. 
బడిరి. వీరి నడచిపెట్టు ప్రబలశ క్రి రాజ్యమున లేదయ్యెను. ఒక 
నాడు ఢిలీ ల్లీ శ్వరుండగు పృథ్వీరాయని నై న్యములు “సమతా 
యను స్థలముకు (బోయి . వీజయోశే పేతములై మజలి వచ్చుచు 
మార్గమధ్యమున మహోవాయందు దిగెను. మూర్జులగు సిపా 
టంలో గత్తు లెగురుట కె.తనేపు పట్టును? పరిమళ దేవుని 
యుద్యోగీయుల పొరపాటైన నేమి, చౌహాణుల తప్పిదమైన 
నేమి, మొత్తముమీంద చందేలులకును, చౌహాణులకును పోరు 
తారసిల్లై ను. చౌహోణులు స్వల్పసంఖాాకు లగుటచే చం దేలులు 
ఆతిథ్య ధర్మముల సగద్రొక్కి, వారినందజను సంహరించి 
సంతసించిరే కాని యా దుష్కృత్యమున( చమ కెట్టి కీడు 
మూడనున్నదో తెలియలేఃపోయిరి. ఈ దుర్వార్త వినినంతనే 
పృథ్వీరాయని యాగ్రహముసకు మేరలేక పోయెను. భయంకర 
మగు పెనుగాలివలె నత(డు మహోబాపై కె_త్తివచ్చి “మహోభా" 
రాజ్యములోని (ప్రసిద్దనగరమగు సరసాపురమును నాశనముచేసి 
రాజధానివై పు మజలెను. చందేలులుకూడ సమరసన్నాహములు 
చేసిరికాని, యంత్యకుముందు చౌహాణులతో (జేసిన యుద్దమువలన 
వారలసియుండిరి. అంతేకాక, అలహుండు, ఓదలు(తు, లేని 
సేనలు పెండ్లి కొడుకు లేని యూరేగింపువలె శోభారహితములై. 

యుండెను. సైనికులు ధైర్యమును. వీడసాగిరి, దేశమున 
హాహాకారములు వెడలెను, మటీయొక నిమిషమున పృథ్వీరాజు 
మహోదాపై న వచ్చిపడునను భయము జనులను నిర్విజ్ఞులుగా ' 
జేసెను. పరిమళదేవు(డు జరిగినదాని కెంతయు( బశ్చా తాపము. 
నొందెనుకాని, దానివలన నేమి (పయోజనము? మార్గాంతర ము 
గానక, అతండు, “యుద్ధమున కొశనెల గడువిం'డని పృథ్వీ 
రాయని వేడికొనెను. ,చోహాణవీరు( డెంతటిశూరుండో యంతటి 
యుద్ధ ధర్మమును బాటించువా (డు. దుర్చలు (డుగా గాని, అజొ 
గ్రత్రతో(గాని యున్న శత్రువును నత (డెదుర్కొ-న(దలంప (డు, 
రణధర్మము నత డట్లు పాలించియే యుండనిచో షహాబుద్దీను 
చేత బడునట్టి దుర్చినము వచ్చియే యుండదు !. అతని ధర్మ 
నిరతియే యతని (ప్రాణశ(త్రు నయె[ను! అది యట్లు-డె. పృథ్వీ 
రాయడు పరిమళదేవుని సందేశము నంగీకరించి నేనలను 
మజలించుకొనెను. “*నే6టికి (బ్రతికితిమిరా దేవుడా” యని 
చందేలులు కొంత సంతసించిరి, 

ఢిల్లీ శ్వరునితో నెట్లు సమరము నేయవచ్చుసను విషయ 
మును *“మహోబా" రాజ్యహితై షు లందటు. తల లొకచో. 
జేర్చి విచారింససాగిరి. నగరము చుట్టును దుర్భేద్యమగు గోడ. 
బెట్టి.తుమని కొందటున., మహోబాను నాశనదేవత కప్పగించి 
దక్క-నునకు. బోవుదమని దుజికొందజును అభిప్రాయ మిచ్చు 
చుండిరి. సంద్రిచేసి కొనుట తప్ప నుపాయాంతరము సరిమళదే 
వునకు. గానరాదయ్యె. అప్పుడు మల్హణదేవి లేచినిలచి యిట్ల 
నెను;- 

చందేలువంశజులగు క్ష(త్రియులారా! బాలుర వలె నర్థ 
ములేని మాటలేల యాడెచరు? గోడలు మనను శతుపు లబారి 
నుండి తప్పింప (నల్లు నౌ? వృక్షము లెన్న(డై. నను గాలి నాప(గ 
లవా? మహోబాను విడచిపోవుద మనుమాట, ఆ(డువా ంశన(ద్ద 
గినది కాని మీరు చెప్పవలసినదా? మీ శౌర్యము, మీ యాళ్మార్ప 
ణము నే(డెచభికి( బోయినవి? మొన్న మొన్న(టి వజకు(గదా 
చందేలులపేరు శ(త్రువ్వలగుండియల నవియంజేయుచుండెడిది! 
కడచిన కొన్ని సంవత్సరములలో మీరు వుదలకొల.ది యుద్ధ 
ములుదు గెలుపొందితిరి!' పరాజయ మనునది మిమ్మెన్న(డైన 
వచ్చితాకెనా? మీ ఖన్గముల మెఅపు లెన్నండేని మందగిల్లై నా? 
అట్టి ఘనకార్యములు చేసిచూపినవారు మీరే, కాని మీయం దప్పటి 
పౌరుషము పోయినది. ఆ పౌరుష మా సోదరద్వయముతో( గూడ 
“మహోబా”ను వదలిపోయినది ! దేవలదేవితో( బాటు జయలక్ష్మి 
కూడ మనలను ద్యజించినది ! వేయేల : మన యీ దుస్థితిని 
బోంగొట్టంగలవా( డొక (డే కల(డు! ఆతందెవండు? అలహుండే! 
ఆసోదరులే యీ సంది గ్లావస్థయందునమునల ( గాపాడంగలరు, 
వారినే సమాధాన పజచుకొను(డు! మహో టా వారికి చేసిన యుప 
కారములెన్నియో కలవు. మహోబా యోషధులును, మహోబా 
జలమును వారిని బోషించినవి ! మహోబాయెడ( దమకు(గల 
విధులను వారెన్న (టికిని మజువరు! రా(టోవుయుద్దమున విజయ 


11) 

లక్ష్మీని గ కొనుటకు వలయు సామర్యమును, విద్యను ఈశ్వ 
రై G భి 
రుడు ' వారికే (ప్రసాదించి యున్నాండు!” 
మల్హణదేవి వచనములు జనుల మనములలో నాటు 
కొనెను, 


షష్టమ రంగము 

మన కథా నాయకులను బిలుచుకొని వచ్చుటకై జగ 
న్నాథ భాటు(డు కనోజు (ప్రవేశించువణకు వారు వే(టకు(టబోవు 
చుండిరి. భాటు(డెదురై రాంగానే వారాతనికి నమస్కరించిరి. 
అతని ముఖమున నవమానమును, సిగ్గును చిితితములై 
యుండెను. అలహు(డు తత్తజముతో నతని నడిగెను *కవి 
శేఖరా ! దారి తప్పి వచ్చినట్లున్నది ! మహోబాయందు నందటు 
క్షేమముగా నున్నారా ? మేమెట్లు జ్ఞప్తికి వచ్చితిమి?” కన్నీటితో 
భాటు( డిట్లనియె: ““శూరపుంగవులారా ! క్షేమముగా నుండినచో 
మీ శరణేల చొచ్చియుందుము? ఆపత్కాలముననేరదా దేవతలు 
జ్ఞప్తికి వచ్చెదరు. “మహోబాి పైన నేండు ఈశ్వరున కాగ 
హము వచ్చినది. సృథ్వీరాయ. డిప్పుడానగరమును ముట్టడించి 
యున్నాడు. నరసింహు(డును, వీరసింహు(డును శత్రు కరవాల 
ముల కర్చితులై యున్నారు. సరసాపురము బూడిదకుప్పయైనది. 
చందేలుల రాజ్యము నాశనము కానున్నది ! దేశమం దెల్లె డల 
దుఃఖారావములు (ప్రబలినవి. ఎంతో కష్టముమీ(ద నొకమాసము 

గడువు దొరకినది, పరిమళ డేవు(డు నన్ను మీ కడకు( బంపి 
నాడు. ఈ యాపత్కాలమున మాకు దిక్కైవ్వరునులేరు. మాకు 
ధై ర్యమిచ్చువా రెవ్వరును గానరారు. మీరు మహోబా వదలిన 
నా(టి నుండి యొకసారి మైనను పరిమళ దేవుని పెదవులపై న( 
జితునగవు కానరాలేదు. ఎన్నియో దినముల నుండి యాతని 
కన్నులు నిద్దుర నెజు(గవ్భ. మిమ్ము( దన(ప్రక్కలోను జెక్క-ల 
లోను బెంచిన మల్హణదేవి రాత్రిరిదివములు మీ కొణకు. గన్నీరు 
గార్చుచున్నది ! క్షత్రియవంశ సత్పుతులారా ! చందేలుల నావ 
మును(గుచున్నది: చందేలుల పేరు నిముసములో మాసిపోవ 
నున్నది ! ఇదే సమయము! ఖడ్గముల ( బూను(డు ! మును(గు 
చున్న యీ నావను వెంటనే పై కెత్తరేని చిరకాలము వగవ 
వలసి వచ్చును. ఈ నావతో(గూడ మీ పేరే కాదు శూర శిఖా 
మణి యగు మీ తండ్రిపేరు కూడ నడుగంట నున్నది |” 
అలహు(డు ముఖము చిట్లించి బదులు చెప్పెను: “ఏమై 
నను కానిమ్ము, మా కావిషయమున జాలిలేదు. మా తండి పేరు 
నేడు మును(గుపేల? ఏనాడు మమ్ము నిష్కారణముగ 
మహోబా నుండి వెడల(గొట్టిరో యానా(డే మునింగెను. 
మహో బా మంట(గలియని మమ్ము; చందేలుల దీపము కొండ 
నెక్కనిమ్ము; మాకే మాత్రమును జింతలేదు. మహోదాకొణకు 
మే మొడిపిన “చెమటకు మమ్ము వెడల(గొట్టుటయేనా (ప్రతి 
ఫలము? మాతండీ మహోబా కొఅకు( దన ప్రాణముల నర్చిం 
చెను. మేము గోండులను, జెండాడితిమి: చందేలులకు దేవగడ 

మిప్పించితిమి; యాదవ వంశముతో( టబోరాడితిమి: కట్యారు 
బయళ్ల రో, చందేలుల పతాకమును నాటితిమి; ఈ చేతులతోనే 
కదా నేను ఛ్వాహుల నేనా (ప్రవాహము నడ్డగించితిని; గయలో 
యుద్దము మేమే గెలిచితిమి; రేవాను గర్వమును మేమే 
భబించితిమి: మే వాతుల నుండి పన్నుల(గొంటిమి; ఈ పనుల 
న్నిటికి మాకు వచ్చిన బహ్ముమానమిదియే? మాతం (డ్రి పదిమంది 
రాజులను మహో బాదర్భాకునకు మాండలికుల( జేనెను. పరిమళ 
దేవుని కొలువున నే నేడుమారు లపొాయకరములగు గాయముల 
నొందితిని. మూడు మారులు మృత్యుముఖమునుండి వెడలితిని. 
ఓటమనునది లేక నలువది యుద్దముల ( జేసితిని. ఓదలు(డేడు 
రణాంగణములలో జయము(గాంచెను. చందేలుల (పతాపమును 
మేము దిగంతముల ( జాటితిమి. చందేలుల కీర్తిని మేమాకాళ 
మున కంటించితిమి. ఇట్టి సేవకు (ప్రతిఫలము మాకు లభించి 
నది. మహీలుని సంతోష పెట్టుటశకే కదా పరిమళ దేవుండు మమ్ము 
డేశాంతరమున కంపెను ; ఆ మహీలునే యిస్పుడేల పిలుపించు 
కొన(డు?'* 

జగన్నాథు(డిట్లు (పత్యు తరమిచ్చెను: “అలహా! కతి 
యులనవలసిన మాటలా యివి? ఏ రాజ్యముకొణకు మీతం|డ్రి 
ప్రాణముల నర్చించెనో, ఆ రాజ్యమే యిస్పుడు శ(తుపాదముల 
(క్రిందనడ(గి పోవుచున్నది. అంతటివాని ప్వ్యతు(డవగు నీకు 
రోషములేదా? తన రాజును 'నాపదలలో వదలి తటస్లు(డుగా 
నుండు క్ష్యత్రియునకు నరకాగ్నికన్న వేజ్మాశయము కలదా? 

నీ మాతృ దేశముపై న దుర్చశామేఘము లావరించి యున్నవి. 
మీ తల్లులు మీయక్క చెల్లైెండ్రు, శ్యతువులచేత నవమానము 
౧ 
పాలగుచున్నారు ! ఇ(కనై న మీకు జాలికలుగదా ? మాతృదేశ 
మిట్టి దుర్గతియ=దుండ, కనోజులో మీకెట్లు సుఖని(ద్రపట్లును?”” 
లు ౧ గం ట్‌ 


జగన్నాథు(డు వచ్చినవా ర దేవలదేవికి. దెలిసినందున 
నామె లక్టణమే కుమారులమే బిలచి యనెను: “నాయనలారా! 
గశచిన దానిని మఅచిపొండు. నేడే మహోబాకు (ప్రయాణము 
కండు.”” 


అలహు(డేమియు మాట్లాడలేదు. కాని ఓదలు(డు 
కోపముతో ననెను: **మహోబాకుంబోవుట మా కిష్టములేదు. 
మనలను వారు కుక్కలవలె *మహోబా” నుండి పాజి(దోలిన 
దినమును మజువంజాలము. “మహోబాి ముని(గినను సరే 
తేలినను సరే. దానిని జూచు కోరికయు మాకు లేదు. కనోజే 
మాకు మాతృభూమి !” 


దేవలదేవి కీవాక్యములు' ములుకులవలె(దో (చెను, రౌద్ర 
మూరర్తియై యనెను: “ఓదలా ! ఇట్టిమాటలు సలుకుటకు నీకు 
సిగులేదా? ఇట్టి పుత్రుల(గనుటకన్న గొశడ్రాలనె న బాగుండెడిది. 

Mn యట యా 

కులమునకు( గళంకము నాపాదించు పృతులను గనుటకా నేను 
గర్భవేదనను సహించినది? దురాత్ములారా ! నాయెదుట నిలువ 
వలదు. మీముఖము( జూద(గూడదు. మీవంటి మూర్జులు యళ 
రాజునకు దగిన పుతులుగానేరరు [” 

ఈ మాటలు వారి హృదయమున బాకుపోటు లై నామెను, 
వారినుదుట( జిజుచెమట (గ్రమ్మెను. లేచి నిలచియనిరి “అమ్మ! 
శాంతింపుము ఇ(క మమ్ము నీళూలము లచే నొప్పింపకుము,. 
నేడే “మహోబా” కుంటోయెదము. పరిమళ దేవుని కార్యమున 
మా రక్తము నొడిపెదము. రణరంగమున మా ఖగ్గముల 
కాంతితో మా తండి. క్రీ ర్థీని (బకాశింస( జేసెదము! చౌహాణుల 
తోడిపోరున శౌర్యమును (బ్రద3్భ:చి దేవలదేవి సుతులయళ మును 
నజరామరముగ( జేనెదము!” 


లా. 


సప్తమ రంగము 


సోదరు లిరువురును తల్లి తో (గూడ కనోజువదలిరి. వీరు 
“నుపోబా*కు( బోవంగానే వాడిన చేలమీ(ద వర్షము. గురిసి 
నట్ట య్యెను. భిన్నభిన్నములై న హృదయ శ కలము లతికికొనెను. 
శూరా(గ్రేసరులకు స్వాగతమిచ్చుటకై యొకలక్ష చందేలులు నిలు 
వ(బడిరి. దేశాంతరగతులై న సోదరులెంతో కాలమునకు దేశ 
సోదరుల( గలసికొనిరి. ఆనందబాప్పములు కన్నుల((గ్రమ్మెను: 
వీరిరాక విని పరిమళ దేవు(డు కీ ర్రిసాగరమను సరో వరమువణకు 
నెదుర్కొనుటకై కాలినడకన (బోయెను. వీరసోదరులు పజువున( 
బోయి పరిమళీదేవుని పానములమీ(ద (వ్రాలిరి. మువ్వురికన్ను 
లనుండి (స్రవించిన :న్నీటి _ప్రవాహమం౭తకు( బూర్వము వారి 
హృదయములందుండిన మాలిన్య మును గడిగివే నెను, 

శ(తునేనలు సిద్దముగా వచ్చియే యుండుటవలన నాతిథ్య 
సత్కారముల కవకాశము 'లభింపలేదు. కీర్తిసాగర తీర 
ముననే చందేలు మహాపురుసులయొ “హాయు మం(త్రిగణము 
యొక్కయు నాలోచన ననుసరించి, అలహు(డు సేనాధిపతిగా 
నభిషి కృుడయ్యెను, అచ్చటనే, దేశారాధనమున నవసర మైనచో 
జచ్చుటకును జంపుటకును శపథములు జరిగెను! అచ్చటనే, 
చందేలు వీరులు రణరంగమునుండ్రి (ప్రాణములతో( గదలమని 
ప్రతిజ్ఞ చేసిరి! అచ్చటనే జనులొకరి నొకరాలింగనము చేసికొని, 
యదృష్టములను భవిష్య త్తున కప్పగించి సాగినడిచిరి! ఆనా 
కరి ముఖమున నై నను దుః ఖచిహ్నాములులేవు. ఒకరి చూపులం 
దై నను విన్నందనము లేదు. స్త్రీలు వికసిత ముఖకమలము 
లతో( దమ (ప్రియులను వీడుకొల్చుచుండిరి. ఇదియే తుది 
పందెము. దీనిని గెలచుటయే (బతుకు: దీనినోడుటయే చావు! 
ఇప్పుడు “ఓరాయి” యను (గ్రామమున్నచో టనుభయ 
నై న్యములు డీకొనెను.పదునెనిమిది దినయులవలకు( బోరుఘోర 
ముగ జరుగుచుండెను. సృధ్వీరాయడు స్వయముగా నేనలనడపు 
చుండెను, ఇరువాగుల వారు ధైర్యముతో. టోరి యచ్చటనే 
మరణించిరి. మూండలక్షల నేనలో ముగ్గురు మాత్రము మిగి 
లిరి. మొదటి వా(డు సృథ్వీరాజు; రెండవవా(డు చాందుబాటు; 
మూ(డవవా( డల్వహు(డు. చందేలు లోడిరి. వారి పేరు దేశచరి 
(తలో మాసిపోయెను. స్టానేశ్వరమున ముందు జరుగంటోవు 
యుద్ధముయొక్కం- ఫలితముకూడ నిచ్చటనే (ప్రకటితమయ్యెను. 

ఏలయన, చాహాణులయొద్ద నుండిన శూర నై నికు లందు ( 
నీ యుద్దముననే మడియుటవలన, షహాబుద్రీనుతో6 
జేసిన సమరమునందు ననుభవళూన్యులగు (క్రొ త్తసిపాయీలు 
రణాంగణమునకు రాపలసివచ్చెను. పర్యవసానమెట్టుండుట 
సహజమో య'్లే యుండెను. అలహునిజాశ తరువాత నెచ్చ 
టనుగానరాలేదు. సిగ్గుచేత నాత్మహత్య చేసికొనెనో,యోగులలో 
గలనెనో తెలియదు. తత(డిింకను |బ్రతికియున్నా(డని జన 
సామాన్యముయొక్క విశ్వాసము, అది నిజమే. అత (డెప్పటికిని 
(బ్రతికియేయుండును ! 





ఎవరిది తప్పు? 


(ఒక కథ 


-- మాడపాటి హనుపుంతరావుగారు 


క్‌ 
జ 

పండు వెన్నెల యందు మనోహరమగు పిల్ల వాయువులు 
వీచుచుండగా, గృహోద్యానమందలి నీటి. హౌజు (కేళాకూళ) 
(ప్రక్కన తిన్నెపై గూర్చుండిన కృష్ణారావు సుందరమ్మతో 
ననెను: “నీవు భయపడవలసిన పనిలేదు; నేను త్వరలోనే 
వచ్చెదను.” 

సుందరమ్మ భర్తవె పు దీనమగు చూడ్కుల బరపి 
పలికెను: “నన్ను మీ వెంట తీసికొని పోగూడదా ?” 

కృష్ట : వీలులేదు. అడ నీకు శ్రమ చ్యాలయగును. 
నేను ఒక నాడొకచోట రెడవనా డింకొకచోట 'ఉండవలసి 
వచ్చును. కంపన బగ కాకివలె ఊరూరు  తిరుగవలసి 
యుందును. 
ల పర్వత (ప్రాంతము. కొన్నిచోట్ల పెక్కు. [కోసులవరకు 
(గ్రామమే కనుబడదు. అరణ్యము. కూర మృగముల 

12) 

భయము. మంచి వస్తువులు దొరకవు. నీ వెట్టి కష్టములకు 
అలవాటు పడిన దానవు కావు. 


సుంద : మీకు మాత్రము యీ కష్టము లలవామె 
లట రా 
యున్నవా? 


కృష్ణ : నేను మగవాశను; పనిబడిన యెడల, ఎట్టి కష్ట 
ణ క క్‌ టె దబ 
ములనై నను సహించుకొనేగలన్ను 


సుంద : నేను ఆగుదానను; పనిబడిన యెడల అగ్ని 
గుండములో దుముకగలను, స్త్రీలు సుకుమారలను మాట పురు 
షుల కల్పనము. వారిని అబంలని, సౌకుమార్యము కలవారు 
అని అని, వారిని చేతగానివారిగా జేసియున్నారు. మనము 
దుర్చలము అయిన కావచ్చును గాని మానసము దుర్చలము 
కాదు. వారి ధైర్య సాహసములను జీవితమ-దలి ఎట్టి అవాంత 
రములై నను లొంగదీయ లేవు. 


కృష్ణారావు భార్యను (పేమ పూరితమగు చూపున జూచి 
యనెను: “సీ తర్కము యధార్థ మే. కాని పురుషుల 
యాకలనము చాల కాలమునుండి వచ్చుచున్నది. ఇంత (ప్రాత 
విశ్వాసము ఒక్క నిమిషమున మాయమై పోజాలదు. నీ కష్ష 
a ల 

ములను జూచ్చి సహించుట నా వలన కాదు. చూడుము, 
యీ వెన్నెల యెంత మనోహరముగా నున్నది ! కొన్ని విష 
యములలో ఈ వెన్నెల కంటె సాయంత్రపు లేత యెండ 

ఎక్కువ మనోరముగా నుండును సుమా: నీ యభిప్రాయ 
మేమి? 39 వ 


సుంద : నా మాటలను మరపించి పిచ్చిదానిని జేయపలె 
నని చూచుచున్నారు. నేను మీ వెంట వచ్చుమాట నిజము. 
మిమ్ము విడిచియుఐడుట యన్న నాకెంతో బాధాకరము. మీతో 
వచ్చిన శరీర కష్టము అనేదరు.,.ళరీర కష్టముకన్న మానసిక 
లు ॥ + ల 
కష్టము యెక్కువ దాధించునది గదా! 


కృష్ట: నీ [శమ మాట కాదనుకో. నీవు వచ్చుట వలన 
నేను పడవలసిన కష్టము లెన్నియో విచారింపుము. నీ కొరకు 
పోయిన చోట నెల ఇలు చూచుట, బండు కుదుర్చుట, ఇతర 
య ౧౧ న! 
సుఖ సాధనముల స:.పాది.చుట-వీనియందు నా కాల దుంతయు 
సరిపోవును; నేను బోవుచున్న పనిమూలబడును. 


సుందరమ్మ నిరాశతో ననెను: “మీ యిష్టము వచ్చినట్లు 
చేయుడు. నేను పట్టుదల వధలెదను. మీరు పోయిన తరు 
వాత మీ రెట్లున్నారోయని నామనస్స్ఫూరక దాధించుచుండును, 
నాది విచిత్రమైన స్వభావము. మీరు యెదుట లేనప్పుడు వివిధ 
ములగు (భ్రమలు, ఆందోళనలు వేధించుచుండును. అదేమి 
చిత్రమో కాని,*మీ క్షేమమును కౌపాడువారు యీ (పపంచమున 
నేను దప్ప మరెవ్వరులేరను భావము నా హృదయపు మారుమూల 
ధాగియుండును. దీనికి కారణము కనుబడదు. మీరు ఆట 

లాడటోయినప్పుడు మీ కేదైన దెబ్బ తగిలెనేమో యని నా 
మనస్సు శంకించు చుండును. 


మీరు వేటాడ బోయినప్పుడు గుజ్జమేమయిన కొంటె 
తనము చేనెనేమోయని మానసము కలవరపడుచుండును. 
ఇంతటి స్వచ్చమయిన వెన్న్మెలవదా | ఇంటిలోని తోటకదా ! 
నేను మీ సమీపమున గాకగయింట్టిలోపల నుండుట సంభవించె 
నేని మీరు మరల కనుపడు వరకు నా మనస్సు నిశ్చింతగా 
నుండదు. నా స్వభావ నిర్మాణమే అట్టిది.” 


కృష్ణారావు ఆ మాటలు విని కొంత విచార పడెను, 
“సుందరమ్మ యొక్క దుర్చలమగు హృదయము వియోగ 
భారమును సహించ గలదా ? సున్నితములగు ఈమె భావ తం(త్రు 
లను ఏదై న యంశము తెంచి వేయదుగదా 1!” అని పలుమారు 
వితర్కించుకొని ఇట్లనెను: “*సుందరీ ! నా వంటి కృత్రిమ 
స్వభావముగలవాడు నీ యధార్ధమగు అగాధ (ప్రేమకు తగియుండ 
జాలడు ? నా విషయమున ఉన్నతమగు అభిప్రాయమును నీవు 
హృదయమున స్టాపించుకొనినట్లు కానవచ్చుచున్నావు. _ నేను 
సాధారణమగు భావములను కలవాడను; స్వార్థపరుడను; ఆశావంచి 
తుడను; కార్యవాదిని; స్వసుఖము నపేకించువాడను - పేమ. 
కన్న భోగాపేజీకు నా మనసున నెక్కువ ప్రాముఖ్యము కల్లి 
యుండును. మి(త్రులతోడ కలయక, వేటాడుట, ఖేలనములు. 
ఇవి లేకుండా జీవించుటనా కెంతో కష్టము ! (పేమ తరంగము 

నకు నా మానస సముద్రమున తావుకలదు గాని ఆ యల మహా 
దుర్చలమె నది. నామ మా(త్రమెనది క 
ఖా రా 


సుందరమ్మ భరపై అనుమానమును (పకటించు దృష్టిని 
బరపెను. ఆ చూపునందు, ““మాటలెన్ని చెప్పినను మీ హృద 
యమును నేను ఎతజుగనా?” యను భావము వ్య క్రమగు 
చుండెను, ళ 


జ 


అ 

కృష్ణారావు స్వభావము కొంత విలక్షణమైనది. స్వతం(త్రా 
భిలాషియయ్యును నియమబద్దుశు; ధనవంతుడయ్యు జాగరూ 
కుడు; జమీదారుడయ్యు వినయశీలుడు; గొప్పవారి (ప్రాపుకల 
వాడయ్యు పేదలకు మిత్రుడు. ఈతని తల్లి దండ్రులు బాల్యము 
ననే ఈ లోకమును వదలి, చనిరి. ఇతని పోషణ భారము 
నేవకులపై ననే బడియుండెను. పేమ యొక్క (ప్రభావమున 
కాతడు అపరిచితుడుగా నుండెను. అతడు ఏదైన సస్తువు 
“నాకు కావలెను” అనగానే. వచ్చుచుండెడిది. ' దానికొర కై 
ఏడ్చుటకు గాని అలుగుటకు గాని బాల్యమున అవసరమే కలిగి 
నది కాదు. తనతో నాడుకొను బాలురు, తమ తల్లి దండ్రుల చేత 
చీవాట్లు పడుటయు, అప్పుడప్పుడు దెబ్బలు తినుటయు ఆతడు 
చూచి యుండెను. కోపపడుటకును, మారాము పెట్టుటకును. 
అతని బాల్య చాపలము ఉత్సాహపడుచుండెను. కాని, అకని 
కట్టియవకాశ మేది ? పిల్లలు చీవాట్లు తినియు తమ తల్లులవెంట 

పరు గెత్తుచునే యుందురు. పని పాటలు సవరించుకొని ఆ 
తల్లులు వారి నె త్తికొని ముద్దుగొనగానే కల్గిన పిల్లల ఆనందము 
వర్ణ నాతీశఠము కదా! కృష్ణారావు బాల్యమున న'క్లే తన్ను 
పేమించువారి చే చీవాట్లుతిని వారివలన తరువాత మెస్పునొంది, 
వారి కొంగున మోము “గప్పికొని, వారి చంక కెక్కి యానందింప 
సల్యిళులూ వుచుండెను. కొని ఏడువవలసిన పని పడళపోయినను 
నష్యవలసిన పనియు కలుగుచుంశలేదు ! అతని బాల్యము నిస్సా 
రముగాను, మనోహర దృశ్యములులేనిదిగాను గడిచిపోయెను. 


న్‌ 


పెచ్చవౌదై న తరువాత నలువె వైపుల నుండియు సంబంధ 
ములు రాసాగెను. ధనవం తనునా రు వర్తమానము లంప 
జొచ్చిరి. వరదకీణల మొత్తము లొకదానిఃంజె నొకటి పెచ్చు 
'పెరుగుచుండెను. కాని మన కృష్ణారావు ధనమునకు గాని, 
ఆస్తికిగాని ఆకలిగొని యుండినవాడా? అతని హృద 
యము (_పేమను గోరుచుండెను. అతని పిపాస యాయమృత 
మునే వెనకుచుం డినది. ఎన్నియో సంవత్సరము లీయన్వేష 
ణము సాగుచునేయుండెను సౌందర్యము దొరకెను ; సౌకు 
మార్యము దొర కెను; విద్య దొర కెను; నిర్వహణ సామర్థ్యము 
దొరకెను; కాని దొరకనిదేది ? అది ప్రేమయే! 


కనుక బఎగళొలను, సుందర మందిరములను వెదకుట 
ని కృష్ణారావు కుటీరముల. వై పు దృష్టి సారించెను. అచ్చట 
నాతని కోరీక నెర వేరెను. సుందరమ్మ యొక సేద యింటి 

యాడపడుచు. ఆమె తండ్రి కృష్ణారావు దివాణమున గుమస్తా. 
పిన్ననాట ఆమె నాతనితో నాడిన బాలిక. కొద్ది స్టితిగల 
యాపిల్ల దొరసానియగునని ఎవరై న తలచి యుండిరా? కృష్ణా 
రావు సుందరమ్మను వివాహమాడ నిశ్చయించెను. కావలసిన 
వారందరు “కూడదు, కూడదు అని హితము టబోధించిరి, 
కృష్ణారావు పట్టుదల కలవాడు. సుందరమ్మను తన ఇల్లాలిగా 
జేసికొనియే తీంను, ' . 


ఏ 

కొంత కాలమునకు దేశము యొక్క మారు మూలన 
కటువు ఒకటి దాపురించెను. జనులు చెట్టయాకులను, బెరళ్ల సు 
తినసాగిరి. వేళ్ల (త్రవ్వి తీసి, కడుపు నింపుకొను చుండిరి. 
కుద్భాధకులా చారములను, మతధర్యము లను తొలగ దోచివై చెను. 
కుద్ధము, ఎంగిలి-వీనికి నడుమగల యంతర మెగిరిపోయెను. 
పశువులు, నిసువులు సంగతి యటుండని డు. మనుష్యులు తమ 
శిశువులను తవ్వెడు గి.జల కమ్ముకొన నారంభించిరి. హృదయ 
వేధ: ములగు నరమాంసాహారకథలే వినవచ్చుచుండెను, పత్రిక 
లందీవార్తలు చదువగానే కృష్ణారావు హృదయ భవినెను. 
నేవాసమితి పక్షమున వెంటనే కొందరు ఐచ్చిక భటులనుగొని 
(ప్రయాణమయ్యెను. పోవునప్పుడు సుందరమ్మ భర్త వెంట జన 
దలవెను; (ప్రార్థించెను. కాని వీలులే పోయెను, తుదకు “త్వరగా 
వత్తు" ననిపించుకొని “దిన మొక యుత్తరము (వ్రాతు” నని 

భర్త చేత వాగ్గానము పొందెను. వారముదినముల వరకు కృష్ణా 
రావు వాగ్గానము పాలించెను కాని, కార్య చాహుళ్యము (ప్రతి 
దినము హెచ్చుచుండి నందున ఆలస్యము కాజొచ్చెను. కొన్ని 
(గ్రామములు టప్పాథానా (పోస్టాఫీసు) కు దూరమున నుండెను. 
కనుక (ప్రతి దినము ఉత్తరమందు వేర్పాటు చేయుట యసాధ్య 
మయ్యెను, 


ఖ్‌ 

సుందరమ్మ ఉదయము "నుండి సాయం[త్రము వరకు 
ఉత్తరమునకై ఎదురుచూచుచుండెడిది. ఆ దినములలో ఆమె 
యాత్మ శాంతికిదియే ముఖ్యమగు సాధనముకగా! ఉత్తరము 
ఆలస్యముగా వచ్చుట మొదలై నతోడనే ఆమె మనస్సు కలత 
నొంద నారంభించెను. “నేను వారి మాటల వలన నెంత మోస 
పోయితిని? తప్పక వెంట పోవలసియే యుంటిని” అని పరి 
పరి విధముల యాలోచించుచుండెను. ఎటు దోచక ఒక-కసారి 
మేడపై కెక్కును. మరల (క్రిందకి దిగును. ఒక వేళ తోటలోనికి 
పోయి యచ్చట గూలబడును. కనుపడు (ప్రతి వస్తువు ఆమెకు 
వ్యాకులమయముగా నుండెను. ఒంసుడు చిలు3 పలుకులయందలి 
మాధుర్యము ఎచ్చటికో పోయెను. వీణా తం(త్రులలోని చిత్తా 
కర్షక స్వభావము నశించెను. తోటలోని లేడిపిల్ల యొక్క 
చెంగుచెంగులు జుగుప్పాకరములయ్యెను. పిల్లులు, కుక్కలు 
మున్నగు జంతువులు కరువవచ్చుచున్నట్లు తోపసాగెను. అల 
మారులలో మంచి మంచి పు సకము లుండెను _ కాని సుంద 


రిం 
వి 


రమ్మ కవి ఏ మాత్రము నానందమును గొలుపలేదు. ఉత్తరము 

వచ్చువరకు ఆమె హృదయము విచార భరితమై యుండెడిది. 
ఉత్తరము రాగానే వాడిన చేనుల మీద వర్షము పడినట్లగు 
చుండెను; కన్నుల కద్దుకొనును; మరల మరల చదివి 
అనందించును, 


అయినను ఆ యానందము ఆనాటి వరకే; మరుచటి 
దినము మరలనదే విచారము కృష్ణారావు ఛాయా పటమును 
గంటలకొలది చూచుచుండెను. మొదటి దినములో ఇదియే 
ఆమె ముఖ్య దిన చర్య. క్రమ (క్రమముగా వియోగమునకు 
కొంత యలవాటు పడసాగెను. మొదటి దినములలో భర్త 
కూరుచుండు కుర్చీ, ఉతదిగానే జూడగానే మనస్సు తత్తరపడు 
చుండెను. ఇప్పుడు ఆమె నిరాశావశయై యట్టి మానసికావస్థను 
మరలించుకొన జొచ్చెను. ఆయన పుస్తకములను విడివిడిగా 
యటు నిటు పడియున్నవానిని ఒచో కూర్చి వరసగా చేర్చి 
పెట్టుట; ఆయన పటముపైన పడిన దుమ్మును దులిపి, పరి 
శ్ళభముచేసి యుంచుట. ఆయన యాయుధములను యధా(క్రమ 
మున సవరించుట మున్నగు పనులామెకు తాత్కాలిక మనళ్ళాంతి 
కలిగించుచుండెడివి. 


నెల దిసములు గడచెను. ఒకనాటి రాత్రి సుందరమ్మకు 
స్వప్నము వచ్చాను. కృష్ణారావు ఉత్త తలతో, ఉత్త కళ్ళతో, 
నిలబడి ఏడ్చుచుండినట్లు ఆమె కాంచెను. కెవ్వున కేక వేసి నిద్ర 
లేచి కూరుచుండెను. వెంటనే బంగాళా పైకి బోయి చూచెను 

ఎల్లె డలను వ్యాపించి యున్న నిశ్ళబ్లత చూచిన పిమ్మట ఆమెకు 
బాగుగా తెలివి వచ్చెను. భర్తకు తక్షణమే అర్జెంటు త-తివార్త 
పంపెను. (ప్రత్యుత్తరము రాలేదు. దిన మంతయు గడచెను; 
జవాబు లేదు. సుందరమ్మ అన్నము, నీరు ముట్టక, వ్యాకులమగు 
మనస్సుతో కూర్చుండి యుండెను. కనుపడిన వాని నెల్ల “జవాబు 
వచ్చినదా?ి యని యడుగ్నుమండెను. ఆకు కదలినను “జవాబు 
వచ్చినదా?' యను సదములే యామె పెదవుల నుండి బయట 
బడుచుండెను ! 


సుందరమ్మ మనస్సును ఎన్నియో యనుమానములు 
బాధింప సాగెను, పనిక_త్తెలను ఈ స్వస్న ఫలమేమని యడు 
గును. “అమ్మా ! దొరగారు సుఖము నే యున్నారు. కలలో 
“ఏడ్చుట” యనగా నిజమున “నవ్వుటి; కలలో ఉత్త తలతో 
గానవచ్చుట యనగా యధార్థమున “గుజ్జము నెక్కుట.” “భయ 
పడవలదు* అని సమాధానము చెప్పుచుడిరి. కాని సుందరమ్మ 
మనస్సు నీమాటలు శాంతపరుపలేదు. “తంతికి జవాబు రాక 
పోవుటకు కాగణమేమాి యని యామె కళవరపడుచుండెను. 
ఇంతలో నాల్గు దినములు గడ చిపోయెను. 


క ఇ 


చుట్టు పట్టు (గ్రామములలో మూడు ఆమడల వరకు 
గోపాలశాస్ర్రీగారి నెరుగనివారు అరుదు. వీరి తండ్రి తాతలు 

విశేషముగా చదువుకొనిన వారు అగుటవలన పుట్టిన తరువాత 
నామకరణము నాటి నుండియే వీరు శార్తిగారని పిలనబడు. 
చుండిరి. వీరి వృత్తి వంశ (క్రమముగా పొరోహిత్య మేయైనను, 
జ్యోతిషమునం దేమి, సాము దికము నందేమి, వె వైద్యము 
నందేమి, స్వప్న ఫలని త్రయము ఎనందేమి వీరి నై పుణ్యమును 
అందరును మెచ్చుకొను చ్యూడిరి. (ప్రశ్న యందు వీరి 
కొశల్యము ఆవాల గోపాలఠలము ఎవొగుదురు ల క 
శాస్త్రిగారు వచ్చినచో ఆ వా 
కొనుచుం డెను. అనుభ వశాలినులగు అ తలు. విఫల మనోరధ 
లైనతమ కోడఒడ్రను గారికి జూపి, తృణమో పణమో 
సమర్పించి, వారి య వపను మును శెలిసికొనుచుండిరి. దూరదృష్టి 
గల తల్లులు యౌ పగవతులగు తమ కూతుళ్ల చేతులను శాస్త్రీ 
గారిచే jer T ge వారిని ధన్యురాం(దుగ జ్రేయుచుండిరి. శాస్త్రీ 
గారును సుఖ దుఃఖములను, వచ్చిన వారందరకును తృ ప్రి 
కరముగా బంచిపెట్టు చుండిరి. (ప్రశ్నలకు వారు చెప్పు ఉత్తర 
ములలో ? స్రష్ణత రమ్మవగను, గూఢత ఎక్కువగ నుండినను, 
వినువారు మా(త్రము వారి వచనములను తమకు సమాధానమగు 
విధమున నన్వయించుకొని, శాస్త్రిగారి వాక్యములలోని అర్థ 

విన. వారినెంళయు కొనియాడుచుడిరి. కాని భి E 
విశ్వాసశూన్యులగు ఈకాలపువారు శాస్త్రిగ గారుఅదృష్టమునుగూర్చి 
చెప్పు ఫలములు అచృష్ట ముకం శె ఎక్కువ గూఢముగను సంది 
గ్ధముగను నుండు ననుచుండుటనలన. శౌస్త్రిగారి కప్పుడప్పుడు 


es 3 la | 

కొంచెము కోపము వచ్చుచుండుట కలదు. అయినను (ప్రపంచ 
జ్ఞానము కలవారు కనుక త్వరలోనే శాంతత వహించు చుందురు. 
నవీన విద్యా (ప్రభావము జ్యోతిశ్శాస్త్ర గౌరవమును తగ్గించి 
యుండవచ్చునేమోగాని జ్యోతిష్కుని గౌరవము. మాత్రము 
తగ్గించలేదు. ఫలము నమ్మినను, నమ్మకపోయినను అడుగు 
విషయమున వెనుదీయు వారెవరును కానబడరు, కనుక నవీనుల 
మూలమున శాస్త్రిగారి ఆదాయమునకు నషము వాటిల్లి యుండ 
లేదు లు ౧ 


సుందరమ్మ భర్తకు తంతి సమాచార మంపి నేటికి ఐదు 
దినములు గడిచినవి. ఆ నాడు (గ్రామమునకు శాస్త్రిగారు వచ్చిరి. 
ఈ సంగతి తెలియగానే సేవకులు వారిని దొరసానిగారి ఇంటికి 
పిలుచుకొనిపోయిరి. చుట్టుపట్టుల అమ్మలక్కలు కృష్ణారావు 
గారి చావిడిలో గుమిగూడిరి. జ్యోతిష్కుడు కాలగర్భ 
మున దాగియున్న భవిష్యత్తు లన్నిటిని ఈవలకు లాగివేయ 
సాగెను. సుందరమ్మకు కొంత సమాధానము కలుగుదారి యేర్చ 
డెను. శాస్త్రిగారిని లోనికి రప్పించి స్వహ్నఫలమును విచారించెను. 


శాస్త్రిగారు ఇటునటు పరికించి చూచిరి, పంచాంగము 
కట్టవిప్పి కాగిళ్ళముల తిరుగ వేసిరి. (వేళ్ళ గణుపులు లెక్కించిరి. 
కాని, ఎటి ప్రత్యు తర మనసర మో నిశ్చయింపలే క యడిగిరి: 
రలు pe.) 
కళకళ అధ క ఆదు 99 
దొరసాని గారికా ఇట్టి స్వప్నము వచ్చినది? 

సుంద: కల నాకు రాలేదు. నా స్నేహితురాలికి వచ్చినది. 
ఇది దుస్ప్వప్నమని నా వాదము; కాదు మంచి కల యని ఆమె 
వాదించుచున్నది. తమ రేమి నిర్భయింతును? 


శాస్త్రిగారు మరల (ప్రక్కల చూడసాగిరి. కృష్ణారావు 
(గామాంతరమునకు-_-దూర దేశమునకు పోయిన సంగతి 
పాపము వారికెరుకలేదు. (గౌోమమునకు వచ్చిన తరువాత ఈ 
సంగతులు విచారించి తెలిసికొనునంత యవకాళశము వారికి 
లభింపలేదు. అట్టి యనకాశమే దొరికినచో ఆ విశేషమును, 
దొరసాని గారి ముఖ లక్షణమును. సమ్మేశనముచేసి సంపూర్ణ 
మగు భవిష్య త్తునుగాని (ప్రశ్నఫలమునుగాను సిద్ధపరచి 
యుందురు. సుందరమ్మ నొక (ప్రశ్న యడిగి కొంత యవగా 
హన సంపొదింప శాస్త్రిగారు యత్నించిరి గాని నిషృలమయ్యెను. 
పోమ్లెనను అమ్మ గారికి అనుకూల మగు విధమున (ప్రశ్న ఫలమును 
నిర్ణయించుట కేమకరమని భావి.చి పల్కెను: “దొరసానిగారి 
అభిప్రాయ మే సరియైనది. స్వన్నము మంచిదికాదు.” 


సుందరమ్మ భయ విహ్వలయై వడ వడ వడక సాగెను. 


శాస్త్రిగారు చెప్పుచుండిరి: “ఆమె భర్తకు గొప్ప ఆపద 
మూడనున్నది. గృహభాండ కుద్ధియగును. దేశాంతర గతు( 
డగును మహా దుఃఖ దాయకచుగు సంకటమేదో వచ్చి పడ 
గలదు.” 

సుందరమ్మ కెవ్వున కేకవేనెను. *ఆపద్బాంధవా ! 
హతోస్మి ! హతోస్మి! మాంరక్ష ! మాంరక్ష! * యని యరచి 
మూర్చిల్లైను. 

భ్రూ 


తాను మోసపోయిన సంగతి శాస్త్రిగారు. ఇప్పుడు 
(గహించిరి. ఇప్పుగాతడు సుందర్శను ఓదార్చసాగెను: “అమ్మా 
ఇట్ల ంటినని భయపడవళ్శదు. దీని పరిహారము నాకు తెలియును. 
నాకు కొంచెము నూనె, దారము, ఒక (క్రొ త్తకుండ తెప్పించి 
యివ్వండి. ఒక కొబ్బరికాయ, పది నిమ్మకౌయలు దొరికితే 
చాలును. తక్షణ మే నివారణము చేయుదును. దొర గారు సుఖముగా 
నున్న సమాచారము వచ్చిన తరువాత తమ చిత్తమునకు నచ్చిన 
బహుమానము దయ చేయవచ్చును. కార్యము క ఠినమగు సంగతి 
మాత్రము నిజము, అయినను ఈశ్వరాను గహమువలననే 
నీ దుస్స్వస్న దోషమును పొగొట్టగలను. నాకు గొప్ప గొప్ప 
మహారాజులెన్నియో బహుమానములిచ్చి సత్కరించినారు, 
మొన్న మొన్న తహస్సిలుదారుగారి బిక్ష వ్యాధి(గ్ర స్తూలై నది, 
డాక్షరులు మంచి మంచివారు-చేతులు వెలికల వేసిరి. నేనొక 
యం(త్రము ఇచ్చితిని. తీసివేసినట్లు వ్యాధి మాయ మైపోయి 
తెలివివచ్చెను. ఇది నిన్నటి మాటయే! మొన్న సముద్రాల 
శేఖరయ్యగారి యింట నొక రూపాయలసంచి మాయ మెనది, 
నేను (ప్రశ్న చూచి చెప్పితిని. నిముసములో దొంగ పట్టుబడెను. 
అత డెన్వడోకొడు-వారి గుమస్తాయే. సంచి వాని యింటిలోనుంచి 
చెక్కు.చెదరక బయటబడెను. *,, ”" 

శాస్త్రిగారు స్వీయచరిత్ర వినుపించు చుండిరి కాని 
సుందరమ్మకు స్మృతియేలేదు.విషము శరీరమంతయు ఎగ బ్రా కెను! 
మంత్ర మిప్పుడేమి పనిచేయగలదు? 


కొంత సేపటికి తెలివి వచ్చినది. పనిక తెను పిలచి 
యిట్తాజ్లాపి చెను: ” (సయాణసన్నాహము చేయుము. సాయం 
కక జు 
(తపు రై లుబడింలో వెళ్ళెదను, మనుష్యుల సిద్దముగ నుంచుము, 

అ ఠా 

దొరగారియొద్దకు పోవలయును.--- శా స్త్రి గారికిగుమాస్తాతో చెప్పి 
ఏమెన ఇప్పించుము.” 
యా 


౫ 

కృష్ణారావు (వాసిన తుది ఉ తరమునందు ఆయన సీఇ 
పురమున సున్నట్టుండెను. కనుక టికటు తీసుకొని సుందరమ్మ 
రైలులో నెక్కెను. పరిచారకులు వేరుబండిలో గూరుచుండిరి, 
కొన్ని దినములనుండి యామెకు నిదురయే లేదు. రైలు కదలిన 
కొంత సేపటికి ఆమె కన్నులు కునుకసాగెను. నిద్దుర పట్టగానే 
మనసులోని కలపరము విచిత్రములగు దృశ్యములను' (ప్రదర్శింప 
దొడ గెను. 


విశాలమగు సము(ద్రము, దానిలో నొక పగిలిన పడవ 
అటునిటు కొట్టుకొనుచున్నది. దానిమీద మాలిమికాడు లేడు. 
తెరచాపలేదు. తెడ్డులేవు. తరంగముల తాకుడున కొక్కొక్కసారి 
యది పైకి లేచుచుండును. మంయొక్క_క్కావేళ (క్రిందికి బోవు 


Ca 

చుండును అకస్మాత్తు గా దానిపై నొక మానవుడగప డెను. అతడు 
కృష్ణారా వే, ఉత్త తల; ఉత్త కాళ్ళు; కన్నుల న్యకువులు గారు 
చున్నవి. సుందరమ్మ ఈ దృశ్యమును జూచి కంపించు చుండెను, 
పడవ మునిగె; మునిగా నను స్థితియందుం డెను. ఆమె బిగ్గరగా 
కేక వేనెను. కన్నులు తెరిపిడి పడెను. శరీరమంతయు చెమ్మటచే 
దడిసియుండెను. గుండె తటతట కొట్టుకొనసాగెను. లేచి, 
ముఖము కడిగికొని, _ ఇక న్రిద్రపోకూడదని ధైర్యముతో 
గూర్చుండెను. ““అక్క-టా! ఎంతటి భయంకరమగు కల! దేవా! 
నిన్నే నమ్మియున్నాను! వారి కెట్టి యాపదయు రానీయకుము!!!” 
అనుకొ నెసు. 


తల బయటికి వెళ్ళబెట్టి చూచెను. ఆకాశమున నక్షత్ర 
ములు (ప్రకాశించించుండెను. గడియారమున ౧౨ గంటలు 
కొమైను, పుస్తుక మొకటి పెక్టై లోనుండి తీసి, భావములను కేందీ 
కరింపయత్నించెను. కొంతనేపైన తరువాత కన్నులు మూతలు 
పడసాగెను. మరల తెలివి తెచ్చుకొని బిగ్గరగా చదవ మొదలు 
సపెటైను. ఎన్నియో దినముల ను:డి ని(ద్రనెరుగని కనులు, ఆమె 
యు ద్రేశ్యమునకు లొంగ నిష్టపడలేదు. అంత దిండుకు తలను 
ఆనించి చదవ నారంభిచెను. కునికిపాట్లు మొదలయ్యెను. మరి 
యొక దృశ్యము ఎదుటకు వచ్చెను. 


+ 


పెద్ద పర్వతము, దాని శిఖరము ఆకాశము వంటి నట్లుం 
డెను. పైనున్న వృక్ష ములు చిన్న మొక్కలవలె గాన్నించు 

చుండెను. నల్లని మేఘములు కమ్ముకొని చెవులు చిల్లులు పడు 
నట్లు గర్జించుచుండెను. భయంకరమగు నా పర్వత +శిఖరమున 
మానవుడొకడు నెత్తికి బట్టలేక కూర్చుండి యుండెను: అంత 
ఎత్తున నున్నను అతని కన్నుల నుండి కారుచున్న నీటిచుక్కలు 
స్పష్టముగా కానవచ్చు చుండినవి. సుందరమ్మ హృదయము 
(వ్రక్కలయ్యెను. ఆ విగ్రహ్మము కృష్ణారావు దే! అతడా కొండపై 
నుండి (క్రిందికి దిగ 'యత్నించుచుండెను. కాని దారి దొరకదు. 
ఆయన. ముఖము భయముచే పచ్చణారి యుండెను. ' తటాలను 
మేఘ మధ్యము నుండి పిడుగు దిగజారెను. దాని నుండి వెడలిన 
మహాజ్వాల కృష్ణారావు విగ్రహమును కనుపడకుండ జేసెను, 


సుందరమ్మ మరల కేక వేసెను. తెలివి వచ్చినది. 
లొమ్ము పగులుచుండినట్లు తోచెను. కన్నుల నుండి వెడలు నీరు 
ప్రవాహముగా మారెను. లేచి నిలచి, రెండు చేతులు మోడ్చి, 
ఆకాశమువంక చూచి ప్రార్ధింప జొచ్చెను. “ప్రభువా! నాకిట్టి 
దుస్ప్వపస్నములు పరంపరగా వచ్చుచున్నవి. వారిగతి. ఏమైనదో 
తోచుటలేదు. నీవు దీనుల పాలిటి కల్చ్పవృక్షమవు. నాపై దయ 
జూపుము, నా వే శర్యము' వలదు! ' మందిరముతో పనిలేదు. 
కుటీరమునందు : మహా "సంతోషముతో నుందును. భదర్తగారి 
క్షేమము మాత్రము అను[గ్రహింపుము.. ఇదియే నాకు గావలసిన 
వరము !’* 


18) 

సుందరమ్మ స్వస్థలమున గూర్చుండెను. తెల తెలవార 
జొచ్చినది, రాతి గడిచినది; కనుక ఇక నిద్దుర రాదుకదాయని 
యామె ధైర్యము తెచ్చుకొనెను. మార్గమున కిరుప్రక్కల 

వ్‌ Mn 
మనోహరములగు వృకలతాదులును, పచ్చిక బయళ్ళును నేత్ర 
పర్వము చేయుచుండెను. చూచుచుండగానే ఎప్పుడు కన్నుల మలి 
గెనో కాని నిద పటనేఫఖను! కల రానే వచ్చెను. 

టఉ₹ట 

కృష్టారావు గుురము వై నెక్కి యొక వంతెన మీదుగా 
బోవుచున్నాడు ! వంతెన చాల ఇరుకై నది! ! గుర్రము తంటాలు 
పెట్టుచున్నది [11 


“గ్వరమును దిగండి ! గుగ్రమును దిగండి! ”” యని 
అరచుచు సుందరమ్మ అతనివై పు దుమికెను. కన్నులు తెరచి 
చూచు వరకు రైలుబండి ఏదో స్టేషను ఫ్లాటు ఫారము వద్ద 
నుండి సరసర సాగిపోవుచున్నది. కృష్ణారావు ఉత్త తలతో, ఉత్త 
కాళ్ళతో ప్లాటు ఫారముపైన నిలచి యుండెను. సుందరమ్మ 
దృషి యందింకను స్వప్నములోని దృశ్యమే స్లగితమె యుండి 

లు యణ ర్లు 
నది, భర్తను చూడగానే, అతడు గుర్రము నుండి (క్రిందపడి 
నది లోనికి బోవుచున్నాడని (భ్రమించెను. తత్త్సణమే యాతని 
పట్టుకొనుట కై యామె చేతులు సాచెను, భర్త శరీరము అందక 
పోయినందున అసంపూర్ణ జాగ్రదవస్థలోనే యామె రైలుబండి 
తలుపు తెరచేను ! ఆకాశమునుండి ఎవరో నేలపైకి పడ(దోచి 
నట్టయ్యెను. గట్టి దెబ్బ యొకటి తగిలినట్లు స్ఫురించెను!! 
he ల ౧ 
అంతే _- స్మృతి తప్బిపోయినది !! 

సీశ్రాపురము స్టేషను ఇదియే. సుందరమ్మ సంపిన తంతి 
వార్త అంది భర్త స్టేషనుకు వచ్చి యుండెను. అది 'మేలుబండి 
యగుటచేత అచ్చట “ఆగదు. భార్య చేతులు ముందుకు సాచు 
చుండుట చూచి యతడు ““హాA హా[ి"” యని వారించుచు 
విద్యుత్తువంటి వేగముతో ముందునకు దుమికెను. కౌని అంత 
లోపలనే, లలాట లివిత్మము పూర్తి అయ్యెను. సుందరమ్మ 
వియోగ దుఃఖమునకు . లొవులేసా లోకమును చేరనే చేరెను ! 


కృష్ణారావు మూడవ దినమున స్వ(గ్రామము వచ్చెను. 
దుఃఖ భారమును సహింపలేక, ఆస్తి అంతయు సేవా సమితికి 
దానము చేసి, ఉత్త తలతో, ఉత్త కాళ్ళతో దేశదేశములు 
సంచరించుచున్నాడు. శా స్తిిగారి వాక్యము ఫలించినది! ! 





మాలతీగుచ్చము : 
ఎవరికి? 


(౧) 
“మి యోగ్యతకు తగ్గిన ఉద్యోగము మా వద్ద (ప్రస్తు తము 
భాళీలేదు. మిమ్మును మా న్‌గ్గర ఉంచుకో నలెనని ఉన్నది, కానీ 
ఏమి లాభము?” అని జమీన్‌దార్‌ (పతాపవర్మగారు తమ రాజ 


ఠీవిని (ప్రకటించుచు మోహనరావుతో బలికిరి. 


మోహనరావు కాలేజి వదిలిన తరువాత ఏదై న తగిన 
జీవనోపాధి సంపాదించుకొనుటకై యాలోచించవలసిన వాడ 
య్యెను. నీతివ ర్హ్గనమునకు అడ్డమురాని ఏదేని వృత్తి నవలం 
బించవలయుననియు, భుక్తి, ముక్తి రెండును కలిసి వచ్చునట్లు 
తన కుటుంబపోషణ చేసుకొనుచు తోడిమానవుల యోగక్షేమ 
ములనుగొను నవకాళమును సంపొదించవలయు ననియు అతని 
మనోరథము. ఏదైన (ప్రభుత్వ కార్యాలయములో ' లేఖకునిగా 
(ప్రవేశింతునా, జనసామా న్యముతో సంబంధముండదు కనుక అది 
వలదనుకొనెను. “న్యాయవాది వృత్తి త్తికె యత్నింతునా? దాని 
యందు రెండు కోరికలును నెరవేరును. కాని భగీరథ (ప్రయ 
త్నము చేసిననూనా నడవడిని నిష్క్కళంకముగ నుంచుకొనుట 
అసాధ్యము కనుక అది పనికిరా దనుకొనెను. “పోలీసు ఉద్యోగ 
మున వీదసాదలయెడ దయచూపవీలు కలదు. కాని అచ్చటి వాతా 

వరణము సద్వ ర్తనమునకును, న్యాయస్వభావమునకును వీలు 
కలిగించదు. కనుక అది అసలే తలంపకూడనిది*"అని నిశ్చ 
యించెను. ఈ విధముగా ఎన్నియో తెన్నుల విచారించి ఆలో 
చించి, చివరకు జమీందారుని వద్ద యుద్యోగము సర్వవిధముల 
మంచిదనుకొనెను. “ఏ జమీందారు కడనై నను ముఖ్యోద్యోగిగ 
(ప్రవేశించితి నేని, ...జీతము తక్కువ దొరికిన మానె పేద 
సావలగు రై తులతో రాత్రిశీదినమ్థులు కలిసి మెలసియుండగలను. 
వారిక్షేమమునకై. ఉపకరించగలను. డంబములేని సాధుజీవన 
మును గడుపగలను. ఇదియే మంచి మార్గము ”” అని నిశ్చ 
యించుకొని, విభ్యాతుడగు జమీందారు (ప్రతాపవర్మగారి దర్శ 
నముచేసి. “*నన్ను దేవరవారి నేవకాబ్బందమున చేర్చుకొ న 
ప్రార్టించుచున్నా'' నని సవినయముగా మనవి చేసుకొనగా 
జమీందారుగారు, _పత్యుత్తరము పైన ఉల్లేఖి.పబడిన విధమున 
అను[గహించిరి, 


“నాకొరకు (ప్ర త్యేరమగు ఉద్యోగము అవసరము లేదు.” 
మోహనరావు సవినయముగ పలికెను. “నేను పని ఎట్టిదెనను 
సంసిద్ధుడనై యున్నాను. జీతము యిష్టానుసారము దయచేయ 
వచ్చును. జమీందారు వద్దతప్ప వేకేయద్యోగము చేయవలదని 
నేను నిశ్చయించుకొన్నాను.” 


““జమీర్భిదారు వద్ద నౌకరీకాదు; దొరతనమనుకొనండి*” 
(ప్రతాప వర్మగారు సగర్వముగా నాజ్ఞాపి: చిరి. “చూడండి నేను 
చ ప్రాసికి (బ. టో9తుకు) నెలకు sess యిస్తాను. 

వాడు సట్టుకోట్లు తొడుగుకొనుచున్నాడు.వాని వాకిట్లో గుర9 ములు 
న్నవి! నా గుమస్తాలకు జీతము ఎనిమిది రూపాయలుక దా, వారు 
వకీళ్లతో సంబంధము చేయుచున్నారు!! వారి సంపాదనలో ఎట్టి 
మహాత్మ్యము ఉన్నదో తోచదు. ఏండ్లుగడచినను జీతము లెక్క 
చూచుకొనరు! ఎందరో ఇప్పుడు జీతము లేకుండ చషప్రాసి పని, 
గుమాస్తా పని యిప్పించవల్ధసినదని (ప్రార్థించుచున్నారు!కాని మా 
సంప్రదాయము అట్టిది కాదు. మౌ ముఖ్యారు అనగా ఏమనుకు 
న్నారు? ఆది రెండవ జమీందారీ .పదవియే! అదే ఠీవి, అదే 
వై భవము, అదే గాంభీర్యము! ఈ ఉద్యోగపు రుచి తగిలినవాడు 
తహశీలుదారు నౌకరీని తృణీకరించుతాడు!!” " 


“చిత్రము” అని శిరఃకంపము చేయవలసియుండెను.కాని 
మోహనరావు అట్లు చేయలేదు. (ప్రపంచ ధర్మములు యింకను 
ఎరుగని వాడు కనుక అనెను: **నేనిదివరకు ఏ జమీందారీలోను 
నవుకిరీ చేయలేను. ఇటీవలనే కాలేజి విడిచినాను. తమరు సెలవి 
చ్చిన కారణములనుబట్టి నేను ఉద్యోగము కోరుటలేదు. కౌని ఒక 
సంగతి. ఇంత కొద్ది జీతము చాలదు. తమ నౌకరులు' పేదర్తెతు 
లను పీడించి సంపాదించుచుండ వచ్చును. కాని నావల్ల అటునంటి 
పని కాజాలదు. (ప్రమాణ బుద్దిగల నౌకరులకు (ప్రోత్సాహము 
దొరుకుట సాధ్యమే అయిన పక్షమున, నేను త్వరలో తమ 
అనుగ్రహమునక పాతృడనగుదునని నమ్ముచున్నాను.” 


('ప్రతాః- “నిజమే కాని, ఎక్కున జీతము యియ్యవీలు 
పడదు!” * 

మోహ; “అట్ల యిన పక్షముస నన్ను క్షమింపగోరు 
చున్నాను. (ప్రమాణ బుద్దిగల ఉద్యోగి ఇంత చౌకగా దొరక 
థి 
డేమో!** 


జమీందారుగారు ఆలోచింపసాగిరి. కోర్టులలో ఎల్ల ప్పుడు 
కాగితములు దాఖలు. చేయనలసియుండును. ఇంగ్లీషులో తర్జుమా 
చేయించుటకు బోలెడు జ్ఞర్నుపెట్టుట తప్పదాయెను. ఇతడు 
అమాయకుడుగా నున్నాడు. ఇంగ్లీష్‌ వచ్చిన వాడు కూడను, 
కొంచెము ఎక్కువ జీతము యిచ్చినా బాధలేదు. అయినను 
ప్రస్తుతము జవాబు ఏదైనా చెప్పవలెను. కనుక జమీందారు 
గారు యిట్ల నిరి: 

““పంతులు గారూ: (ప్రమాణ బుద్దిక లవాడు ఎంత 
తక్కువ జీతము యిచ్చినను తన మార్గమును వదలడు. అదే 
విధముగా దుర్వర్తనము కలవాడు ఎక్కువ జీతము తీసు 
కున్నంత మా(త్రాన (ప్రమాణబుద్ది కలవాడు కాజాలడు, నీతికి 
(దవ్యమునకు ఎట్టి సంబంధము లేదు. నేను నా మట్టుకు ఎందరో 
నీతిగల చ(ప్రాసీలను చూచినాను. లంచగొండులగు హైకోర్టు 
జడ్డీలను చూచినాను! సరే పోనియ్యండి, మిమ్ములను నా ఊళ్లలో ' 
కొన్నిటికి ము ఖ్యారుగా ఏర్పరచగలను. మీ పని చూచిన తరు 
వాత జీతము వృద్ధి కూడా కాగలదు. *” 

మోహసరావు యిరువది రూపాయల జీతం ఒప్పుకొనెను. 
తిమ్మాజిపేట పట్టీకి అతడు జమీన్‌దారు తరఫున ము శ్రారుగా 
నియోగించ బడెను. 

(౨) 

మోహన్‌రావుకు ఈ ఉద్యోగము, జమీందారు గారు నెల 
విచ్చినట్లు “దొరతనము” వలెనె యుండెను. అందమైన 
బంగాళా, కుర్చీలు, బల్లలు, మంచములు మొదలై న పరి 
కరములు సమృద్ది. ఎందరో చ ప్రాసీలు, ప్రయాణమునకు మంచి 
గుర్రపు బండి, వేయేల్ల “సుఖమునకు కావలసిన సామా(గి 
యంతయు నుండెను. కాని ఈ ఆడంబరములు మోహనరావును 
సంతోషపరచలేదు. తన చుట్టు (ప్రక్కల లెక్కలేని వీదసాదల 
గుడినెలుండగా అతనికి బంగాళా నివాసము సుఖప్రదముగా తోచ 
లేదు. గుడినెలోని మనుష్యులు మట్టి ముంతలు వాడుకొనుట 
చూడ అతనికి బంగాళాలోని మంచి పాత్రలు యింపుగా కాన 
రాలేదు. నలుదెనల నివసించుచున్న కుటుంబములకు కుక్కి. 
మంచములై నను గతిలేకయుండ, బంగళాలోని పైమంచములు 
అతనికి ఆసక్తి గొలుపలేదు. రైతులు (ప్రతి స్వల్ప విషయ 
మునను భయభ్రాంతులై వడవడ వడకుచుండ, గంభీరధ్వనులు 
చేయు పరిజనులయొక్క నేవ అతనికి సంతోషప్రదముగ 
నుండలేదు. చుట్టును కనుమేర దూరము వ్యాపించియున్న 
దారి(ద్ర్యమునకు నడుమగల ఐశ్వర్యధామము అతని మనస్సునకు 
బాధాకరముగ కన్ఫ్సట్టసాగెను ! 


మోహనరావు ఉద్యోగమున (ప్రవేశించి బంగళాలో దిగిన 
నాడే, రై తులందరు కానుకలు తీసుకొని వచ్చిరి. కాని అతడు 

ఒక కానైనను ముట్టడయ్యె. ఇది వారికి ఆశ్చర్యము కలి 
గించెను. వారు సంతోషించిరి, కాని చప్రాసీలకు ' మాత్రము 
ఈ న_ర్హనము వెగటుగా దోచెను! ఊరి మంగలివాడు కాళ్ల 
పిసుకుటకై వచ్చెను. అక్కరలేదని పంపివేయబడెను. గొల్ల 
వాండ్ర యింటినుంచి బుడ్లెడు మంచి పాలు వచ్చెను. అవసరము 
లేదని (్రిప్పివేయబడెను. తోటవాడు తమలపాకులు కట్ట తెచ్చి 
సమర్పింసజూచెను. *ీనాకు * అలవాటు లేదని పంపివేయ 
బడెను! 


రైతులు తమలో తాము “ఈయన ధర్మరాజువలె ఉన్నాడు 
సుమా” యని గుసగుసలాడుకొనిరి. ఎవరేమైన అనుకొనెదరు 
గాక! ఎవరై న సంతోషించిన సంతోషించెదరుకాక! చ(ప్రాసీలు 
ఇట్టి వ్వర్తనమును సహింపగలరా? వారు ధైర్యముతో మోహన 
రావుకు విన్నవించిరి. “మీరు ఈ కానుకలను తీసుకొనకపోయిన 
మానె. కౌని ఆచారము పోగొట్టుట బాగుండదు. ముందు కొత్త 
ఉద్యోగి వచ్చినప్పుడు ఈ ఆచారమును పునస్థాపితము చేయ 
వలసి వచ్చును, అది చాలా కష్టమైనపని!” 


మోహనరావు దీనికొకపే జవాబు చెప్పెను. “ఎవడి 
తిప్పలు వాడు పడగలడు, నే నిస్పటినుంచే ముందు వచ్చేవారి 
విషయమున కష్టపడవలసిన పని ఏమి?” 


ఒక చఫప్రాసి ధై ర్యముచేసి యనెను. “ఆయ్యా! ఈ 
రైతులు తనరు అనుకొనుచున్నంత బ్లీదవారు కారు. వీరిట్టి 

వేషములు వేయుచున్నారు. అంతే! ఉత్త నటన!! చూచుటకు 
వీరొక్కరు కొమ్ములులేని ఆవులుగా నున్నారు. కాని ఒక్కొ 
క్కడు ఒక్కొక్క హైకోర్ట్‌ వకీలు అనుకొనండీ!.”' 


అయినను చ(ప్రాసీల ఈ వాదము మోహనరావు హృదయ 
మును మార్చలేక పోయెను. అతడు (ప్రతి రై తుతోను నెమ్మదిగ 
_ మాట్లాశసాగెను. వారి విషయమున మహా దయతో (ప్రవర్తించు 
చుండెను. ఉదయము ఏడు గంటల నుండి తొమ్మిది గంటల 
వరకు ఉచితముగా బౌషధము లిచ్చుచుండెను. తరువాత తన 
లెక్కడొక్క-లను [వాసుకొనుచుండువాడు. 


ఈ విధముగా నతని న్నర్తనము రైతుల మనస్సుల 
వశము చేసుకొనెను. పూర్వము (ప్రతి సంవత్సరము పన్నులు 
వసూలు కాక ఆస్తుల జప్తు చేసుకొనవలసి వచ్చెడిది. ఈ 
సంవత్సరము [ద్రవ్యము అవలీలగా వసూలు ఆయెను. బీద 
సాదలందరు వేశయనక పాళయనక తమ కష్ట నిషారముల 
చెప్పుకొనుచుండిరి . 


(8) 
మన ('ప్రత్తాపవర్య్మ గారు రె తుల మీద అభిమానము కల 
వాడే. వారికి వీత్తనములకు “గంటలు యిచ్చును. కూళ్లకు, 
ఎద్దులకు డబ్బు యిప్పించు చుండును. పంటకళ్ల ముల మీద 


ఒకటికి ఒకటిన్నర లెక్క చొప్పున తిరిగి పుచ్చుకొనును! ఆంతే, 

ఈ పద్దతిపై ననే తిమ్మాజీపే పటి పట్టీ cl తులు జమీందారు 
గారికి అప స్పపడి Sous: ఇంకను కొంత ' ధాన్యము కళ్లము 
లలో నుండెను, కొంత రైతుల యిండ్లు చేరెను. దొరవారు 
రై తులను పిలిపించి డబ్బుకు తొందర పెట్టిరి. 


“దొరగారూ! రకం అంతా యిప్పుడు పెకలదు. కొంత 
యిస్పుడు తీసుకోండి; కొంత తరువాత ముట్ట చెప్పుకుంటాము, 
మా (ప్రాణాలు దొరవారి చేతులలోనే యున్నవి కదా!'” అని 
ర తులు చెప్పుకొనిరి, 


ప్రతా:- “అట్లా పనికి రాదు. దమ్మిడీకి దమ్మిడి బేబాకు 
చేసి అవతలపొండి. అంతవరకు అడుగు ఆవల పెట్టనియ్యను. 
మీ చేష్టలు ఎప్పుడూ ఇట్లాగే వుంటవి!” 

' ముసలి పాపిరెడ్డి అనెనుః:- ““అయ్యా, కానిండి' ఏమి 
చేస్తాము, మాకేంగావాలి ! దొరగారిది గంజి; మావి కడుపులు, 
ఇంతపిండం వెయ్యండి. తింటూ పడి వుంటాము. అసలు ఆంతా 
దొరగారిదేకదా, అయ్యా, మేమింత చాకిరి చేసి పొట్ట గంజితో 
నింపుకొ నేవాండ్రము [న 


(శ్రీశ్రీ (ప్రతాపవర్శ్మగారికి ఆ ముసలివాని పొగరుటోతు 
తనము చూచి ఆగ్రహము వచ్చెను, ఆయన రాజుగారు కదా, 
అడము ఎవరు? పండు పటపటకొరికి కండె (రచేసి పల్కెను. 

G (na) ౧౧ 
““చూస్తారేమిరా! ఆ ముసలివాడికి కొంచెము ముల్లు పెరిగినట్లు 
న్నది. పిండు, వాడి చెవులుపిండు 1°? 

దొరవారు ఈ మాటలు ఊరికే బెదిరింపుకు అనిరేమో, 
కాని చ॥ప్రాసీలు ఊరకుందురా? ఇంతకు ముందే తిమ్మాజీ పేట 
పట్లీ 3 తులపెన వారికి కన్నెర్రగా నుండెను ! అబుల్లా చప్రాసీ 
Oe. = pp? 
వెంటనే ముందుకు దుమికి ముసలి పాపి రెడ్డిని మెడ పట్టి తోనెను! 
పాపము, ముసలి రెడ్డి నేలమీద బోరగిల పడిపోయెను. అది 
వరకు సహించి శాంతముత్టో నిలబడి యుండిన పడుచువాం(డ్రు 
పాపిరెడ్డి కొడుకులు ఇదరు, కస్సుమని ముందడగువేసి అబ్లుల్లా 
: ఆ | a ఏ౧ 
పైన బడిరి. సాహెబు కుడ్డా చినిగెను! దఖీలున [కిందపడెను. 
కాని వాక్ళూరత్వము ర వంతయైనను తగ్గలేదు ! 


అసుభవశాలియైన పాపిరెడ్డి పరిస్థితులను నిమిషములో 
(గ్రహించెను. లేచి నిలుచుండి అబ్లుల్లాను విడిపించెను. కొడుకు 
లను తిట్టనారంబించెను. కుమ్మూళ్లు తండ్రిని ఘురకాయించిరి, 
అంతలో రెడ్డిపోయి వర్మగారి కాళ్ళమీవ పడెను. కాని, లాభ 
మేమి? పాకము ముదిరినది. పాపిరెడ్డియొక్క సమయోచిత 
(ప్రజ్ఞ నిరర్ధక మైనది. (పతాపవర్మగారి కన్నుల నుండి నిప్పులు 
గురియుచుండెను. ఆ్యగ్రహపరవశుడై పాపి రెడ్డిననెను. 


““చండాలుడా! వెళ్ళిపో, నా యెదుట నిలువకు, నిలి స్తివా 
స్త్రీ నెత్తురు తాగినాననుకో [!”" 


ముసలిపాని శరీరములో దొరవారు (త్రాగుటకు రక్తము 
అసలే లేదు. కాని ఉష్ణ ము మా(క్రముండెను. న్యాయము జరుగు 
నేమోయని అతడు ఆశించియుండెను. ఈ కఠోర వాక్యములు 

విని అనెను. ““ఆయ్యా! ముసలితనములో దొరగారి గడీ 
ముందర నా మానము మంటిలో గలినెను. పెగా నన్నే తిట్లు 

= ల 
తుంటిరి !** 


(ప్రతా:_ “ఇప్పుడే మానము ఏమి పోయిందోయ్‌. 
ముసళ్ళ పండుగ ముందున్నది ! చూతువుగానిలే.”” 

పాపిరెడ్డి కొడుకేలు కొంచెము ముందునకు వచ్చి 
గట్టిగా ననిరి. “దొరగారూ, తమరు రూపాయలు తీసుకుంటారా, 
మానము తీసుకుంటారా ?ి 


పతా: ోచూతాము అెండోయ్‌. మీ రూపాయలు 
తరువాత తీసుకొంటాలే. మీ మానము ఏపాటిదో కొంచెము 


పరీక్షింతాము .”” 
(=) 


తిమ్మాజీపేట తులు స్వ(గ్రామము పోయి జరిగిన 
వృత్తాంతము మోహనరావుతో, చెప్పుచుండ గానే, *పతాపవర్మ 
గారి నౌకరులు వచ్చి మోహనరావుతో ననిరి. ““దొరవారు 
మిమ్ములను రమ్మన్నారు. 

మోహనరావు రై తులకు సమాధానము చెప్పి, వెంటనే 
గుగ్రమెక్కి దివాణములోనికి వచ్చెను. 


(ప్రతాపవర్మ దీవాన్‌ భానాలో కూర్చుండియుంగడెను, అతని 
చూపులు అగ్నిజ్వాలల వెదజల్లుచుండెను, గుమస్తాలు, 

చ(ప్రాసీలు చుట్టూ మూగి ఆ జ్వాలల నత్రె లము చల్తుచుండిరి! 
మోహనరావును చూడగానే (ప్రతా సవర్మ తీక్ష దృషుల తని పె 
ణ "లబ యా 
బరపి, “ తిమ్మాజీపేట ర తుల చేషలు చూచినారా?”ి అని 
క్‌ లు 
(పళ్నించెను, 


మోహ :._ (తల వంచి) “అయ్యా! విన్నాను. చాలా 
విచారపడితిని. వాండ్లు అత పొగరుపోతులు కాకుండిరి [”” 


(ప్రతా:- “అయ్యా! నిజమే కాకుండిరి. కాని, యిది 
అంతా తమ సహవాస ఫలితము. మీరింకా బడి పిల ల్ల వాం|డ్రు. 
(ప్రపంచములో ఎట్లా నడుచుకోవలెనో మీకు ఏమి తెలియును? 
రైతుల విషయమున మీ మీ (ప్రవర్తన ఈ (ప్రకారమే సాగుతూ 
వున్నట్టయితే, నా జమీందారీ బాగా తగలబర్డ ప్లే! ఇదంతా మీ 
(ప్రభావము. ఈ నా గడీ దర్వాజా ముందర - ఈ వాకిట్లో నేను 
మా, _ ఆసామీలను తాళ్ళతో తలకిందుగా వేళ్ళాడ గట్టించి 
ఉంచాను! తెలుసునా? ఒక్కడన్నా కుంయ్య మన్నాడా? ఇప్పుడు 
చూచినారా, నా యెదుటనే నా నవుకరు మీద కలియబడిరి!”” 


మోహ:- (వినయముతో) ““అయ్యా! ఈ విషయమున 
నా దోషమేమి? ఈ సంగతి విన్నప్పటి నుండి నేను చాలా 
దుఃభించుచున్నాను.”. 


(ప్రతాః- “మీది కాకపోతే ఎవరిదీ తప్పు? మీరే కదా 
వీరిని తలపై కెక్కించుకొంటిరి. వెట్లిపని తీసివే సిరి. వీండతో 

యట లా ౧ 
అన్నదమ్ములనలె మెదల మొదలు పెట్టితిరి, వారితో ఎకసక్కె_ము 

లాడుచుంటిరి. ఈ హల్కా-వాండ్లు మీ (ప్రవర్తనమును 
గ్రహించగలరా? విన్నారా? పుస్తకములలో, పాఠశాలలలో, 
కాలేజీలలో చదువుకొన్న నీకులు బళ్లల్లో పనికివచ్చేవే సుమండీ, 
అంటే (ప్రపంచములో నడచుకొనవ దరపీన నీతి పద్దతి వేరే. సరే! 
Des జరిగినది పోనియ్యండి. ' ఈ రైతు ముండాకొడు 
కులు చేసిన బద్మాషీకిగాను వారికి కొంచెము రుచి చూపించ 
వలెనని ఉన్నది! ఏమంటారు? తిసామీలు చెల్లించిన నూల్లుజారి 
పై కముకు మీరు రసీదులు యింకా యియ్యలేదు కదా?” 

మోహనరావు భయపడుచు అనెను:- “లేదండీ, రసీదులు 
తయారై నవి. తమ దస్కతుకొరకు మాత్రము ఆగి యున్నవి.” 

(ప్రతాపవర్మ ముఖమున సంతృప్రి (పకటితమయ్యెను. 
ఇట్ల నెను:- “ఇది మంచిపనియే. శుభసూచనయే. ఆ రసీదులను 
పరశురామ పీతి చేయండి. తెలిసిందా? వీండ్ల మీద మాల్లు జారీ 
పైకము బాకీ వున్నదని దావాలు చేతాము. వీండ్ల పంటలను 
జప్తు చేయించి హఫ్రాజు చేయింతాము. అప్పుడు గాని వీరికి 
గింజల ధర తెలిసిరాదు! ఇప్పటి వరకు వసూలై న పైకమును 
విత్తనములు, ఎడ్లు వీటి బాకీలకింద జమ కట్టుకొనండి. మీరు 
మా(త్రము సాక్ష్యములో, “వాండి డిచ్చిన పై పె కము మాల్లుజారి కింద 
యియ్యలేదు; పాత బాకీలకింద చెల్లి "ంచినా”రని “చెప్పవలసి 
యుంటుంది. అంతకంసే మించి మేమీలేదు. 2 

మోహనరావు ఆలోచనలో మునిగెను. “ఏ బాధలు వల 
దని, మారుమూలలో శాంతజీవనమునకు నేను ప్రాముఖ్యత 


బివరితీ? ల్రీ01 


నిచ్చియుంటినో, ఆ బాధలే, ఆ తికమకలే నన్ను లోబరుచు 
క్రొనునా? తెలిసియుండి ఈ పేద రైతుల గొంతులపైన క్తి 
వేటు ఎట్టు వేయించగలను? ఈ విధముగా నాకు జీవనోపాధి 
లభించ వలసినది? ఇట్టి కార్యము నా వలన కా జాలదు!” అను 
కొని మెల్లగా నడిగెను. 


*“అయ్యా! నా సాక్ష్యము లేకుండ పని వెళ్ళజాలదా?” 

ప్రతా:_ (మందధ్వనితో ) “ఇంతమా(త్రము అనగూడదా? 
మీకేమైన అఆకేపణయా? 

మోహ:- (మందధ్వనితో) “నేను తమ పోషణలో 
నున్న వాడను, (ప్రతిజ్ఞను చెల్లించుటకు సంసిద్దుడను, కాని నే 
నెపుడును సాక్ష్యమిచ్చిన వాడనుగాను. నా వలన ఈ పని కాజాల 
దేమో? నన్ను క్షమింపుడు.”” 

(ప్రతా :- (ఖండితముగా) “ఈపని మీరు చేయక 
తప్పదు. దీనిలో వెనుక ముందాడవద్దు. మీరు పెట్టిన మంటను 
మీరు కాక మరెవ్వరు చల్లార్పగలరు?”” 

మోహ:- “అయ్యా! అబద్ధములు చెప్పు అలవాటు నాకు 
లేదు. ఇట్టి సాక్ష్యము నే నియ్యజాలను.” 

పతాపవర్మ కొంత తిరస్కారభావము, కొంత బుజ్జి 
గింపు కలసి యుండు వైఖరి నవలంబించి ఇట్లు టోధించెను:- 
““మి(త్రవర్యా, ఇది అసత్యము చెప్పుటకాదు. నేను అబద్దపు 
వ్యాపారము చేయను. “రూపాయలు ముట్టనేలేదని చెప్పండి” 

ఆని నేను మిమ్ము అడుగుటలేదు. రైతులు నాకు బాకీదారులు 
కనుక వారు చెలించిన పెకమును నా పాత బాకీలకిందనె నా 
౧ (an = 


జమ కట్టుకొనవచ్చును. అట్టి అధికారము నాకున్నది. ఇంత 
మాత్రపు మాట మీకు అసత్య (ప్రలాపముగా తోచిన ట్లయితే 
మీ దే అన్యాయము! మీరింకా (ప్రపంచమును చూడలేదు. మీరు 
తలంచిన సత్యవ_ర్తనముశకు శః (ప్రపంచములో ఎక్కడా తావు 
లేదని తెలుసుకోండి. మీరు నా నౌకరులు. నా ఉప్పుతినినందుకు 
మీపెన క_ర్తవ్యభార మేమైన ఉన్నదంటారా? లేదంటారా? మీరు 
విద్యాధికులు, వృద్ధికి రాదగినవారు. ఇంకా మీరు (ప్రపంచములో 
చాలా దినములు వుండవలసిన వారు. చాలా పనులు చేయవల 
సినవారు. ఇస్పుడే యిటువంటి నశవడి మొదలు పెట్టినట్ల యితే 
జీవితములో మీకు నిరాశ, దుఃఖము ఇవి తప్ప గత్యంతరము 
లేదు. (ప్రామాణిక బుద్ధి నిజముగా చాలమంచిదే, కాని మితమును 
దృష్టిలో నుంచవలెను. అతి సర్వత్ర వర్ణమేత్‌! ఎక్కువ 
ఆలోచన వద్దు, ఈ సమయ మే ఆట్టిది.”” 


(పతాపుడు జగమంతటిని గాలించిన ముసలి అనుభవ 
శాలి, అట్టివాని యెదుట పొైగాడైన మోహనరావు నిరుత్తరు 
డయ్యెను. “కటా”, “అటా” అని విచార సాగరమున బడి 
మునుకలు వేయుచుండెను. అట్టి ఆందోళనము ఉత్తమ సంకల్ప 
మునకు విషప్రాయము గదా ? 

(౫) 

సది పదునేను దినములలో తిమ్మాజీపేట పట్టి రై తుల 
మీద మున్సిప్‌ కోర్టులో దావాలు దాఖలు అగుటయు, (ప్రతివాదు 
లకు సమనులు వచ్చుటటయు జరుగనే జరిగెను. ఇంటింట 
రోదనములు ఆరంభమయ్యెను. స్త్రీలు దొరవారిని దీవించ 
సాగిరి. పురుషులు దోషములను తమ అదృష్టముల పై బడ 
వేసిరి. పేషీ తారీఖున రై తులందరు కట్టగట్టుకొని న్యాయస్థాన 
మునకు (ప్రయాణమైరి. స్త్రీలు వారి వెనువెంట పిల్లల నెత్తు 
కొని ఎంతో అపాయము వాటిల్లి నట్లు బయలుదేరిరి ! మరల 
భర్తల ముఖములను చూడమనుకొనిరా ? 

మోహనరావు మానసికావస్థ యెట్లుండెనో ఊహింపుడు. 
అటు (ప్రక్క. జమీందారుగారి బుజ్జగింపు, ఇటు (ప్రక్క బీద 
రైతుల హాహాకారములు. రెడు మూడు దినములు ఆందోళన 
ములో చిక్కుకొని యుండి తుదకు నిశ్చయించుకొనెను. **ఇది 
మొదటి పరీక్ష. దీనిలో పడిపోయితినా జీవితమున ఎదుర్కొను 
పరీక్షలలో నిలుచుట అసంభవము! నా లాభము కొరకు నోరు 
లేని వారిని కష్టముల పాలుచేయజాలను! చేయజాలను ! 1 

మొత్తము మీద న్యాయస్థానములో విచారణ జరిగెను. 
మోహనరావు ముఖ్య సాక్షి, ఇతనిని బోనులో నెక్కించి 
వాజ్మూలములు భుచ్చుకొనిరి. అతని (ప్రత్యుత్తరములు న్యాయ 
స్థానమున కొంత కళవళపాటు కలిగించెను. ఉద్యోగన్థులు, 
నౌకరులు అతని వైపు దృష్టుల నిలిపి చూడసాగిరి. 





204 మాలతీథచ [యు 


న్యాయాధి :- “సీన్స న్యాయాధిపతి యెదుట నున్నావని 
ఎరుగుదువు కదా ?°”. 


మోహన :- “ఎరుగుదును.” 


న్యాయా :_ “అబద్ధములు చెప్పిన పక్షమున నీ మీచ 
తప్పు సాక్షపు నేరము రావచ్చును. తెలియునా ౫” 


మోహ :.. “ అవును, నామాట అబద్ధమైనచో.”” 
న్యాయా :- ““రెతులు పె కమంతయు చెల్లించిరని నీవు 
ఓ Ce ౧ 
(పమాణముగ చెప్పుచున్నావా ఇ 
మోహ :- “అవునండీ ర తులు ఒక గవ్వయెనను ఈ 
రూ యా 
సంవత్సరము పంటల బాపతు దాకీలేరు.”? 


న్యాయా :- “అయితే రసీదులు వారికి ఏల ఇయ్య 
లేదు ?*” 


మోహ :- “యజమానుని ఆజ్ఞ.” 


రైతుల మీద దావాలు. కొట్టి వేయబడిన సంగతి తెలిసిన 
మీదట (ప్రతాపవర్మగారికి మోహనరావు మీద వచ్చిన ఆ(గ్రహ 
మునకు మితిలేదు. “మోసగాడు, విశ్వాసహీనుడు. పరమ 
చండాలుడు ! నేనీతని కొరకెంత మొగమాటము చూపితిని ! 
కుక్కతోక వరికరమానునా? కొంప ముంచనే ముంచెను! ఇంకా 
అదృష్టవంతులము. న్యాయాధిపతి తీర్పు చెప్పగానే, గుమస్తాకు 
తాళపుచేతులు కాగితములు అప్పగించి అతడు వెళ్ళిపోయినాడు. 

' అట్లా కౌనట్లయితే ఎంత అపాయమైనా వచ్చేదే సుమా 1” 
౧ లు (= 

అనుకొనెను. 

మనవర్మగారికి ర్రైతులవలన రావసిన పాత బాకీలు. 
ఎన్నియో చేల రూపాయ లుండెను. వాటిని వసూలు 
చేసుకొనుట కష్టమైన పని. అవి మునిగి పోవలసినవే 
కదా? మోహనరావు ౨ త్కు ముండా కొడుకులను తలపైకి 
ఎక్కించుకొన్నాడు. వారికి భయము యింక ఎక్కడిది? ఈ 
ప్రకారము వితర్కింకొనగా గుండె పగిలినట్ల య్యెను. ఆలోచనా 
సరులగు ప్రాత ఉద్యోగులతో విచారించి చూచెను. “కాగితము 
లను న్యాయస్థానము ఎదుటకు తెచ్చినచో మరికొన్ని కొత్త 
చిక్కులు వచ్చును గాని పైకము మాత్రము వసూలుకా"దని 

మాం 

అభిప్రాయము స్థిరపడెను. లెక్కలలో రంగు బయటపడెనా, 
తక్కిన (ప్రాంతముల రై తుల అప్పులు కూడా ఎగిరిపోతవి! ఇక 
గతి ఏమి? గోవిందా! గోవిందా!! 


(౬) 
మూడవ నాటి యుదయమున జమీందారుగారు గడీలో 
దీవాన్‌ఖానా యందు కూర్చుండి యుండగా, తిమ్మాజీపేట పట్టీ 
రై తులు గుంపులు గుంపులుగా లోన (ప్రవేశించిరి. “వీండ్లేమెన 
తగువులాడుటకు వచ్చుచున్నారే మో” యని జమీందారు గుండెలు 
తటతట కొట్టుకొనసా గెను. కాని ఒకని చేతిలోనయినా కె 
లేదు. అందరికి ముందుగా పుల్లా రెడ్డి నడు చుచుం డెను. పుల్లారెడ్డి 

రెండు చేతులు జోడించి ధొరవారికి దండము పెళ్టైను. ధార 
వారికిది స్వప్నావస్థగా దోచెను. వుల్లా రెడ్మి ప్రభువుగారితో కేలు 
మోడి యనెను. 

“దొరగారూ! మా తప్పు మన్నించవలెను. మేము దేవర 
వారి నేవకులము. దొరవారే మమ్ములను (బ్రతికించు చున్నారు. 
ముందు కూడా మా మీట్‌ అనుగ్రహం వుంచ వలెను.”” 

“మోహనరావు వెళ్ళిపోయినాడు కనుక వీండ్ల్ర మదమడి 
గినది. ఇక ఎవరి ఆసరా వున్నది? ఆ దుర్మార్గుడే కదా వీరంద 
రిని రెచ్చబెట్టినాడు.”” _అనుకొను జమీందారు గర్జించుచు 
పలికెను, 

“పడీ మీ దొర, మీ పోషణకర్త మోహనరావుగారు? 
ఆయన ఎదుటికి వస్తే కొంచెము వారి యోగక్షేమము తెలిసి 
కొందునే!”” 


పులారెడి కన్నులలో నీరునిండెను. ఆతడు పలికెను. 
౧౧ 6 


““దొరగారూ! ఆయనను మీరు ఏమీ అనకూడదు. ఆతడు 
మనుష్యుడు కాడు; దేవత. అతడు మాకు ఏ దుర్చోధన చేయ 
లేదు. మీ పాదముల తోడు. అతడు మాకు మాటిమాటికి 
“యజమానునితో పోరాటము వలదు జా(గ్రతి అని హెచ్చరించు 
చుండువాడు." మా దగ్గిర పంచపా(శ్రెడు మంచినీళ్ళయినను 
త్రాగిన పాపమున పోలేదు! పోవునపుడు మాతో గట్టిగా, యజ 
మానునికి మీరు యెంతెంత బాకీ యున్నారో అది పైసాపైసా 

లెక్కచేసి పంపించండి! అని చెప్పిపోయెను. తమరు మాకు 
అన్నముపెళ్లే దొరలు. మేము మీ నీడలో వున్నాము. ఈ శరీ 
'రములు మీరు పెట్టిన ఆహారమువలన సెరిగినవి. కనుక మా 
మనవి యేమనగా, మా లెక్కపత్రము జూచుకొని మేము ఎంత 
బాకీ యున్నామో చెప్పండి. సాంతము చెల్లి ంచిగాని మంచినీళ్ల 
తాగము,’ t 

. గుమాస్తాగారు పుస్తకములు తెరచిరి; రైతులు సంచుల 
తెరచిరి. ఆరువేల రూపాయలు కుప్పలు కుప్పలుగా యెదుట 
నిలచెను. ఒక దమ్మిడియైన బాకీ లేదు. ఇది న్యాయవర్తనము 
యొక్క ఫలితము! జులుముచేతను, బలాత్కారము చేతను ఏ పని 
జరుగలేదో, మంచితనముతో ఆ పని జరిగినది. 


రై తులు న్యాయస్థానము నుండి తిరిగివచ్చిన వెంటనే 
బాకీ చెల్లించవలెనని వారికి దోచెను. మోహనరావును వారు 
ఈళ్వరావతారముగా భావించుచుండిరి. అట్టివాడు పైకము 
చెల్లించుమని ఆజ్ఞాపించిన తరువాత వారిక వెనుకముందు 
జూతురా? కొందరు గుమ్ములలోని ధాన్యము అమ్మిరి. కొందరు 
నగలు తాకట్టు పెట్టిరి. కొందరు పశువులను వికయి?చిరి. ఎట్టి 
(శమకై నను ఓర్చిరి కాని, మోహనరావు యొక్క ఆజ్ఞను 
ఉల్లం ఘించదలచ ర రి. 


ప్రతాపవర్మ ఇప్పుడు కన్నులు తెరచెను. మోహనరావు 
వద్ద (ప్రసంగావధానము, సమయోచితబుద్ధి లేకపోయిన లేకపో 

వచ్చును. కాని ఆతడు యదార్లవాది, ధర్మాత్ముడు అని నిశ్చ 
> ॥ 
యించుకొ నెను. 
తిమ్మాజీపేట పట్టీ రైతుల నుండి తరువాత అతని కెట్టి 
0 లు 
శ్రమయు గలుగలేదు. బాకీ అనునది లేకుండపోయినది. 


(ప్రతాపవర్మ జీవిర్ధము ఐశ్వర్యముతో గడచెను. అయిదు . 
గురు కుమార్తెల వివాహములు వై భవముతో జరిగినవి. 
తిమ్మాజీపేట పట్టితప్ప తక్కిన ప్రాంతముల రై తులలో జరుగ 
వలసిన లాంఛనములు, జరుగుచునే యుండెడివి. పూర్వము 
వలెనే అల్ల రులు, (ప్రతిదినము న్యాయస్థానములో పనులు ఉండు 
చునే వచ్చెను. ఫౌజ్ణారి (క్రిమినల్స్‌ కోర్టులలో కూడ పని చేతి 
కింద యుండనే యుండెను. బెదిరింపులు, చీవాట్లు, ఎండలో 
కూర్చుండ బెట్టుట, చెవుల పిండింపు ఇవన్నియు యధావిధిగా 
నుండెను. ఈ మాత్రము లేక పోతే ఇక దొరతనమేమి? 


జమీందారు గారికి క్రమముగా ముసలి తనము వచ్చెను. 
పూర్వపు యుంకారములు, హడావిడులు తగ్గెను, శారీరక శ కులు 
సన్నగిల్లైను. కోర్టు వ్యవహారముల తర్క-వితర్కములు తగ్గి, 
భగ వద్గీతాపారాయణము, సాధువుల నేవ కొంతకొంత యిష్టము 
కాసాగెను. అట్లి వారకడళలో వర్మగారికి పుతోదృవమెనది. 
లట [ల రా 


వ్యాధులు క్రమముగా దేహము నావరించెను. వై ద్యుల 
రాకపోకలు హెచ్చెను. జొషధములు గుణములిచ్చుట మానెను 
ఈ విధముగ రెండున్నర సంవత్సరములు గడచినవి, శారీరక 

మానసిక శ క్ఫులన్నియు తిరుగబడెను. జీవితపు అశ పలుచబడి 
“దినములు దగ్గరికి వచ్చినవిరా'” అనిపించెను. 
“ఇంత పెద్ద ఆసిని ఎవరిపెన వదలిపెటుదును? 
© ఆవి ర్లు లు 

కోరికలన్నియు వృధయయ్యెను. పిల్ల వానిని యొక యింటివానిగ 
చేయనై న చేయజాలకపోయితిని. ఈ పసిపాపను ఎవరికప్ప 
గింతును ? ఈ మొక్కను పెంచి పెద్దచేయు వారెవరు? పిల్ల 
వాని తల్లి యా-యాడుది, ఏమీయ్యుఎరుగదు. వ్యవహార భారము 
దుర్భరము, ఆడది ఎట్లు సుఎబాళించుకొనగలదు? గుమస్తాలు, 
నౌకరులు ఎందరో - కరువుకు చచ్చినంత మది - వున్నారు. 
కాని ఏమి భాగ్యము? అందరూ మోసకాగనలు, లుచ్చాలు, 
స్వార్లపరులు, ఒక్కడై న నమ్మక మైనవాడు కాడు, కోరు ఆఫ్‌ 

ఢా కు పన టి 
వార్ష్స వారికి అప్పచెస్పుదామా అంకే, అందులో మాత్రము 

G 
చిక్కులు తక్కువగా వున్నవా? వీడు బెదిరించుటయు జరుగును. 
అంతేకదా ! 

“నాకొక రత్నము దొరికియుండెను, కాని నేను దానిని 
పెంట మీద కందిగి జయనుకొని అవతల పారవై చితిని. దాని 
యోగ్యతను (గ్రహింపనై తిని. ఆ రత్నము మరల ఎచ్చటి 
నుండియెన దొ:కిన పక్షమున యెంతబాగుండును? నా పను 
లన్నియు నెరవేరును. నా చిక్తులన్నియు వీడిపోవును. దుర 
దృషవంతుడగు ఈ శిశువును నేను ఆతని కాళ్ల పైన బడవేసి, 

* ౧M 
అతని (బతిమాలుకొని, “నా తప్పు సై రింపుమని “నా బాలుని 
కాపాడుమని” ఈ శిళువును నేను అతనికి అప్పగించి యుందును, 


లి 


210 మాలతీణుచ్భము 


నా ఆస్తినంతయు అతని వశము చేసియుందును. అతని హృద 
యమున దాక్షిణ్యమున్నది. నెనరు కలదు, తండ్రిలేని బాలుని 
పైన నతడు తప్పక జాలిపడును. అక్షటా! అట్టి ఉత్తముడు 
నాకు దర్శనము మరల యిచ్చునా ? నేనాతని పాదముల కడిగి 
తలపై న చల్లుకొందును. నా కన్నీటితో అతని చరణముల 
తడుపుదును. అతనిని కొంగు చాచి అభయ ప్రదానము వేడి 
యుందును. అతడు, వచ్చెనా, మునిగిపోవుచున్న నా నావ 
ఒడ్డుకు తగుల గలదు. నా కంతటి (ప్రాప్తము కలదా!” అని 
(పతాపవర్మ వగవసాగెను. 


అవసాన కాలము రానే వచ్చెను. పసి బాలుని మొగము 
చూచినపుడెల్ల అతని గుండెలు పగులుచుండెను. “ఆ దేవత 
ఎక్స డయున్నదో కదా!” అని అతడు మాటిమాటికి గొణుగుకొను 
చుండెను. కాని మోహనరావు జాడ తెలియలేదు. 


“మోహనరావూ! నే నెంతటి బుద్ది హీనుడను? నీవంటి 
యమూల్య వస్తువును కోలుపోయితిని. నేను కండ్రుండియు 
(గ్రుడ్డి నైతిని. దుఃఖ సాగరమున మునుగుచున్న నన్ను పెకి 
లేవనెత్తి కాపాడుము! ఈ శిశువును, ఈ కాబోవు వితంతువును 
రక్షింపుము, నా తప్పు మన్నింపుము” అని లోలోన వగచు 
చుండెను. 


బంధువులందరు చుట్టు మూగియుండిరి. (ప్రతాపవర్మ తన 
దృష్టులను వారందరి మోములపై న బరపి చూచెను. కాని ఒకరి 

ముఖముననై నను నిజమగు దయాలక్షణము కనపడదయ్యె. 
తెరచినకన్ను మరల మూసికొనెను. 


జమీందారుగారి భార్య కన్నీరు గార్చుచు ఎదుట నిలువ 
బడెను. భావముల యు(దేకమును, దుః ఖతరంగముల యుద్వేగ 
మును ఎంత ఆపుకొనినను ఆగలేదు. తుదకు ధై ర్యము చిక్క 
బది, “ఈ బాలకుని, నను ఎవరి కప్ప జెప్పి పోవుచున్నారు?” 
ట్‌ మందస స్వరమున బలికి “ఏడ్వసాగెను. 


జమీన్‌ దారు;- 4 ఎ-_వ-రి-కా? ఆ-ఆ-ఆ_ మో_హ_న_ 
రా-వు-కు” అని మూసికొనిన కన్నులు మరల తెరువలేదు, 


విధి | పేరణపు 


విక్రమపుర దుర్గము ఆం(ధ్రదేశమున చాలా పురాతన 
మెనదిగ (ప్రసిద్ది చెందినది. దీని యెదుటనే కాకతీయుల (ప్రతా 
ర్లు థా న 
పాగ్ని ఓరుగల్లునంద్లు చల్లార్గెను. ఈ దుర్గము చూచుచుంనగానే 
“విజయనగర సా్నాామాజ్య భాను డుదయించి, గగన మధ్యమున 
కెగ(బ్రాకి అ సమయమును నమీపించెను. గో లకొండయందు 
ఖుతుబ్‌ శాహీ రాజులు అవక పరాక్రమముచే తమ కీర్తిని 
దిగంతములకు వ్యాపింపజేయుచుండిరి , సంస్థానములు ఎన్నియో 
పుకైను, ఎన్నియో గిక్లైను. మహామ్మదీయరాజులెందరో ఆంధ్ర 
సంస్థానాధిపతులను లోబరుచుకొనిరి, కాని విక్రమపుర దుర్గము 
పెన మాత్రము మహమ్మదీయ రాజుల పతాకము స్టాపితము 
వ్‌ థి 
కాలేదు. ఎంత యాశ్చర్యము! 


విక్రమపుర సంస్థానాధిపతి (ప్రతాపుడు. ఈతని తమ్ముడు ' 


పద్మనాభుడనువాడు. వీరి సంస్థానము చిన్నదియే కాని శౌర్య 
సాహసములందు దీని చరిత్రము నిరుపమానమైనది. కాలము 
గడచిన కొల్బది ఆంధధుల సామాజ్యము అడుగంట జొచ్చెను. 
కాని ఈ సంస్థానపు రాజవంశము నందు పురాతనాం ధుల పవిత్ర 
ర_క్తమింకను (పవహించుచునే యుండెను. 

(ప్రతాపుని వీర విహారములను, పద్మనాభుని శక్తి 
సామర్హ్యములను విని యిజాహిం ఖుతుబ్‌షాహి విజయనగర 
స్మ్నామాజ్యమున కంకితుడుగా నున్న (ప్రతాపుని దనకు సహాయ 
కునిగా జేసుకొన (ప్రయత్నించుచుండెను. తుదకు విజయనగర 
స్మ్నామాట్టగు రామరాజునకు మహమ్మదీయుల యెడ జనించిన 
మత ద్వేషాతిరేకమును, మహమ్మదీయుల పవిత్ర స్థలముల 
యెడను, తన మతస్తులను సాధువుల యెడను అతడు చూపిన 
యగౌరమును, మహమ్మదీయ స్త్రీల విషయమున జరిగిన కొన్ని 
యకార్యములను తలపోసి విజయనగర స్మామాజ్యమునెడ 
విముఖుడగుచున్న (ప్రతాపుని రాజనీతి విశారదుడగు మలికి 
భరాము సమయోచిత (ప్రవ ర్హనముచే గౌరవించి, యు త్తమ గజ 
ములను, మేలు జాతి గుర్రములను బంపి తనకు న్నేహితునిగ 
జేసుకొని, ఆంధదేశములో గోలకొండ సా్యమాజ్యము (కింద 
నుండిన కొన్ని దూరపు దుర్గముల కాతని నధిపతిజేసి పంపెను. . 
ఆంధ సింహము కుతుబ్‌షాహి మాండలికత్వము నంగిక. 
రించెను. మలికిభరాము మన్ననకు బాతృడయ్యె! అంతే కాదు; 
అతని ముఖ్యమి(త్రుడమ్యె ! ఎట్లయిననేమి? బంగారపు 
పంజర మేయగు గాక, బంధింపబడియున్న పక్షికది పంజరమే 1! 


మహా వై భవ సంపన్నుడగు గోలకొండరాజు (ప్రతాపు 
నకు జేసిన గౌరవమునకు సూచనగా నుత్సవములు జరిగెను. 
పద్మనాభుని ముఖపద్మము వికసింపలేదు. కాని (ప్రతాపుడు తన 
(ప్రతాప (ప్రదర్శనమునకు అవకాశము దొరికినందున కొంత 

సంతసించినట్లు కానవచ్చెను. అతడు తమ్ముని బిలచి 
“తమ్ముడా! నేను దూర దేశమునకు పోవుచున్నాను. త్వరలో 
వత్తునని తోచదు. (ప్రజా పరిపాలనము నీ కప్పగించితిని. 
న్యాయ పాలనమునకన్న రాజున కుత్తమతర మగు ధర్మము లేదు. 
న్యాయవ్నర్తనగల రాజు దుర్గమును శత్రువులు భేదింపజాలరు, 
కాని న్యాయమననేది ? . దేనిని (ప్రజలు న్యాయమని భావింతురో, 
అది న్యాయము. జనులయెక్‌ న్యాయము జేయుటయే గాక, వారు 
నీ వర్తనము న్యాయమైనదిగా నె.చునట్లు చేయవలయును. 
ఇంతకంటె చెప్పవలసినది లేదు. అనుశ్రుతముగా వచ్చుచున్న 
మన కుటుంబ గౌరవమును కాపాడుటయ దు నీవెట్టి కార్యమున 
కై నను వెనుదీయకుము సుమా!” యనెను. 

తరువాత (ప్రతాపుడు రాణి వాసమునకు బోయెను. 
కల్యాణి భర్త పాదములపై (వ్రాలి కన్నీరుగార్చెను. ఆమెను 
లేవనెత్తి కౌగిలించుకొని భర్త, ““ఇది దుఃఖ సమయముగాదు. 
క్షత్రియ యువతులిట్టి సమయమందు వగవరు. (ప్రోత్సహించి 
భర్తల నంపుదురు. ఈశ్వరానుగ్రహమున త్వరలో మనము 
కలిసికొందుము. పద్మనాభుడు రాజ కార్యములను జరుపు 
చుండును. పసివాడు. వానికాలోచన చెప్పుచు (ప్రజా పరిపాల 
నము చేయించుము* యనెను. ఆవులు బొటబొటరాల 
కల్యాణి గద్గదకరఠయయ్యెను. “క్షత్రియ స్రీలిట్టి వేళ యందు 
దుఃఖింపరట! ఎంత చోద్యము? వారి హృదయములు వజ 
ములా? నాకట్టి గుండెను ఈశ్వరుడియ్యక పోయెగదా! ఇచ్చియే 

యుండిన నా భర్త హృదయము సంతసించియుండునే !” ఈ 
విచారము లామె మనస్సున మెదలుచుండెను. విధి లేక యామె 
దుఃఖము నాపికొనియెను. ఆమె పెదవులపైన చిరునవ్వు నాట్య 
వమాడెను. అది ఎట్టి చిరునవ్వు ? గాఢాంధకారము ' నడుమ 
ఆకస్మికముగ కానవచ్చు మెరుపు. ఆ యంధకారమును మరింత 
భయంకరముగా జేయునట్టు, కల్యాణి చిరునవ్వు ఆమె హృద 
యములోని చీకటిని మరింత విశదముగా జూపెను. 


(ప్రతాపుడు వెడలిపోయిన తరవాత పద్మనాభుడు పాలింప 
సాగెను. ఆతని న్యాయవ_ర్హనము (ప్రజల మనములను వశము 
చేసుకొని, యన్నను మరిపించెను. (ప్రతాపునకు శ(త్రువులుండిరి; 
మి(త్రులుండిరి. పద్మనాభుని సత్యవర్తన యందరిని మిత్రు 
లుగా మార్చెను. ఎట్టి నగుమొగము! ఎట్టి వాజ్యూధుర్యము !1 
ఎట్టి కలుపుగోలుతనము 1!!! ఒకమా రాతనితో మాటలాడిన 
మానవుడు (బతికినన్నాళ్లు ఆతని మరచునా? అతని సన్నిధికి 
పోయి ఏదై న సంగతి విన్నవించుకొనుట అకని (ప్రజలలో 
హీనాతిహీనునశై నను కష్టముగా దోచునా? ర్యాత్రిందినములు 
అతని దర్బారు దర్శనార్జులకు సులభ సాధ్యము. అంతటి 
(పజానురంజకుడగు రాజు విక్రమ పురమున నంతకు పూర్వ 
మెన్నడు నుండలేదు. అతడు న్యాయైకనిరతుడు. విద్యలను, 
కళలను (బ్రోత్సహించువాడు. అన్నింటికంటె మించిన యోగ్యత 
అతని పరాక్రమము. 

ఆ కాలపు మహాత్మ్యమే యట్టిది, అది కలమునకు 
గాలముగాదు; కత్తిపోటునకు కాలము, మాటల దినములు కావు, 
కార్యము (ప్రధానము. కుటిల వర్తనమునకు గౌరవము లేదు, 
ఖండితత్వమునకు ఆధిక్యత. జాతియౌన్నత్యము ఖడ్గము పె 
నాధారపడియున్న కాలమున, (ప్రజలకు తమ రాజునందుగల 
యన్ని సుగుణముల కంపెను. సర్మాకమ మెక్కువ (ప్రియమై 
యుండును. పద్మనాభుక్రుళపాలిత్గుల మనములపై (ప్రభుత్వము 
చేయుచుండెను పజల యా సిపెనను, శరీరములపె నను అధి 

ఉక రెంటు ర్త 

కారముపూనుట (పతిరాజు చేయుచున్న పనియే. జనుల హృద 
యముపై న నాధిపత్యము సల్పుట ఎంతో మంచి రాజునకుగాని 
సాధ్యముగాదు. అటు (పతాపుడు కుతుబ్‌షాహి (ప్రభుత్వమును 
ఆంధ్రదేశ దుర్గములపె న సాపిఎచుచుండెను. ఇటు పద్మనాభుడు 
| M౧ ర్లు ఠా 

ప్రజాహృదయములపైన సమ్మోహనాస్త్రము (ప్రయోగించు 
చుండెను. 


ఫాల్లుణమాసము వచ్చినది. నలుదెసల పర్వతారణ్య 
ములు వింత శోభను వహించెను. వృక్షముల యాకులు 
రాలి రాలి మోగులు నిలచెను. మోదుగు చెట్ల ఎర్రని పూవులు 
అరణ్యము నలంకరించెను. ఎఎడలింకను ముదురలేదు. సాయం 
త్రములు మనోహరములయ్యెను. అట్టి దినములలో నొకనాడు 
గోలకొండ పట్టణ వాస్తవ్వుడు, అలీఖాను *ను సుప్రసిద్దుడగు 
పహలువాను (మల్లుడు), విక్రమపురమునకు వచ్చెను. ఎందరో 
బలశాలులగు మళల్లులు అతని సామర్థ్యము నొప్పికొని యుండిరి, 

గోలకొండనుండి విక్రమపురము వరకు నడుమ నుండిన ఎందరో 
శౌర్యరసోన్యాదులు ఆతని నెదుర్కొనిరి; కాని వ్యర్థము, అతని 
డీ కొనుట యనగా అదృష్టముతో బోరాడుటగాదు; మృత్యు 
దేవతతో వెనుగులాడుట! సరిగా ఫాల్గుణ పహౌర్టిమనాడు అల్లీ 
థానుడు నగరమందంతయు ఇట్లని బ్‌ పించెను: “అభినవ 
భీముడు- అలీభానుడు- ష్మిక్రమప్పరము వచ్చియున్నాడు. ఎవడు 
ప్రాణముల రోసి యున్నాడో, అతడు వచ్చి తన యదృష్టమును 
బరి ష్కరించుకొన వచ్చును.” * 

విక్రమపురమునందలి శౌర్యధనులగు నాంధక్ష(త్రియు లీ 
వీరాలాపము వినగనే రోషావేశము జెదిరి. మృదు మధురము 
లగు సంగీతనాదములకు మారుగా భేరీనాదము లారంభమయ్యెను. 
పురమందలి మల్లులు వ్యాయామ (ప్రియులు నగు వారందరు, 
తరచుగా సమావేళమగు మైదానమొకటి యుండెను. పట్టణము 
లోని వీరులందరచ్చట గూడిరి. కాళీ నాయకుడును, బేతాళ 
నాయకుడును, విక్రమపుర క్షత్రియులకు శిరోమణులనదగినవారు. 
వందలకొలది శూరులతో బోరి.గెలుపు నొందినవారు ' వీరిర్వురును 
అల్లీ భానుని గర్వభంగమున కై ఎన్నుకొనబడిరి! 

మరునాటి యుదయమున, దుర్గ్షమునకు సమీపమందు 
చెరువు వెనుక విశాలమగు మైదానములో పెద్దలు, యౌొననులు, 
పిన్నలు గుమిగూడి యుండిరి. రంగురంగులు కలిగి తీర్చి 
కట్టిన తలగుడ్డలతోను, తెల్లని యంగిలతోను, స్పుటముగా గాన 
వచ్చుచుండిన గంధపు బొట్లతోను, వీర రసో_దేకమును (బక 

టించు కన్నులతోను, నడుముల నలంకరించు కటారులతోను 
(ప్రకాశించుచున్న అచ్చటి యౌవనుల విలాసమును, వారి ఠీవిని, 
వారి శౌర్యోత్సాహమును ఏమని వర్జింపదగును? చేసలవంటి 
పుసీ మీసములు, తెల్లని వంకరపాగాలు, ఆకారము ముసలి 
తనమును (ప్రకటించుచున్నను హృదయమున యోౌవనపు కద 
లిక గల యచ్చటి వృద్దుల్భు వయోభారముల తృణీ: రించుచు 
పడుచువారిని సిగ్గు పరచుచుండిరి. ఆచటనుండిన (ప్రతివాని 
వాక్కునను శౌర్య(ప్రసంగము తప్ప మరేమియు లేదు. “మన 
విక్రమపుర గౌరవ మెట్లు దక్కునో చూడవలసి యున్నది” 
అని యౌవనులు అనుకొనుచుండిరి. *“విక్రమపురము అసజయ 
మను మాట ఇదివర కెరుగదు; ఇకముందు వినదు” అని 
'నైర్యముతో ముదుసలులు పలుకుచుండిరి. ఈ సంభాషణమును 
విను చుండి న పద్మనాభుడు బిగ్గరగ నిట్ల నెను: *ీవిక్రమపుర 
యౌ వనులారా! వృద్దులారా! వికమపురమునకు జయము గలిగి 
నను సరే; పరాజయము వచ్చినను సరే. విక్రమపురవాసుల 
న్యాయవర్తనమునకు భంగము . కలుగజూడరు సుమా! విక్రమ 
పుర వాసుడగు ఫలానివాడు, ఖగ్గబలముచే గాక, వేరు విధ 
ముగా గెలుపొందెనని- అధర్మపద్దతిచే గెలుపొందెనని. మన 
చెవినబడెనా, అట్టి వానిని మన శత్రువుగా. తలఎచవలెను!”” 
ప్రొద్దెకె[ను. తటాలున భేరీనాదము వినవచ్చెను. ఆశ, 
భయము, జనుల హృదయముల నొక దాని తరువాత మరియొకటి 
కమ్ముకొనుచుండెను. కాళీనాయకుడు, అలీఖానుడు ఇద్దరును, 

రెండు బెబ్బులులవలె రంగమున దుమికి కలిసికొనిరి, ఇరు 
(పక్కలనుండి కత్తులెగసి పరస్పరాలింగన మొనర్చిరి. నల్లని 
రెండు మేఘముల నుండి వెడలిన రెండు మెరపుతీగెలా యను 
సట్లుండెను. మూడు గంటల కాలము పోరు జరుగుచుండెను. 
వేలకొలది జనులు చూచుచుండిరి, జన సమూహమున అర్ధరాత్రి 
యందు=డెడు నిళ్శబ్దత ,,వ్యాపించియుండెను. కాళీనాయకుడు 
త్మీవమగు క త్తివేటు (ప్రయోగించీనపుడును, ఘాతుకమగు దెబ్బ 
నాతడు తప్పించుకొనునప్పుడును (ప్రేక్షకుల కంఠములు 
పై కెగయుచుండెను. కాని నోట మాత్రము మాట వినవచ్చుట 
లేదు. యుద్ధావరణమున కత్తుల కలయిక యుండెను. మైదాన 
మున నున్న జన సమూహము యొక్క స్థితి యెక్కువ దర్శ 
నీయమై యొస్పె. కులగౌరవమును, పురగౌరవమును నిలుప 
వలయునను నుత్సాహతరంగములు హృదయమున ఉప్పొంగు 
చుండ, అట్టి భావో(దేకము నడచుకొని, సంతోషధ్వనిగాని 
నోటినుండి వేడలకుండ ఆపుకొనుట, క శ్రిపోటు Sls 
కంటె కఠినతరమగు పనిక దా! 


త తటాలున ఆలీభానుడు ““అల్లాహో అక్సర్‌”” అని 
సింహనాదము చేసెను. (ప్రళయ మేఘము గర్జించెను. దానినుండి 
వెడలిన పిడుగ్గు కాళీనాయకుని తలపైన గూలెను! 


కోశీనాయకుడు నేలగూలగనే విక్రమపురవాసులు మన 
సైర్యముల గోలుపోయిరి. వారిలో (ప్రతివాని ముఖమునను 
— 

కోపము, అవమానము చి(త్రితములయ్యెను. వేలకొలది జనులు 
వెర్రివారివలె రంగమువై పునకు బరువిడిరి! అంతలో. పద్మ 
నాభుడు ఎలుగెత్తి యరచెనుః 
““ఆగుడు! ఆగుడు! ముందున కొక్కడై నను పోవలదు, 
జాగ త్త!” 'అంతకుముందావేశపరవజలై పరుగులిడుచున్న వారి 
పాదములకు ఈ శాసనమ్ముగొలునై, వానిని బంధించివై చెను! 
గుమిగూడిన జనసమూహము మధ్యనుండి దారి చేసికొని, పద్మ 
నాభుడు, నేలగూలిన కాళఠీనాయకుని యొద్దకు బోయి చూచి 
కన్నీరు నించెను. పడిపోయిన ఆ బెబ్బులి విలవిల దన్నుకొను 
చుండెను. వాని యాయువు తంతివలెనే అకని ఖడ్గము కూడా 
రెండు తునకలై పడియుండెను. 
ఆంధ్ర వీరులకారాత్రి నిదుర పట్టలేదు (ప్రక్కల పె నిటు నటు 
పొరలుచు రాత్రి గడిపిరి. తీవ్రమగు వ్యాధితో అవస్థ పడుచున్న 
రోగియైనను యింత పరితాపము పడియుండునో పడియుండడో! 
జనులు మాటిమాటికి ఆకసము వంక జూచుచు, రాతిరి యొక్క 
మందగమనమునకు విసుకుకొనుచుండిరి. ఎందుకీపరితాపము? 
ఆ దినము విశ్రమపుర పౌరుషమునకు కళ_కము గలిగినది 
గదా యనియే! మరునాడు ఉదయభానునకు స్వాగతమిచ్చుటకె_ 
లక్షమ ది చెరువుగట్టున వేచియుండిరి. భేతాళ నాయకుడు నుల్ల 
రంగమునకు జోవుచుండినప్పుడు జనులగుండియలు తట తట 
కొట్లుకొనసాగెను. నిన్నటి దినమున కాళీనాయకుడు మై దానము 
నకు టోవుచుండినప్పుడు విక్రమపురవాసుల చి శృన్టైర్యము 

కొంకు జంకు లేక యుండెను; కాని నేడట్టి స్టితిలేదు. హృదయ 
ముల నుండి ఆశ వె్శశలిపోయి ఆ స్థలమును భయమా[క్రమిం 
చెను. ఆలీఖానుడు తీవ్రమగు ఖడ్గాహతీని (ప్రయోగించినప్పుడెల్ల , 
చూచువారి, హృదయములు తల్ల డమందుచుండెను. సూర్యుడు 
తలపై కి వచ్చునస్పటికి జనుల మానసములు ఉదాసీనములగు 
చుండెను, భేతాకశనాయకుడు తన సోదరునికంచ ఎక్కువ హస్త 
నె నై పుణ్యము కలవాడే! అనేకసార్దులు ఆతడు అలీథానుని పరాజితు 
డగు నంత స్థితికి దెచ్చెను. కాని అనుభనశాలియగు భానుడు 
ప్రతి (వేటును' తప్పించుకొనుచుండేను. తటాలున *కంగ్‌” మని 
చప్పుడయ్యె. అదేమి? భేతాళశనాయకుని ఖడ్గము రెండు తునియ 
లయను. పద్మనాభుడు రంగము యెదుటనే నిలిచియుండెను. 
కనుక భేతాళశనాయకునివై పు ఖడ్గము విసరివై చెను, నాయకు డా 
కత్తినె త్తుకొనుటకై వంగునప్పటికి, ఖానుని క రత్రి ఆతని 
కంఠముపై వ్రాలెను! గాయము అపాయకరమై నదిశాదు; కొద్ది 
పాటిదే, 'అయిననేమిః ఆ గాయము వారి పోరాటము యొక్క 
ఫలితమును నిర్ధారణ చేయనే చేనెను. 


థిన్న మనస్కులై న (ప్రజలు తలలు వాల్చి ఇండ్ల వైష పు 
మరలిరి. భేతాళ నాయకు డింకను యుద్ధము చేయ సీద్ధముగ 
నుండెను. ఆంధ్రులింకను తమ సరాజయము నొప్పుకొనలేదు, 
అయినను పద్మనాభుడు వారికీ విధముగ బోధించెను: “సోదరు 
లారా! ఎప్పుడు మన వాని ఖడ్గ ము తునకలయ్యెనో, యస్పుడే 
మన మోడిన వారమైతిమి. ఆలీభానుని స్థానమున మన మెవ్వర 
మైన యుండినచో, నిరాయుధునిపై న ఖడ్గము ప్రయోగించి 
యుందుమా? ప్రతిపక్నీ చేతికి ఆయుధము వచ్చునంత దనుక 

అతని .నెదుర్కొనియే యుండము. కాని అలీభానుడట్టివాడు 
కాడు, శూరునకు దగిన పాఠము నాతడు నేర్చినవాడు కాడు. 
శత్రువు విషయముననే యగుగాక, ధర్మేతరముగా నడుచుకొన 
వచ్చునా? అయిన మానె; విచారింపవలదు. ఖడ్గ ప్రయోగమున 
అలీఖానునకు 'దీసిపోవు వారము కామని మా[త్రము మనము 
(ప్రకటించితిమి. మన ఖడ్గ మునకు గూడ వాని ఖడ్గ ము వంటి 
పదునేయున్నదని మాత్రము చూపవలసియున్నాము. అంతే 1° 

ఈ విధముగా జనుల ' సమాధానపరచి, పద్మనాభుడు 
మందిరములోనికి పోయెను. “*నేటి సమాచారమేమి?”” అని 
కల్యాణి (ప్రశ్నించెను, 

పద్మనాభుడు మోము వాల్చి ప్రత్యు త్తరమిచ్చెను: 
“నేడును నిన్నటివలెనే జరిగినది.” 

కల్యా :- “భేతాళ నాయకుడు చనిపోయెనా ?” 

పద్మ :- *“ప్రాణముపోలేదు, ఓడిమా(త్రము పోయెను.” 

కల్యా :- “ఇక చేయవలసిన పని?” 

పద్మ :- “నేనును ఇదియే ఆలోచించుచున్నాను. నేటి 
వర కెన్నడును విికమపురము లొంగవలసిరాలేదు. మన వద్ద 
గొప్ప ఐళ్వర్యము లేదు; మన రాజ్యము పెద్దదిగాదు. అయి 
నను, ఐశ్వార్యమును, రాజ్యమును మనము పరాక్రమము నెదుట 
తృణ(ప్రాయముగా జూచితిమి! నేడికనేమి చెప్పగలము? 
విక్రమపుర గౌరవము నేటితో న స్తమింపనున్నది.”” 

కల్యా స “ోముందేమియు నాళలేదా?ి 

పద్మ :- ““మనవద్ది బలశాలులలో ఇక భానుని డీకొను 
వాడెవడును లేడు. భేతాళ నాయకు డోడిపోవుటవలన మన యౌవ 

నుల ఉత్సాహము చల్ల బడినది. నేడు పురమంతయు దుఃఖమున 
మునిగియున్నది. వందల కొలది యిండ్లలో నేడు ప్రొయి రాజ 
లేదు. భేతాళ నాయకుడు మల్ల విద్యయందు నాకు గురువు. 
అతడు పడిన తరువాత నేను “రంగమున నడుగుపెట్టుట అతని 
నవమానించుటయే. అయినను విక్రమపుర కీర్తి మాయనున్న 
ప్పుడు నా పేరు కూడా. మాయుట యుచితము. అఆలీఖానుడీ 
విద్య యందు నిపుణుడే. ₹భేతాళ్ళ నాయకుడు మాత్రము తీసి 
వేథవాడా? భానుని విజయమునకు కారణము వాని ఖడ్గము 
గట్టిగా నుండుటయే! . భానుని ఖగ్గమే నాయకుని చేతయుండిన 
పక్షమున నేటి జయము నాయకునికే లభించియుండును. మన 
పురమున శథానుని ఖర్గము వంటి దొక్కటపే కలదు. అది మా 
అన్నగారి కత్తి, 'విత్రమపుర గౌరవమును నిల బెట్టవలెనని 
నీకున్నచో, ఆ కత్తిని నాకిమ్ము, ఇదియే మన తుదియత్నము. 
దీనిలో గూడ మనము పడిపోయితిమా, విక్రమపురకీ రి మరల 
తలయె త్తకుండ నశించును.” 

కల్యాణి ఆలోచింపసాగెను. “*ఇతరుని నీడయైన నీ క 
పైన పరపియకంనన భర్త యాజ్ఞ పించియండెను, pays 
వారు కోపగించుకొందు రేమో! ఏల కోపగించుకొందురు? ఆనం 
దింతురు. విక్రమపుర కీర్తిని సమయోచితముగ గాపాడినందుకు 
వారు శ్లాఘింతురు. ఇది వారికెంత సంతోషమగు విషయము! 
మన వారి శౌర్య (ప్రతాపములను (ప్రోత్సహించువారు వారికంటె 
నెక్కున ఇంకెన్టరున్నారు? ఈ సమయమున వారి యాజ్ఞ 
నుల్ల ౦ఘించుటయే వారి యాజ్ఞను పాలించుట[ిి 

ఇట్లు నిశ్చయించి పలి పద్మనాభునకు భర్త క్తి 
నిచ్చివేనెను. 

. దృష్టి బరపెను. అంతట జనులు తెలివి దెచ్చుకొనిరి. ఖడ్గము 
అ Ua 


లొరలలో దూరెను. “ఎందులకీ విపరీత సంభ్రమము! ఈ 
యపస్మారము ! విక్రమపుర వాసులకీపాటి పని (కొత్తదా ?”” 
అను వాక్యములు జనుల యావేశమును తగ్గించి నెమ్మది కలిగిం 
చెను. న్యాయ పాలనము, ఉదారభావము ఈ రెండును చేరియు 
పద్మనాభున కేస్తానము జనుల మనసులం దదివరకు ఇయ్య లేక 
పోయెనో, అట్టి స్థానము 'ఆతనిక్రానాటి వీర విహారమువలన 
వెంటనే లభించెను! ఇంతకు ముందు వారికాతడు (ప్రియుడు; 
ఇప్పుడాతడు వారికి నాయకుడు; పూజనీయుడు! 


(౫) 

ప్రతాపుడు తాను బోయిన ప్రాంతమున, యుద్దకలా 
కౌళల్యమున నేమి, రాజ్యతం(త్రమునందేమి నిరుపమానుడను 
కీర్తినార్జించెను. అతః కలహములకు, దుష్పరిపాలనమునకు 
తావలమైయుండిన యా దేశమును నతడు సుందరా రామముగ 
మార్చివై చెను. సంవత్సరకాలమచట పూర్తిగా గడపిన తరు 
వాత, విక్రమపురమునకు బోవనుద్దేశించెను. స్వపురము జ్ఞ ప్తికి 
వచ్చినప్పుడెల్ల అతని హృదయ మెంత నంతోషతరంగిత మగు 
చుండెనో వర్ణ ౦ప నేరితరము ? అతడు పగలనక, రాృాతియనక, 
ఆకలి దప్పులను లెక్కచేయక వేవేగమున (ప్రయాణముచేనెను. 
పోయి పోయి తుదకు విక్రమ పురమునకు సమీపమందున్న 
యరణ్యము (ప్రవేశించెను. పరిజనము వెనుకబడిపోయె. రెండు 
జాముల వేళయైనది. మిటమిటలాడు ఎండ 1 గుగ్రమును దిగి 
యొక చెట్టు నీడ గూర్చుండెను. దైవ వశమున నానాడు పద్మ 

నాభుడు, గూడ విజయోత్సాహ సంరంభమున వేటాడుటకై యదే 
యరణ్యమునకు పోయి యుండెను, వందల కొలది యాంధ్ర 
వీరు లతని వెంట నుండిరి. వారు గర్వముతో సాగి నడుచు 
చుండిరి. (ప్రతాపుడు వృక్షఛాయ (కింద నొంటరిగా కూర్చుండి 
యుండెను. వారు చూచిరి; కాని గుుర్తింపరై ర. ఎవరో బాట 
సారి యనుకొనిరి. పద్మనాభుని కన్నులు కూడ పొరపాటుకు 
లోబడెను! సమీపమునకుణజని, ““మీరెవరు?'” యని యడుగ 
బోవుచు, నిదానించి చూడగా అన్న యని తెలిసికొని, వెంటనే 
గుర్రము నుండి గుభాలున దుమికి, సోదరుని పాదములపై న 
వాలెను. (ప్రతాపుడు తమ్ముని గౌగిలించుకొనెను. అయినను 
ప్రతాపుని హృదయమున నిప్పుడు (పేమాగ్నికి బదులు అసూ 
యాగ్ని రగులొ-నెను. పద్మనాభుడు దూరము నుండియే పాద 
చారియై పోవనందున, పరిజనముకూడ దూరమునుండి యుక్త 
మగు వినయగౌరవమును (పతాపుని విషయమున జూపి యుండ 
లేదు; తలలు వాల్చలేదు! సాయంత్రమువరకు సోదరు లిరువురు 
విక్రమపురము చేరిరి. ఈ సువార్త పురమునందంతట నిము 
షములో వ్యాపించెను ! నగారాలు ఎల్లెడెల (మోయసాగాను. 
విక్రమ పురమందంతటను దీపావళులు నిండెను. భర్తరాక వలన 
కల్యాణికి కలిగిన యానందము వర్ణనాతీతము. ఆనాడామె వంట 
తానే చేసెను! జాము (పొద్దుపోయిన తరువాత సేవకురాలు వచ్చి 
విన్నవించెను ౫౪ 

““మహారాజా! సువావరము సిద్దమైనది. దేవరయాజ్ఞ.”” 
సోదరులు భుజింసబోయిరి. బంగారు పల్లైరమున (ప్రతాపుని 

కొరకును, వెండి పశెరమున పద్మనాభుని కొరకును కల్యాణి 
స్వయముగా వడ్డించెను. కాని యా స్లెరముల దెచ్చి ఎదుట 
బెట్టునప్పుడు త తోందరచే మొదటి సశ్గెరము పద్మనాభుని ఎదుటను, 
'రెండవదాని భర్గ యెదుటను ఉంచెను! పద్మనాభు డీ మార్చును 
చూడలేదు. సంవత్సరము నుండి బంగారుప శైరమున భుజించుట 
కలవాటు పడియుండిన షృద్మనాభునకు దీనియందు (క్రొ _త్తదన 
మేదియు కనుపడలేదు. ' కాని (ప్రతాపుని (క్రోధాగ్ని మాత్రము 
దీనివలన (పజ్వలించెను. అతడు నోట నేమియు ననలేదు. కన్ను 
లెగర్రబారెను. ముఖము తీవత్వమును బొందెను. కోరచూ పుల 
నాతడు కల్యాణి నవలోకించెను. భోజనము చేయుచుండెను. 
కాని ఒక్కొక్క కబళమతనికి విషప్రాయముగ దోచెను, 
ఎనైట్లా నాలుగు మెతుకులు తిని లేచెను. భర్తయందీ మార్చును 
గని రొల్యాణి ఏమియు దోపక నాం 'జెందెను. ఆనాడెంతో 
(ప్రేమతో వంటచేసి యుండెను ! భర్త యాగమనమునకు 
ఆమె యానందపార వశ్యము నంది యుండెను! ఏడాది తరువాత 
కదా ఆమెకిట్టి సంతోష సమయము లభించినది. వారు భోజనము 
చేసి లేచిన తరువాత పశ్లెములవై పు జూచువరకామె గుండెలు 
జల్లుమనెను! కాళ్ళ క్రింద నేల కదలి పోయినట ట్లయ్యె. ““అక్కటా, 
నేటి రాత్రి ఎట్లు గడచునో?'” అని యామే తల మోదుకొని 
చదికిలబడెను! 


“= (ఇ) 
ఎప్పటివలె మందిరమున (ప్రతాపునకు శయ్య సిద్దము 
చేయబడెను, కళ్యాణిని చెలికత్తె చక్కగా దిద్ది, భూషణముల 

నలంకరించి చూడుము! ఎంత బాగుగా దీర్చి దిద్దితీనో ! 
రేపు నూయన్నగారివలన బహుమాన మందెదను” అని వెడలి 
పోయెను. కాని కల్యాణి హృదయము స్వస్థముగలేదు, 
“ఎఏందులకే సౌందర్య ప్రదర్శనము? ఏ మొగమునీనే సాయన 
కడకు బోదును? ఈ సొగసునకాయన సంతసించునా? నేను 
నిందితురాలను! యిట్టి, స్పితిలో నేను యింపైన వేసముసు బూని 
భ_ర యొద్దకు పోవుట తథ్టునా? కూడదు. నేను నేడతని కడకు 
విచ్చపుదానీవలెగదా పోవలయును ! నన్ను క్షమింప్పకని వేడు 
"కొనవలయును! ఇదియే నేను చేయదగినపని'** ఇట్ల ని తర్కించు 
కొని కల్యాణి నిలువుటద్దము యెదుట నిలిచెను. అప్సు డామె 
యస్పరసవలె మనోహరమై యు౨డె. అంతకుము?దామె 
యెన్నియో సుందర విగహముల గా౭చియు3 డెను. కాని యిప్పు 
డామెకు గాన వచ్చిన తన యాతి పంటి మనోజ్ఞమైన విగ్ర 
హము అంతకు పూర్వ మెప్పుదును తాను చూచియుండనట్లు 
ఆమెకు దోచెను. కొంచెపు తడువు కల్యాణి సౌందర్య గర్వ 
మున నుప్పొంగెను. నీటుగా నిలబడెను. సౌందర్య మొక 
ఇం్యద్రజాలమని కొందరు వర్ణించెదరు. నిజముగా నది యట్టిదే. 
సామాన్యమగు నింద్రజాలమా ? (ప్రాణము, ధనము, న్యాయ 
బుద్ది, ధైర్యము యిట్టి యుత్తమ వస్తువులను బలిగొను నింద్ర 
జాలము. నేనందక త్తెనుగానే మో; కాకపోయినను అనాకారిని 
గూడా గాను! భర్తచేత నా తప్పిదమును మన్నింపజేయునంతటి 
ప్రభావము ఈ సౌందర్యమున లేదా? నేను నా ప్రియుని 
యెదను బాహులతల వైచి హారముగా నలచినప్పుడు- అనురాగ 
మహిమవలన నా కన్ను లెర్రబారి భర్త చూడ్కుల నెదుర్కొనిన 

సమయమున-నా యీ సోయగపు హిమబిందువులాతని కోపొగ్నిని 
చల్లార్చకుండునా?”” అని యామె లోలోన దలపో నెను. 


ఇట్టి విచార సాగరమున నా యువతి కొంతసేపు మునిగి 
యుండి. పిమ్మట తెలివి దెచ్చుకొనెను. ““ఇదెట్టి స్వప స్నము? 
ఎట్టి (భమ? నా వలన పళ్శ్ళిరముల విషయమున అపరాధమైనది. 
నేను నేర ముచేసిన దానినై తిని! _ ఇక అలం ంకారములేటికి? వేడి 
కొనదలిచిన దానికి వేస ములీటికి?, కాళ్ల పై (బ్రాలవలసినదానికి 
గర్వ మెందులకు ? తప్పిదము చేసిన దానికి తళుకు బెళకుతో 
నేమి ప్రయోజనము?” ఇట్లనుకొని కల్యాణి యాభరణముల 
నవతల బెన్హైను ! ఘమఘమలాడు సువాసనలుగల చీరెలను 
వదిలెను ! దానికి బదులు లోక సామాన్య వస్త్రమును ధరించెను! 
తురక బరితాపమును బట్ట జాలక వెక్కి వెక్కి యేశ్వసాగెను! 
“అక కటా! ఇది సంయోగపు రాొ(తికదా! వియోగపు రాత్రి 
కన్న ఎక్కువ సంతాపక మైనదే [”” అని యనుకొనెను, 
బిచ్చపు వేసముతో కళ్యాణి ోయనగృహము (బ్ర వేశించెను. 
అడుగులు ముదుకు Sse డెను; కాని మనస్సు వెనుకకు 
లాగుచుండెను! ద్వారమువప్టకు వచ్చెను. అడుగు లోపలికి పెట్టు 
టకు సంశళశయంచుచుండెను. గుండెలు తటతట 'కొట్టుకొను 
చుండెను. కాళ్లు వడవడ వడకుచున్నట్లు తోచెను. 'స్వైవరు 
వారు ? కల్యాణీ! లోపలికెందుకురావు: *” అని రాజడిగెను. 


కళ్యా: “ఆర్యా! ఎట్లు వత్తును, నా స్థలమును (కోధ 
మా[క్రమించుకొని యున్నది.” 

(ప్రతా:ః- “మనస్సపరాధము చేసినది. కనుక కన్నుల 
పై కెత్తనీయకున్న దనరాదా?” 

కల్యా:- “ఆర్యా! నిజమే. నా వలన అపరాధము జరి 
గిన మాట నిజమే! అయినను ఒక యబల క్షమింపుమని తమను 
వేడుకొనుచున్నది.”’ 


(ప్రతా :. ““అపరాధమునకు ప్రాయశ్చిత్తము వలదా?” * 
కల్యా :- “ఎట్టి ప్రాయశ్చిత్త తము? ఆర్యా!” * 
(పతా :- “ “పద్మ శ్రాభుని ర _రృపాతము. 55 


కల్యాణి ఆపాదమ స్త సకము వడకియనెను. “ఆర్యా! 
భోజనపు పె రములు తారుమారై : నంత మాషత్రమునకేనా?” 


(పతా! “కాదు, పద్మనాభుడు నీ (పేమను తారుమారు 
చేసినందునకు![” 

కల్యాణి మోమ్మరబారెను. (క్రోధాగ్ని మానవ హృద 
యమునందలి కోమల భావములను గాల్చివేయును! మర్యాద, 
పేమ, దయ, న్యాయము మున్నగునవన్నియు నొక్కమారు 
బూడిదయగును! నిముసమునేపు హృదయము, మెదడు రెండును 
కళపెళ కాగినట్లు దోచెను. తుదకు ఎంతో యోరిమి దెచ్చుకొని 
ధై ర్యముతో ననెను: “పద్మనాభుని నేను తమ్మునిగను, బాలుని 
గను జూచుచుంటినే!' * 


(ప్రతాపుడు లేచి కూర్చుండి నెమ్మదిగా ననెను: 


“పద్మనాభుడేల బాలుడగును? తెలివిమాలిన బాలప్రాయు 
డను నేను! కల్యాణి! నీవిట్లు చేయుదువని నేను కలనై నను 
దలచియుండలేదు! నిన్ను 'జూచుకొని మురియుచుంటిని; నీ 
పాతివ్రత్యమునకు నేను గర్వించుచుంటిని! నా బుద్ధి మాంద్య 
మును నేనుగదా నేడు తెలిసికొంటిని! స్త్రీల (పేమ నీటి ధార 


ఎవిధి/పేరణము 281 


వంటిది. ఎటు పల్లము గానవచ్చిన నటు [పవహించునని 
పెద్దలు చెప్పినమాట నిజము.” బంగారు ఎక్కువ కోగినగాని 
కరుగదు. కల్యాణి కన్నులనుండి కన్నీరు కారదొడం గెను. 
అంత నామె ధైర్యము జిక్క-బట్టి యిట్ల నెను: 

““తమ యనుమానము నే నెట్లు తీర్చగలను?”” 

(పతా:- “పద్మనాభ్ళుని ర క్తపాతమూలమున. ” 

.. కల్యాః- “నా ర క్తముచే నీయనుమానము తొలగి 
పోదా?” 

(ప్రతా:_ “పోదు, మరింత బలపడును.” 

కల్యా:- *““రెండవ యుపాయమేదియు లేదా?” 

(పతా: “లేదు.” 

కల్యాః. “ఇది తమ తుది తీర్మాన మేనా?”” 

(పతా: అవును! నా తుది తీర్మానమే. చూడుము, ఈ 
పశైెరమున తమలపాకుల విడియమున్నది. నీవు దీనిని పద్మ 
నాభునకీయవలెను! దానివలన నీ పాత్నివత్యము రుజువగును. 
ఆతని శవ మీ మందిరమునుండి వెడలినప్పుడు నా హృదయము 
నుండి యనుమానము వెడలును. 


కల్యాణి విషోదపూరితమగు చూపుతో వెనుకకు మరలెను. 


సు! 
““అక్కటా! నిర్లోషియు, నీతిసంపన్నుడును నగు పద్మ 
౧ 
.నాభుని రక్తముతో నా పాతివ్రత్యమును (ప్రకటింపవలయునా? 

నన్ను సోదరిగా భావించి, పూజించు నా బాలుని చావు నేనెట్లు 
కోరగలను? ఎంతటి పాపకార్యము! కల్యాణీ! నేడు నీ పాతి 
(వత్యమును ఈ విధముగా గాపాడుకొనదలచితివా? నా వలన ఈ 
ఘోరకార్యము కాజాలదు! నన్ను అపవి(త్రగా తలచి యనుమా 
నించిన యనుమానింతురు గాక! నేనిట్టి పాపకృత్యమున కొడి 
గట్టజాల!'” అని కల్యాణ్మియనుకొనెను. 

“ఈ యనుమానమునకు గారణమేమై యుండును? పౌ 
రములు తారుమారగుటయేనా? నేడు పద్మనాభుడు వేటకుపోయి 
యుండెను. భర్తగారి ఖడ్గ ము ఆతని యొద్దనుండుటను వారు 
చూచియుందురు. పద్మనాభునివలన నేమైన యపచారము జరిగి 
యుండునోయో? అగుగాక! అందు నా దోషమేమి? ఇంత భయం 
కరమగు దోషము నాపై నేల ఆరోపించిరి? పశ్లైరముల మూల 
ముననేనా? ఈశ్వరా! నా దుఃఖము నే నెవరితో జస్పుకొందును? 
నీవు సర్వసాక్షివి! ఏది ఎటులై నను సరే నేనిట్టి పాపకృత్యమున 
కొడిగట్టజాల!'* అని తలపోనెను. 

““ఆర్యా! నీ హృదయ మెంత కపకమే, పద్మనాభుని 
జనవశీకరణము; అతని యధికార (ప్రాబల్యము, అతని కీర్తి 
నీకు అసూయ కలిగించినచో, అతని నేల వధింపగూడదు? నా 
మీన నీదయ తప్పినచో నన్నేకాశికో, మధురకో, పంపవచ్చును 
కదా? నన్ను దుర్నయగా దలచిన తలపుము! నా వలన నీ కెట్టి 
సుఖమును ఈ జీవితమున లభింపదు కదా! నన్నేల వధింసవు?” 
ఈ విధమున దురపిల్లి , ఇట్లు నిర్ణ యించెను. “కల్యాణీ! నీ వీ 

పాపమునకొడి గట్టక తప్పదు! నీ భర్త నీ నర్తనమును సందే 
హించుచున్నాడు! అతని సందేహమును నీవు చాపవలెను, నీవీ 
పాపపు పని చేసియే తీరవలెను. చేయుట మాత్రమే కాదు; చేసి 
నగుమొగము బూనవలయును. చేసి సంతోషింపవలసిన దానవై 
యున్నావు. అట్లు కాక, నీవీ ఘోరకృత్య మొనర్చిన తరువాత, 
ఏ మా(్రముగాని వ్యసనషగ్రినట్లు, నీ మొగము చిన్నటోయినట్లు 
కానవచ్చెనేని, యింతటి పాపకార్యమునకు లోబడినదాన వయ్యు 
సీ భర్త యనుమానమును తొలగింపలేకపోదువు సుమా ! 
జాగ్రత్త! నీ మానసికావస్థ యెటులుండినను ఉండనిమ్ము; ఈ 
పని మా్య(త్రము చేయక నీకు తప్పదు!” అనుకొనెను. “ఈ పని 
ఎట్లు చేయుదును? అని తలచినప్పుడు కల్యాణి శరీరము ఆ 
పాదమ స్తకము కొంపించెను.” “నా చేతులీ దుష్కృత్యము నెట్లు 
చేయును కుమారా! పద్మనాభా! నేను నీకెట్లు విషము పెట్టుదును?. 
నా కోసము నీవు సంతోషముగా విషమును (మింగుదువు; నే 
నెరుగుదును! నీవు వద్దనవు; నాకది నమ్మికయే! కాని నేనీ పాప 
మునకొడి గట్టజాల! ఒడిగట్టజాల!! ముమ్మాటికి" ఒడిగట్టజాల!!! "" 
అని వగచెను, 


(౮) 
వెనుకటి“ ప్రకరణములందలి వార్తలు పద్మనాభునకు 


తెలియనే తెలియలేదు. మరునాటి యుదయమున సేవకురాలు 
వచ్చి జరిగిన యుదంతము అతనికి వినిపించెను. గడచిన రాత్రి 

కల్యాణి వెంట నా పని క త్తె శయన గృహముదనుక బోయి 
యుండెను. కనుక సంగతులు తెలుసుకొనెను. అన్న హృదయ 
మున నేదో కళంకము ప్రవేశించినదని పద్మనాభుడంతకు 
యున్నే యనుమానించెను. ఆ యనుమానమిప్పుడు నిశ్చయ 
ముగా మారెను. నేవకురాలి మాటలు వినగనే యాతడనెను. 


““దాస్కీ వినుము, ఈ సంగతులు ఎవరికేని తెలిపితివేని, 
డొక్కచీల్చి వై చెదను; జాగ త్త!” 

పద్మనాభుడు శూరశిఖామణి. ఆతడు తన వంశమున 
కలంకారభూతుడు. అతని కనుసన్న పై న వేలకొలది భటులు 
యుద్ధమునకు సిద్దమగుదురు. విక్రమపురమున ఎవరును 
ఆతనితో డీకొనుట యసంభవము. శూరుడు తన (ప్రాణములను 
. సులభముగా వదలడు! చంపుట, చచ్చుట అతనికవలీల ! కాని, 
అట్టి శౌర్య మిస్పుడాతని కక్కర వచ్చునా? 


“నేను రాజ్యమపహరించితినని నాపైన అన్నకు అను 
మానము తోచి యుండిన నేనెంతమా(త్రము విచారపడి 
యుండను. రాజ్యముకొరకు హత్య, మోసము మున్నగునవి 
ధర్మములేగదా! కాని యిస్పుడన్న హృదయమును బాధించుచున్న 
అనుమానము నా మరణమువలన దప్ప మరియొక విధమున 
నెట్లు మాసిపోగలదు? నే ప్రాణములబాసి ఆయన మనస్సును 
చల్ల బడ జేయ వలెను, యిట్టి ఘోరమైన యనుమానము నాతని 
మానసమున రగులు కొలువ నేను |(బతికియుంటినా? పాతి 


టీ Gs 


mm 

(వ్రత్యము కంటె ఎక్కువ పవిత్రయగు కల్యాణీదేవిని అగౌరవ 
మునకప్పగించితినా? నేనెంత సిగ్గుమాలినవాడను! కనుక, ఇట్టి 
యుత్క9ష్ణ కార్యమున వెనుక ముందు చూడవలసిన పనిలేదు, 
(కోధముచేతను, (ప్రతీకారోత్సాహముతో, శౌర్య రసోన్మాదము 
వలనను, నగారా మోతల సందడి ఫలితముగను మృత్యు 
దేవతను గౌగిలించుకొనుట జంత కఠినమగు పనికాదు. ఇట్టి 
మృత్యువే నిశృయముగా' గౌరవప్రదము 1 1”. 


పద్మనాభుడు స్నానాది కృత్యముల నొనర్చి, ఆయుధ 
ముల బూని మందహాసముతో అన్నకడక' బోయెను. (ప్రతాపు 
డప్పుడు నిద్రలేచి శయ్యపై న పొరలాడుచుండెను. అంతలో 
తటాలున పద్మనాభుడు శయ్యా గృహము (ప్రవేశించెను. (ప్రతా 
పుడు ఉలికిపడి, కొంత ఛై ర్యము తెచ్చుకొని “తమ్ముడా! ఇప్పు 
డెక్కడకు పోవుచున్నావు?'” అని యడిగెను. 


తమ్ముని మోమున సంతోషము కాంతులీనుచుండెను, 
మానవుడు కామరూపికదా! నవ్వెను. “నిన్న తమరు దయచేసి 
తిరి. ఆ సంతోషమున నేడు వేటకుబోవుచున్నాను. ఈశ్వరుడు 
తమ చేతికి జయకంకణము కట్టి యున్నాడు. సవి(త్రమగు తమ ' 
చేతితో నాకు జయము కలుగునట్లాశీర్వదించి విడియ మివ్వ 
వేడుచున్నాను.” * 


ఈ మాటలతో పద్మనాభుడు స శ్లైరమునె త్తి అన్నముంగట 
బెట్టి విజయమునకై చేయి సాచెను. పద్మనాభుని వికసితమును 


చ ల వక న... మవ. క కాపా పంతు కి తప్‌ తపం తన 

చూచి, (ప్రతాపుని (క్రోధాగ్ని మరింత (ప్రజ్వలించెను. అంతనాత 


డిట్ల నెను. **ఇదిగో విజయపు విడియము, కాని ఈ విజయము 
నీది కాదు: నాదే!'”అని విడియము చేతితోనె త్తి తమ్మునకిచ్చెను. 
పద్మనాభుడు దాని నెత్తి కన్నుల కద్దుకొని, తలవాల్చి శూన్య 
దృష్టితో నా మందిరము నలు దెసలను చూచెను. విడియము 
నోట వేసికొనెను! అంత్య కన్నులు తేలగిలబడెను. దీర్ణ విశ్వా 


సము వదిలెను. రెండు చేతులనన్నకు నమస్కరించి నేలపె 
గి యూ 


బడెను. నుదుట సన్నని చెమ్మట చుక్కలు కానవచ్చెను. 
శ్వాసము వేగముగా రాసాగెను. ముఖము మా(త్రము (ప్రశాంత 
ముగా నుండెను! (ప్రతాపుడు కదలలేదూ మెదలలేదు. అతని 
మోమున నిర్ణయా శుత్వపు చిరునగవు కానవచ్చెను! దానితో బాటు 
కన్నుల బాష్పములు నిండెను!! వెలుతురు, చీకటి రెండును 
ఏకమయ్యెను 11! 


